











Sl.no. 122

---

Acc no. 3347



# శ్రీరామాయణము.

ఇది

వారాణసి సెంట్రల్ హిందూకాలేజి బాలురకు  
అనిబెసెంటు దొరనాగారిచే  
నాంగ్లేయభాషలో నుపన్యాసముగ నుడువఁబడి

పర్లామెంటు ఎన్సైట్ ఎంజినీరు

విండ్లకృష్ణుడు సోన లయ్య, బి. ఏ., బి. సి. ఇ.

పెన్షనరీ సబ్జెక్ట్

టి. రామచంద్రారావు, బి. ఏ., బి. యల్. గాల్లచేత  
నాన్ ప్రీకరింపఁబడి

వసంతా ఇన్స్టిట్యూట్ సభవారిచే  
ప్రకటింపఁబడినది.

చెన్నై :

వావిల్ల. రామస్వామిశాస్త్రి-ల అండ్ సన్స్ వారిచే  
ముద్రితము.

Registered Copy-right.

1912.

---

PRINTED AT THE AUDISARASWATI NILAYA PRESS.

*323, Tiruvattiyur High Road, Madras.*

---



“ధియసాఫికల్ సాహితీ” యను నామమునఁ బ్ర  
సిద్ధిఁ గాంచి లోకమునం దన్ని దేశముల యందును  
వ్యాపించి యుండు దివ్యజ్ఞాన సమాజమునకుఁ బ్రస్తుత మ  
గ్రాసనాధిపత్యము వహించి లోకమునకుఁ బెక్కువిధముల  
మహాగోపకారము చేయుచుఁ గీర్తి పహించి యుండు శ్రీ  
మతి ఆచార్యసెంటు దొరసానిగారు హిందూదేశపు బా  
లు యభివృద్ధి గోరి శ్రీవారాణసీ క్షేత్రమున “సెంట్రల్  
హిందూ కాళేజి” యనుకేరీ నొకగొప్ప కళాశాల నేర్ప  
చితి యున్నవా రని యనేకులకుఁ దెలిసియే యుండును.  
ఆపాఠశాలను స్థాపించుటకు ముందు మనదేశమునం దెల్ల  
యెడల సనేకములగు పాఠశాలలు స్థాపింపఁబడి యాం  
గ్లేయభాషయు భౌతికశాస్త్రములును విశేషముగ బాలు  
రభ్యసించుచుండియు, నాపాఠశాలలయందుఁ బరమార్థవిష  
యమును కొంచెమైనను వారికి నేర్పకుండుటచేతను, గొ  
న్ని పాఠశాలలయందు ఆర్యమతమునకు విరుద్ధము లగు  
విషయములను బోధచేయుటచేతను, సామాన్యముగ హిం  
దూబాలురకు మతాభిమానము లేకపోవుటయే గాక  
కొందఱకుఁ దమ మతమునందు ద్వేషబుద్ధియుంగాడఁ

బుట్టుటరజూచి యెంతయుఁ జింతించి బాలురకు తమతమ మతసారమును యుక్తియుక్తముగఁ జిన్నతనముననే బోధించక పోయినయెడలను, బాలురకు మంచి ధర్మములకు గఱపి వారలచే వాని ననుష్ఠింపఁ జేయనియెడలను, మంచిస్వభావము, సౌశీల్యము, ఉచారగుణములును బాలురయందు దృఢపడుట యసాధ్యమని యెంచి యప్పటి విద్యాభ్యాస పద్ధతులయందుండు నీగొప్పకావముకు సవరించు నుద్దేశ్యముతో సాతశాల బహుప్రయత్నముతో నేర్పాటు చేసిరి.

అందుఁ దక్కిన గొప్ప కళాశాలలయందు విద్య నేర్పుకీతిని నాంగ్లేయభాషయందును, శాస్త్రాత్మక పద్ధతుల ననుసరించి యనేక ప్రకృతిశాస్త్రములయందును విద్య బాహుళ్యముగ నేర్పుటయేగాక సంస్కృత భాషయును సనాతన ధర్మము అనఁగా హిందూమత సిద్ధాంతములును, కర్మములును, ఆచారములును, వానికీ మూలములగు కారణములును బాలురకుఁ జక్కఁగ నేర్పఁబడుచున్నవి.

మఱియు నా సనాతనధర్మములు బాలురకు బోధచేయుటకుఁ దమతమ యాచారములను, దమతమ సిద్ధాంతములను దామవలంబించుచు నితరులయాచారములను

గాని సిద్ధాంతములను గాని ద్వేషించక యాదరించవలయు నని నొక్కిచెప్పుచు మతవైషమ్య మచునది వాసన గూడ లేకుండఁజేయుచున్నారు. అదఱును భగవద్భక్తి, రాజభక్తి, పెద్దలయందు గురుత్వము, తోడి వారలయందనురాగము, చిన్నలయందును, బీదలయందును గరుణయు, బరోపకారబుద్ధియు, భూతదయయు నభ్యసించుచు దేశాభిమానము, మతాభిమానమును వృద్ధిచేసికొనుచు బెద్దవారలైనపుడు దేశాభివృద్ధి కొఱకు, బాటపడుటకు యోగ్యులగుటకు బ్రయత్నపడుచున్నవారు.

ఇంతియగాక హిందువులచే బవిత్రములని యెంచఁబడు నితిహాసగ్రంథములగు శ్రీమద్దామాయణ మహాభారతములనుండియు నాచార్యవహారములందెల్పు నితరగ్రంథములనుండియు సారమంతయు గ్రహించి బాబుర మనంబుల వికసింపఁజేయునట్లు. వారలయందు దేశాభిమానము, మతాభిమానము, సదాచారము, సద్గర్మానుష్ఠానము లోనగునవి వృద్ధిచేయునట్లు, అవిబెసాటు దొరసాచిగాను పైని పేర్కొనఁబడిన విషయములకు వేఱువేఱుగ బాబుర కుపన్యసించియున్నారు. ఆగ్రంథములయందలి విషయములు బాబురకు మాత్రము గాదు. బాబురకు వృద్ధులకు స్త్రీలకు బురుషులకును విశేష జ్ఞానదాయకములై నెలయుచున్నవి. అందు శ్రీమహాభారత విషయ

మును గుఱించి వారిచ్చిన యుపన్యాసము లాంధ్రభాష  
లో “ భారతసార ” మనువేర మూడే ప్రకటింపబడియు  
న్నది. రాజశ్రేష్ఠుఁ డగు శ్రీరామచంద్రుని చరిత్రము  
నుండి తెలియఁదగు నుత్తమధర్మములను వెల్లడిచేయుచు  
శ్రీమద్వాల్మీక రామాయణము ననుసరించి యామె యి  
చ్చిన యుపన్యాసములను దేఱిగించిన నాంధ్రదేశముల  
కెల్ల నత్యంతోపయోగముగ నుండు నను నమ్మకమున  
నిపు డీగ్రంథమును బ్రచురించుచున్నాము. అంతటి కథా  
స్వాస్థ్యము మాత్రము గాక యంతటి నీతులను సముత  
మెల్లఁగ చక్కఁగ గమనించి యాంధ్రధర్మములను అభ్య  
సించి చదువరు లందఱు మేలు పొందుదురు గాక.

శ్రీ. శ్రీ. శ్రీ.





---

శ్రీ రాఘా యణ సా ర ము.

---



శ్రీ పరమేశ్వరాయ నమః

శుభమస్తు.

శ్రీరామాయణ సారము

అవతారిక.



క. శ్రీలీలాభావిత మై

మూలప్రకృతి పరిణామముల నేడింటం,

గీలుపడు ప్రపంచమునో

గ్రాలుచిదానందసత్సకాశు స్మరింతున్.

చ. మలినముగానిభక్తిగర్విమృ గురునాథునివిఘ్ననాథునిన్

నలువసరిస్వతింగమలనాథునిలక్ష్మీమహేశుఁబార్వతిన్

దెలచి పరాపరజ్ఞులగు దివ్యజగద్గురులం దలంచి మం

గళకర కావ్యకన్యకలంగన్నకవీంద్రుల నెంచికూడిమిన్.

ఆ-వె. అనివసంతమాంబ యాంగ్లేయభాషలో

భరితనర్జనాల బాలికలకుఁ,

దెలివియును గుణంబు - నలరరామాయణ

సార మెత్తి పలికె జనులు నమ్మ.

ఆ-వె. విశరకారణముల విలసిల్లియాపుస్త

కమునఁ దేటి తోచు విమలబుద్ధిఁ

దెలుఁగుచిన్నవారు తెలియంగనడువంగ

వ్రాయువాడ దాని వచనసరణి.

శ్రీకాశీక్షేత్రమున నార్యబాలకుల కొక్కకలాపార  
శాల కలదు. దాని ననివసంతమాంబ యనునాంగ్లేయ  
స్త్రీరత్నము స్థాపించెను. అందు భారతవర్షబాలురకు  
వైహికాముష్మికఫలములఁ బొందించు విద్యగఱపిన నేర్పి  
సంతుష్టహృదయులై పిల్లనాం ద్రుల్లసిల్లుదురు. కరుణాని  
ధియు విధ్యానిధియు నగునాయుపాధ్యాయ పెనుచుచుం  
డఁ బెరిగిపెద్దలై చిడ్డలు దృఢశరీరములఁ జెలువారుచుఁ  
జక్కనిగుణముల సొగియుచుండురు.

శిష్యులు తన్నుఁజూచుకొని కూరుచుండియుండ నొ  
క్క సమయమున ననివసంతమాంబ వారికి భారతసారము  
ను దెలిపి యందలి తత్త్వార్థముల వారిమనముల కలవియ  
గు నట్లు కొన్నింటిని విశేషముగా నెఱింగించిన నక్కఱవిని  
బాలురు ప్రమదమునఁ గ్రొలికి. ఆమీఁద రెండుసంవత్సర  
ములు గడచిన రామాయణమునందలి సారాంశములఁ  
గఱపెను. తత్కృమం బెట్టిదనిన.

## ఉ పో ధా త ము.



వత్సలా రా! రెండుసంవత్సరములకుఁ బూర్వము లోకమునందలి యుత్తమగ్రంథములలో నొక్కటియగు మహాభారతమును బ్రవించితిమి. ఇంక నిప్పుడు రామాయణమును జదువుదము. ఇది యా ర్యావర్తమునందలి యితీహాస పురాణములలో రెండవది. ఈ రెండుగ్రంథములును బాణితులు రచించిన యితరార్యగ్రంథములకంటె నుత్తమములై మేలుబంతులన స్పష్టముగఁ దోచుచుండును. వేదములును మనుధర్మశాస్త్రమును బాణితులకు నుత్కృష్టములగు పాశ్చాత్యగ్రంథములయ్యు సామాన్యజనులకుఁ దమతటఁ దా ముపయుక్తములుగావు. పండితముఖంబులనే ప్రయోజకము లగును. అట్లుగాక రామాయణ మహాభారతములు భరతఖండమున నెల్లరకుఁ బ్రమాణములు. అవిరెండును స్త్రీపురుషులయు, బాలవృద్ధులయు నడవడికలందుఁ బెనంగియుండును. వారివర్తనములం బొంది పొనంగియుండును. తల్లిలీకథల బిడ్డల కెఱిగింతురు. గురువులు శిష్యులకుఁ గలుపుదురు. పెద్దవారు చిన్నవారికి నేర్పుదురు. పిల్లలందఱు బాల్యమునుండి యీకథానా

యకులను బ్రీయమిత్తులుగ భావించుచుం బెరుగుచు.  
వారలంబోలెఁ దామును వాఁ ఘేదమోదముల ననుభవిం  
చుచు బెరుగుదురు.

౨. ఇ ట్లీరెండు పుస్తకములును జనుల కాదరా  
ర్హములై యుండియు నవి పూర్వమునందువలె నిక్కా  
లపుజనుల శీలములను జక్కచేయుటయం దంతసమర్థము  
లుగ నుండలేదు. జనుల శీలముల నీయితీహాసములు క  
ఱపు బోధనలకు ననుకూలములుగాఁ జేయుమమేని భరత  
ఖాడ ముద్ధృత కీర్తిని వహించును. ఈగ్రంథములు  
సదాచారనిదర్శనములు. వీనియందుఁ బెద్దలకుఁ బిన్నలకుఁ  
బతులకుఁ బత్నులకుఁ దల్లిదండ్రులకు బిడ్డలకు నన్నద  
మ్మలకు నక్కసెల్లెండ్రకు మిత్రములకు శత్రువులకుఁ దగి  
నలోకవ్యవహారధర్మములు పొందుపడి కరతలామలక  
ములుగఁ జూపబ్బును. ఈక్షణము మహాభారతమునకం  
టె మిక్కుటముగ రామాయణమునఁ గనఁబడును.

మహాభారతము ద్వారయగలక్షణములఁ బ్రక  
టించు చిత్రపటము. అదలికథయుఁ బెద్దది. అప్పటిజ  
నుల సర్వసముఖ పరిపాదయలఁ బొగొనియుండును. అ  
ప్పటిజనులు పలుశ్రోనల మెలగుదురు. కావున వారి  
మనోస్మృత్తులు చిక్కుపడి వీరస మెలికలఁ బెనఁగియుం

డును. పుస్తకమంతయు నాధునిక నాటక మట్లుండును. అందునెందును మేలుగీడులు గలిసి యుండును. దాని యందు నకలంక చరిత్రుడు భీష్ముఁడొక్కరుండు దక్కఁ దక్కిన వారలలో నొక్కఁడేనియు సత్పురుషలక్షణము లకు సంపూర్ణ మగు నిదర్శనముగ నెఱుఁడు. వారిలో న మానుషమగు కృష్ణావతారమును జేసిరాదు. కృష్ణుఁడు మహానీయుఁడు. శ్రీకృష్ణుని వేఱుపఱుప వలయును. మిగిలి నవారందఱియందును సుగుణదుష్టణములు గలిసియుం డును. కావున మహాభారతము బుద్ధికుశలత గలిగి పాప మునకును దానివలని దుఃఖమునకును సంబంధము తెలిసి కొననేర్చిన వివేకవంతులకే యుచిత మగుకావ్యము.

3. రామాయణ మట్టిదిగాదు. ఇదిచిక్కులఁ బొర యుడు. కుటిలవర్తనలుగాని వీరుల వ్యాపారములఁ బోలి చదునరులకుఁ దెల్లమగుచుండు. ఇందుదహరించిన స్త్రీపురుషుల లక్షణములు స్పష్టములు. ఒక్కనిచారిత్ర మనుసరింపఁ దగియుండు. వేఱొక్కని నడవడి నింద్యమై చేర రానిదై యుండు. ఇందు వేఱువడి మేలు మేలేయగు ను. కీడుకీడేయగును. సితాసితములు ప్రత్యేకించి కనఁబడును. గుణసంకరములులేవు. ధర్మాధర్మములు మూర్తీభవించి మహాశక్తిమంతులఁ జేరియుండును. బాలుర కొక్కవీరుని

చరిత్రము మనోజ్ఞమయి యభ్యాసమునకుఁ దగి యుత్సాహమును గలిగించును. వేటొక్కనిచరిత్ర మనవ్యమై చేపట్టరానిదై యుండును. పంకజముఖయగు సీతకంటె నెక్కుడుగ నింపును సొంపును గల కోమల స్త్రీలక్షణము భరతఖండ స్త్రీలకు మెండెడ దొరకునే. రాజ్యధురంధరుడగు రాఘవుని యేలుబడిగడన నార్యరాజుల కలవియే. లక్ష్మణుడు రామునియందు నిలిపిన భౌత్యభక్తికంటె మేలయి తమ్ములు నడుచుకొనఁడగు ధర్మము భరతఖండమున సోదరులకుఁ గనఁబడునే. ఇంతయేల యీపేరులఁ బలికి సంతన యీయార్యజనులు పులకిత గాతులు గాకుండులే. తన్నామోచ్చారణమే శ్రుతిగాఁ దచ్చరిత్రములు శ్రవణానందగానములుగా స్ఫురించి జనులమనస్సులకుఁ బ్రിയంబులగును. ఇట్లు రామాయణమును జదివి మలభముగఁ దెలిసికొని యాతెలివి నలవాటునకుఁ దేవచ్చు.

ర. జను లభ్యసింపఁ దగు ధర్మముల నేర్పుటయే గాక యీగ్రంథములవలన వేటొక్కప్రయోజనము గలదు. దానిని మఱువరాదు. పూర్వకాలమున భరతఖండమునందలి నాగరికాది విషయములు జూడఁగోరుచు మేని యాయుత్తమకావ్యములే ముఖ్యములగు నాధారములు. వీనిలో నప్పటి దేశములస్థితియు, జనులయోగ క్షేణములును, గృహధర్మములు, జనులయాచారములును, వారి



చిత్తవృత్తులును, వారినుఖదుఃఖములును, బాలశిక్షాక్రమంబును గనఁబడు. ఈపుస్తకములచేఁ గలుగుదేశకాలజనలక్షణజ్ఞానమును మఱచి పురాతన భారతవర్షమును జూడఁగోరుదుమేని జీవముట్టిపడు చిత్రపటమును విడిచి వన్నెలు మాసి వర్ణనంకరమైన పటమును జూచునట్లగును.

గి. అట్టిలోకోత్తర మహిమల రాజిల్లు గ్రంథములలో నొక్కదానిని బూర్వము చదివితమి. ఇక నిప్పుడు రామాయణమును జదువవలయును. ఈగ్రంథమును బఠించిన ఫలము మనకు సార్థకమగుఁగాక. ఒక్కొక్కపుడు ముని స్త్రీని గుఱుతించి తత్తద్గుణములఁ బరీక్షించి చూతము. దానిచేఁ బొందఁదగు జ్ఞానమును దెలియుదము. ఆతెలివి యిప్పుడు మనకెట్లుపయుక్తమగు ననియు నరయుదముగాక.

ఁ. తొలుదొల్ల రామాయణ మూలగ్రంథ మెట్టి సందర్భమున రచియింపఁబడెనో యని విచారించి చూడవలయును. ఒక్కనాఁడు వాల్మీకిమహర్షి నారదమహర్షిని జూచి యిట్లనియె. సర్వజ్ఞా ! భూలోకమునఁ బరిపూర్ణుఁడును, ధర్మజ్ఞుఁడును, గృతజ్ఞుఁడును, సత్యవ్రతుఁడును, శమదమాదిగుణసంపన్నుఁడును, బుద్ధికుశలుఁడును నగు పురుషుండు గలండే ? అని యడిగిన నారదుం డిట్లనియె. అట్టివాఁడు గలఁడు. అతఁ డిత్వోకు మహావంశమునఁ బుట్టిన

రాముడను రాజకుమారుడు. ఆభూకాంతుడు క్షమా  
వంతుడు. నియతాత్ముడు. వివేకభూషణుడు. విమలక.  
ల్యాణవిగ్రహుడు. మహాబలశాలి. రణమున శౌర్యనిధి  
యయ్యు లోకరక్షణమున శాంతనిధి. పరిజన ప్రేమాన్వ  
దుడు. అని కొనియాడి సంక్షేపముగ రామచరితము  
నెఱిగించి వారక్కాలమునఁ బ్రజలకుఁ దృడ్డియై నిలిచి  
న్యాయమునను గనికరమునను రాజ్యము పాలించిన విధ  
ముచు వర్ణించెను.

2. అప్పుడు దేశమునఁ గలపులును, వ్యాధులును  
లేవు. వహ్నిశాధలు, వలదశాధలు గ్రమ్మపు. బిడ్డల  
చావులు తలిదండ్రులెఱుంగరు. పతులమరణములు సతు  
లెఱుంగరు. ధనధాన్యము లెల్లయెడల సంపన్నములై  
యుండుఁగావున క్షోద్భయంబును జోరభయంబును లేవు.  
అని శ్రీరామచంద్రుని రాజ్యస్థితిని నారదుండు మెఱుగా  
రువర్ణనల వర్ణించెను. ఇదియు త్తమరాజ్యముల భాగ్యము.  
వానియందు రాజులు ప్రజలును ధర్మమునకుఁ గట్టుపడి  
సర్వజనసౌఖ్యమున శ్రద్ధగలిగి వర్తింతురు. ధర్మము వర్ధి  
ల్లిన సర్థమువర్ధిలును. అర్థసంపద దేవతానుగ్రహమునఁ  
గలుగు. ధర్మపరాయణులై యుదారచిత్తముల నడుచు  
జనులుండుదేశమునందట్టి దేవతానుగ్రహము గలుగును.  
అట్లులేనిచో దేశము క్షీణించును. అన్యదేశములతోఁ

చులఁదూఁగనేరదు. ఆక్షీణతకు జనులేకారణము. మరల వాదేశ ముత్తమపదవికి రావలయుననిన జనులు ధర్మమున నడువవలయు. ధర్మమునందే భాగ్యలక్ష్మి నిలిచివర్ధిల్లును. వేఱొకచోట నిలువనోపదు. కావున భారతకుమారులారా ! భరతఖండమునకు నభివృద్ధిగలుగునేని మీమూలముననే కావలయును. మీరు పెరుగను బెరుగను ఉదారవర్తనులై ధర్మమున నడుతురేని మీకును దేశమునకు నభివృద్ధియగును. అంతట మీదేశమును ఇతరదేశములతో సంపత్తున సమానమగును.

౮. అట్లు నారదుఁడు వర్ణించిన రాజోత్తము రాజ్యమునందలి మహిమలచే నిండాదుమనంబుతో వాల్మీకియిచ్చనచ్చిన చొప్పున చనువాడెందును సౌందర్యములనె చూచె. మనము రమణీయమయ్యె. కన్నులకుఁ బంపులై మృగంబులు గ్రీడించె. పక్షులుసంతోషమునఁ గలగవములఁ గూయుచుండె. ఇట్లు మనోహరవిషయముల ననుభవించుచు సంతసించుచుఁ జనియె. అందొక్కచోట కొంచమిధునము వేడుకగాఁ గ్రీడించుచుండఁ గనియె. నిరపరాధములగు నాపక్షులలో గండుఁబులుఁగు నొక్కమ్మున నెక్కబోయి గూలనేసిన దానికి మరణమాసన్నమయ్యె. పెంటి శోకంబున మగనివలగొని తిరుగుచు విలపించె. కనికరము సత్పురుషుల లక్షణముగావున వాల్మీకి

పక్షిని గరుణించి చూచి కూర్మవర్తనమును వెంటనంటి  
దుఃఖము వచ్చుననియెఱింగి వేటకాని నిట్లని శపించె.

కం. ముదమొప్ప నాటలాడఁగ

నదయుడవై యమ్ముఁబఱపి యండజమును గూ,

లృపదలౌ నిపాద యేసం,

పదయును నీకెన్నఁడని పాల్పడకుండుక.

ఆశాపవచనములు గానార్హమును శ్రావ్యమునునగు  
శ్లోకముగఁ గుదిరె. అంత బ్రహ్మ ప్రత్యక్షముగ వచ్చి  
ఋషివరా! నీవు రామచరిత్రమును జెవులకింపగు నీఛం  
దస్సునఁ గీర్తింపుము. నీకావ్యము పర్వతములు సముద్ర  
ములు నుండు నంతకాలము నిలిచి లోకులకుఁ బ్రియమై  
యుండు. ఇట్లు కరుణావాత్సల్యరసభరితమగు ఋషిమనం  
బున నుదయించిన గానామృతము రామాయణము. ఆకా  
వ్యముఁ బఠించునపుడెల్లెడలఁ జేమయుఁ గరుణయుఁ  
బుట్టుచుండును.

౯. వాల్మీకి కావ్యమున కిట్లు ఛందస్సు కుదిరినది.  
ఛందస్సొక్కటియేచాలదు. కావ్యవిషయములను గూడ  
సమకూర్చవలయును. అందులకై యశండు కూరుచుండి  
సమాహిత చిత్తుడై తపఃబాసరించె. కొంతకాలమునకు  
నంతర్దృష్టి వికసించినఁ దన యెదుట నున్నట్టులు నీతా

రామలక్ష్మణదశరథులను, గాసల్యాదుమిత్రా కైకలను, రాజ్యమునఁ దక్కుంగలవానిని గనియె. ఒక్కొక్కరు నిక్కంబున నెట్టులుండిరో అట్టులునవ్వుచు, మాటలాడుచుఁ దమతమ వర్తనములతోఁ గనఁబడిరి. అట్లు కనఁబడిన కథాంశముల వాల్మీకి చక్కఁగ గమనించె. ఎల్లవిధంబుల జరిగినది జరిగినట్లు తోఁచె. అది యెట్లనిన నిందియగోచరములగు స్థూలపదార్థములనెల్లనిండి యంతర్భూతమై వానికివెలుపలను గొంత వ్యాపించి సూక్ష్మముగు నాకాశముగలదు. ఆయాకాశమందు సూక్ష్మములుగ నేర్పడి ప్రపంచములో జరగుసంగతులెల్ల నిలిచి యెల్లప్పుడుండును. ఆసూక్ష్మరూపములుగ నున్నరామాయణచిత్రములను వాల్మీకిచూచెను.

౧౦. జ్ఞానోదయమునకు రెండుమార్గములుండు. గ్రంథపఠన మొక్కటి. ఎఱుకగలవారు సేకరించిన జ్ఞానమును వారుగ్రంథరూపముగ రచించి యెఱుకలేనివారి కుపయుక్తముగఁ జేయుదురు. ఆగ్రంథములంజదివి జనులు జ్ఞానము సంపాదించునగు. జ్ఞాననేత్ర పరిపాకము రెండవమార్గము. మనము నేత్రేంద్రియముచే గోచరములగు వస్తువులను జూచి వానిస్వరూపమును గ్రహించుఁగదమున జ్ఞాననేత్రమును వికసింపఁ జేసికొని మనము కోరువిషయముల నన్నింటిని స్వతంత్రముగ గ్రహింపవచ్చును. రెండవమార్గ

మొతయో కష్ట తరమయ్యును నదియ రెండింటిలో మేలై నది. రెండవదానికి మొదటిమార్గము తోవ. పుస్తక ములఁ జదివి కొంత తెలివిని సంపాదించిన పిమ్మట జ్ఞాన దృష్టిపరిపాకము కొఱకుఁ బాటుపడి దానిని సాధింపవల యును. ఉజ్జ్వల మత్తులైన పండితులుచూచి యనుభవించి మనకుఁ జేర్చిఁబుచ్చిన జ్ఞానమును మనము నేర్చి యనుభ వించినఁగాని ప్రయత్నపూర్వకముగ ద్వితీయమార్గమున నడువ నేరము. ఇట్లు నడువ నడువ సంతరింద్రియము విక సించును. సర్వమును నెఱుంగనేర్తుము. అంతట గ్రంథ ములసహాయముఁ గోర నక్కర లేదు.

౧౧. ఇవిధమున యోగదృష్టిచే రాసుకథను జూచి ఛందస్సును గుఱుర్చుకొని వాల్మీకి రామాయణమును రచించె. దానికథ నిరువది నాలుగువేల శ్లోకములుగ రచిం చి వానినేనూఱు సర్గములుగ భాగించి యేడుకాండము లుగఁ జేరిచి గ్రంథమును ముగించెను.

౧౨. గ్రంథము ముగించియు నది జగముల వెలయు పెట్టు? లోకప్రకటనమున కుపకరణము లెవ్వియని విత ర్కించెను. ఇప్పుడు చేతవ్రాసియు నచ్చొత్తించియు గ్రంథ ములఁ బ్రకటించిన వానిని గన్నులఁజూచి చదివి విద్యను గ్రహింతురు. అప్పు డట్లుకాదు. పండితుల ముఖంబుల

నుండి వెలువడి విద్య పామరుల చెవుల సోఁకఁగా వారు విద్య నేర్చుచుండిరి. కావున వాల్మీకి సజ్జనుల సభలయందు నీకావ్యము నెవ్వరుపఠించి పాడి ప్రచురముచేయుదురో యని తలపోయుచో నిద్దఱు మునికుమారులు వచ్చి యుమ్మని పాదంబులకు మొక్కిరి. వారు కుశలవులు. వారన్నదమ్ములు. వారురాముని కుమారులయ్య నాసంగతి నెఱుఁగరు. ఈవింత యెట్లు కలిగె? దీనికిఁ గారణమేమి? అనిన దాని నుత్తరకాండమునఁ దెలిసికొనియెదము. వారు సంగీతనిద్యాకుశలులు. మధురస్వరముగలవారు. కావున నామునివరుఁడు తనచేసిన యద్భుతకావ్యమును వారికిఁ గఱపెను. ఆసోదరులు చనిచని మునిజనసభలను, బ్రాహ్మణగోష్ఠులను, సజ్జనసంఘములను రామాయణమును బాడిరి. ఇట్లు క్రమమొప్పు బాడుచు నయోధ్యను జేరి పురవీధులఁ బోవుచుండ నాపురంబును నుజ్వలవైభవంబున నేలుచుండిన శ్రీరామచంద్రుఁ డాయమడబిడ్డలంగనియె. కనినంతన గోమలనుండరా కారులును, వినయాలంకారులును నగు నాకుమారులయందు రామునిహృదయంబు చిక్కె. రాజవరుండు వారలం గొలుపునకు గప్పించి వారిగానమును వినఁగోరిన వారు పాడిరి. రాముని జననంబును, రమణీయచరితంబును వానిపొందిన దుఃఖములును, వానికిఁ జేపడిన యలజడులును బాటల

యందుఁ బాడిరి. సీతా లక్ష్మణ భరతాదులగుఱించియు  
గానము సేసిరి. ధానాయకులయెదుట వారివారి చరిత్రము  
ల నిట్లు పాడిన విని యయ్యద్భుతకథ కెల్లరాశ్చర్యపడిరి.  
తెప్పవేయక పాశకుం గనిరి. వారు వేషమున ముని  
కుమారు లయ్యు రాజచిహ్నములతోఁ బుట్టినట్టి వారని  
సభ్యులు తలఁచి వింతపడిరి.

౧౩. ఆకుమారులు రాజసభలోఁ బాడిన రామా  
యణమును వినుటకుఁ బూర్వమాకథ యట్లుసంభవించుట  
కుఁ గారణములను, నాకారణములకు సంబంధించిన కాల  
మును గొంతవిచారించిచూతము. శ్రీరాముని యవతార  
మున కేమికారణము? ఆకాలము వాసికేవిధంబునఁ గుదిరి  
యుండెనో యనియడుగుదు రేని వివరించెద.

౧౪. శ్రీరాముఁడు జ్యేతాయుగము కడపట రాజ్య  
పాలనముచేసెను. ప్రపంచస్పృష్టి మొదలు దానిలయము  
దనుక వ్యాపించుకాలప్రమాణమును గాని దేశమునభ్యుద  
యముమొదలు దానిక్షీణత దాఁక నెగడు కాలప్రమాణ  
మునుగాని నాలుగు భాగములుగ భాగించిన నవి నాలుగు  
యుగము లగును. వానికి సత్యత్రేతాద్వాపరకలియు గము  
లనిపేరులు. భారతఖండమునందు సత్యయుగము చెల్లినత  
రువాతఁ ద్రేతాయుగమున నాలుగవపాదమున రామచం



దుగ్రిడు భూమినేలెను. రాముని నిర్యాణము కాఁగా  
ద్వాపరం బారంభించె. అమ్మెయి ద్వాపర యుగాంతమునఁ  
గృష్ణుం డవతరించె. కృష్ణుఁడు భూలోకమున నుండి  
వెడలినప్పుడు కలియుగంబు ప్రారంభ మయ్యె.

౧౫. ఇఁక శ్రీరాముఁ డెవఁడని విచారించవలయును.  
రామచంద్రుఁడు నీరేంద్రుఁడు, రాజేంద్రుఁడు. అంతియగా  
దు. భగవంతుని యవతారము. సంపూర్ణ భగవదైశ్వర్య  
మున శ్రేష్ఠుఁడయినవాఁడు. మనుష్యులందఱు భగవదంశ  
సంభవులే. సర్వజనుల హృదయములందుఁ బరమాత్మ నిలి  
చియేయున్నాఁడు. హృదయస్థుఁ డగు పరమాత్మ యే మన  
లఁబుఁకొలిపి యభివృద్ధి చెందఁదఱుమును. పరిపక్వ స్థితికై  
ప్రేరేపించుచుండును. ఆపరమాత్మ చోదనమునకు లోబడి  
తిమేని భాగ్యవంతులమే యగుదుము. ఇది సకలజీవాత్మ  
లకు సమానమగు ధర్మము. అవతారపూరుషు లంతకధి  
కులు. అవతారముల యందీ భగవంతుఁడు మానవశరీర  
ములఁ దాలించి మఱఁగుపడి యుండియు నాపురుషుల మహి  
మలచే దన మహిమల వెలుఁగఁ జేయుచుండును. అన్న  
దాదులయందు నీశ్వరుని యంశము బీజమునఁ జెట్టుండు  
నట్టు లణఁగియుండు. అవతారపూరుషులయందు నీశ్వరుఁ  
డవతరించి తన్నుఁదానే మానవనికాయమునకుఁ గనఁబఱ  
చుకొనును. తన దివ్యగుణములఁ బ్రకటించును.

౧౬. ఇట్లు మనుష్యశరీరము నెంది యీశ్వరుండవ  
తరించుటకుఁ బ్రబలకారణములుండును. లోకపరిపాలన  
మునకుఁ దోడుపడునవి ధర్మములు. వానికిఁ బ్రతికూలము  
లగునవి యధర్మములు. ధర్మముఁ బ్రబలము చేయ  
నధర్మమును దుర్బలము చేయ నీశ్వరుండవతరించుట కొక  
కారణము.

యదాయదాహి ధర్మస్య స్థాని ర్భవతి భారత,  
లభ్యుత్థాన మధర్మస్య తదాత్మానంసృజామ్యహమ్.  
పత్రతాణాయ సాధూనాం వినాశాయచదుష్కృతాం,  
ధర్మసంస్థాపనార్థాయ సంభవామి యుగేయుగే.

గీత. ౪ అ. ౭-౮ శ్లో.

క. ధర్మము దుర్బలమయిన న

ధర్మము మించినను దుష్కృతము లడపఁగ న

త్కర్మముల మనుప నిలుపఁగ

ధర్మముఁ బ్రీతియుగముఁ బుట్టెదను నేన నరా.

సాధారణముగనిది యవతారములకు ముఖ్యకారణము.

౧౭. దోషములను ఖండించుకొఱకు స్వామి  
యవతారముల ధరించునంటిని. ఇవ్విషయమున నొక్కసం  
శయము కలుగవచ్చును. సాధారణప్రవర్తనమునకు రెండు  
పరస్పర విరుద్ధములుగఁదోచు శక్తులుగలవు. పరమేశ్వరు  
నుండి ప్రపంచమున వెలువడిన జీవులందుండు నీశ్వరిశక్తు

లన్నియుఁ బరిపక్వములు గావలయును. భూమిలో విత్తనముల నాటిని నవి మొలకలై పెరిగి చెట్టులై పూచియు నప్పువ్వలనుండి కాయలుగాచియుఁ బండ్లు పండించునట్లు ప్రకృతియం దీశ్వరాంశమను విత్తనము మొలిచి ప్రపంచ పాదపమై వ్యాపించి మానవ ప్రసూనములఁ బ్రసవించును. అందుండి యీశ్వరసమానములనందగు చైతన్యము లనుఫలంబులు పరిపక్వములగును. కావున మన మెల్లరము నీశ్వరస్వరూపులమే. అనఁగాఁ గ్రీమక్రమముగ నీశ్వరులుగఁ బరిణమించఁ గలవారము.

౧౮. పరిణామమునఁ జక్కఁగ సాగవలయుననిన రెండుశక్తు లవశ్యములు. పైచూపున కీ రెండును బరస్పర విరుద్ధములుగఁ దోచును. ఒకటి యనుకూలమై పరిపాకమునుగూర్చి లోకమును నడుపును. వేఱొకటి ప్రతికూలమై అడ్డుచేయునట్లు గనఁబడును. కానియట్లది ప్రతికూలముగాదు. ఇది సిద్ధము. ప్రపంచ పరిణామమునకు ననుకూల ప్రతికూలశక్తులు రెండు ననుముగ సార్థకములు. ఎట్లనిన నిదర్శనములచేఁ దెలిపెద. బండిచక్రమొక్కదానిఁ జూచుఁడు. అది భూమినిఁబట్టి యుండిన దానిని మలభముగ గిరిగిరి ద్రిప్పవచ్చునుగాని యాభ్రమణమున బండికి గమనముకలుగదు. చక్రము భూమిపై నిలువఁగా భూనిరోధము గలిగినంగాని చక్రభ్రమణమున

బండిసాగదు. నేలతాపిడి బండినడక కవశ్యము. ఇట్లు సకలవర్తనములకును నిరోధము ముఖ్యము. కాళ్లుమోపినచో నణగక ధరణిస్థిరముగ నిలిచినగాని నేలనుండి యెగురనేరము. లోకాభివృద్ధి నడ్డగించునెపంబున లోకప్రవృత్తికి సహకారియగు నదియే యధర్మమనబడును గాని దానినణచి యెదిరించినగాని యదిసహకారి కానేరదు. దీనిని జక్కగ నెఱుంగుము. పైకెగయుఁ దలంతురేని భూమిపైబరుండినఁ గార్యసిద్ధియగునే. మీశక్తి కొలదిఁ గాళ్లుమోపి నేలను దొలగఁద్రోయఁ బూనిననే పనియగును. తొలగఁద్రోయక పాపములకు లొంగుదురేని మీశక్తి వికసింపదు. మీబుద్ధి యభివృద్ధిగాదు. అధర్మము వలని ప్రయోజనము మనమెదిచ్చి పోరాడి జయించుటయే. దాని నడ్డగించి యోడించు ప్రయత్నమున మనయందలి దివ్యశక్తులు వెలువడి వికసించును. దాని దాని ప్రయోజనముఁ బ్రయోగమును గని యుపయోగింతుమేని మేలెట్లట్లు కీడును దైవమున కనుకూలమగుభృత్యువగును. ఇదియే ధర్మాధర్మము లందలి రహస్యము.

౧౯. గరడీలో సాము నభ్యసించు నప్పుడు పరిశ్రమమున బలమును సంపాదింతురు. సంగడములఁ (లోడిలను) జేతఁబూని త్రిప్పుచో వాని బరువునోర్చి సాధించినగాని కండలు బలియవు. పరుగు లిడుచో బంతులాడుచో

నడ్డముల మించి దేహదార్ధ్యమును బెంతురు. అట్లు గాక యుత్సాహము లేక సోమరి తనమున నూరకున్న బలవంతులగుదురే. దేహశ్రమంబుననే దేహశక్తి మించును. ఈవిధమునఁ బరిశ్రమంబునఁ బోరాడి పాపములకు లోఁబడక కడచిన సంతరాత్మ శక్తి వర్ధిల్లును. అధర్మమునకు లోఁబడిన నది మనుజుని గ్రిదికి దిగఁదొక్కును. అధర్మము నెదిర్చినప్పుడ దాని నిరోధముననే ధర్మము మీఁటి జనుల యభివృద్ధికి సాధనమగు.

౨౦. అధర్మములకు జనులు లోఁబడిన నవి బలవంతులై పెరిగి నిర్భరము లగుచు లోకయాత్రను మరలింపఁ బ్రయత్నించు. ఆసమయముల ధర్మాధర్మముల న్యూనాధిక్యముల నెఱపి సరిచేయ నీశ్వరుఁడవతరించు. వెండియు నట్టివేళల సాధారణముగ సకలదుర్గుణము లొక్కచోటఁ జేరి మూర్తీభవించు నట్లొక్కని నాశ్రయించి యున్నత దశయందుండును. అతఁడే యవతార పురుషునకు విరోధియైపోరును. రామాయణకథయందు రామచంద్రుఁడు ధర్మస్వరూపుఁడుగను, రాక్షసేంద్రుఁడధర్మస్వరూపుఁడుగను నేర్పడి యొకరితో నొకరు పోరిరి. ఇట్లు ధర్మాధర్మ స్వరూపు లొకరితో నొకరు పోరఁగా యుద్ధమున శ్రీరాముఁడు జయముగనియె. ఇట్లు ధర్మవక్తము జయించిన నసత్తగు నధర్మము నీశ్వరునంద పుట్టెనని తేటపడె

నో యనునట్లు రామునిచేత పాణిములఁ గోలుపోయి రావణుఁడు వైకుంఠమును జేరెను.

౨౧. ఇట్లు ధర్మసంస్థాపన మీశ్వరావతారముల కొక్కముఖ్యకారణముగాని యితర కారణములును గలవు. కొన్ని యెడల నీశ్వరుఁడుగురువై యవతరించిజ్ఞానోదయము గావించును. శ్రీకృష్ణావతారమున గురువై భగవద్గీతలను ప్రదేశముగావించె. ఆగీతాశాస్త్రమంతయు వింతయై యిప్పటికిని లోకమున వెలయుచున్నది. మఱికొన్ని యవతారముల నీశ్వరుఁడు సద్గుణనిధియై లోకములకుఁ బ్రత్యక్షమగు విధివిధాన స్వరూపుఁడై దీపించును. రామావతార మిట్టిది. రామునిచరిత్రము విజనప్రదేశముల నెంటరిగ నుండు యోగులకును సన్న్యాసులకును దృష్టాంతము గాదుగాని గృహస్థులైయుండి సద్గతినిగోరి ధర్మ మార్గమున నిశ్చలముగ నిలువఁ బ్రయత్నించువారికి నైహిక సంబంధములందుఁ బుట్టుకొనఁగల, భారతయై, పతియై, ప్రభువై, యుద్ధవీరుఁడై చరింపఁదలంచు వానికి వారి వారి ధర్మముల నిరూపణము సేయు దృష్టాంతముగ నిలిచి రామచంద్రుఁడొక్కొక్కసంబంధము నందలి మేలు తెఱచి గెఱింగించును. ఆమహానుభావుఁడు పరాక్రమమందును లోకపాలన క్రమమునందును తత్తముఁడై యెట్టులాప్సేనో యట్లే యింటి వ్యవహారములందును బౌరసాంఘిక వ్యవహారము

లందును మెప్పులబడసి ప్రకాశించును. అన్యోన్య దార  
గుణాను బద్ధులగు వంశ సంభవులందును, దెగవారియందు  
ను, నైకమత్యము తాండవమాడును. భారత వర్షమునం  
దుఁ బురాణ ప్రసిద్ధులైన మహానీయులలో రామునిమీ  
ఱఁజాలునతఁడు లేఁడు. తౌకికవర్తనంబుల మేలుబంతియై  
రాముఁడొదాగ్యమును బ్రకటించె. సద్గుణంబులందు రా  
మునిమించువారు లేరు. మానవదశయందున్నతదశ యిట్టి  
దని రాముఁడే నిరూపించెను. సంసారము నందేయుండియు  
దివ్య జ్ఞానము తోడ లోకమునఁ జరింపఁదగు మార్గ  
మిట్టిదని వెల్లడిగఁ బ్రచురించిన దివ్యావతారము శ్రీరా  
మావతారము.

౨౨. ఇట్లెల్లరకు దృష్టాంతమయ్య ముఖ్యముగ  
క్షత్రియ నిదర్శనముగ నుండ రాముఁ డవతరించెను. గా  
నికి గారణమయ్యుండు. తెలిపెదను. క్షత్రియులు తమ  
బలశౌర్యములఁ బెడతొనలఁ బ్రయోగించి దొరతన  
ముచేయు యోగ్యతను బోగొట్టుకొనిరి. సామాన్య బల  
వంతులు లోకులఁ బీడించుట సహజమగునట్లు క్షత్రి  
యులును లోకులఁ బీడించుచుండిరి. బాహుబలంబున  
జగద్ద్రక్షణముచేయక జగముల బాధపెట్టుచుండిరి. ఒరు  
లమేలు పాటించి యుప యోగింపఁ దగు స్వశక్తిని స్వప్ర  
యోజనమున కుపయోగించిరి. “దుర్బలస్య బలంరాజా”

యనుట శక్తిమంతులగు రాజుల నీతి. బలహీనులను రక్షించుటయే బలవంతులకొప్పును. అదియే వారికిం గర్తవ్యము. అదియే వారికి ధర్మము. అబలులఁ బీడించుట యొప్పునిపని. అట్లుబాలురందును, ధృఢగాతులు దుర్బలులకుఁ జెఱుపురానీయక వారిని గాచుటమేలు తెఱంగు. కుఱ్ఱవానిం గొట్టుపెద్దవాఁడు శూరుఁడగునే? కాఁడు. పిఱికియే యగును. ధీరులగు బాలురు వానిని నీచునిగ భావించుదురు.

౨౩. అట్లు బాహుబల దుర్వినియోగముచే జెడిన రాజవంశములఁ బరుశురాముఁడు శిక్షించి మొదలంట నటికి నాశముచేసెను. ఈక్షత్రియులకుల నాశముచేతఁ దను బాహుబలంబుల దుర్బలులఁ బీడించి నధించు బలవంతులు దమ్ముమించు బలవంతులచేఁజచ్చువారని పరశురాముఁడు క్షత్రియులకు బుద్ధికఱపెను. ఇట్లు పరశురాముఁడు నిష్ఠుర శిక్షణంబున నేర్పిన పిచ్చుట శ్రీరామచంద్రుఁడు క్షత్రియ ధర్మమూర్తియై పూనికతో నాధర్మముల మరలస్థాపింప నవతరించెను.

౨౪. ఇట్లు రామునందు నచ్చుపడిన ధర్మము రామాయణమును జదివి గ్రహింపవచ్చును. బాలకులారా! అచ్చటచ్చట దానిని నేను మీకుఁ దెలిపెదను. ఐనను ఆ ధర్మ మిప్పుడు భరతఖండమున క్షీణించి యున్నదనియు



దానిని మరల లేవనెత్తి స్థిరముగ నిలుపుట యావశ్యకమనియు నీప్రభమోపన్యాసమునఁ జెప్పకతీరదు. ధైర్యము దేహదార్ధ్యముఁ దాలిమియు, సహనము, శిష్టరక్షణము నశ్రద్ధయు, దుష్టశిక్షణమునఁ జొరవయుఁ జూకుఁదనము, గుండెపట్టు మొదలగు గుణము లీదేశము నుద్ధరింప నవశ్యకములు. ఈగుణంబులు రామాయణమున లెస్సగఁ దేటి కనఁబడును. ఈపౌరుషగుణములు పూర్వము వీరు లందుఁ జిత్రార్థములై స్పష్టముగఁ బ్రకాశించుచుండె. ఇప్పుడని కొఱతపడినవి. దక్షులకుండఁ దగిన యీగుణముల జాతివిడిచినవారును, వారిదేశమును ఉన్నత దశకు రాజాలవు. కావున నీ గుణంబుల భరతఖండమునఁ జిన్నవారియందు మరల నెలకొల్పవలయు.

౨గి. తఱచుగ నిట్టిదక్షులు పారువ్యముతోఁ బరులఁ దిరస్కరింతురు. అదిపోలని పనియని మీరు గ్రహింపవలయును. శ్రీరాముఁ డొరులఁ దెగడఁడు. కఱకులాడఁడు. ఎల్లప్పుడును గరుణతోడను, మార్దవముతోడను పరులగారవించుచు సభ్యుడై పాలుపొందె. తల్లిదండ్రుల భక్తిరసార్ద్రహృదయుడై పూజించెను. పెద్దల గారవించెను. ఎఱుకగలవారి నట్లు మన్నించెను. రామునట్లు మీరు పరుల యెడ మార్దవమును గౌరవమును గలిగి ధైర్యమును వృద్ధిచేసికొనుచు మానమును గాపాడుకొనుడు.

అట్లు చేయునుచేని యకలంక పౌరుషమున నొప్పి బలవంతులును దయావంతులు నగుదురు.

౨౬. వయఃకులాది సంపదల నధికు లగువారిని గని భయపడకుండు. తండ్రికి నుపాధ్యాయునకు జడియరాదు. వారు పూజింపఁ దగినవారు కాని భయావహాలుగారు. వారు మీయందు వాత్సల్యముగలవారు. దీనిని గట్టిగ నమ్మి వారలయందు శ్రద్ధా భక్తులతో వర్తింపుడు. మీరు నీరులై కుటిలమార్గములంబోవక సభ్యులై యార్జవమున నడుతుచేని పెద్దలు మిమ్ముఁ బ్రేమించి చేరఁదీసి నమ్ముదురు. ధైర్యవంతులు పౌరుషవంతుల గారవెందురు. నీచభావమున నటించుట నిష్ప్రవడదు. ఇట్టి పౌరుష సద్గుణములకు నిధియై రాముఁడు రాజ్యమేలెను.

౨౭. ఇక నాకథఁజెప్పనారంభించెద. రామాయణమున మొదట అయోధ్యాపుర వర్ణనమున్నది. అది రాముని జన్మభూమి. కోసల దేశమునకు రాజధాని. అయోధ్యయనఁగా గెలునరాని దనియర్థము. దానిని మహా మహిమోన్నతి రాజ్యము నిత్వొకు కులమున జనించిన దశరథుఁడేలు. మనోహరమగు సరయువు జలంబులు పాటుటచే బొలములు చక్కఁగ ఫలించును. దేశము సంపదలఁ జెంపొందు. అయోధ్యాపుర వర్ణన మింపులు గులుకుచు మనోహర మయ్యెడు. అందుఁ బేర్కొనిన యంశ

ములచే నాగరికత యాకాలమున మిగుల వృద్ధియై యుండెనని తోచును. రాజవీధులు విశాలములు. వాడలందు దుమ్ము కేగక చక్కగ నీరుచల్లి సువాసనగల పూవుల వెడఁ జల్లుదురు. నానావిధ సంభార భరితములగునంగళ్లుంగలవు. అందు నానా శిల్పకళా కోవిదులును, వర్తకులు నుందురు. జనోపకారకముగ నాటక శాలలు, దివ్య హర్మ్య సదనములు, నుద్యానములు, గ్రీడావేదికలునుల్లసిల్లు. అస్త్రవిద్యానిపుణులు, యుద్ధ ధర్మకోవిదులు నగువారు వీరిభటులుగా నియోగింపఁ బడుదురు. వారు కాఱడవులఁ దిరుగుచుఁ జెలఁకేగినపండులను, బెబ్బులుల సింహములఁ జంప నోపుదురు గాని యనాథలను, విగత త్రాణులను, దాగిన నారలను, వెన్నిచ్చిపాఱువారలను జెనక నోడుదురు. దుష్టమృగ దుష్టన బాధలు లేక సుఖముగా జనులను రక్షింతురు. అప్పురి విప్రులు ధర్మపరాయణులును, బుణ్యశీలురు, జ్ఞానవంతులు, సత్యసంధులు, నుదారచిత్తులు, మహర్షి సన్నిభులు.

౨౮. ఉన్విధమున నుత్తమగుణములచే నొప్పొరి ప్రజలు యోగక్షేమములఁ బొందెడిరి. అది స్వభావసిద్ధము. జనులెల్లరుఁ దమ తమ భాగ్యములఁ దనియుదురు. అందు దరిద్రుఁ డేని చదువులేని వాఁడేని యొక్కరుఁడు లేడు.

౨౯. ఇప్పుడు నల్లెల్లరు విద్యావంతులై రేని హృదయరంజకముగా నుండదే. అట్లు గాక కొందఱే విద్యావంతులుగ నుండఁ బెక్కండ్రు విద్యావిహీనులై వెనుక నిలుతురు. సౌఖ్యమునకు సాతుష్టియే ముఖ్యసాధనమయ్య నది యిపు డెల్లయెడలఁ గానరాదు. ధనము, పదవి మొదలగువానివలన సంతృప్తిగలుగును. అది చిత్తవృత్తి ననుసరించి యుండును. ఉల్లమున నుల్లసిల్లునదిగాని బాహ్యసాదర్భములవలనఁ గలుగునదికాదు. దరిదురియ్య ననేకులు దమకుండు స్వల్పభాగ్యములఁ దనియందురు. ధనికులయ్య ననేకులు దమకుండు భూరిభాగ్యములఁ దనియరు. మనస్సే సంతృప్తికి మూలకారణము.

౩౦. వెండియు నానగరమునఁ జారులెల్లరు సుశీలురు. విమలాత్ములు. విమలాంగులు గావునఁ జొక్కఁపుఁ జక్కఁదనంబున ముక్కువయును లేని మానినిగాని, మానవుని గాని యందుఁజూడము. అదియట్టిద. ప్రసన్నశీలాచారము ననుసరించియే దేహసాందర్య మాధుర్యములు కుదురుట సిద్ధము.

౩౧. ప్రజాసౌఖ్యమునకు మఱియు నుక్కకారణము రాజగుణములు. ఆనగరమేలు భూపాలుఁడు దళరథుఁడు. సద్గుణముల పోషియై యక్కఱవోనేలును. వివేకమునఁ జక్కఁగఁ బరీక్షించి మంత్రుల నియమించును. ఆసంతోషములు

భక్తితోఁ దమరాజుమేలు పాటించువారనియుఁ జదువరుల  
నియు వినయాలంకారులనియు, నీతికోవిదులనియు, నియ  
తాత్ములనియు, సతతోద్యోగులనియు, మంజభాషణుల  
నియు, గామకోధ లోభమోహములఁజిక్కి యెన్నఁజే  
ని యన్మోములలోఁ గూలరనియు వాల్మీకి వర్ణించెను.  
అట్టి రాజు నట్టిసచివులు పాలించినఁ బ్రజ లెంతయు సుఖం  
తు రనుటకు సందియ మేల?

32. ఇ ట్లారాజ్యము సకలకల్యాణముల నుల్లసిల్లు  
చుండియు నం దా సౌఖ్యసంపదల కన్నింటి కప్రియంబుఁ  
గూర్చునదియై యొకకొఱంత వ్యాపించియుండెను. రాజు  
నకు బిడ్డలులేరు. ముదిమియుఁ బ్రాప్తిచెను. తనవెను  
క సింహాసనమునఁ గూర్చుండఁగల కొడుకునకై రాజువా  
చియుండెను. ప్రిజలు నట్లేకోరిరి. పుత్రప్రాప్తికై పుడ  
మిజేఁడు జన్మము లొనరించె. దేవతలఁ బ్రార్థించె. తుట్ట  
తుడ కశ్వమేధయాగము సలుప విద్యాయశోనిధియగు  
ఋష్యశృంగ మునినాథునివరించి యధ్వర్యునిగఁ జేసెను.  
దానికొఱకు నెల్లసనులు సిద్ధముకాఁగా రాజును రాజప  
త్నులును యజ్ఞదీక్షను వహించిరి. ఆయజ్ఞమున వేదవే  
దాంగవేత్తలును, బుడితశ్రేష్ఠులును, ఆదినమాట తప్ప  
నివారును దక్కఁదక్కినవారిని యాజకులుగఁ జేకొనరైరి.  
సదస్యులు వాదకులైయుండిరి. మేలగు నాకాలమున

నజ్జానియు విద్యావిహీనుఁడు నగు బ్రాహ్మణుఁడు బ్రాహ్మణుడనిపించుకొనఁడు. మనుస్మృతిలోని యీవాక్యము లమోఘములై చెల్లును.

“యథాకాష్ఠ మయోహ స్తీయథాచర్మమయోమృగః,  
యశ్చవిపోఽనధీయానస్త్రయ స్తీ నామధారకాః” 157.

“కొయ్యయేనుఁగు, శోలుజంకపగిది విద్య లేనివివ్రుడు నామమాత్మఁడగు.” ఋత్విజుఁడగు పురోహితుఁడు విద్యావిశారదుఁడు గాఁడని యేకర్కమును సఫలముగా నేరదు. సత్యజ్ఞానశౌచములు లేనిచో, బురోహితులుచ్చరించు మంత్రములు సురలఁ జేరవు. అట్టిచోట్లదేవతలు చేరు. వేలుపులు చేరనికర్కములు నిష్ప్రియోజకములు. చక్కఁగ యజించిన కర్కములందు వారలింపుశోఁజేరి యునుగ్రహింతుగు.

33. ఆమహాధ్వరమునకు భూసురులును, భూవరులును, సామంతులును, వీరవరులును వచ్చిరి. ఎల్లరును జూచుచుండ నప్పుడు దశరథుని పట్టపుదేవియగు కౌసల్యముఖ్యనిర్వాహకురాలగుటయే విశేషము. పురాతన భారత స్త్రీలు ప్రాభవమున వెలయుచుండిరి. ప్రాచీనకాలమునఁ జెల్లుచుండి యిప్పుడు నశించిన యమూల్యసంపదలలో నిదియొకటి. స్త్రీలపై దున్నతపదవి నుండిఁ. అట్టిప్పుడు వారుండవలయు. బాలురయభివృద్ధికి నధికంబుగఁ

దల్లులు కారణంబులు. బిడ్డలను వారు సన్మార్గమున నడు  
పగలరు గావున నాడువారి నున్నతదశకుఁ గొనితేవల  
యును. ఇది భారతవర్షోద్ధారణమునకు నవశ్యకమగు  
నంగము.

3ర. అశ్వమేధంబుఁగావించి భూవరుండు పుత్రా  
మేష్ఠినిజేసె. అట్టియెడ దేవతలు పితామహునిజేరి “దేవా,  
రావణవధోపాయము చేయుము. ఆమహారాక్షసుఁడు  
సీయొసంగిన వరప్రాభవమున ముజ్జగమ్ములఁ గడగండ్ల  
ముంచెడు. సూర్యుఁడు వానికినోడి వానిపై వేడిమినెఱ  
పఁడు. గాలియు వీవ భయపడు. అన్ని శాచరునిగన్న సము  
ద్రుఁ డలలను హారముగ ధరించియుండియుఁ గదలవెఱచు  
ను. అట్టి త్రిలోకకంటకుని జుపింపుమా. అనివేడిన బ్ర  
హ్మ వారి కిట్లనియె.దశవదనుఁడు నరులచే జచ్చును గాని  
యొరులచే జూరఁడు. మనుష్యేతరులచే మరణంబురానీ  
యక నేనిచ్చిన నరంబులు వానినిగాచు. మదాంధుఁడై  
నరులనరకునేయక వారు దన్నెదుర్కొననేరరని తలంచి  
వరం బడుగునప్పుడు వారిని జేర్కొనఁ డయ్యె. కావున  
మానవులు వానిని జంప వలయునని పలుకుచుండ విష్ణు  
మూర్తి శంఖచక్రగదాధారియై ప్రత్యక్షమయ్యె.

3గి. శంఖచక్రగదలు విష్ణుమూర్తికి చిహ్నము  
లు. ఈచిహ్నములను విష్ణుదేవాలయము లందు మీరు

చూతురు. వాని యర్థముల మీరరయ వలయు. ఈవస్తుత్రయంబు లోకరక్షకుడగు పుండరీకాక్షుని విగ్రహములందు హస్తముల నిరంతరముండును. ఇవినిరర్థకములుగావు. అవియీశ్వర శక్తినూచకములు. శంఖముశబ్దనూచకము. శబ్దము రూపముల సృజించుశక్తి. శబ్దముచే బ్రకృతి రూపముల గ్రహించును. చక్రము సంహారనూచకము. జగంబులఁ బగులఁ జేయు మండలస్పందన శక్తి. గద యధికారనూచకము. ప్రపంచముల రక్షించుచుఁ బ్రపంచా ధారముగ నుండి దానిని గాపాడుశక్తి.

3౬. ఇట్లు ప్రసన్నుడై కనఁబడి విష్ణువు దేవతలంగని నేనులోకమున మానిసి నై పుట్టి రావణుని జంపెద. దశరథరాజునకు నలుగురు కొమరులుగఁ బొడమెద. అని యభయంబిచ్చి తిరోహితుండయ్యె.

3౭. అటయజ్ఞప్రణీతా గ్ని నుండి దేదీప్యమాన విగ్రహుఁ డొకఁడు దివ్యపాయసపూరిత కనకపాత్రమును హస్తమునధరించి వెలువడి రాజున కిట్లనియె. ఏను బ్రజాపతి పంపినదూతను. ఈపాయసము నీసతులకు మువ్వరకిమ్ము. అని యంతర్ధానము మెందిన నానంద భరితుడై ధరణీకాంతుఁడు నిజకాంతాత్రయంబునకు దానిని బంచి యిచ్చిన వారుం బరిగ్రహించి గర్భములఁ దాల్చిరి.



32. వెండియు దేవతలా విష్ణుమూర్తి యవతారమునకు సహాయముగ రావణ వధోపాయములఁ బన్నిరి. రామరావణ యుద్ధములకు నంగములనేర్పాటుచేసిరి. దానిచే దేవాంశసం భూతులైన నానావిధ భూతములుజనించె. అవి దేవతాశక్తులు గలిగి మృగరూపములను ధరించిన భల్లుకములు, కోతులు. వాని శక్తిలోకమందలి సాధారణ జంతుశక్తుల మించినది. అవికామరూపములు. భువర్లోక భూతములు భూలోకమునఁ బుట్టె. వారిలో వాలిని వాసవుఁడు సృజించె. సూర్యుఁడు సుగ్రీవునిఁ బుట్టించె. వాలి సుగ్రీవులు వానర రాజులు. వారికథలను మనము చూపుదము. దేవశిల్పియగు విశ్వకర్మ వలన నలుఁడుదయించెను. నలుఁడే వనరాశికి నేతువు కట్టువాఁడు. వాయువు వలన హనుమంతుఁడు గలిగె. హనుమంతుఁడు కీర్తిమంతుఁడు. వారు బ్రహ్మచే నప్పుడు పడసిన వరంబున వానరము లిప్పుడును నీదేశమున దేవాలయములందును, నుద్యానము లందును స్వేచ్ఛావృత్తి విహరించుచుండును.

33. ఇట్లురాముని రాకకై నర్వప్రయత్నములు సిద్ధములయ్యె. అనిన నంతేవాసిగణంబు లనంతర కథాక్రమంబెఱింగింపు మని వేడుటయు నని వసంతమాంబు వారి కిట్లనియె.

మ. లలిత శ్యామల నీరద ప్రియతనూ లావణ్యసౌంద  
 ర్యుః కు  
 జ్వలపీతాంబరధారి సర్వజగదావాసుంకు శ్రీవత్సమ  
 గళచిహ్నుంకును గౌస్తుభాభరణుఃకు గౌమోదకీ  
 పాంచజ  
 న్య లస త్ఫణి ధను స్సుదర్శన ధరుః డౌవాసుదేవుం  
 డ్రాగి.

---

## పా ల కాం డ ము.

రెండవ యధ్యాయము.

క. శ్రీవరుడు బ్రహ్మగురుడును  
దేవ గణ శిరః కిరీట దీపిత పాదేం  
దీవరుడు క్షమాగత నా  
నావిధ నిబిడాఘభార నాశంకరుడున్.

రం. వసుంధరామనోహరుఁ డగువిష్ణువు భూమి  
పై నవతరించు నని కొతుకమున లోకులెల్లరును, గొడు  
కులంగను తమిచే నెదురుచూచుచు దశరథుండును నయో  
ధ్యలో నుఖింబుండిరి. తాన యెల్లెడల నిండి యుండియుఁ  
చాన సర్వమునకు రక్షకుఁ డయ్యు దశరథుని రాణుల  
గర్భముల నెలకొని యుండు కుమారులందుఁ దనచైతన్య  
మును నెఱపి తన్నిదర్శనమున లోకాభివృద్ధిని జేయ  
నారాయణునకుఁ బ్రియమయ్యె.

రం. క్రమంబున నెలలు నిండె. అంత నూర్యుండు  
మేషమందును, జంధ్రుండును గురుఁడును గర్కాటకము  
నందును, అంగారకుండు మకరమందును, శుక్రకుండు మీన

మందును, శని తులయందు నుండఁ గౌనల్యకు దివ్య  
 తేజోబల సౌందర్య నుకుమారుండగు కుమారుండు జనా  
 ర్దను నర్ధాంశమునఁ బుట్టె. అంతఁ గైకకొక్కకొడుకును,  
 సుమిత్రకుఁ బుత్రుద్వయంబు నుదయించిరి. పురుషోత్త  
 ము ధర్మసత్య విశ్వాస శౌర్యము లనుగుణచతుష్టయంబు  
 నాల్గురూపంబులం దాల్చిన ప్లాయన్నదమ్ములు నలుగురు  
 నొప్పిరి. వసిష్ఠుడు వారికి యథావిధిగ నాచుకరణంబు  
 సేసె. కొనల్యనూనుఁడు రామాభిధానుఁ డయ్యె. కైక  
 సుతుఁడు భరతుం డనంబరఁగె. సుమిత్రాపుత్రయుగళం  
 బునకు లక్ష్మణ శత్రుఘ్ను లను నామంబు లిడిరి.

ర౨. అయోధ్యానగరం బప్పు డానందముల వెల్లి  
 విరిసె. రాజమార్గములం దెల్లెడల నృత్యములు నల్పిరి.  
 ఆటలాడిరి. పుడమిఱ్ఱేడు ప్రజలనెల్లర భోజనమ్ములం ద  
 నిపె. బ్రాహ్మణులకు నగణ్యధనములు దానము లిచ్చె.  
 రమణీయక్రీడావినోదు లై యప్పరోగంధర్వు లాటలు  
 నానందకర మగు గానముచేసిరి. జయార్భటులచేతను నప్పు  
 లచేతను నాకాశంబు నిండె. శ్రీరాముఁడు తాను దమ్ము  
 లతో జనియించె నని నరులు సురలు సర్వభూతములు  
 పంతసించిరి.

ర౩. మహాసీయులగు పురుషశ్రేష్ఠులు భూమియం  
 దుఁ బుట్టుచో ముజ్జగముల వారు నేకీభవించి సంతోషిం

తురు. ఇది యార్యావర్త దేశమునకు విశేషము గాదు. లోకమునందు, నానామతగ్రంథములయందు ట్లగునని యిదియె గానంబడుచున్నది. మాయాదేవికి బుద్ధుఁడుదయించుతఱి దేవతలు గాన మొనరించిరి. మేరి కడువున జీన సుద్భవించినపుడు నివ్వధంబున వా రామోదించిరి. పరలోకములు మనకు దూరమున నుండునవి గావు. అవి భూలోకము నావరించియే యుండును. కొన్ని వేళల నిహపరలోకముల మధ్యముననుండు తెఱ విచ్చిన పరలోకవాసులు మనతోఁ గలిసి మెలసి యుందురు.

రర. ఆకుమారులు వర్జిల్లుచుండ వారికిఁ గాలక్రమంబున నెల్ల విద్యలఁ గఱపిరి. ఆవిద్యాభ్యాసబలంబున వారు పెద్ద పెరిగినప్పుడు దేశమునకు మేలు చేయఁజాలిరి. ఆవిద్యావిధానమును గమనించితిమేని యక్కాలమున మనదేశమున నెట్టి విద్యలు లోకయాత్ర కనుకూలము లని గ్రహించిరో మన మెఱుంగుదుము. ఆవిద్య నేర్చిన వారు రాజకుమారులు గాని వాసప్రస్థులు గారు. సన్న్యాసులును గారు. వారు గృహస్థులై వర్తింపఁ గలవారు. జగన్నాటకమున నాడఁగలవారు. అట్టివారికి శిక్షించిన విద్యలవలన బాలురను, మంచి గృహస్థులుగఁ దెచ్చుక్రమ మిట్టి దని తేటపడును. ఆకాలమున నన్నిటికి మున్నగు సదాచారములు నాముష్మికధర్మములును బోధిం

చుట ముఖ్యమని పాటించిరి. అట్లారాకొమరులును వేద పారంగతులైరి. ఎల్లప్పుడు మెలకువతో, బరులమేలే యాచరించవలయుననియు నేర్చిరి. మఱియును సమస్తకళ లందును జక్కగ శిక్షితులైరి. అస్త్ర శస్త్ర ప్రయోగో పసంహారక్రమంబునను సారభ్యమందును నశ్వారోహణము నందును బారీణులైరి. సంపూర్ణవిద్య నాలుగు భాగంబు లుగ వెలయును. అవి వరుసగాఁ బారమార్థిక జ్ఞానసాధ నము, సదాచారాభ్యాసము, బుద్ధికౌశల్యాభివృద్ధియు, శరీరదార్ధ్యసంపాదనము ననునవి. ఈ నలుఁదెఱఁగుల నేర్చి రాజనందనులు సర్వజనానందాస్పదులై జన్మన మున మేటిమగలై వెలసిరి. దశరథుడు సుతులం గని హృదయమున నతులానంద ముంచుచుండెను.

రగి. ఈనాలుగు శిక్షలలో దేహరోగ్య సంపాద నము ముఖ్యమని ప్రాచీనగ్రంథములు నొక్కిఁపెఱపించు చున్నవి. దీనియం దిక్కాలమున నశ్రద్ధ చేసిరి. బాలునకు బుద్ధియెట్లు కుదురవలయునో యట్లు దేహమును దృఢ ముగఁ గుదురవలయును. శరీరమారోగ్యవంతులమును బలిష్ఠమును సౌష్ఠవమును నై యుండినం గాని నరున కొడలు సత్కార్యసాధనము గాదు. శరీరము దుర్బలమైన బుద్ధి కుశలతయు లోపించును. శరీరము మనకు లోబడి మనము నియమించు పనుల మెలఁగవలయు. దీని నెల్ల రంగీకరించ

వలయును. అట్లే పలుమాఱు రాముడును దక్కిన దశ  
 రథకుమారులును నింద్రియముల నిగ్రహించి దేహమును  
 వశపఱచుకొని రని రామాయణమున నున్నది. దేహము  
 పై నాధిపత్య మవశ్యమయ్యును నాదేహము చక్కగ  
 నమరియుండవలయును. గుఱ్ఱము నొకదానిని గొనవలయు  
 ననిన బలహీనమై రోగవీడిత మగుదానిని గొనముకదా!  
 గుఱ్ఱమునందుఁ గండెలదిటవును దేహప్రమాణమును బ్ర  
 తాపమును దాలిమిని బరీక్షించి దానిని దీసి మనకు వశ  
 మగునట్లు శిక్షించునట్లు మనశరీరములను బలపఱచి  
 యారోగ్యమును బిగువును బాటవమును వీర్యమును  
 ఓర్పును సమకూర్చి బుద్ధియనునాఘనికి లోబఱచవల  
 యును. అట్లుచేసినదేహము బుద్ధి నడుపుచొప్పుననడుచుచు  
 మంచిపనులను గొప్పకార్యములను సాధించును. ఈశ్వర  
 సంకల్పమునకనుకూలముగ నిశ్చైర సేవయు మానవసేవయు  
 మొనరించుచు దక్షతతో శ్రద్ధతోడ మెలఁగును.

ర౩. ఈవారాణసీకలాశాలయంగును మీరు  
 నేర్చువిద్య పూర్వలక్షణముల ననుసరించి నాలుగుచందం  
 బులఁ బొందుపడును. పారమార్థికజ్ఞానము ప్రధాన మని  
 గణించి దానిని ముఖ్యముగాఁ జదివింతురు. ఆజ్ఞానము  
 వ్యాపించనిచో భరతఖండమునందలి ముఖ్యధర్మముల  
 యభివృద్ధికి నెల్లవిద్యలఁ గీడుగలుగు ననియు నిందలి జను

లున్న తస్థితికి రానేర రనియు నీపాతశాలాధ్యక్షు లెఱింగి  
యే మీకు ధర్మగ్రంథముల నేర్పుదురు. మఱియు నీపాత  
శాలయందు సదాచారములఁ గఱపియు బుద్ధికుశలతఁ  
గలిగించుమార్గములందును బాలుర శిక్షింతురు. ఇంతియ  
కాదు. అట్లు సామును నేర్పి విద్యార్థులదేహములఁ దీర్తురు.  
ఇట్టి చతుర్విధవిద్యలనేర్పి పూర్వభ్యాతివహించు సజ్జనులు  
భరతఖండమున నెగడుదురు గాక.

ర2. దశరథుఁడు నలుగుఁకొడుకుల యభివృద్ధిఁగని  
మనంబున నతులానందమందుచు వారిని గూరిమిని జూచు.  
చుండియు వారలలో సద్గుణముల నుత్తమోత్తముఁ డైన  
రామునియందుఁ గడుఁగూరిమితో వర్తించుచుండెను.  
అన్నలువు రన్నదమ్ములు జతలుగఁ గూడి రామలక్ష్మణు  
లొక్కటిగ, భరతశత్రుఘ్నులొక్కటిగఁ గలిసి వర్తిం  
తురు. లక్ష్మణుఁడు. రాముని బహిఃప్రాణములు వాని  
మన స్సెఱింగి యెల్లప్పుడు శ్రద్ధతో వర్తించును. తన  
సౌఖ్యముల సరకునేయఁడు. రాముని విడిచి నిద్రపోఁడు.  
రాముఁడు తిననిరుచిగల భక్ష్యముల భుజింపఁడు. రాముఁ  
డు గుఱ్ఱమెక్కి వేటకై వెలువడిన లక్ష్మణుండు గదలి  
వెనువెంటఁ దగిలి పిల్లుంబూని వానిని గాచుచుండు.  
ఆతెఱంగున లక్ష్మణుని సోదరుఁడు శత్రుఘ్నుఁడు భర  
తునియెడ వర్తించి తన ప్రాణములకంటె నెక్కుడు ప్రിയం  
బునఁ గొలిచి యుండును.



౪౮. వాల్మీకి రామాయణమందు లేని రామచంద్రుని కథ యొకటి తెలియ వచ్చెడి. చదువు లెల్లగ్రమంబునఁ జదివిన వెనుక రాజ్య వైభవమును యశావన ప్రమదంబును ననుభవించఁ దగిన సమయమున రామునికిఁ బెనువై రాగ్యము తోచి మార్దవము, ఇంపితము, అణకువయుఁ గలవాఁ డయ్య నొక్కదానినేని సరకు నేయక యెందును బ్రయంబందక సర్వతో విముఖుడై యుండె. అన్నింటియం దుదాసీనత వహించును. లోకమునందలి రమణీయవస్తువులం బాటింపక విసికి కన్నుల మరలించును. తండ్రియుఁ దమ్ములు వాని కుత్సాహంబుఁ గుదుర్ప నమకట్టి వానిమ్రోల నలుఁ గెలంకుల వినోదములఁ గూర్చిన నవియెల్ల వ్యర్థములయ్యె. ఉపాధ్యాయులు, సహవాసులు వాని కక్కట గీలుపటుపఁగడఁగిరి గాని వానిప్రయత్నములు నిష్ఫలములయ్యె. రాముఁడు వివిక్తదేశమున నొంటరిగఁ గూర్చుండు. చూపుల జాటవిడుచు. తలవేల విడుచు. ఇట్లు రాముండు వైరాగ్యమున మునింగియనత్తు ననిత్యమునగు ననాత్మయందు వెగటుపడియె. నిత్యసత్య తత్త్వము నెఱుంగ నువ్విట్లూరుచుండె. నిస్పృహయను నముద్రమునుండి యుద్ధరించి ఋషిశ్రేష్ఠుడగు వసిష్ఠుఁడు రాముని నిత్యతత్త్వజ్ఞానమను రమణీయారామమునందు

విహరింపజేసెను. ఇదియంతయు యోగరహస్య నిధి  
యగు యోగవాసిష్ఠమున నున్నది. దీనిని మీరు పెద్ద  
వారై చదువవలయును. ఎట్టకేలకు రాముడు మేలు  
కొని విషయలోలుడు గాక జ్ఞానియై జ్ఞానదృష్టితో  
లౌకికవ్యాపారములలోఁ దుడ్డికిం దోడుపడుచుండెను.  
ఈమెలకువకుఁ గారణ మా మునియొద్ద శ్రీరాముఁడధ్యా  
త్మవిద్యను సాధించి శాంతి నొందుటయే. ఆత్మజ్ఞానము  
సంపూర్ణమయి నప్పుడు విషయములన్నియు నిర్మలము  
లనియు సుఖదాయకములు గావనియు జ్ఞాని చక్కఁగ  
నెఱింగినవాఁడయ్యుఁ బాపములకు విషయసుఖములు  
క్రమక్రమముగ జ్ఞానసాధనములగునని తెలిసి పాపముల  
కంటె నెక్కుడుశ్రద్ధతో లౌకికకార్యముల నెఱవేర్చును.  
తనకై ఫలాపేక్ష కొంచెమైన లేక యాత్మయందే తా  
నానంద మందును.

౮౯. అన్నివిధముల నిట్లు రాముడు నేర్పరియై  
యుండి నంతన లోకోపకారముచేయు సమయ మాసన్న  
మయ్యెను.

౯౦. అంత నొక్కనాఁడు మనుజేశ్వరుడు మం  
త్రులు గొలుపుండి రాముని పెండ్లిమాటల మాటలాడు  
చుండ సంయమిశ్వరుఁడగు విశ్వమిత్రుఁడు రాజద్వార  
మును జేరవచ్చి ద్వారపాలకులఁ బిలిచి మీ రేగి నా

రాకను రాజునకుఁ దెలుపుఁ డనివుత్తెంచిన వారట్లు గావిం  
చిరి. ఈతపసి చరిత్రమును \* ముందు మీ రెఱుంగుదురు  
గాక.

గీ. సంయమి సమాగమమునకు సంతసించి య  
యోధ్యాధిపతి సంభ్రమమునఁ బ్రశ్నతానమునేసి య  
మృహసీయునకు విధివిధానమున నర్హుడి పూజలను  
గావించి సదనములోనికిం దోడుకొనివచ్చి యుచితాసన  
మునఁ గూర్చుండఁబెట్టి యక్కఱతో నిట్లనియె. మహాత్మా!  
నీపయిఁ గడలుకొనుభక్తి తేటపడ నిన్నే న్నట్లు పచరింతు?  
నీయభీష్టంబెయ్యది? నీకేనేమేమి యొనరింతును? ఎల్ల  
విధంబుల నీకోరికలఁ దీర్చెద. నీవే నాకు దైవమ వని  
కొంకులేక యాలోచనయులేక మాట యిచ్చెను.

గీ. దానిని విని చిఱువగవు మొగమునఁ జిగురొత్త  
విశ్వామిత్రుఁడు భూకళత్రున కిట్లనియె. “రాజేంద్రా!  
నోటిమాటలఁ జలకనఁగఁ బలికితివి. అట్లు కార్యము వెను  
దీయక నీవు నెఱవేర్తువుగాక. నారాకకుం గతంబు వినుము.  
నీనొక్క జన్న మొనరించు వాఁడ. దాని నే నారంభించి  
నపుడెల్ల రాక్షసులిద్దఱు మారీచసుబాహువు లనువారు  
యజ్ఞకుండమున రక్తమాంసములఁ గురియుచు దాని నప  
విత్రము గావించుచు నది పూర్తికాకుండ బాధించు

\* శతానందుడను మునివరుండు రామున కెఱింగించు ఘట్టమునందు.

చున్నారు. కావున భూవరా! నాకుఁ దోడుగ నీపెద్ద కుమారుని రామునిఁ బంపుము. రాముండు కుక్కుదలిర్ప వారిని జంపును. రాముఁడు తప్పఁ దక్కురు లీపనికిఁ జాలరు. పదిప్రొద్దు లాయాగరక్షకై యున్నఁ జాలు. అంతలో జన్నము ముగియు. ఎల్లరకు మేలగు. రాముఁడు యుక్తవయస్కుఁడు. ఊర్జిత తేజస్కుఁడు. అట్లుగాన మానవాధీశ్వరా! రాముని నా కిమ్ము.”

౧౩. అని మునివరు డిట్టికోరికఁ దలఁచునఁ దెలిపిన నమ్మాటలు చెవులసోఁతఁగ భూకాతుం డదరిపడి కొంత పడి మాటలాడనేరక యూరకుండి మనంబున నిట్లని తల పోసెను. వైరు లట్టిబల్లిదులఁట. పోరట్టి యపాయకర ముఁట. రాముని బంపుదునఁట. హా! నారాముఁడు. నా తొలికూన. ఎలప్రాయంపు బాలుఁడు. ఇది కారానిపని. అని మనంబునఁ గొంకి తొట్రుపాటున డగ్గు త్రికతో నిట్ల నియె. ఓసంయమివరేణ్య! నేనే చనుదెంచువాఁడ. నా నేనను దోడుతెచ్చెన. ఓకరుణానిధీ! ముదిమిమునింగి ముద్దుకుమారులం గంటిని. వారిలో రాముఁడు నాహృదయ మున కెంతయు ప్రేమఁగూర్చును. కావున నాముద్దుపట్టి నెడఁబాయనోప. గాధేయా! “యారాక్షసులెవ్వరు? వాఁకిఁ బ్రాపెవ్వరు?” అని మనుజనాథుం డడిగిన ముని నాథుండు రాముండు వినుచుండ నిట్లనియె. విశ్రవసు

నుతుండును, రాక్షసకులనాధుఁడును, త్రిలోకవిజయుండు  
నగు రావణుం డీ నాయజ్ఞభంగము తనకీర్తిని జిన్నఁబు  
చ్చుపనియని దాని నాదరించక మారీచసుబాహువుల  
నందులకు నిర్ణయించెను. అనిచెప్పిన అన్నన్నా ! రావ  
ణుని మార్కొని పోరనేనోప. యుద్ధమున నారాక్షసుని  
నెదిర్చి నిలువనెవ్వరికి నసాధ్యము. దశముఖుని ముఖము  
లవలోకించి యెవండు బ్రదుకనోవు. కటకటా ! రాముఁ  
డా ! వేలువుల చందమున నందము, బలమును గలవాఁ  
డయ్యుఁ బసిచాపఁడు. నాకొడుకును నేవిడనాడనోపను.

గీర. అనిన దశరథునితోడ విశ్వమిత్రుఁడు కఠి  
నోక్తులతో నిట్లనియె. “తొలుత నాడియు నాడినమాట  
విడనాడెను. రఘుకులసంభవుల కిది యచుచితంబు. దీని  
చే నీయింటికిఁ జేటువాటిల్లు. ఇదె తొలఁగిపోయెదఁజూచి.  
జనపాలా ! నీ వన్మతమాడితివి. నీవు నీమిత్రులతో సుఖ  
ముగ నుండుము. అని పలికెను.

గీగి. బలవంతుఁ డగు విశ్వమిత్రు నుగ్రకోపము  
నకు సభనున్నమునులు వడఁకిరి. లోకము లదరిపడెను.  
మహాత్ముల కొరికలను టిచ్చపుచ్చిన నెగ్గులఁదెచ్చుగదా!  
వారు గోరునవి తమకై తాము గోరరు. లోకులమేలు ద  
లంచియే కొరుదురు. వారి వాంఛితములు శ్రేయస్కర  
ములు. అట్లగుటంజేసి వసిష్ఠుండు రాజును పారించి యి

ట్లనియె. “చేసినబాస త్రేపరాదనుట మఱవకుము. నీ వ్రుత్తుని విశ్వామిత్రున కొనంగుము. రామునిమేలు దలంచియే వాని నడిగెగాని వలయునన్న ముని తనయజ్ఞమును గాపాడనోవు.

గీ. అని యూరడిలంబలికినఁ బురోహితు వచ నంబులఁ జేకొని దశరథుండు రాఘవుని విశ్వామిత్రున కప్పగించెను. అమ్మహానీయుఁడు పురంబువెడలి చనుడురా మలక్ష్మణు లనుగమించి యనేకదినములు త్రోవ నడిచిరి. మార్గమునఁ జిన్నికుమారులు నిత్యకృత్యముల నెనరించుచు నుచితవిధంబుల మునినాఘ నుపచరించి సంయమిండు సంభాషణముల విని యానందించుచుండిరి.

గీ. మార్గమున రాముండు మారీచుని తల్లియగు తాటకయను ఘోరరాక్షసిని దునిమె. విశ్వామిత్రునివలన ననేకదివ్యాస్త్రముల రహస్య మంత్రములతో గ్రహించెను. ఇట్లు నడిచి తుదకు సంయమిండు నాశ్రమమును జేరిరి. విశ్రుత శిర్తియగు వామనమూర్తి యాశ్రమంబగు దానిమాహాత్మ్యమును మునివర్ణించి రాఘవా! యిదెన్నైరులతో నీవు పోరాడవలయు నని యెఱింగించి యజ్ఞమారంభించిన రాక్షసులు పాదనూప మారీచునిపై నొక్కయమ్మునుబఱపిన నది వానిహృదయంబునఁజక్కఁగ నాటి వాని మూర్ఛావివశునిం జేసి కనఁబడకయుండ నము

ద్రములోఁ బడవై చెను. మారీచుం డట్లు మరణమును ద  
ప్పించుకొని భావికాలమున రామున కెగ్గొనరించును. అట్టి  
సుబాహువు శూరకుమారు దాడికి నిలువక వానిమోల  
నేలంగూలెను. తక్కుంగల రాక్షసాధములు మడిసిరి.  
అంత నధ్వరము సంపూర్ణమయ్యెను.

గీ. జన్నము ముగిసిన మఱునాఁడు అందలి ముని  
వరులు మిథిలాధిపుఁ డొక్కమహాక్రతు వొనరించెడు.  
అందులకుం బోవుదమని నిశ్చయించి యామహావతి కొక్క  
మహాధనుస్సుగల దదియెంతయు నబ్బురం బని ప్రశంసించి  
వలికిరి. గాధిసుతప్రముఖు లై మునులు మిథిలకుం దరల  
రామ లక్ష్మణులు వారి ననుగమించి చనిరి. పోవుచో నం  
దందు విశ్రమించునెడ నాతాపనవరేణ్యులచే భూప  
కుమారులు బహుకథల వినిరి. త్రోవలోని పుణ్యస్థలముల  
చరిత్రములును, విడిదిచేయు నాశ్రమంబుల మహిమలను  
దెలియుచు వెండియు మహాదేవు శిరస్సున గంగ యవత  
రించుటయు, సగరోపాఖ్యానంబును, సగరకుమారచారి  
త్రంబును, సాగరమథనంబును, నందుశివుండు విషమును  
దాగ్రుటయు నెఱింగిరి. మిథిలాపురి దరియవచ్చుచో నిర్జ  
నాశ్రమము నొందు గనిరి. అయ్యది పూర్వము గౌతమ  
ముని తపోనిలయము. అం దమ్మనిభార్య యహల్యయను  
నది దుర్వృత్తిఁ బ్రవర్తిల్లి యప్పాపమునకుగా శాప

మంది యదృశ్యమై రామునిరాకచే దనశాపము విమోచన మగునని నిరీక్షించియుండె. శ్రీరాముఁ డాచోటు చేరిన నారీమణి తొల్లిటిచందమున దేహముది క్రమ్మట విజనాథునిం గూడి సుఖంబుండె. పదంపడి తపోధనులు దాశరథులు మిథిలాపురిని బ్రవేశింప జనకుండు వారల స్వాగతం బడిగి పూజించిన మార్గమున రామ లక్ష్మణులొనరించిన వీరకృత్యములఁ బ్రకటించి పలికి విశ్వామిత్రుండు అద్భుతగుణమగు ధనుస్సును రాముండు చూడఁ గోరెనని తెలియఁజెప్పె.

౧౯. అప్పుడు మిథిలలోనుండిన శాతమ మునీంద్రునందనుఁడు శతానందుఁడు నిజ జననీజనకులు క్రమ్మటఁ గూడిరని విని యానందించి రామ లక్ష్మణులకు విశ్వామిత్రుని మహామహిమము నెఱిగించె. కౌశికచర్చితము చేఁ దెలియఁదగిన యంశము లనేకములుగలవు. జీవుఁడు సంసారయాత్రలోఁ దన్నుఁ దా నుద్ధరించుకొనఁ బట్టుదలతోఁ బూనెనేని తప్పక పరమపదమును జెందునని యామునివరుని కథచేఁ దెలియఁదగును. విశ్వామిత్రుఁడు శ్రుతియకుల సంభవుఁడు. గాధికుమారుండు. తండ్రిపిదప రాజ్యభారము వహించి గద్దెయ నెక్కిను. రాజ్యము చిరకాలము పాలించునెడ నొక్కనాఁడు సేనయుఁ దానును బురంబువెలువడి వసిష్ఠు నాశ్రమంబునుజేరిన సమ్మనీశ్వ



రుడు మనుజేశ్వరు నాదరించి స్వాగతంబడిగి కొంతవడి  
సంతసమున సంభాషించి ధరణీశా! నేడు నీవు నీపై న్యము  
తోడ నిందు నాతిథ్యంబును గ్రహింపవలయునని వేడఁగా  
వసుధాధిపుండు మునినాథా! కనికరమునఁ దీపారు నీవచ  
నంబుల నాకర్ణించి యాతిథ్యంబు గ్రహించినట్లే సంతృప్త  
హృదయుఁడనైతి నని పోవందలంచిన వసిష్ఠుండు నిలు  
మని నొక్కిపలికి యియ్యకొలిపె. వారల యాతిథ్యంబు  
నకు వలయుభోజనాదివస్తువు లెల్ల శబలయను కామధే  
నువు గలిగించిన నాశ్చర్యమున వారందఱు విందారగిం  
చిరి. ఇట్టియాపురు జూచి విశ్వామిత్రుఁ డోర్వజాలక దా  
నిని బడయఁగోరి వేలకొలఁది ధనంబు లిత్తునని చెప్పినను  
వసిష్ఠుండు తనకుఁ బెన్నిధియగు నాయాపు నెడఁబాయ  
నోపఁడయ్యె. అంత మానవేశ్వరుడు ధేనువుపైనున్నయా  
శచేనధర్మమునకుఁ గడంగిదానిని బలిమి మైఁ గొనిపోయిన  
నది విడిపించుకొని నిజస్వామినిజేరి ఆంకవేసిన నారవమున  
ననేక భూతంబు లుద్భవిల్లి భూవల్లభు దండు నుద్దండపరా  
క్రమంబునఁ జెండాడిన సేనలో నందఱు మ్రొందిరి. సైన్యం  
బు శూన్యంబైనఁ గినిసి కొళికుతనయులు నూలుగురు వసి  
ష్ఠునిపైఁ బడఁగా నమ్ముని నిమేషంబున వారిసీటుగావించె.  
అట్టిబ్రహ్మ మహిమకు దిగ్భ్రమమంది యారాజెట్టకేలకుఁ  
బురంబునకుఁ గ్రమ్మటి చని మనంబున విలరిక్కించి వసిష్ఠు

నోడించుపొంటఁ దపఁబూనరింపఁబూనె. వసిష్ఠుండు నిజ  
దండంబున బ్రహ్మతేజోబలంబు పొందించి భూపతి తపమ్ము  
వమ్ముచేసె. ఇట్లు తనక్షత్రియ బలంబు జెండుపడిన విన్నఁ  
బోయి మగిడి నిజనగరంబునకు గాఢేయుండు పోయె.

౬౦. ఆవలికథ నట్లుండ నిండు. తొలుత సంకల్ప  
మాత్రమున వస్తువుల సృజించువిషయము నెఱింగించెద  
వినుండు. మనస్సును నియమించి సంకల్పించినచో మనము  
గోరువస్తువుల సృజింపఁగలము. సామాన్య వ్యవహారము  
లందును దొలుత మనస్సున భావించియే పనులొనరిం  
తుము. కోరినపని మనస్సునఁ దీర్చుకొనియే పనులుచేయు  
దురు. వడ్లవాఁడు బల్లనొక్కటి చేయక మునుపు దాని  
రూపమును మనస్సున నేర్చుకొనియే చేయును. కొయ్యఁ  
గొని బల్ల చేయువడ్లంగికిని వస్తువులేకయే బల్లను జేయు  
వడ్లంగికిని నెలతయు నంతరమున్నదని తోచును. ఏమి  
యులేనిచో నెవ్వం జేదియుఁ జేయనేరఁడు. సహజముగ  
నేండకొలఁది పట్టుపని నలేడు నూత్నకాలమున నెనరిం  
చును. దీని నుదాహరణముతో వివరించి చెప్పెదను.  
చెట్టిలోని యాకులు గాలిని లోనికిఁ బీల్చి స్థూలము  
లగు రేణువుల నిల్పికొని మిగత భాగమును దొలఁగఁ  
ద్రోయును. ఈస్థూల రేణువులు చేరుచుఁ గ్రమక్రమముగ  
గొయ్య యెదిగి ముదురును. సహజముగ నింత కాలముగ

నింతకాలము పట్టుచుండ సంకల్ప సిద్ధి గలపురుషుడు  
 భావ్యా ప్రపంచమందలి వైసర్గిక శక్తులను వశపఱచు  
 కొని తాను సృజింపఁగోరు వస్తువునకు వలయు స్థూలరే  
 ణువుల గాలినుండి గైకొని వాని నన్నింటిని నిచ్చామా  
 త్రమున సృజింపనోపును. తొలుతఁ దాను జేయనోపు  
 వస్తురూపమును మనస్సున స్థిరముగ నిలుపుకొని దాని  
 యందుఁ 'దాను సంకల్పశక్తిచే జేర్చిన స్థూలరేణువుల  
 నిమిచ్చి తాఁ గోరువస్తువును సృజించును. ఇట్టిపనులు  
 పూర్వకాలమందు వలె నిష్పాదును సాధ్యములు. దీనిని నే  
 నెఱుఁగుదు. ప్రాచీనగ్రంథములందు నిట్టి సిద్ధుల వర్ణించి  
 యుండఁ జదివి వానిని నమ్మక నవ్వువారలు తమ యజ్ఞాన  
 మును దాము ప్రకటించురు. ఎఱుక లేనివారు నవ్విన మీ  
 రు భయంపడకుఁడు. మనస్సుల దార్ధ్యము గలిగి వారిని  
 సరకు గొనకుఁడు.

— విశ్వామిత్రుఁడు బ్రహ్మర్షి యగుట. —

౬౧. ఇతఁ గథ వినుఁడు. అట్లు విశ్వామిత్రుఁడు  
 బ్రాహ్మణమునీశ్వరునకుఁ గ్రిందుపడి బ్రహ్మతేజస్సును  
 సాధించెడఁగాక బ్రాహ్మణుడ నయ్యెడఁ గాక యనినిశ్చ  
 యించి యింద్రియముల నిగ్రహించి తపంబునకు నమ  
 కట్టె. చిరకాలమునకు బ్రహ్మ వాని పూనికమెచ్చి రాజ

ర్నివైతివని వానినుగ్గడించిన దానికీ దనియక గాధి తన  
 యుండు వెండియుఁ దపంబు సలిపె. ఇట్లు పెక్కిడుమలఁగుడి  
 చిమటీయొక మెట్టు గడిచిన బృందారకులు సంఘోషించి  
 ఋషి నైతివని వానిని శ్లాఘించిరి. అందులకుసంతృప్తి  
 నొందక బ్రాహ్మణుడఁగాక పూనినపని మాననని మఱి  
 యుఁ దపంబునకుఁ జొచ్చె. చొచ్చియు నక్కటా ! మేనక  
 యను నప్పరసం గని విషయలోలుడై తపో బలముఁ  
 బోగొట్టు కొనియె. ఐన విడువక యాముని క్రమ్యుఁ  
 జిరకాలము తపంబొనరించినఁ జతుర్ముఖుండు మనంబునఁ  
 బ్రియమంది నుహర్నివైతివని వానిని దీవించి నీ వింద్రియ  
 ముల సంపూర్ణముగ జయింప వలయునని బోధించితిరో  
 హితుడయ్యె. అట మఱియొకసారి తపంబును జెఱుప  
 నప్పరస యొక్కతే వచ్చిన దాని చిక్కులకుం దగు  
 లక విశ్వామిత్రుండు నిలుకడయై నిలిచియు దానిని  
 గోపంబున శిపించెను. కోపమున నాతని తపస్సు నశించె.  
 ఇట్లు మొనసియు నోడియుఁ బట్టు దల వీడక మగిడినమ  
 కట్టి మానవ్రతంబును కేకొని కోపంబును జయింప నిశ్చ  
 యించి యెందఱేని ఎన్నియేని విధంబులఁ గోప ముద్రోకిం  
 పఁ జేయఁ బూనినను హృదయమునఁ గోపంబుపుట్టకుండ  
 శాంతుఁడై న్నిలిచె. ఇట్లు తుదకు విజయుడయ్యె. బ్రహ్మ  
 ర్నియనఁ బరఁగె. శ్రుత్రయజాతిని గడిచి బ్రాహ్మణజాతిని

బడసె. పెనకువగలిగి యెడతేగని ప్రయత్నములఁ జేసి జీవుఁ డాత్మసాఫల్యమును ద్వారలోఁబడయు ననుట కితని చరిత్రము ఎల్లప్పుటి కుదాహరణము.

౬౨. జాతికి నైజము లయిన ధర్మములఁ దనశీలములఁ బ్రకటించునతండ్రి యాజాతిని యధార్థమున నుండనోపు. బ్రాహ్మణకులమున నూఱుపుట్టుకలఁ బుట్టియు నరుఁడు విషయాభిలాష లనుశ్చంఖలములఁ దెగనఱకఁజేసి, కోపవచనముల విడనాడఁజేసి, నాని శీలము పరిశుద్ధము కాదేని, బుద్ధి వానియందు వికసింపదేని వాఁడు బ్రాహ్మణుఁడు కానేరఁడు. బ్రాహ్మణకులమున జన్మించక యుండియు నాజాతి గుణములు కలవాఁడు బ్రాహ్మణుఁడగును. జాతిధర్మములు లేనిచోఁ గులమునుమాత్రముమహాత్ములు గణింపరు. తాత్త్వికముగ విచారించినచోఁ జాతుర్వర్ణ్యవిభాగము నూత్ము దేహమునకుఁ గాని స్థూలదేహమునకుఁ గాదు. స్థూలనూత్ము దేహములు రెండును వర్ణమునకు జతపడియుండిన నతండు సుఖయగు పుణ్యపురుషుఁ డనఁదగు. అటారెండును జేరనిచో గుణములులేక యుత్తమకులమునఁ బుట్టువాని కంటెను గుణముల నుత్తముఁడై తక్కువకులమునఁ బుట్టినవాఁడు మేలగును. అట్లు శతానందుఁడు రామునకు విశ్వామిత్ర మహిమలందెలిపిన నతఁ డానందించెను.

౬౩. మిథిలానగరమున రామునకుఁ బెండ్లియగును. నరునకు వివాహ మెంతయు సంతోషనమయము. అట్టిసంతోషకాలము రామున కాసన్నమయియుండునది. అతఁడు వివాహమున కర్హుఁడు. విద్యాభ్యాసము సమావర్తనమున ముగిసె. దేహపటుత్వము పౌరుషలక్షణమును రాక్షసులలయంబునఁ గన్పడెను. ఇట్లు మెఱయువాఁడు పత్నిని జేకొనిగృహస్థుడై పౌరుషధర్మములఁబూనుటొప్పు. పురాతనకాలమున నిదియే విధిగా నుండెను. అప్పుడు విద్యనే ర్చుకొను ప్రాయమున బాలునికి వివాహమును జేయరు. బ్రహ్మచర్యవ్రతంబుననే యతండుండవలసె. చమనరికి నస్థలితవటువృత్తియే నిర్ణీతము. ఇదియే మార్గమని సర్వశాస్త్రసమ్మతములగు యుక్తులచే స్థాపింపనగును. బాలుని దేహము కోమలము. విద్యాభ్యాసమును బూనికతోఁ జేయుటయు, దాంపత్య ధర్మాచరణము ననుసరిండును రెండు విధముల దేహయాసమును గలుగఁజేయును. ఈ రెంటికి నోర్చుకొనుటకు వానిదేహము లాళదు. ఇష్టదాన్యాయము సతిక్రమించుచున్నారు. కావున నీరెండుభారముల నేకకాలమున వహింపఁ జేయుటచే వారు యావసమున దుర్బలులగుదురు. వారికి ముదిమి శీఘ్రమునఁ బ్రాప్తించుచున్నది. ఇదియెల్లరకుం దెల్లమ. లోకానుభవసిద్ధములగు నైసర్గికధర్మములు శాస్త్రరహస్యములవలె నీశ్వరానుశాసితము

లు గావున వానిని నిరాకరించియును ఖంబున నుండఁ జెల్లు  
నే. ఇప్పుడరయ భరతఖండమునందు నిండుప్రాయమున  
నుండుమనుజులు దుర్బలు లగుటనుజూడఁగా “విద్యాధిబ్ర  
హ్మచర్యవ్రతము నుల్లంఘింపఁగూడదను ననాతనసద్ధర్మ  
మును నిరాకరించిన దుష్కర్మమువలసిఫలములఁ జూపె  
దఁ జూడుఁడీ” యని వారి దుష్కర్మము ఘోషించి విశ  
దీకరించెడునని యోచెడి.

౬౪. మఱునాఁడు జనక జనపతి యతిధిపూజలఁ జేయ  
వచ్చినవేళ గాధేయుండు మహావిశ్రుతిం గాంచిన మహా  
దేవుని యాశ్చర్యకరమగు శరాసనముంబ్రశంసించి రాజా!  
రామునకు దానిని జూపవేయని వేడినఁ బుడమితేఁ  
డిట్లనియె. ఇదిశివునివిల్లు. శివుఁ డీధనూరాజమును దత్తుని  
యజ్ఞకాలమున దేవతలకొసంగెను. దానిని దేవతలు నా  
వంశమునఁ బుట్టినదేవరాతున కిచ్చిరి. అది మొదలుగ నా  
మేటికోదండము మాయింట నున్నది. అంత నేనుక్క  
నాఁడు యజ్ఞభూమి విశుద్ధ్యర్థము దున్నుచుండఁ జాలు  
నుండి యనుంగుఁ గన్నియ పొడనూపె. అదియ సీతఁ  
నాతనయఁగఁ బెంచెద. శివుని విల్లు నెక్కుపెట్ట నోవు  
బల్లిదుఁడు సీతఁ బెండ్లియాడఁ గలఁ డని నిశ్చయించిన  
వాడ. రాజులు రాజకుమారులు పెక్కుండు ఆపనికి

బూని విగతాశులైరి. అని జనకుడు వలికిన మునివరుండు సంశయింపక యాయుద్ధండ కోదండమును రామునకుఁ జూపు మని కోరిన జనకు నాజ్ఞచే నావిల్లును బుష్పమాలా లంకారనుందరమగు మందసనున్న దానిఁ దేరిపై నిడికొని తెచ్చిరి. తెచ్చినఁ గౌశికుండు రామునింగని “ రామా ! యీమహాధనుస్సును జూచు ” మనిన మందసఁ దెరిచి విశదవికచారవిందనయశములఁ జూచి “ విల్లును జేకొందునా ” యని యడిగెను. జనపతియు మునిపతియు వల్లె యనిరి. రాఘవుండు పెట్టెనుండి కోదండమును గైకొని తప్పక యెక్కు-పెట్టి నాలిలాగుచో విల్లు పెట పెట లాడుచు విడిగె. ఆచప్పుకు మేఘనాదంబు చందంబున మింట నెగడి యొప్పె. ఇతరులు చేతుల నెత్తినోపని యాపె నుచాపంబును దునుమనోపిన పసి పాపని శక్తికి నెల్లరును వెఱగందిరి. అందతాశ్చర్యమునం దోగి తేలిన భూపతి ముని కిట్లనియె. నాయనుంగుఁ గూతు నీత వింటిని వంచిన వాని సొమ్ము. వేవేగ దశరథుని రామ వివాహము నడిపి వధూవరుల నాశీర్వదింపఁగ రప్పింపుము. అని ముది తాత్తుడై వలికినఁ దగువారట్లు లేఖలఁ గొని చనిరి.

౬౫. జనకనరపాలుని శుభలేఖను దశరథనరపాలుండు సంతుష్ట హృదయుడై యావరించి మంతు)



లతో నాలోచించి యియ్యకొని పయనమై తరలి మిథి  
 లానగరము చేరిన జనకుండు తాహా ప్రియాచరణంబుల  
 నాతని మన్ననలఁ గావించి సీతారాములకు నూర్చికా  
 లక్ష్మణులకుఁ బాణిగ్రహణముల నుద్యోగించెద ననవుడు  
 వల్లేయని దశరథుండు వెండియు విశ్వామిత్ర వసిష్ఠులచే  
 జనక నరపతియవరజుండగు కుశధ్వజుని కుమారికలశ్రుత  
 కీర్తిని భరతునకును, మాండవిని శత్రుఘ్నునకును ధర్మ  
 పత్నులుగ నియ్య నడిగించెను. ఇట్లు నలుగురన్నదమ్ము  
 లకు నొక్కదినముననే పరిణయములు జరగె. వివాహ  
 మహిమనములో.

ఉ. రాముని పాణి పద్మమున రాజ మహీసుత పాణి పద్మ  
 [ముం,

ప్రేముడి జేచ్చి విశ్రుతగభీర పదంబుల నిట్లుపల్కె నీ,

కోమలి సీత నాదుహితఁ గూర్చిఁ బొందుము చేయి  
 [వట్టి నీ,

కేమయి ధర్మమార్గమున నెల్లపనుల్ పొనరింపఁ దో  
 [ద్వడుక.

ఉ. ఉన్నతపుణ్యశీలముల నొప్పును భర్తను గొల్చుభక్తి  
 [తో,

నన్నఁడు మేనినీడవలె నేగి విఱుందన నీకుఁ గూర్చు నీ,

కన్నియ కీర్తితో వటలుఁ గాపుత మన్న నరేంద్రుమా  
[టలుఁ,

విన్న నువొప్పఁ జెల్లె రఘువీరుకతంబున గారవంబునఁ.

ఉ. అంతటఁ దోడఁబుట్టులు మహావిధవాఘ్యులు కోస  
[లావనీ,

కాంతుకుమారు లాత్మ కరకంజములఁ నుకుమార  
[కన్యకా,

కాంత కరాంబుజాతములఁ గైకొనిభక్తిని నగ్నిహో  
[త్రున,

త్యంతముదంబు దోపఁగఁ బ్రదక్షిణముం బానఁంచు  
[చుండఁగఁ.

ఉ. ఇందిర లోకమార జనియించెను సీతగ భూమి నాజగ

త్సుందరియుఁ ముకుందుఁడు వసుంధరయందు వివా  
[హశాంధవా,

నందముఁ బొంది పొందిక మనంగలరంచు నిలింపబృ  
[దముల్,

దుందుభిమోతచేసి విరితుంపరఁ జేసి సుఖించిరత్త  
[జ్జి.

౧౬౬. ఇట్లుద్వాహము లెలమిని సంపూర్ణమయిన  
మఱునాఁడు పెండ్లి వియ్యకుంలు నూతనదంపతులు మ  
హూత్సవంబున నయోధ్యాపురమార్గముంబట్టి క్రయా  
ణమయిరి. త్రోవలో నబ్బరంబొప్ప నొక్కయెడ నలుఁ

గెలంకులఁగలఁతలు గలిగించు శకునములు నోచె. నుడి  
 గాలిభయంకరముగ వీచె. నేలకంపించె. సూర్యబింబము  
 నఁ జీకట్లు కప్పె. ఆకాశమున భన్మవర్షముగురిసె. ఎల్ల  
 వా రుత్తలపాటొందిరి. అంతఁ బరశురాముఁడు భీమాకా  
 రమునఁగ్రాలుచు మహాకార్యకమును జేతఁ బూని మూ  
 వురమున గ్రొడ్డలిమోపి వచ్చినఁ గోపదీపితుఁ డగువానిని  
 బురోగమను లగు మునివరులు పూజించిరి. జామదగ్నియు  
 రామునిఁ బేడి పిలిచి యిట్లనియె. “రామా! నీవావిల్లుం  
 దునిమితివని వింటిని. ఇది నావిల్లు. దానిజత. దీనినెక్కుపె  
 ట్టము. తొల్లి దేవశీల్పి యగువిశ్వకర్మ రెండు కోదండం  
 బులనిర్మించి యుమాపతికిరమాపతికి నిచ్చె. విష్ణువు తన  
 గొనయమ్మును భృగు తనయున కొసంగె. నాటంగోలె  
 మాకొలముననుండి నన్నుం జెందినది. శైవ చాపమురు  
 ద్రుంచినట్లురామా! యీయుద్ధండ్ నైష్ఠవకోదండమును  
 సంధింపనోపుదే. అట్లేని నీతోబవరంబున నే బోరెద.  
 నావుడు రాఘవుఁ జామహాధనుస్సును గ్రహించి నారి  
 నెక్కిడి శరసంధానముచేసి యంతలో భార్గవుఁడు బ్రా  
 హ్మణుఁడుగదా, పోరికిఁజేసినను వివ్రనిఁ జంపరాదని  
 చింతించి రఘురాముఁడు భృగురాముని నిశ్చలదృష్టి  
 తోఁజూచియిట్లనియె. మునినాథా! నీదగువాయుగమన  
 శ కిని దునుమాడుదునా, కాదేని నీవు తపోమహి

మచే బడసిన యూర్ధ్వలోక వాసమునకు భంగముగలి  
గింతునాయని సరసచూడుచుండె. అప్పుడుకుమార  
రాముని నిడువాలుఁ జూపులు పరశురామునికడిదిబ  
లంబును జూటలాడిన వృద్ధరాముఁడు తనబలనాశన  
మరసి యాచిన్నికుమారునకు సమ్రతతో మ్రొక్కి దేవ  
దేవా! భువనక్రయనాయకా, నీవు నాయుదవతరించిన  
పనిముగిసె. విష్ణుమూర్తి తొల్లిటి మనతారమును నా  
యందు నెలకొల్పింశక్తిని గ్రమ్మట నాకష్టించెను. నీకే న  
ట్టిసాటి రామా, నీవే మేటివని యనేకవిధముల సంతృప్తి  
చి తపంబున కేగె.

౬౭. పరశురాముఁ డోడి యేగిన వినువీధి  
నూర్యరశ్మికనఁబడెను. అంబు సంతసించి. పూర్ణభు  
డు సప్తవారముగఁ దరలి యయోధ్యానగరమును జేరె  
ను. పురలక్ష్మీలలితాలంకారముల వెలుగుచు నానధూ  
వరులకు స్వాగతమిచ్చుచున్నించె. కొసల్యా కై కేయీ  
సుమిత్రలు వీరమాతలు గారవమునఁ గుమారులను ముద్దు  
గోడండ్రను సంశోషములఁజేరఁదీసి ప్రేమతో విందులు  
గావించిరి. రాజమంధిరమున నమందానందంబిట్లు చిందు  
వాటె. అప్పుడు రాముఁడు స్వధర్మము నాచరించుచు నె  
ల్లచోట్లఁ బ్రేమను గడించుచుండె. వానిమనస్సుతో నెన్నుచి  
నాటి నిల్యఁగా నీతతోడ నతులసౌఖ్యములతో నయో

ధ్యాయం దుండె. ఏమనుజుడు రామమూర్తికి నప్పుడు  
సౌఖ్యసంపదలయందు సమానుడగును? వారలట్లుకొ  
న్నిదినంబులు సుఖంతురు గాక. అక్కటా! మబ్బులు  
త్వరలోఁ బైకొని వారికమనీయభాన్కర రశ్మినిగప్ప.  
ఇప్పుడు వారు సుఖంతురు గాక.

అనిన నది యెట్లు వినవలతుమని బాలురు వేడిన నని  
వసంతమాంబ యిట్లనియె.

చ. అనఘవస్థిష్ఠ బోధితనిరంతర నిత్యసుఖాభిలాషునిన్  
ఘనతరగాధినందనమఖప్రియ రక్షణ దక్షకార్యకున్  
జనకవసుంధరాధిపతి సంస్తవపాత్రశుభాంగుని ద్రిలో  
చనవరచాపఖండనయశఃపరిపూరితు బ్రహ్మచర్యునిన్.

శ్రీ. శ్రీ. శ్రీ.



# అయోధ్యాకాండము.

మూడవ యధ్యాయము.



క. శ్రీ లక్ష్మీదేవీ భా

గ్యాలంకృతజానకీహృ దారామ శ్రీ

డాలోలుఁ బరశురామా

భీలమదగ్రహణభేలుఁ బృథులకృపాశుక.

౬౮. శ్రీరాముని లక్ష్మణుని విడిచి భరతుఁడు తన మే  
వమామ యగునశ్వపతి పాంతఁ గొన్ని దినంబులుండ శత్రు  
ఘ్నునితోనడిగె. రాముఁడు యశావన తేజంబుల నున్నతస్థి  
తిఁ గ్రాలుచు శీలమున లోకోత్తరుడై యసాధారణస్వ  
ప్రకాశమున వెలిగెను. రాముఁడు నిర్మలాత్ముఁడు. మృ  
దుభాషుఁడు. నిష్ఠురవచనములకు మాటొడ్డి నిష్ఠురము  
లాడఁడు. ఉపకార మొక్కటియైన తనకొనరించినవారియెడఁ  
గృతజ్ఞతను జూపుచు. అపకారములు నూలుచేసినను వా  
నిని బొత్తిగ మఱచును. ఆపుణ్యవర్తనుఁడు పుణ్యశీలు  
రను, వివేక పంతులను వెదకి వారితోఁ బొందొనరించును.  
బలధైర్యముల యుద్ధతిచే గర్వింపఁడు. రామచంద్రుఁడు  
సత్యసాంద్రుఁడు. పెద్దలను గౌరవించును. పితృప్రజలఁగని

కరమునఁ బ్రకించును. దీనులఁ గరుణించును. దుష్టులఁ బరుషదృష్టిని జూచును. తగని మాటల రోయును. తగని పనులఁ బాయును. లోపలవెలుపల శుచియై యుండును. ఏండ్లకు నెక్కుడుగ సమయస్ఫూర్తియు వివేకమును గల వాఁడు. శ్రద్ధాశుభ్ర. వెరవరియైపరులయోగ్యతనరయును. యుక్తిమెఱయఁ బనులొచరించును. రాముఁడు వేదపారంగతుఁడు. సంస్కృతప్రాకృతభాషావిశారదుఁడు. ఆకాలమునఁ గలవిద్యలలోనిపుణుఁడు. ఇంతియేగాదు. రాముఁడు కరితురగములనడిపి శిక్షించును. శస్త్ర విద్యావిశారదుఁడు. ధీరుఁడు. శూరుఁడు. సామర్థ్యమున దండునడుపును. ఇట్టి మహాభాగుఁడు దశరథ రాజమానసానందుఁడయ్యె. ప్రజలకుత్సాహహేతువు. రాజ్యమున కాటపట్టు.

దశరథుఁడు రాముని యువరాజుగఁ జేయనొచుట.

౬౯. రాముఁ డిట్టియతులగుణాంబురాశి యగుటచే దశరథుం డతని యువరాజుగ నభిషిక్తునిఁ జేయఁ గోరెను. ఇది సహజముగాదే. కావునఁ దనకోరికను దెలుపఁ గోరి కొలువున దొరలును, సామంతరాజులును గొలిచియుం డ వారలతో నిట్లనియె. ఏను వృద్ధుఁడను. రాజ్యభారము మోసిమోసి యులసితిని. ఇంక విరమించుట ప్రియంబయ్యెడు. రామునకుం బట్టమును గట్టెద. రాజ్యకార్యములు వాఁడు నడుప నేను విశ్రమించెద. రాముఁడు ప్రభుత్వా

ర్వుడు. విశ్వానపాత్రుడు. ఇత మీచిత్తంబులలోని య భిప్రాయముల నేర్పడఁ దెలుపుడు. నాచెప్పునది సమ్మత మగునో కాదో యెఱిగింపుడు. పుత్రీవాత్సల్యముచే నా వివేకము మఱుగుపడి యుండనోపును. అట్లేని ఇంతకంటె మేలైన సమార్థ మొక్కటి మీకుందోచినదియా? శోచిన చో దాని నాకుం దెల్పుడి యని వేడెను.

౭౦. పూర్వకాలమునఁ జక్రవర్తియగువాడు తన సామంతరాజులయెడలను దన ప్రజలయెడలను ఎల్లు వర్తిం చుచుండెనో ఆకొలుపున జరగినచర్యచేఁ దేటపడియెడు. అట్లుపలికిన దశరథుని వచనముల విని సభనున్న ద్విజప్ర జాసేనాధిప్రముఖులేకేభవించి యాలోచించి యేకగ్రీవ ముగ రాముని యశావరాజ్యమునకుఁ బట్టము గట్టుమని రాజును బ్రార్థించిరి. దానికి మనంబున సందియమంది నాప్రీతికె యిటాడితిరే యని జనపతి యడుగ వారలకు కాదనిపలికి రామచంద్రు సంగుణాలు ప్రశంసించి తుద కీట్లనిరి. రాముడు దేవదేవున కెననచ్చువాడు. ఉదార గుణాభిరాముడు. రాజ్యక్షేమమునిచ్చులు గోరువాడు. ఇట్టివీకుమారుని వేవేగ గడ్డియపైఁగూరుచుండఁబెట్టుము.

౭౧. అని యెల్లనొక్కముఖంబునఁ బలికిన రాజీయ కౌని పట్టాభిషేకమునకు సర్వసంభారముల సిద్ధముచేయ



నియమించిన జయజయాదిసంతోషార్భటులు సెలంగ నెల్లెడ  
లఁ గార్యముల నుపక్రమించిరి. ఇట్లు ప్రజల నందసంరంభ  
ముననుండ దశరథుండు నిజనందనునిం బిలువం బనిచె.  
రాముఁడు నిండుమనంబున గంభీరముగఁ బూర్ణశశాంక  
మనోజ్ఞముఖంబు గ్రాల జనులు గుమిగూడి జయజయ  
శబ్దంబులు చేయుచుండ వచ్చి తండ్రికిఁ జేతులుమోడ్చి  
సాగిలి సాదములకు భక్తితో మ్రొక్కినఁ దండ్రి లేవనెత్తి  
ముద్దాడి యిట్లనియె. సభ్యులు నేనుగూడి నిన్ను రాజ్య  
మునకు యువరాజుగ నియమింప నిశ్చయించితిమని యెఱి  
గించి మఱియు గాదిలిసుతున కిట్లని బుద్ధులు గఱపెను.  
పుణ్యశీలములు నీకు స్వాభావిక శిరోభూషణము లయ్యు  
వత్సా! వాత్సల్యమున నీ మేలుగోరి నే నెఱింగించునది  
వినము. నానాటికి వినయము వర్ధిల్ల జేయుము. ఏమటక  
యెల్లప్పు డింద్రియముల నిగ్రహింపుము. మోహలోభ  
ములం గలుగు కీడులఁ బాఱదోలుము. భాండాగారము  
నాయుధశాలయు నిండియుండున ట్లంచు చుండవలయు.  
నీవ చూచియుండె నొరులవలన నరసియొండె రాజ్య  
స్థితిని ఒక్కఁగాఁ దెలియవలయును. న్యాయమును బాలిం  
చుచు సామంతులయు బ్రజలయుఁ బ్రేమను సాధింపుము.  
ప్రజలు సంతసిల్లఁగా రాజ్యముచేయు తేనింగని వాని

నచ్చెలులు నిర్జరు లమృతపానమున హర్షించునట్లు హర్షింతురు. కావున నావట్టి! యాత్మనిగ్రహమొనరించి రాజ్యపరిపాలనముచేసి తేజంబున రాజ్యమునియె. బాలురా రా! చూడుడీ, దశరథుడు రాజ్యవైభవమును, మహిమను గుఱించి యొకమాటయైనను జెప్పడు. రాజ్యాధికారమును బెంపును బ్రశంసించి గర్వమునకుఁ బురికొల్పడు. వినయము, నాత్మశిక్షణము, నింద్రియ నిగ్రహము ధర్మాచరణశ్రద్ధను గలపెను. ఇదియే ప్రాచీనకాలమున భరతఖండ చక్రవర్తుల పద్ధతి.

౭౨. అంత నభిషేకమహాత్మనమునకు సమస్త కార్యములు సిద్ధమైనఁ గొంతొకపరి నరనాథుడు రామునిఁ బిలిపించి యెల్లిపట్టబంధనకల్యాణము గావున నేటిరేయి సీతతో, బుణ్యోపవాసంబునఁ గడుపవలయు నని యానతిచ్చిన రాముఁ డట్లుగావించె. సంతోషమున నుప్పొంగి యయోధ్యయం దెల్లరుఁ దనియని విందులఁ దేలుచుఁ బున్నమనాటి నముద్రఘోషమున కెనయగు జయజయ శబ్దములు నేయుచుండ రామనదన మొక్కటి యుపవాస దీక్షచే నిశ్చబ్దముగను శాంతముగను నుండె. అందు రాజనందనుడు నిజసుందరియుం దానును రాజ్యభారమును మోయ నాయత్త పడుచుండెను.

23. ఇట్లుండియు రాజాగారమున ననర్థనూచకము లగు కలకలములు వుట్టుచుండెను. ఇదియెంతయు నాశ్చర్య మయ్యెడు. పౌరులెల్లరు మరలఁ గ్రొత్తసింగారములఁ దళుకొత్తఁజేసి మార్గముల నలువారఁ బూవులతోరణ ములఁగట్టుచు ద్వారముల గవాక్షములఁ జిత్రపుఁబట్టుతో నమరించియుండఁ బురమెల్లను బూలపఱుపువలె విలసిల్లే నుగంధిధూపమున నంతటను గుమగుమ లాడుచుండె. ఎల్లకెలంకుల హర్ష గానము నీనులకు విందుకొలిపె. గీత వాద్యము లెల్లడల వినఁబడెను. రాముఁడు రాజగును. శ్రీరాముఁడు రాజగు ననుజయస్వరంబులు శ్రావ్యము లయ్యె. అట్లుండ నెవ్వని యానతిచే నీ యానందసందో హము గలిగెనో 'యాత్రేచిమందిరమున మబ్బుగ్రమ్మి లోకాపకార హేతువగు గుబగుబలు పుట్టనేల? దానిని వినుండు.

24. ఇట్టి సన్నాహములను గని కై కేయీమందిర మున నుండు మందరయను నొకగూనిచెలిక తైయాసన్నా హములకుఁ గారణమువేడి యువరాజుగ రాముని గద్దియ పయి నిలువువారని విని వేగంబునఁ దన రాణికడకు నరిగి చిన్న నాటనుండియుఁ గైకచెంతఁ బెరిగినది గావున నోర్వ లేని తనముచేఁ బక్షపాతముచే ధర్మమును వివేకమును లేక యత్యంతమోహమునఁ గోప ముట్టిపడ రాముని

పట్టాభిషేకమహావాత్సవము జరగు. నీకు నీతనయునకు ముస్సొచ్చొప్పుడు నని పెలుచనటచెను. అనువార్తకు రాణి సంతోషించి యట్టి హృద్యంబగు వార్తను దెలిపెనని దానినిమెచ్చుకొని యొకదివ్యాభరణమును దానికి నొసంగి యిట్లనియె. నీవార్తలు నాకెంతయు సంతసంబుఁ గావించుచున్నవి. నాకరయ రామభరతుల కేరియుభేదము దోపదు. యశావరాజ్యమునకు రాముని రాజునియోగించెడు నన ముదమయ్యెడు ననితెలియఁబలికె. ఇట్లు ముగ్గురు తల్లుల యుల్లములకు శ్రీరాముఁడు ముద్దులుగూర్చువాఁడు. వాఁడు ముగ్గురి నొక్కతీరునఁ దల్లియని ప్రియమారఁబిలుచును. కన్నతల్లిని గారవించు వడువున ముగ్గురిని బ్రియ గౌరవముల మన్నించుచుండును.

2గి. మందర యాసువర్షాభరణమును బాటవైచి కై కనిట్లుదూతెను. నీవు నీసుతుని హితమును జూడవు. రామునివైభవమున భరతునకుఁ గీడుమూఁడును. నీవును శాసల్యకు దాసివయ్యెదవు. అని బిట్టుగఁదిట్టిన దానిమాటలను వినక కైక యత్యంతోత్సాహమున రామునిఁగొనియాడి రాముఁడు పెద్దవాఁడుగదా. రాజ్యము వానిది సుమ్ము. ప్రేమదలిర్పఁ బ్రాణములరీతిని దమ్ములఁ గాచువాఁడు. ఇదినిశ్చయమనిన నామాటలఁ బాటింపక చలమునఁ గంకణముగట్టుకొని కుటిలమార్గమునుబూని క్రమ

క్రమంబుగ వాదించియు బెదరించియు బుజ్జగించియుఁ  
కైకహృదయము మరలునట్లు బోధించెను. తుదకు నిరప  
రాధియగు రామునిపైఁ కైకకు విరోధము గాఢమయిన  
భరతునకు రాజ్యమునుబొందింప గట్టిగఁ బూనుకొనియె.  
అయిన నిట్టి విపరీతమెట్లునమకూరు ? దానికి మార్గమెద్ది ?

౭౬. అని చింతించుచుండ మందర సీకేనుపాయంబుఁ  
జెప్పెద. వినుము దాని సీవు మఱచితివి. అదియెట్లుంటివే  
ని బహుకాలమునకుఁ బూర్వము సంగరరంగమున సీపెని  
మిటి గాఢముగ నొచ్చిన సీవు ప్రియంబునఁ బరిరక్షించు  
టఁజేసి తెప్పిల్లి కృతజ్ఞతతోడ మనుజేశ్వరుండు రెండు  
వరంబులిచ్చిన వాని నింకను నడుగకయున్నదానవు. ఇది  
యే యిప్పటిసీబలము. వరముల నిష్పండిత్వము. ఒక్కవ  
రంబున భరతునకుఁ బట్టముగట్టుమనుము. వేటొక్కవరం  
బున వనంబునకు రామునిఁ బదునాయుగేడులు పంపుమ  
నుము. అట్లేని భరతుండు రాజ్యంబున దృఢముగ నెలకొని  
జీవితకాలమంతయు రాజ్యమేలును. ఇదియే తగునుపా  
యము. సీవు కోపగృహంబునకుఁ జనుము. నీకై రాజువ  
చ్చుడు దుఃఖంబున వెక్కి వెక్కి యేడ్చుచుండుము. నిన్నుం  
గని జనపతిచిత్తంబు మెత్తఁబడునందాక నూరకుండు  
ము. పదంపడి నాఁడొసంగిన రెండువరంబుల నేడు నాకి  
మ్మనుము. రాజు వల్లేయని యొడంబడి బాసచేసినంగాని

వానిని బేర్కొనకుము. తదనంతరము వరంబులఁ దెలుపుటాప్తు. అని మందర చెడుబుద్ధులను గఱపినఁగైకయు నక్కటా ! యీర్వాసంశయములు మల్లడిగొని యుల్లంబెఱియ నాయుసాయమ్మునకు సమ్మతించి శోచనీయమగు నానాటకము నాఁడబూని కోపగృహంబుసాచ్చె. మణిమయహేమాభరణముల నలుదిక్కులఁ బొట్టవైచెను. అమూల్యదుకూలములను దిగవిడిచెను. మఱినాంబరములఁ గప్పెను. దుఃఖాక్రాంతయగు తుద్రకాత చందంబున నందము డిందుపఱచె. కఱకునేలపైఁగూలి చాపకట్టుగఁ బరుండె. ఇట్లు నటించుచు రాజురాకకై వేచియుండెను.

❧ కైక వరము లడుగుట. ❧

22. అటు దశరథుండు రాముని పట్టాభిషేకమునకు సకల సంభారముల సత్పఱచి యెల్లఁదనుల సమకూర్చి తన ముఖ్యస్త్రియురాలగు కైకండలంచి యీమహోత్సవమును నేనముద్దరాలికిఁ దెలిపదనని స్త్రీయుంబున వచ్చెను. తనస్త్రియకాంతను గానక యరయుచు నొక్క దాసి వలనఁ గోపాగారమును బ్రవేశించెనని యెఱింగి కలవిధ పాటొంది తానాయుంటఁ బ్రవేశించి భూమిపైఁ బరుండుదానిని, దుఃఖించు దానిని దన మోహనాంగిని జూచి మచ్చికతోఁ బ్రియురాలిపై వ్రాలె. మార్దవమున దాని దేహమును స్పృశించి బుజ్జగించును. చింతకు గతంబేమి

యని యడుగు. అంతకంత కగ్గలంబగు కామ తాపంబున  
వెట్టి వింతలుగ వాదానములుచేయు. నిరపరాధి నెవ్వ  
నిని జంపవలయు. అపరాధి నెవ్వనిఁ గాపాడ వలయు.  
ఏనిఱుపేదను ధనవంతునిగఁ జేయవలయు. ఏధనికుని దరి  
ద్రునిగఁ జేయవలయు. వసుంధరలో సారవంతము లగు  
భూముల నేనేలువాడ. నాధనప్రాభవంబు లెయ్యదియొ  
సంగు నయ్యది నీయదియకాదే. ఇట్లు చెలువపయిని వల  
పునఁ గన్నులు గానక పలికె. తనముగ్గురు భార్యలలోఁ  
గైక సొగసుఁగ త్తయి యని యతిమోహంబున దానిని  
వలచి యుండును. మోహంబునఁ జేటు దెచ్చుకొనియె.  
నిగ్రహములేక తనకన్యమును సంపాదించు కొనియె. కై  
కయు సమయము వేచి రాజునకు సందీయక చక్కఁగ బం  
ధించు నదియై కుటిలముగ నిట్లనియె. “ దేవా! ఏనొక్క  
యేర్పాటును జేయఁగోరి యున్నదానను. దానిని నీచే సా  
ధింప వలయునని మనం బువ్విష్టారెడు. నాకోరునది చే  
యుదువేని మాటయిమ్ము. ఏమృత నీకుం దెలుపుదుననిన  
రాజు గొంకక యాపెశింపును నిజాంకతలంబున నునిచి  
కొని నాకు శ్తమో శ్తమ ప్రియుండగు రాముని తోడుగ  
శపథంబు చేసెన. నీకచ్చివచ్చిన కార్యంబు తెలింగుప  
డఁ గావించెదనని రామునిపైని ఒట్టుపెట్టుకొని వానిని వ  
సయాత్రకుఁ బాల్పడఁ జేసెను. ఇట్లురిలోఁ వగిలిన జం

కనుబోలె మగని బిగియఁబట్టి వాని వాగ్దానమునకు దేవ-  
తలను సాక్షులఁ జేసి శోచనీయమగు తన వాంఛితముల-  
నిట్లు పలికెను. ప్రాణేశ్వరా! తొల్లి రణంబున రౌద్రువరం-  
బుల నొసంగితివి. మఱచితివే. వాని నిప్పుడు కోరెద. నీవు-  
ను గావించెద నని నమ్మఁబలికితివి. రామునియభిషేకము-  
నకని సమకూర్చిన సకలద్రవ్యములఁ గొని భరతునకుఁ బ-  
ట్టముఁ గట్టము. ఇదియొకవరము. రేపే కృష్ణాజనమును-  
గట్టి రాముఁ డడవుల కిరిగి యందు భిక్షుటనమునఁ బదు-  
నాలుగేండ్లుండ వలయు. ఇది రెండవది. బాస యిచ్చితివి.  
మాటను జెల్లింపు మని యడిగె.

2౮. ఆదారుణ వాక్యములను విని భూరమణుఁడు  
విస్మయమందెను. దెంచమవినిపడియె. కొంతవడి మూఁఛి-  
తుఁడయ్యె. తెలిసికూర్చుండె. పశ్చాత్తాపమునఁగుండె.  
కాముకుండై మరులునఁ జిక్కిరిసని చింతించె. బేలనై  
చావునొడికట్టుకొనిన విధముగ మాట యిచ్చితి నని-  
లోనడలెను. మైమఱచి నేలంగూలె. భీభత్సశోకంబులచే  
విస్మృతిఁగనె. ఎట్టకేలకుఁ బట్టరానికోపవశంబునఁ గైకను  
గఱకులాడి తీర్చెను. వెండియు నడలునఁ జిక్కి దీనుఁ-  
డై దుర్బలుడై యబలను బ్రార్థించెను. దేవీ, సూర్యుని బా-  
సి భూమి యున్నను రాముని బాసి నేబ్రదుకను. రామే-  
తరములనెల్లఁ దొలంగుదుఁ గాని రాముని గుణరత్నము



ను నేవిడువను. కేకయరాజపుత్రీ! నాయుత్తమాంగము నీ. పదారవిందముల సోకమ్రొక్కెద. నన్నుంగరుణింపుము. అని మనోవేదనచే నొచ్చి దీనాలాపములతో వెండియు నిట్లని విలపించెను. ఏను వృద్ధుడను. చావ నున్నవాడ. నన్నుఁగనికరమునఁ జూడుమా. కైకా, నీకుఁ మ్రొక్కెద. నీపాదములకుఁ బ్రణమిల్లెద. రామునికి రక్షకురాలవు గమ్ము. పాపదూషితునిగ నన్నుఁ జేయకుము. అనిపలుకుచుఁ దనపరువును బడమును మఱచి వృద్ధరాజు నిజాంగన పాదముల పయిబడి పెలుచ శోకించెను. కానికైక యెడమీయదు. ఎన్నియోమాటలు లడిగించుకొనియుఁ జేసినబాస చెల్లింపు మని మోకరించి నిలిచె. నిలిచిన రాజిట్లు పనివి దుఃఖించెను. అయ్యో! నే నెట్లొకఁ గాసల్యంజూతును. అది మెత్తనిచిత్తంబున శ్రద్ధతో నన్ను నిత్యమును గొలుచుచుండును. ఈకైకసాగసులకుఁ జిక్కి దానికెగ్గునేసితిని. దాని నొల్లనైతిని. ఎట్లుగృహసౌఖ్యముల రాముఁడు విడిచాడు. వనవాసాయాసముల నెట్లు లోర్చును. అయ్యో, నాయనుఁగుఁగోడలు సుకుమారి నీత మగని సంతతాదరములేక యేయిడుములఁ బడునో, రాముఁడో యవశ్యము నామాటలకుఁ గట్టువడును. నేఁ బోఁజాలనని నామాటకెదురైన నాడువాడుకాఁజే. వాఁడు నిత్యభక్తుఁడు. ఈకైక, యీకులనాశని, ఈవిషత్తులకు

మూలము, నాకపఖ్యాతికి హేతువైనది. భార్యవశవర్త నుండై కన్నకొడుకునకు నిరపరాధికిఁ జేటుగావించెనను మాటఁ దెచ్చిపెట్టినది. ఇట్లెన్నివిధముల మొట్టపెట్టినను ఆమాటలామెయొద్ద నిష్ప్రయోజకములయ్యె. ఆమె చల మునఁ బట్టినపట్టు వదలక చేసినబాసఁ జెల్లింపుమని పెనుఁ గులాడుచుండఁగ రాత్రిగడిచెను. మఱునాఁడు వఱువాఁత వస్తిఘఁడు పంప సారథియగు సుమంత్రుఁడు నరపాలు పా లికకుదెంచి రాజా! ప్రయత్నము సిద్ధమైనది. రామునిఁ బట్టాభిషేకమునకుఁ బిలిపింపఁదగుననిన విషయ దశర థుండు మిన్నకుండె. కైకయు సాహసవృత్తితోడ నీవేగి రాముని నిచ్చుటకీ దోడితెచ్చుని యాజ్ఞాపించిన సుమం త్రుఁడు రాజాజ్ఞ నిరీక్షించి నిలిచియుండ రాజు రాముని సద్గుణాభిరాముని నిటకుఁదోడుకొనిరమ్ము. వానిఁజూడ వలతునని పనిచిన సారథికార్యగతు లెఱుంగక వల్లేయని సంతోషముతోఁ జనియె.

౭౯. అటరాముని ధామమునఁ బండుగవేడుకలు నిండివెలసె. మహాహత్సవము బయలువెడలుటకు సిద్ధ మగుచుండె. ఆముంటిలోఁ బ్రవేశించి సుమంత్రుఁడు నీ తాదేవి చేరువనిలిచియుండఁగా సుఖాసీనుడైయున్న రా మునిఁగని తండ్రియానతిఁదెలిపెను. దానిని విని యతిసం భ్రమమున రాముఁడులేచి పయనమయ్యెను. జానకియుఁ

దలవాకిటికి వెంటవచ్చి భర్తక్షేమములఁ గోరుచు వెనుక కుం బోయె. సిద్ధమైయున్న తేరెక్కి యెప్పటియట్ల లక్ష్మణుఁడు వెంట రా రాముఁడు దశరథునిజూడ వెడలెను. రాజ మార్గమున రామచంద్రునిగని జనులుగుంపై జయజయ ధ్వనులు సేసిరి. రాముఁడు దా రాజ్యభారమును వహించు ను. రాముఁడు రాజ్యము సేయుటచే నెల్ల యెడల శుభమ గును. అని గంభీరధ్వనులు సేసిరి. రాముఁడు రాజసదన మును జేరి తేరుదిగి జనకునిజూడఁగఁ జెచ్చెటనేగి భక్తి తోఁ దండ్రుకింబ్రణమిల్లె. తండ్రీ దీనవరనుండై గర్హదస్వ రుండై రామాయని యొక్క మాటనే పలికి వేటొందుప లుకకుండిన రాముఁడు భయంబంది తొట్రుపాటునఁ గైక నిట్లని యడిగె. తల్లీ, యేవిషయమునందైనను దప్పచేసితి నా. అజ్ఞానంబునఁ దండ్రీమనసు నొప్పించితి నాయని య డిగిన రాణి కరుణలేక యిట్లనియె. “మితండ్రీ నీచే నహి తంబుఁ బొరయఁడు. ప్రియతమకుమారుడవగు నీకు నప్రి యంబని తనమనోభావంబును బలుకఁడు. మితండ్రీ బా సయిచ్చియు నిప్పుడు నెఱవేర్చ నోడెఁడు. మాటనిలుపుట నీకుఁ గర్తవ్యము. తండ్రీమాట నడుపుటకు సమ్మతించితి వేని నీకు నేనంతయు నెఱిఁగించుదాన. భూనాయకుఁడు చాను బలుక నేరఁడు.” దీనిని విని మహాబున రాముఁడు తండ్రీయభిమతంబుల నేనొనరింపనేమో యను సందియ

ము వచ్చెగదా యని కడునొచ్చి చెచ్చెట నిట్లు ప్రత్యుత్తరం బిచ్చె.

క. గురుఁడును రాజును జనకుఁడుఁ

బరికింపఁగ నితఁడ యితఁడు పనిచినఁ దల్లీ

గరళంబేఁ గొనియెద సా

గరమయినంజొత్తుఁ జొత్తుఁగా శిఖనైన్.

కావున రాజకోరికను దెలుపుమా. దానిని నేనొనర్చెదఁగాని మరలను. నేనెన్నఁడు నాడి బొంకను.

౮౦. అనిరాముఁడు ప్రతిజ్ఞచేసిన మోమాట లేక కైకవానికిట్లనియె. “మున్నొక్కయెడ సంగ్రామంబున భూనాయకుఁడు పోరుచు గాయమునఁది కడు నొచ్చిన నే నతని మచ్చికతోఁ బరిరక్షించితిని. దానికి మెచ్చి భూపాలుండు రెండు వరంబులనిచ్చె. ఆరెండు వరములు నాకీప్పు డిమ్మని యడిగితిని. అవియేవనిన భరతునిపట్టాభిషేక మొకటి. నీకుఁ బదునాలుగేడుల వనవాస మొకటి. కాఁబట్టి రామా! నీకని నమకూర్చిన సంభారములతోడ భరతుని యావరాజ్యమునకుం బట్టము గట్టనలయు. భరతుఁ డాభరణాలంకృతుడై మహీతలము నేలుచుండ నీవు జడదారివై నారచీరలంగట్టి యడవి కరుగవలయు. ఇవియ నాకోరిన వరంబులు. నీవు పితృవాక్య పరి

పాలనమును జేయుము. చేసిన బాసఁ జెల్లింపఁ డనునవజ్ఞ రాసీయక రాజును గావుము.”

౮౧. భళిరా! కైక పల్కిన యీకఠిన వాక్యములు చెవిసోఁకినపుడు రామునిశాంతముఖము వికారమొందదు. సహజమగు నిశ్చల సంతోషము వికసించియుండె. రాముడు మంజుల వచనంబుల నీవు చెప్పినట్లేయగుఁగాక యని జననికి వెండియు నిట్లనియె. తండ్రిమాటను శిరసావహించు నాయెడ రాజనకుఁ దూష్టింభావమేల? ఇది నేనెఱుఁగఁగోరెడ. భరతునకు రాజ్యమొక్కటియేగాదు. ఏదియైనను సంతోషమున నిచ్చెద. కన్నతండ్రి యుచ్చు గించిన దెల్ల నాకు హితం బగును. తండ్రిని నేవించుటయు సతఁడు పనిచినపనిని జేయుటయు ననుపమ ధర్మంబులు. ఇంతయేల? నీయానతియే నన్ను ననముల కనుఁగనోపును. నీయాజ్ఞయు నా కనుల్లంఘనీయము. ఇదె పోయి తల్లియనుజ్ఞఁబడిన నీత నూరడించి నేఁడే యరణ్యముల కరిగెద. అనుచు నల్లన నయ్యకుఁ బ్రణామిల్లి లక్ష్మణుఁడును దానును వెడలిరి. రాముండు ఇంటికి జనుచుండ సామిత్రివడనంబు నీలమేఘమువలెఁ గప్పువాఁడెనుగాని రామచంద్రుని ముఖబింబమునఁ గళంక మొంతయుఁ దోఁపదు. రాముఁ డీరీతిని ఆకస్మికంబుగ గుడ్డియనుండి యడవికిఁ ద్రోయఁబడెను. రాజ్యముడిగి తిరిప మడుగ

వలసెను. అత్యంతోన్నత్యమున వెలసియు నతికష్ట దశకుఁ బాల్పడియె. ఇటులయ్యు రాముఁడు శాంతిని దిట్టతనము నెడఁబాయఁడు. వస్తిశూని యుపదేశమును రాముఁడు బాగుగ గ్రహించి యుండెను. ఐహికసుఖములు కేవల నిస్సారములని పరమవైరాగ్యము మనస్సునగట్టిగ నాటి యుండెనుగావున రాముని మనసొంతయుఁ దొలఁగదు. ఐనను నీత కీవాత్తఁ దెలిసిన నెట్లు దూలునో తల్లి యేమనునో యనిచిఁతిండెను.

౮౨. రాముఁ డేగుతటిఁ గొసల్య యిష్టదేవతలంబూజించుచుండెను. రాముఁడు తెచ్చిన దుఃఖవార్తవిని యు నతివిషాదంబునఁ బోకి- ఘోషముగ విలపించె. పుత్రా! విభుఁడు కైకయాదలిప్రేమచే నాయాదు విముఖుఁడయ్యెను. నీయూశతో బ్రదికి యుంటిని. నన్ను నెడఁబాసిన నాకేమిదిక్కు. అని విలపించినఁ దల్లి వగకును సన్నకుఁజేకూసిన యపకృతికినిగిరిసి లక్ష్మణుఁడు కోపమున మండిపడుచు పట్లయఱచెను. రాముఁడు ర్వాభ్రష్టుఁడుగానేరఁడు. దశరథుఁడు ముదిమిని మదిఁదప్పి యాలి మాటల వినువాడు. రాముఁడుద్ధతిమైసింహాసనమును గ్రహించుఁగాక. నేనెదిరించిన వారి నెల్లఁ బోరి చంపువాఁడ. అనియఱచెను. తల్లియు నొట్లు వాసి వనవాసమునకుఁ బోకుము. నిన్నుఁబాసి ప్రాణంబుల దక్కించు కొందునే

యని పలవించెను. ఇట్లు తల్లి యొకత్రోవనీడ్వరామచూ  
 ద్రుఁడేమిచేయఁదగును. ధర్మమరసి మెత్తనిమాటల నమ్మ  
 కిట్లనియె. అమ్మా ! అయ్యపనుపు నతిక్రమింప నాక  
 లవియే. నీకెంతయు వినయంబున మ్రొక్కెద. నేనడవి క  
 రుగవలతు. ఇట్లు పలుకుచుఁ గోపదీపితుండగు లక్ష్మ  
 ణు ననునయించుచుఁ దల్లియనుమతి నొందఁగోరి యల్ల  
 న మఱియు నిట్లనియె. దేవీ! నేను తండ్రివచనంబులఁజె  
 ల్లించి క్రమ్మఱి వచ్చెదను. సర్వభోనిమ్ము. నిష్ఠుర కా  
 ర్యముచు బూనై నని కైకపై నలుగకుము. ఆయమ్మచు  
 మన్నింపుము. నాగమనమునకు సమ్మంపుము. అనిసారె  
 సారెకుఁ దండ్రి యాజ్ఞానుసారముగఁ బోయివచ్చెదననుజ్ఞ  
 యిమ్మనిప్రార్థించెను. దానికిఁ గౌసల్యియిట్లనియె. నా  
 ముద్దుపట్టి! దూడ వెంబడినకుగు నావువలె నీవెడటికరి  
 గిన సచ్చటికి నీతోడవచ్చెద. అనుడు దయార్ద్రహృదయుఁ  
 డగు రాముఁడు తల్లి-ట్లనియె. పతిసేవ సతులకు మఱువఁ  
 దగునే. పని పెద్దకుమారుని యెడఁబాటునకుదుఁఖించెడు.  
 గృహము పాడుపడెనని శోకించెడు. ఆర్తుఁడగుపతిని వి  
 దుచుట ధర్మము గాదనిన ధర్మమెఱిగి కౌసల్యయు నొ  
 డంబడి తండ్రి! జనకుఁమాట పొందుపఱచి వనవాస స  
 మయాబ్దంబులు గడిపి క్రమ్మఱిక్షేమంబున రమ్మని వా  
 నిని బుత్తెంచెను.

౮౩. తల్లిని సమ్మతపఱచి రాముడు సీతకడకేగెను. సీతతోఁ జెప్పికదా రాముఁ డడవులకరుగును. ఆపనినెట్లు నిర్వహింప నోపును? దుఃఖమునఁ దల్లియుఁ గోపమునఁ దమ్ముఁడును విలవిలపకుచుండఁ జూచి ఆయువుపట్టులు దాఁకినట్టులు వేదననొందియు ధీరస్వాంతుఁడై రాముఁడు చంచలౌపక నిలుకడగా నిలిచె. ఆగంకుమగనిగుండ్లియలు మనోనాయిక మనఃభేదమునఁ దూగాడక యోర్చి యుండవలసె. రాముఁడు రాజ్యాభిషిక్తుఁడై సురలివచ్చునని సీత యువ్విఘ్నభూరుచుండ నాతఁడు గంభీరముననె యేదియుంబలుకక యరుదెంచుచుండ సీతచూచి దుఃఖము రానైయున్నదని యూహించి చిత్తంబు గుండ రామునిఁ జేరి యెన్నియే ప్రశ్నలనడిగె. రామా! సీతేదీరాజచిహ్నమగు శ్వేతచ్ఛత్రము? పరివారమెక్కడ? గాయకులెక్కడ? ద్వీజలేరీ? ప్రజలేరీ? రాజవైభవచిహ్నములగు పట్టపేసుంగులేవి? అని యనేకవిధంబులనడిగెను. సీతమనోదార్థమెఱుంగుచు గావున రాముఁడు వేఱుమాటలు చెప్పక గంభీరంబుగ నిట్లనియె. సీతా! మహనీయకులసంజాతా! ధర్మజ్ఞా! వివేకవలీ! పుణ్యకర్మవర్తినీ! అరణ్యమునకుఁ దండ్రినన్ననిచె. రాజమున్నుకైకకు రెండు వరముల నిచ్చియుండెను. దానింబట్టి భరతుఁడు రాజగావలెననియు, నేనడవులకుఁ బోవలెననియుఁ గైకకోరె



ను. కావున నేవనముల నుడువంతదాఁక నీవింట శాంత  
హృదయవైయుండి నాతల్లిదండ్రులకుం దక్కుంగలతల్లుల  
కును భక్తిశ్రద్ధలచే నేవచేయుచుండఁదగు. కులమునకు  
దేశమునకును రాజగుభరతునకుఁ బ్రియముగ వర్తిల్లు  
ము. వాని యానతుల నాదఁించి నెఱపుము. ప్రియకాం  
తా! అడవులకేనేగెద. నేనువచ్చునందాఁక నీవిచ్చట  
నుండుము. అనిన నవ్యమొగమునఁ బ్రియముగ సీతయి  
ట్లనియె.

౮౪. రామా! నీకును నాకును వియోగముకలుగునే.  
ఇది యెక్కడియెన్నిక? బంధువులనెల్లరిలో నిల్లాలా  
కర్తుకయ పురుషునితో సుఖదుఃఖములరెంటిని సమముగ  
ననుభవించుచు. కావున నీకుఁ దండ్రీయిడిన య  
నన్జ్ఞయే నాకునుంజెల్లు నీవు పోవు త్రోవన నేను  
ను నడిచెద. నన్ను దృఢప నేనెట్టి యపరాధముం  
జేయలేదుకదా! కావునఁ బ్రాణవల్లభా, నీవుండునెల  
వున నేనుండనొప్పు. ఇల్లాలెల్లెడలఁ జెవిమిటితో నరు  
గవలయునని చిన్ననాఁటనుండి నాకు నేర్పిరి. కావున  
వనమందేనియు నీతో నంతోషముతో వసించెద. అపా  
యములకు జడియను. ఓమహాబాహూ! నీభుజబలము  
నన్ను రక్షింపదే. నాప్రార్థనమంగీకరింపుము. నాస్వాంత  
మంతయు నీయదియ. ఒండొరు నెఱుంగదు. నిన్నేయంటి

యున్నది. ఇక నేనేమందును? స్వామీ, నన్ను విడిచితి  
వేని ప్రాణములవిడుతు. ఇది నిశ్చయము. అని పలుకుచుఁ  
దన్నెడఁ బ్రాయసోఁడని తద్దయునమ్మెను. నమ్మినప్పుడును.  
అంతలోఁ దన్నెడఁ బ్రాయసోయని భయముగలుగఁగన్ను  
లఁదడిపెట్టెను. నాథునికంతము మృదుకరములం గాఁగి  
లించుకొనును. మృదువైన తన చెక్కును జెక్కునకుఁ  
జేర్చును. దానింగని రాముండు మనంబున నిది యత్యంత  
సుకుమారాంగి. ఓడుగాలియేని యెఱుంగనిది. అడవు  
లిడుమలకునికిపట్టలు. ఎట్టులోర్పునోయని చలించి చం  
చలాక్షికిట్లనియె. అబలా! కాననిభూమిలోఁ బడరానిపా  
టులు పడవలయు. పెనుగర్జనములఁబడవలయు. ఈమఃఖ  
ములు నీకేల? ఇంటికడ వెచ్చగ సుఖంబుండుము. అని  
యెన్నివిధంబులనో వనవాసకవృక్షముల వర్ణించినను ఆమె  
నిష్ఠాయము మరలదయ్యె. రామా! నీవు చలికి నాకలికి  
నల్లాడుచు నడవుల నిడుమలఁగుడుచుచుండ నేనెట్లు సౌఖ్య  
ములఁగుడుతును. ఎల్లవిధంబుల నిన్ననుగమింప నిశ్చయిం  
చితి నని కట్టకడకు బోరుననేడ్చుచు నిట్లనియె. స్వామీ,  
నీవందుండుకలంబున నాకు ముండ్లుమెత్తలుగావే. భూరజం  
బు చందనరజచ్చుగాడే. అచ్చటిగడ్డి కంబళముగాడే.  
ఆకులు గడ్డలు సుధామధురములుగావే. వేయేల?

శ్రీరామా ! నీనవాసమే స్వర్గవాసము. నీయెడఁబాటు నరకము. నీపు త్యజింతువేని చయ్యనఁ జత్తును. ఒక్కని ముసమేని యీదుఃఖమును భరింపనేరను. ఇంకఁ బదునా లుగేఁదులేనెట్లు భరించుదానను ?

౮౫. అని మొట్టపెట్టిన సీతను గట్టిగ నాలింగన ముచేసి మెత్తనిమాటల రాముఁడనునయించుచు నిట్లని యె. దేవీ, నీవేయిట్లు నిశ్చయించిన నేను వలదననేర్తునే. అనుచు చిటునవ్వున సీత ముఖకాంతి వికసించి యొప్పె. దానింగని కలక దేటి రాముఁడు నీయాభరణాంబరాదుల నెల్లరకుంబంచిపెట్టి సిద్ధముగనుండుము. వెంటఁ జనుదెం తువుగాకయనిన సీత ప్రియమంది తనమైదొడవులు దులి చి దానమిచ్చెను. వనవాసము సిద్ధమాయెను.

౮౬. అట్టియెడ లక్ష్మణుఁడెంతయుఁ దాళఁజాలక యన్న పాదముల బిగియంబట్టి యేనుంగానలకు రావలయు నని పార్థించి రామచంద్రుఁడెంతయు వలదని వారించి నను సాదీయక దృఢనిశ్చయుఁడై యిట్లనియె. అడ వులగో నేదిక్కునను నీకును వదినెకును నపాయ ములు జాయకుండఁ గాచు పని నాదియ. మీరు గుడువ నాహారముల నరసి శైచ్చపనియు నాదియ. పెక్కులేల ? రేయింబవళ్లు మిమ్ముఁగొలుచుచుండుట

నాపని. అని వక్కాణించిన దుదకు శ్రీరాముఁ డియ్యకొని దివ్యాస్త్రములఁ గొనిరమ్మని వుచ్చెను. అంత నన్నదమ్ము లిద్దఱు తమసొమ్ముల ధనమ్ములఁ బంచిపెట్టిరి. భృత్యవర్గము తాము మరలివచ్చునందాఁక ముఖంబుండు నుపాయంబు గావించిరి. ఇట్లు సిద్ధముచేసికొని దశరథుని చేత వనయాత్ర కానతిఁగొనువారై వెడలిరి. వీధులలో సీతారామలక్ష్మణు లరుగుచోఁ బురలక్ష్మీ కన్నీరుగార్చుచుండెడిదయమున రాముఁ డరుగుచో నడరిన జయజయ ధ్వనులడరవు. రాజమార్గమున జనసంఘము లానందతరంగములవెలుంగవు. పురజనుల ముఖంబుల దుఃఖములు గ్రమ్మె. ఆక్రందనమ్ము లడరె. సీతారామలక్ష్మణులు మువ్వరు తప్పఁ దక్కినపౌరు లెల్లరుఁ గుందుచుండిరి. ఆమువ్వరు శాంతులై నిర్వికారులై నడిచిరి.

౮౭. నడిచి తేనిమందిరముఁజేరి రాజును డాసిరి. రాజు శోకవిహ్వలుడై కూర్చుండియుండ రాముఁ డిట్లనియె. నా కనుజ్ఞయొనంగుము. సీతాలక్ష్మణసహితుడనై యరణ్యమున కరిగెద. భరతునకుఁ బట్టము గట్టుము. నీబాస నీపెద్దకొడుకు చెల్లించుఁగాన నుల్లంబున సంతసిల్లుము. అయోధ్యయందు భవదాజ్ఞావశవర్తనుడనై యుండినట్లు నీమాట జవదాటక యరణ్యమున నుండెద. ఇదియే నాకు

సుఖము. ఇదియే నాకునంతుష్టి. నీవేలండ్రి ! దుఃఖించె  
దవు. దానికి గతమేమి? అనిన దశరథుడు చేయునదిలేక  
యొడంబడి రాముఁ డడవులకేగెడు. ఎందును గొఱవపడక  
సకలరాజ్యసంపదల సేకరింపుడు. సైన్యములు పేంట నగు  
గ నాయతము చేయుడు. ఎల్లభాగ్యములఁ గొనిపొండని  
పనుచుచుండ రాముండుకైకకిచ్చిన మాటలఁ బాటించి  
యొల్లడయ్యె. అయ్యా ! నాతమ్ముని రాజ్యమునుండి నేనె  
య్యదియేని యెట్లు కొనిపోవ నగును? అది ధీరులకుఁ జేయ  
రాని పని. కావున నెక్క నారచీరఁ బూని వెడలెద. ఇదె  
నారాజవస్త్రముల నావలఁబెట్టెద. అనుచు లక్ష్మణుడు  
దానును నల్లు నారచీరలఁ గట్టుకొనిరి. కట్టిన యన్నదమ్ము  
లు నవయశావన సంపన్నులయ్యు మునివేషధరులైన వారి  
నెమ్మేనులు చక్కఁగాఁ బొడవుగా నుండరముగా వెలింగె.  
కటకటా ! ఆపురుషసింహులకు వల్కులము లొప్పునే?  
అప్పుడు కైక సంశోషమున నుప్పొంగి విజృంభించె. దశర  
థుండు గుండె పగిలి ఖేదంబున వారిఁ జూచె. అంత సీతయు  
మొద్దులొలుకు దేహంబున మునివేషమునుబూనుటఁగని  
చూడనోపక భూపతి యీశాలయేని దుకూలాభరణంబు  
ల ధరించునని వేడుటయు సమ్మతించి క్రమ్మట నాముద్ది  
య దివ్యశృంగారములఁ గైకొని తద్దయు వెలింగె.

౮౮. రామచంద్రుడు తండ్రీ ! నాతల్లిని బ్రియంబున నాదరింపుము. ఆదేవి వృద్ధురాలు. మహాయశస్విని. మహాత్మురాలు. కన్న బిడ్డను గోలుపోయి నెవ్వగచే హృదయము పగులవగ ముచున్నది యని ప్రార్థించి భక్తిప్రేమలార మాటి మాటికినియ్యకొని వెలువడెను. మొగసాలలోఁ దేరునిలిచి యుండిన సీతయుఁ దమ్ముండును దానును దాని నెక్కివనము నకు వెడలిరి. దానిఁ గని రాజవీధులఁ జొరసంతతి యా కులమంది యాకసము బ్రద్దలుగాఁగ బోరున నెలుఁగెత్తి యేడ్చుచుండుడు రాజును గాణులును గాలినడకలఁ దేరు ను మెబడించిరి. పౌరజనము లట్లుగావించె. అప్పుడు ను మంత్రా ! రథము మెల్లగా మెల్లగా నడువుమని దశరథుండును బారులును బ్రార్థించుచుండ రాముం డా శోకరంగంబును బాపి వేవేగ పోనిమ్మని తెంవున నాజ్ఞాపించిన గుఱ్ఱములు వడింబాటె. ఇట్లుండ చీకటివచ్చె. రామచంద్రుడు లేనిచో సంధికారము వచ్చెనో యనునట్లు రాత్రి క్రమొను.

౮౯. దశరథుండు నిలిచి రథమును జూచియుఁ బిదప రథపరాగమ్మును గనియుఁ బదంపడి యదియునుం జూడక మూర్ఛ మునింగి నేలంగూలినఁ బతివ్రతాశిరోమణి యగు కౌసల్య లేవనెత్తిన నామెపై నొరిగి కాళ్లు

తొట్టుపడ మరలి రాముడు లేకయుండుటఁ బాడువ  
డిన యిట్లు సేరెను. కైక తోడ్పడిరా దాని నించుకేనియు  
మెల్లక శ్రీరామచంద్రుని తల్లి యింటికిఁ గొనిపొండని  
యందుండె. అందుగదా గుండెలు పగిలిన రాజునకు  
విశ్రాంతి నొందఁగలుగును. అందు రాజు విహ్వలమాన  
మండై పడియుండఁ గౌసల్యయు విలపించుచు నాఘని  
వ్రక్కనఁ జేరియుండె. ఇట్లు అడవికేగుట విధిగనుండ విలం  
బముఁ గోరు దశరథుని మార్చి ప్రేమచే నతని వగఁదీర్ప  
రాముడు గ్రక్కునఁ జనిన దశరథుం డోడి వెనుక నిలిచె  
ననినంత రామచంద్రుఁ డేమిచేసె వివలతు మని శిష్యుల  
డిగిన ననివసంతమాంబ యిట్లనియె.

చం. సురుచిరసీలమేఘురుచి సుందరధాముడు నూర్య  
[వంశసా

గరవిఠిపూర్ణసోముడు వికస్వర శాంతముఖాభిరా  
[ముడ

స్థిరకరవాలఘాతరిపు దేహమయాహవరంగ భీముఁ  
[సుక

వరముని చిత్తపీఠపద వైభవ ధాముడురాముఁ  
[డంతయుఁ.

శ్రీ. శ్రీ. శ్రీ.



నాల్గవయధ్యాయము.

క. శ్రీనిగమస్సృతిశాస్త్ర క

శానిభృతుఁడు ధైర్యశౌర్యలాఘవయుతుఁడు

నూనృతకృతనిజపితృవా

ద్వానప్రాప్తవనవాస గమనాదృతుఁడు.

౯౦. అగు రాముఁడు సీతాలక్ష్మణసమన్వితుఁడై యడ  
వుల కితిత్వదితగతి నరిగెడు. వడి నడిచి చేరుదము. రండని  
పౌరులు మానక రథమును వెంబడించిరి. రాముఁ డెంతవా  
రించినను రాజగువాని మాటలు వినరైరి. అంతట వారి  
వాత్సల్యమున మనం బిగురొత్తఁగ నిలువు నిలువుమని  
ప్రాథ్నించు నిష్ఠాబ్రాహ్మణుల మొఱనాలించి రాముఁ డ  
రదము దిగి వారితో నడిచెను. అట్లు పీకటులు గ్రమ్మ  
సందాక నడిచి తమసాతరింగిణీతీరముజేరి యారాత్రి  
యందుండ నిశ్చయించి. బిచ్చట రామచంద్రుఁడు సీతయు  
సుఖంబుగ నిద్రించుచుండ లక్ష్మణుండు నిద్రమాని చేత  
థనుస్సు పూని రఘునందనుని నిద్రించువానిఁ గాపాడుచు  
శ్రీరామని మహనీయచరిత్రంబును సుమంత్రునితో సం  
భాషించుచుండె. అరుణోదయమయ్యె.

౯౧. రాముఁడు మేలుకొనియె. ఆసమయమునఁ బౌరు  
లు దుఃఖముననొచ్చి శ్రమంబున డస్సినవారు గావున లె



స్వగ్గా నిదురించుచుండిరి. రాముడు సుమంత్రుని బిలిచి  
 నీవుతేరు పూనిచి కాననమును గూర్చిపోక పురంబును  
 గూర్చి యరుగుచు నివుణముగ మరల్చి మమ్ముజేరుమని  
 యుపాయంబెఱింగించి పంచి తా మేఱుదాటి సుమంత్రు  
 డచ్చటికిఁ దేరుగొనివచ్చిన దానినెక్కి వనమార్గముబట్టి  
 రాముడు సీతలత్కుణులతోఁ జనియె.

౯౨. తమసాతలమునఁ జారులు మేలుకొని గాదిలి  
 రాకొమరునిఁ గానక తొట్టుపాటున నెల్లెడల వెదకి యర  
 దమరిగిన మార్గముంగని దానిఁ గూర్చిపోయిన నది కొం  
 డొకవడికి నెందును జనక ముగిసిన నెయ్యదియుఁ జేయఁ  
 దోపక రామునిజేరు నాశల దిగవిడిచి నూర్మ్యుడులేని  
 యాకాశము చందమున రాముడు లేమి బాడుపడి  
 నెట్లుండు గృహంబులఁ జేరిరి. ఆనుందరపురము శోక  
 నిమగ్నమైయుండె. అప్పురంబునఁ దొలుచూలు మగబిడ్డ  
 లఁగోలుపోయిన వారెఱ్ఱోలై స్త్రీలు దుఃఖించుచుండిరి.  
 గానరావములు వినరావయ్యె. అంగడుల జనఘోషయ  
 డఁగియుండె. ఆటపాటలెంచును గనబడవయ్యె. రాజవీ  
 థులు జనశూన్యములై చీకటి గ్రమ్మినట్లుండె. రామచం  
 ద్రుని దివ్యకళ లేనిచో భక్తజనములకుఁ జీకటులు కప్పవే?

౯౩. అయోధ్య యట్లుండెయు రామచంద్రుడు

న్నచో సంతయు సుఖముగ నుండెను. కాననమున జానకి భర్తకడనుండుటవలన సంతసిల్లుచుండె. గాదిలియన్నను రక్షించుచు లక్ష్మణుండు తనిసె. రాముండును దండ్రీయనుచుతంబును గావించుచుఁ జిత్తమున శాంతిలై. ఇట్లు ముదితస్వాంతులయి పగలు నాలుగుజాములుఁ జల్లని రాత్రివేళయు దక్షిణమునకుం జనిచని మఱునాఁడు నూర్యోదయమున కోసలదేశము నతిక్రమించిరి. ఆదేశ మిప్పుడు రామునిది కాదు గదా. వెండియుఁ గొంతొకకాల మరిగి శృంగి బేరపుఁచేరువ గంగాతీరమున నారేయి గడుపువారై నిలిచిరి. అప్పుడు వారిరాక నిషాదరాజు గుహుఁడువిని దివ్యాన్నములఁ చెచ్చి రాముని పాదారవిందముల కర్పించిన రాముఁడు సంతృప్తమానసుడై యల్లన వాని కిట్లనియె. నీవు ప్రియూబున నిష్క్రొసంగినయన్నము నాకుం బ్రయమయ్యెనుంగాని దానిని భుజింపరాదు. ఏను ముని వ్రతము నలుపువాఁడఁగావున గుఱ్ఱములకుఁ గావలసిన గ్రాసంబు తప్ప నొండేదియు గ్రహింపఁజాల. అని తిన్నని పలుకుల వాని నొడంబఱచె. మఱునాఁడు విశ్వాసపాత్రుని సుమంత్రుని వీడుకొనుచు రాముఁడు తనకై పురంబున శోకించువాఁకిఁ బ్రీతిపూర్వకముగ దుఃఖోపశమనములగు పలుకులుపలికి పుత్రైంచెను. అంత గుహుండు తెచ్చినపడవ

నెక్కి సీతయుఁ భ్రాతయుఁ దానును సురనదిని దాఁట.  
గృహమును గృహసౌఖ్యములను వడివడింబాటు వెడ  
లుపైన గంగానది కవ్వలి దిక్కునవిడనాడి వారివ్వలిదరికిం  
జేరి. అంచారాత్రి నివసించిరి. ఇదియె విజనవనంబున  
నొంటరిగ వారు గడపిన తొలిరాత్రి.

౯౪. ప్రభాతమున వారు గంగాయమునా సంగమ  
ముననుండు ప్రయాగకు నడిచి యందు మహాయశోనిధి  
యగు భరద్వాజమునీంద్రుని యాశ్రమంబును జేరిన నా  
ముని వారల నాదరించి కుశలప్రశ్నముల నడిగి యతిధి  
సత్కారములఁ బూజించెను. వారలారాత్రి సుఖముగవసి  
యించిరి. ఉదయమున మునీశ్వరానుజ్ఞాతులై వారుచూ  
పిన త్రోవనకుఁబు వాల్మీకియాశ్రమంబకు చిత్రకూటం  
బును బ్రవేశించిరి. అచ్చోట లక్ష్మణుఁ డొకపర్ణశాల  
నిర్మించిన సీతారామలక్ష్మణులు నిత్యకర్మములందీర్చి యీ  
శ్వరునిభజించి దానిని సంతృప్తచిత్తులై ప్రవేశముచేసి  
కాపురముగఁ గుదిరిరి.

౯౫. అటనుమంత్రుఁడు రాముని వీడుకొని వ్యాకుల  
చిత్తుఁ డగుచు నయోధ్యంజేరి రాజసందర్శనమున కరిగె.  
మొదట నరపతి దుఃఖమున మైచుటచి పలుకకుండియుఁ  
గొంతవడికిఁ దెలిసి వాత్సల్యమునఁ బుత్తులక్షేమమును ,

గోడలికుశలమును నడిగిన నుమంత్రుఁడు రాముఁడుచెప్పిన  
యనునయవచనంబులను జెప్పి యిట్లనియె. దేవా ! సీత  
యోతయు నుఖంబున్నది. అరణ్యమునఁ దరువులనందుల  
విరులపొందులఁ జిన్నికన్నియఁబోలి యాడుచున్నయది.  
క్రూరమృగంబుల కడలదు. ఆశ్మస్వామి దృఢరక్షణ  
మును నమ్మి ధైర్యముతోఁ జరించుచు. నీకొడుకులును  
దృవులై యడవుల సంచరింతురు. వారికై చింతిల్లకు  
ము. నేఁగ్రమ్మఱుచుండ రాముండిట్లనియె. రాజుగోనా  
మాటలుగ నిట్లనుము. నూనుఖంబునకుఁగొఱత యని  
చింతింపకుమనుము. భరతుని నభిషిక్తుఁ జేయునును  
ము. నమ్మోదముననుండు శునుము. అని ఇట్లునుమం  
త్రుఁడుపలుకఁ గౌసల్య తనకొడుకు రాజ్యమును విడిచి య  
డవులకరిగెడు నని యుల్లమల్లాడ దశరథుని దుఃఖమును  
మగనియందలి మర్యాదను మఱచి దశరథుని మిక్కిలి కఱ  
కు లాడెను. అంత దశరథుఁడు మెత్తపడి చిత్తంబున శోకం  
చి దీనుడై చేతులు పిసికికొనుచు ముప్పంపు మని యా  
మె నల్లనఁ బ్రార్థించెను. అంత నయ్యుత్తమసతి సిగ్గుపడి  
తలవంచి పతికరములఁ దనశిరమ్మునమోపి నాథా! నివు  
నాకూరవచనంబులను క్షమింపుమని వేడుకొనియె. ఇట్లా  
వృద్ధుడగురాజు మృదువగు వినయంబునం జేసి భార్యాభ  
ర్తల హృదయము లెడలేక కూడి యొప్పె.

౯౬. ఇదియేన్యాయము. ఇంపులుగులుకు వినయముచేత నోర్పుచేతను బగను ద్రోంచనగును. కౌసల్య నిష్ఠురవాక్యములకు రాజు వాడిమాటల మాతాడియుండే నేని పోరాటము హెచ్చిహెచ్చి వారి కిరువురకు వారింపరాని యెడఁ బాటు చేకూరియే యుండును. అట్లుగాక రాజు వినయముతోడఁ బలికి భార్యగర్వమును విడిచెను. తన్నునిందించు భార్యను దనయడఁకువచే జయించెను. దయచిగురొత్త మెత్తందనమున భార్యకోపమును బోగొట్టెను. దానిచేఁ దనభార్య యుల్లమున వినయము మెత్తందనముఁ బల్లవింపఁ జేసెను. కావునఁ బోరాటములేప్పి. ఒడఁ బాటొప్పి. నాప్రియ శిష్యులారా! దీనికిఁ గారణము కనుఁగొనుఁడు. సహజముగ మనహృదయంబున జనియించు రాగ ద్వేష వృత్తులు పరుల హృదయములఁ బొంది వాని కనురూపము లగు వృత్తులను వారిలకుఁ బుట్టించును. మనమనోవృత్తులు దుష్టము లయ్యెనేని యవి తమను బొరయుచో మంచివారు వాని కెడమీయక ఆగుష్టవృత్తులకు వ్యతిరీక్తములగు సద్వృత్తుల వహింతురు. అట్టిసద్వృత్తులు మనంబుననాటి మనకును వాని కనురూపములగు సద్వృత్తులే పుట్టును. ఇట్లందఱును నశుతురైని కలహములు లేక యన్యోన్యప్రేమ వర్ధిలును.

—దశరథుఁడు కౌసల్యుఁడొక దనశాపమును దెల్పుట.—

౯౭. మఱునాఁడు దశరథుఁడు కౌసల్యకుఁ దన చిన్న  
నాఁటి తప్పు నొక్కదాని జెప్పువాఁడై యిట్లనియె. దేవీ,  
చిన్నతనంబున గర్వముచే నొక్క యొప్పని పని చేసీతిని.  
రామవియోగమున నాముప్పిప్పు డనుభవించెద. అదియె  
ట్లంటివేని వినుము. అస్త్రవిద్యా నిపుణుడనని విఖ్యాతిఁబ  
డసి శబ్దవేది యనువిద్యచే జప్పుడు పట్టి బాణముల నె  
క్కుపెట్టి గుఱితప్పుక వేయనేర్తునని పేరుగంటిని. ఒక్క  
నాఁడు రాత్రిసమయమునఁ జీకటితో బుచ్చుదనినదము  
ను విని యుదె యొక యేనుఁగు నీరుద్రావెను ననియెంచి  
యొక్కయమ్మఁ బఱపిన నది చని యొక మునికుమా  
రుఁడు తమసానదిలోఁ గమండలుపు ముంచుచుండ వా  
ని దాకె. ఆతఁడు నెచ్చి యఱచిన నది విని నేను  
బశ్చత్తాపమున మునింగి వానిఁజేర నుఱికియు నాయు  
వుపట్టు సోకుటంజేసి వానిని రక్షింప నేరనైతిని. తన  
వృత్తాంతము నాకెఱిగించి ముని తనయుఁడు వెనువెం  
టఁ బ్రాణములఁ ద్యజించెను. ఏనేగి వృద్ధులగువాని తల్లి  
దండ్రుల కీ దుఃఖవార్తనెఱిగించి వారిని గుమారుశవ  
ముపాంతకుఁ గొనితెచ్చితి. అప్పుడు వృద్ధముని పుత్ర  
శోకభగ్నహృదయుఁడై యబుద్ధిపూర్వముగఁ బుత్రుని

జంపిన నన్నుఁగని నీవును బుత్త్రశోకమునఁ జావంగల  
వని శపించి భార్యతోఁ దానును మృతుండయ్యె. ఆశాప  
మున నాకిప్పుడు చావు వచ్చునని తనవృత్తాంతము రాజె  
ఱింగించెను.

౯౮. ఇట్లు శాస్త్రములందు ఋషులును బుణ్య  
పురుషులును శపించిరని పలుమాఱుచదువుదుము. శాప  
ముల స్వరూపము ఇట్టిదని యరయవలయు. కొందఱు  
కోపమున శపింతురుగాని యది కారానిపని. అట్లు శపిం  
చువారికిఁ జెడ్డకర్మమువచ్చును. ధర్మవేత్తలును, త్రికాల  
జ్ఞులునగువారు కార్యగతులఁ జక్కఁగ విచారించి యులు  
గక శపించినచో నట్టిశాపములు శాపకారణములగు దు  
ష్కర్మఫలములఁ బ్రకటించుననియని గ్రహింపవలయును.  
మన మితరుల హింసించిన నాహింస మరల మనకవశ్యము  
రాఁబోవుకాలమున సోఁకవలయును. విల్లు వంచవచ్చును  
గాని వంచివదలినపిదప నది మరలఁ బూర్వరూపమును  
ధరించును. అట్లు సకలకార్యఫలములు గ్రమ్మఱఁ గర్త  
నుజేరును. ధోధము పుట్టించినచోఁ బుట్టించువానిని  
దానిఫలంబుచేరును. గోడతో బంతులాడువానిచేతికి  
గోడనుండి చెండు మగిడివచ్చు విధమునఁ దనకర్మము  
మగిడి తన్నుఁజేరును. దశరథుఁడు నిరపరాధియగు నొక

మునికుమారునింజంపి తండ్రిమనస్సు నొప్పించెను. తాను ను నిరపరాధియగు తనకొడుకును గోలుపోయి మనస్సు న నుచ్చెను. మాత్సర్యంబునఁ గాక దంబమున నజాగ్రత వలనఁ జంపెను గావున శోకమునఁగుండెను గాని పాపము ను బొరయఁడు. ఆశోకమును జరకాలమనుభవింపఁడు. అట్లు దశరథుఁడు తనవృత్తాంతమును ముగించి కొడుకు నకై యాక్రందించె. దానిచే బడలి గూఢలుపగిలి నిశ్చేష్టితుడై దశరథుఁడు స్వర్గమున కరిగె.

౯౯. ఈఘట్టములన్నియుఁ గవ్వములతోడను దుఃఖములతోడను బూతములయి యున్నవి. వీనిని జనువు విద్యాధులు ముఖ్యాంశ మొక్కదానిఁ జక్కఁగ నరయ వలయును. శ్రీరామచంద్రుని నర్తనమును జూపఁడు. తనతప్పుక్కటియులేనిదయ్యు దురదృష్టమునకు లోబడి యె. స్థూలదృష్టితోఁజూడ నీయిదుమలు రామునకు రాదగనివిగఁ దోచు. అవి వచ్చినప్పుడు రాముఁ డీమాయా నాటకముచేఁ బ్రమాద మించుకేనియుఁ బొందఁడు. తనపడుపాటులకువగవఁడు. ఇతరుల నాగ్రహింపఁడు. స్వకర్మ వశింబున సమస్తము వచ్చుగాని యితరులు మనకుఁ గీడునుగాని చెఱువునుగాని చేయరు. ఇట్లు తానరసి రామచంద్రుఁడు తనమోలనుండు వారలకుఁ గలవును. ఇదియే సనాతన సద్విధి. సుఖదుఃఖములు పురా



కృత పుణ్యపాప ఫలంబులు. తన తొల్లింటి కర్మముల నుండి కలుగని బాధను దనకుఁగావింప నెవ్వరికిని వలఁతిగాదు. ఆబాధకై దుఃఖింపనేల ? పరులఁగోపింపనేల ? దుఃఖిక్రోధములు పొందఁ గారణమేమియును లేదు. తనకర్మమే యన్యుని బ్రేరేపించి తనకుఁ గీడొనరించును. తనకర్మమే తనపై రాగద్వేషాదుల నెఱప నన్యులఁ బురికొల్పును. తనకర్మమే వారిని దండధరులుగఁజేసి కర్మఫలంబులఁ దనకుఁ గుడువనిచ్చును. వారును మాయా మోహితులై తమలాభమునకుః బరుల కిట్టులొనరించితిమని తలంచెదరు. కాని తాము కర్మబద్ధులుగనుండుట యెఱుంగరు. ఈయంశమును విద్యార్థులు గ్రహింపవలయును. శ్రీరామచంద్రుని పుణ్యచరిత్రమున నిది తేటపడు. ఇది రామునికాలమందెట్లు లట్లు లిప్పుడును సత్యమేయగును. మనముచేయని ఋణముల నితరులు మనచే గ్రహింపనేరరు. మనముచేసిన ఋణములను మంచిబుద్ధితోఁ జక్కఁగఁ దీర్చుటొప్పు. ఋణములడుగ నప్పులవాడు పంపి నభ్యుత్థునిపై కోపించుటసరికాదు. అట్లే విధివశముగ మన ఋణము లడుగవచ్చి మనకు కీడొనర్చి మనల ఋణవిముక్తులుగఁ జేయువారిపై మనములుగరాదు. అలిగిన మొదటియప్పును వృద్ధిచేసినట్లగును.

౧౦౦. ఆమహారాజ మృత్యుడైపడియుండ నందఱు ను జుట్టునఁజేరియేడ్చిన నార్తనాదములు పెల్లుగఁజెల్లె. మంత్రులు వేవేగ సభకూడి మంత్రాలోచనచేసి వసిష్ఠుని జేరి రాజకులమునుండి వేటొకరాజును నియమింపుము. రాజలేనిరాజ్యము నుదకములేని నదియుఁ బచ్చికలేనివనమును గోపాలుఁడులేని యావులమందయుఁ గీడువడునని ప్రార్థించిన నమ్మునివరుండు వారల కిట్లనియె. దశరథుఁడు భరతునకు రాజ్యమిచ్చెను. ఇది మీరెఱింగినదియేకదా ! భరతుఁడు మేనమామయింట శత్రుఘ్నునితో నున్నవాఁడు. వానినిబిలువఁ బంపుఁడు. వడిగల దూతలఁబంపుఁడు. తేని నిర్యాణమునుగాని రాముని ప్రయాణమునుగాని యెఱిగింపకుఁడు. నీచే నవశ్యము గావలసిన పనులున్నవి. వేగముగ వచ్చి నడిపింపవలయునని సందేశమంపుఁడు. అని న వారలట్లు చేసిరి.

—॥ భరతుఁడ యోధ్యకువచ్చి తల్లినిదూఱుట. ॥—

౧౦౧. తత్పూర్వమే భరతుఁ డొక్కచెడ్డ కలంగని యయోధ్య కొందలమునఁ గుందుచున్నదని సందియ మందియేయుండెను. కలలోఁ దనతండ్రి కల్మషకాసారము న మునిగినట్టును, ఖరములఁ బూన్చినతేరెక్కి దక్షిణము నకుఁ జనుచున్నట్లును జూచి దానిచేభయమంది తనతం

డ్రీయో యన్నదమ్ములో మృతులైరని వగచుచుఁ దనక  
 లన్నహితులకుఁ జెప్పుచుండ నయోధ్యనుండి వచ్చిన  
 దూతలు వానికిఁబ్రణమిల్లి యేలినవారి నయోధ్యకుమన  
 లక పయనముసేయుమనిరని విన్నవించిరి. భరతుఁడు  
 దానినివిని మదిలోని కలఁత యినుమడింప బంధువులవీడు  
 కొని శత్రుఘ్నుని దోడ్కొని యేడుదినంబులు ప్రయా  
 ణముచేసి యయోధ్యను జేరెను. ఎడలేక జనసమ్మ  
 ర్థమునఁ గలకలలాడు విశాలవీధుల విలసిల్లు పుర  
 మేలొకో నిశ్చబ్దముగనుండెడు. ఏలొకో రాజమార్గము  
 లఁ దుడువరు. ఏలొకో దీనవదనులై కన్నులు కలఁకఁ  
 బాటఁ జారులున్నవారని మనంబున భరతుఁడు నొ  
 చెప్పెను. ఇట్లు నొచ్చుచు రాజసౌధంబుఁ జొచ్చి జననీ  
 నివేశమును బ్రవేశించి తల్లికెఱఁగి డగ్గుతికతోఁ దడఁ  
 బడుచుఁ దండ్రమ్మేడి ? మాతంద్రమ్మేడి ? యెందున్నవాఁడు.  
 సీతోడనించేలలేడు. అని యడిగినఁ గైకయుఁ దడఁబడక  
 మీయయ్య పరలోకగతుం డయ్యె ననియె. శకునము లా  
 మరణమును సూచించి యుండియు నది నిజమయ్యెనని  
 దుఃఖివార్త వినినంతన నిలువనోపక భరతుండు నేలంగూలి  
 మూర్ఛిలై. అంతఁ దెలిసి కూరుచుండి తల్లియెంత యోదా  
 ర్చిన నూటడిల్లక విలపించుచుండె. అయ్యో ! శ్రీరాముం  
 డును దక్కుంగల వా రెంతటి భాగ్యవంతులు ? అంత్య

కాలమునఁ దండ్రుచేగువనుండి నేవించిరి. నాకింక రాముఁడే తండ్రు. రాముఁడే యన్న. రాముఁడే చెలికాఁడు. ప్రియ భృత్యుఁడనయి యింక నేను రాముని గొలిచెద. తల్లీ రాముఁ డెందున్నాఁడు. రానుదర్శనమున కరిగెద. అమ్మా, తెలియఁ బలుకుమా. మఱియు నొక్కటి యడిగెద. తల్లీ తండ్రు యుత్యవార్తల వినిపింపుము. మొదట నావార్తల వివరలతును. అని యడిగినఁ గైకేయి తనతనయున కిట్లనియె. మీ తండ్రు కట్టకడపట నిట్టులనియె. శ్రీరామ చంద్రుఁడు సీతాలక్ష్మణులం గూడి యయోధ్యకు మరల వచ్చునప్పుడు వారిని జూచుభాగ్యమే భాగ్యము. అసిన తల్లి చెప్పినదేమియుఁ దోచక భరతుఁడు వారెందుల కేగి రని యడుగఁ గైకయు మనంబునఁ గొంకక యిట్లనియె. రాముఁడు నారచీరలు గట్టి సీతాలక్ష్మణులతో నడవుల కేగెననిన నామాటలకు వెండియుఁగుది భరతుఁ డేమిది. మాయన్న తాపసియయ్యెనే. రాజ్యభ్రష్టుఁ డయ్యెనే. కలకటా! యనింశ్యుఁడనుపముఁడు. నాకుంగూర్చు జ్యేష్ఠుఁడు. ఆ పాపదూరుఁడేమి పాపమునుజేయ రాజ్యము నుండి వానిని వెడలఁగొట్టవలసెనని యడుగుచు వేదనలం బడుచున్నఁ దల్లి తామసింపక వాని కిట్లనియె. రాముఁడే పాపముంజేయఁడు. వత్సా! నీతల్లినిగూ నేనే రాముని పోక కును రాజ్యము రాకకును గారణము. రాజనాద్ద మాట

చెల్లిన దానను గావున నిట్లనువు పఱచితిని. కావున నీకని నేదక్కించిన రాజ్యమును జేకొనుము. మీతండ్రి కు త్తర క్రియలు గావించి కిరీటము ధరింపుము.

౧౦౨. అని యిట్లాకస్మికముగ విసరానిమాటలు పలికిన భరతుడు కుపితసింహమువలె జెంగలించి తల్లిపై తిట్లను గ్రుమ్మరించెను. అన్న నడవికి వెడలించితివి. అయ్యను జంపితివి. అపకీర్తి నాకుఁగూర్చితివి. పెద్దవాని పద్ధి నన్యాయముగ నాక్రమింపఁ జేసితివి. అయ్యో! మాతృ రూపశత్రువా. అగ్నింబడుము. దండకవనముం జొరుము. కాదేని మెడ కుటిహాసికొనుము. నీ కుచితమగు గతి వేఱొందు లేదు. అని కోధమూర్తియై జననిదిట్టి మాత్రు లంగని యిట్లు పలికెను. మాత్రులారా, నే నెన్నఁడును రాష్ట్రముల కాశింపను. నాతల్లితో రాజ్యనిషయములగు మాటలాడను. ఈ మహాపాపములుచేసినప్పుడు నేనిందు లేను. అతిదూరమున నుంటిని. అని నొక్కిపల్కి కొసల్యం గినుంగొన శత్రుఘ్నుఁడు దాచునుం బోయెను. ఆమాన వతియు భరతునిఁ జూడవచ్చునది మార్గంబున వారలంగని యిట్లనియె.

౧౦౩. బిడ్డా రాజ్యంబు నాజ్ఞించితివే. నీకు శుభం బగుఁ గావుత. నన్ను వనభూములకు రాముని చెంతకుం బంపుమని పాడుపుమాట లాడెను గాని యంతలో భర

తుఁడు నిరపరాధి యనియు నాచెడుమోస మెఱుంగని  
 నాఁడనియు నెఱింగి యగ్గలంబగు దుఃఖమున మునింగిన  
 వాని నాశ్వాసించుచుండఁజలంతట వసిష్ఠుఁడువచ్చి భరతుని  
 దండ్ర యుత్తరక్రియలకుం గడంగుమని నియమించెను.  
 భరతుఁడు దుఃఖభరితుఁడయ్య నిగ్రహించి యట్లొనరించె.  
 తైత్తిరక్షీతమగు తండ్ర శవమునుదీసి చితింజేరిచి యగ్ని  
 శ్రీయలాదిగ మృతక్రియల యథావిధిగఁ గావించెను.

—|| శత్రుఘ్నుఁడు మందరను దండించుట. ||—

౧౦౮. తదనంతర మొక్కయెడ భరతశత్రుఘ్నులు  
 దుఃఖంబున రామునిగూర్చి సంభాషించుచుండ దురదృ  
 వ్తవశంబున నచ్చటికి మందరవచ్చెను. అది స్వర్ణాభరణ  
 భూషితయై మెఱయు వస్త్రంబుల సంగారించుకొని భర  
 తునకుం గద్దియనిప్పించినని తన్నారాజు నత్కరించునని  
 యువ్వెల్లారుచు విచ్చేసిన దానియాడంబరములంగని న  
 హింపనోపక క్రోధంబున మనంబెఱియ దానిని శత్రు  
 ఘ్నువలనకుండ్రోసి యోదుర్బుధీ! నీకారణంబున మా  
 కింతి దుఃఖము గలిగెనని దూఱుచు దాని నీయిచ్చవచ్చిన  
 విధంబున శిక్షింపుమనీయె. శత్రుఘ్నుఁడు దాని దోష  
 ములఁ దలఁచెఁగాని యదియబలయగుట మఱచి నేలపైఁ  
 బడఁద్రోసె. కైకయెదుర దానిఁద్రోసె. దానం దనియ  
 క పరుషవచనంబుల దానినిం గైకను దిట్టిన భరతుండు

స్త్రీలవధ్యలను ధర్మమునుబోధించి దమ్ముని నివారించె.  
వీరు ముదితలు గదా. పాపియగుమందరనైనను జంపుట  
తెలిసిన రామచంద్రుడు మనపై నలుగును. అనుచు  
వానిని మరల్చి భీతలగు స్త్రీల విడిపించె

౧౦౧. అంత మంత్రపురోహిత ప్రముఖులై మహా  
జనులు వచ్చి దేశంబనాయకంబై యున్నది. నీవు సింహ  
వీరమునఁ గూరుచుండుము. అని భరతునిఁ బ్రార్థించిఁ  
జపలుఁడు గాక కోపంబున భరతుఁ డొల్లకుండెను. శ్వే  
త్కుండే రాజ్యము చేయుట మాకుల ధర్మము. ఈధర్మము  
తిక్రమింపుమని నన్నుఁ బ్రేరేపించుట ధర్మజులగు మీకుం  
దగునే. మానలుగుఁలలోఁ బెద్దయగు రాముఁడే రాజు. ఇది  
నిశ్చయము. నేనేపదునాలుగేఁడు లడవినుండెద. మంత్రి  
లారా! దండును సమకూర్పుఁడు. వనమార్గములఁ జక్కఁ  
జేయ మనుష్యుల నియోగింపు. దనరాజ్య  
మును వహింప వచ్చును. అప్పుడు నిజముగా రాజ్యంబులంకా  
రముల రాజోప చారముల నాయుతము నేయుతని ని  
యోగించెను.

౧౦౨. వారలెంతవచ్చినను నేనురాజుగాను. నేరా  
జుగానని మాటిమాటికి నిశ్చలముగ భరతుఁడు వూలువ  
లుకుచుండె. ఎట్టకేలకు వస్త్రపురమునకుఁ బోయిచ్చి  
నరాజ్యము పాలించుటచిత్తము. అట్లు చేయుమనిన గురువచ

నంబులను జెవిపెట్టక వాఁ డిట్లనియె. రాజ్యమును రాముని నుండి నేనెట్లపహరింతును? దశరథుఁడెట్లట్లు రాముఁడు రాజ్యమునకు రాఁదగువాఁడు. వనవాసుండగు రామునకు మొక్కిక్కెదను. వానివెంట నరిగెదను. పురుషోత్తముఁడగు రాముఁడే రాజు. అని గంభీరోక్తులఁ బలికె. ఎన్నివిధంబుల నితరులు వానిని రాజ్యమును గొనుమని మోహింపఁజేసినను వాని మనంబు కదలదు. ధర్మమునఁ జలించక నిలిచె. భృత్యుఁడనగుదును గాని రాజును గానని పట్టుపట్టి గట్టిగ నుండె.

భరతుఁడు రామునిఁ జూడనేగుట.

౧౦౭. అంతట రాముని రాజుగాఁ జేసి క్రమ్మట పురంబునకుఁ గొనితెచ్చువారై వేలకొలఁది మహూత్సవమునఁ గదలిరి. సేన దీరినడిచె. సేనతో వేనవేలు నాగరికులనుగవించిరి. ఎల్లరుల్లంబుల సంతసిల్లి రామచంద్రుఁడు మరలి పచ్చును. శ్రీరాముఁడు వచ్చి పాలించునని హృష్ట మానసులై నడుచుచు గంగానదిని జేరి విడిసిరి. అచ్చట నిపాదనాథుఁడగు గుహుఁడు వీరు రామున కెగ్గానరింపఁ జనువారని తలఁచి వారి నడ్డగింప దండుఁజేసికొని యు సత్యము తెలియుటకై భరతుని దరియవచ్చి యతని మనోవాంఛిత మరయువాఁడై గుహుఁ డిట్లనియె. ఏలినస్వామీ నాయోగిరమును గనికరమున నారగింపుము.



నేటి రాత్రి నానెలవున నిలువుము. అని యాతిభ్య మొసం  
గె. పదంపడి భరతుడు భరవ్యాజ నాశ్రమంబెందుండు  
ననియడిగిన గుహుండు సవినయముగ నయ్యా, అయ్యది నే  
నెఱుంగుదు. అందేమి పనివూని సేనంగొనిచనియెడవు. ఈ  
మహాసేనను జూచినరామున కెక్కుకలుగునని తోచె. అనిన  
భరతుండొకింతయు దుష్టచింత లేనివాఁ డగుటంజేసి శాంత  
మున ముఖము వికసింప నోర్పు మెఱయ నల్లన నిట్లనియె.  
రామునకుఁ గీడుచేయు కాలము నాకెన్నండును రాకుం  
డునుగాక. నన్ను శంకింపఁ దగదు. రాముఁడు నాకు జ్యేష్ఠ  
భ్రాత. కన్నతండ్రివలె నాకుఁ బ్రేమాస్పదుఁడు. వనవాసి  
యగు రామునిఁ బట్టణంబునకుం గొనితేర నేఁబోయెద.  
అన్యబుద్ధినిగాదు. నేను సత్యము పలికెదననియెను.

౧౦౮. ఆమాటలకు గుహుండు ప్రహర్ష మొంది భర  
తా, నీవు ధన్యుడవు. సామాన్యుడవుగావు రాజ్యము  
యత్నములేక చేకూఁగినది. నీవు కోరుదువేని నిరాక్షేపము  
గ దాని ననుభవింప వచ్చును. అట్లుకోరక రామునకు  
దాని నప్పగింపఁగ నింతప్రయత్నము చేసెడు. నీకీర్తిశా  
శ్వతమై దిగంతవిశ్రుతమై వెలయునని కొనియాడియు నన్న  
వార్తలు విన నువ్విఘ్నముచుండు భరతునకు సీతారామ  
లక్ష్మణులందుండి రాత్రిగడిపిన చందము నెఱింగించె. అచ  
ట నీశాద్వలమున రాముఁడును సీతయును బరుండి నిమ

రించిరి. లక్ష్మణుడు విల్లుపూని వారిని రక్షించుచుండె.  
అని గుహుడు భరతునకుఁ దెలిపిచూపె. ఆసంభాషణ  
మొలయు హృదయంగమము. మీరలాదికావ్యమున మూ  
లగ్రంథమునఁ జదువ వలయును. అన్నయిడుమలం  
దలంచి భరతుడు వేపనూనహృదయుండై యొక్కొక్క  
విషయమును విస్తరముగఁ జెప్పమని గుహునిచే నరయు  
చుఁ గరుణతో నన్నకై శోకించుచుండె. ఆయిడుమల  
వనవాసాగతులగు సీతారామ లక్ష్మణులేమో యెంతోను  
లభముగఁ గడిపి వుచ్చిరి. [అంతట భరతుడు శ్రీరాము  
ని కష్టములను దనసంపదలను దలంచి యిది పోలదని  
యప్పుడు సకలజనులు మంత్రులును జూచుచుండ నిట్లు  
ప్రతిజ్ఞపూనెను. నేడు మొదలు నేను భూమిమీఁదఁ బ  
రుండెదను. తృణములపై నిదురించెద. నిత్యము ఫలము  
లే భుజించెద. అని జటావల్కలముల ధరించెను. రాముని  
పై భక్తి నెఱపి యిట్లు చేసెను.]

౧౦౯. అమృతనాడు తన సైన్యముతో భరతు  
డు భాగీరథినిదాటి శ్రోవనడిచి ప్రయాగచేరెను.  
ప్రయాగ నగరప్రాంత్యమున నాసైన్యము నిలిపి యాయు  
ధములఁ గవచము నవలఁబెట్టి భరద్వాజముని దర్శనము  
నకు వసిష్ఠునివెంట నరిగె. అందు నమ్మునివరుండు భర  
తునింగని యన్నపైఁ బాపబుద్ధిఁ గొన్నవాడవేయని నేర

ముమోషిన సమ్రతయు సైరణయు మెఱయ నలుగక పద  
రక తానన్న ను నగరమునకు మగిడితోడితెచ్చెద ననవుడు  
సంయమిండుడు ప్రసాదమున వానిని దీవించి నీమన  
స్సునెఱింగియు నీపూనికధృఢముచేయ నట్లడిగితిని వెం  
డియు నిట్లనియె రాజకుమారా! నాయాశ్రమంబున నీవీ  
రాత్రి విశ్రమింపుము. నాయందలిగౌరవంబున దూరము  
న విడిదిచేసిన దండుచుగొనిరమ్ము. అని యోగివరుండు  
భరతునకును వాని సేనకును నివాసంబులు సిద్ధపఱుప దేవ  
శిల్పియగు విశ్వకర్మను, వారల కుచితములగు విధినత్కా  
రంబులను గావింప దేవతలను వేడిన వారు నలుదిక్కు  
లనుండివచ్చి సహాయులైరి. భరతునకును వానిపరివార  
మునకును దగు భంగుల భవనములవిశ్వకర్మ నిర్మించి  
శుచిదివ్య ప్రభాభాసుర చతుశ్శాలలఁ గూర్చెను. దేవ  
తలు వివిధములగు నుత్తమభోజ్య పదార్థముల నమర్చిరి.  
గంధర్వాప్సరసలు మనోజ్ఞులుగఁ బాడియాడిరి. అందఱు  
నానందహృదయులైరి. భరద్వాజముని యట్లు తనకై  
తృణమునైనను గోరని మానవుఁ డొరుల కిట్లు సంతృప్తిగ  
నీగఁలఁడు.

— భరతుఁడు రామునిఁ జూచుట. —

౧౧౦. ఇట్లు రాత్రిగడిపి ప్రభాతమున భరతుఁడు  
భరద్వాజానుజ్ఞాతుఁడై చిత్రకూటమునకు నడిచెను. అంద

తని యనుచరులు రామునకై యెల్లెడల వెదకిరి. కొంత వడికి నొక్కచోఁ బొగస్తంభాకారముగ నెగయుచుండిన నిది జననివాసముగనుండనగునని గుఱుతించి భరతునకుఁ దెలిపిరి. అంత భరతుఁడు మీరింక వెదకకుండని వారించి యెల్లర నందుండ నియమించి సుమంత్రశత్రుఁఘ్న సహితుఁడై తనకెంతయుఁ గూర్చుభ్రాత సరయఁ బోయెను.

౧౧౧. అచటలక్ష్మణుఁడు భక్తివిశ్వాసములఁగొలుచు చుండ సీతా రాములు వనంబున సుఖంబుండిరి. నాఁడు వారాహారముఁ గడుచుచుండ పృగములు జడిసి యుగవడిఁ బుటతెంచు కాలిచప్పుడు విని రాముఁడు తమ్మునిజూచి యిదియేమి శబ్దమో యొకచెట్టక్కి తెలిసికొనిరమ్ము. అని పలికిన లక్ష్మణుం డట్లచేసి యిట్లని యటచె. ఓయగ్రజా! ఆయుధముల ధరింపుము. గుహలో వది నెను బదిలముగ నుంచుము. ఇదిగో మనలఁ జంప భరతుఁడు సేనాసమేతుఁడై వచ్చెను. అనియుఁ గోధమూర్తియై పెలుచన నిట్లనియె. భరతు నే నిప్పుడు చంపెద. వాని వలననే కదా వనవాసము మనకుఁ బాటిల్లి మహావ్యసనములఁ బడెదము. అనఁగ రాముఁడు అల్లన లక్ష్మణుని బిలిచి తనయందలి ప్రేమచే వానికిఁ గలిగిన కోపమును శమింపఁ జేయుచు నిట్లనియె. కుఱ్ఱా ఇట్లుకోపింప ధర్మమా.

తమ్మునిఁ జంపెనని యపవాదమును దెచ్చిన రాజ్యసంపద నాకింపగునే. మీమువ్వురు తమ్ములకుఁగాని యేసుఖంబును నాకు సుఖంబగునే. భరతుఁడెన్నఁడు నన్నదమ్ముల కప్రియంబు నేయఁడు. మనంబునను దలఁపఁడు. మన యందలి స్నేహంబునవచ్చెడు. నీవు రాజ్యము కోరెదే చె వ్వుము. అట్లేని భరతుఁడు నా వేడినరాజ్యము నీకిచ్చును. అనిపలికిన లక్ష్మణుడు తత్త్వణంబ పశ్చాత్తాపమునెంది కోపంబుడిగె. మ్రానుదిగె. గుడిసెలోనికి వచ్చెను. అందు మువ్వురు కార్యగతుల నిరీక్షించి యుండిరి.

౧౧౨. భరతుఁడును శత్రుఘ్నసుమంతులతోవచ్చి వనమునరసి కొంతసేపటికి రాముని పక్షశాలఁజేరి దానియె దుటనిలిచి భరతుఁడు లోనఁజూచె. నీతాలక్ష్మణులతో నేల పైఁ గూర్చుండియుండు రాముని జటామండితభూషణుని గృహ్వాజనధారుని జీరివల్కుల వస్తుంగని భరతుఁడాక్క యటపటచి పరుగెత్తి రాముని సావారవిందములంబడి వి వశుఁడై పొక్కుచు వెక్కి వెక్కియేడ్చెను. హా! మహాత్మా, మహాత్మా, ఉత్తమరాజ్యము! నేలఁజాలు నీవిట్లు పేద తాపసివలె నుండెదే. నీకీవేషము వచ్చెనే. నారచీరలఁ గట్టనలసివచ్చెనే. జటాభారము దాల్పవలసెనే. మృగ చర్మము సింహాసన మయ్యెనేయని యార్తస్వసముల విలపించె.

—॥ రామ భరతుల సంవాదము. ॥—

౧౧౩. రాముఁ డాదర మొప్పుగా ననుజ నక్కునఁ జేర్చి కొఁగిలించి కూర్చియు ముదంబును దోఁపఁగా నిట్లు పలికెను. భరతా, నీవిందు రాగతంబేమి? తండ్రి యెందుండెను. నుఖంబగునే కాదేని స్వర్గమందెనే. ఇదియేమి రాజ్యభ్రష్టునివలె నుండెను. నీవు బాలుండవు. బలశాలివి. నీనుండి రాజ్య మెవ్వరు గ్రహింతురు? నీవెట్లు రాజ్యము గోలుపోయెను? అది యట్లుండనోపదు. అని పలువిధంబులఁ బ్రశ్నలనడిగె. రాజ్యసుఖాబును, బ్రజలసౌఖ్యంబులును, భరతు రాజ్యపాలన కొశలమును నాదిగఁ బెక్కువిషయములఁ జెచ్చెట రాముఁడడిగె. తనకుం బ్రయంబైన దేశమునుండి వచ్చెనని యోతయు మచ్చికతో నరయవేడెను. భరతా, నీవిందులకేల వచ్చితివి. రాజగు నీవు జింకతోలేల కట్టితివి. జడలేల తాల్చితివి. మునివృత్తి నుండెదవేల? అనియు నడిగెను.

౧౧౪. అంత సంగ్రహముగ భరతుఁడు రామునకు జనకుఁడు పుత్రశోకపీడితుఁడై స్వర్గమున కరిగెననియుఁ దారాముని నింటికిగ్రమ్మఁ గొనిపోవవచ్చితినియు రాముఁడు తండ్రి రాజ్యపదంబునఁ నాఁడె ప్రతిష్ఠితుఁడు కావలయుననియుఁ దెలిపెను. రాముఁడు చలింపక మృదు వచనములతో నిట్లనియె. మనతండ్రి పదునాలుగేడులు

వనవాసము నాకాజ్ఞాపించెను. నిన్ను రాజ్యమును బాలింపఁబఁచెను. ఇట్లు నియమించె. తండ్రిమాటను మనము జరపవలయు. అనిన నప్పటికి భరతుఁడు ఆమాట నట్లుండనిచ్చి తండ్రికిం బిండ్లోదకము లొనర్పవలయు ననియె. నలుపురన్నదమ్ములు సీతయు నదీతీరముఁజేరి ప్రియంబుతోఁ దండ్రికి స్వర్గసుఖంబులు ప్రాపింపఁ దర్పణ మొనరించి పర్ణశాలకుం గ్రమ్మెఱ వచ్చిరి. ఇట్లునేరి తండ్రిని దలంచి దుఃఖించిరి.

౧౧గి. అంతటఁ బర్ణశాలకు వసిష్ఠుండును దశరథు భార్యలును వచ్చిరి. అట్లరణ్యమున జననీతనయు లొండ్వారులతోఁజేరి దుఃఖంబున రాత్రి గడిపిరి. పూర్వము నందఱెకీభవించి సుఖమనుభవించిరి. అట్లే ఇక్కాలమున నందఱు కలిసి సంతాపము నొందిరి. ప్రభాతమున భరతుండున్నంగని రాజ్యభారము చేకొనుము. నీవంటి బలశాలి యగువాఁడు పాలనము చేయఁదగునది. అని పలువిధంబులఁ బ్రార్థించి భరతుఁడు దుఃఖమున విలపించుచుండ రాముఁడర్థవంతములగు బోధనలఁజేసి మృతి వారింపరానిదనియు నది దినదినము సన్నిహితమగుచున్నదనియుఁ దెలిపి భరతా! నీవు తండ్రికై యడలకుము. ప్రాణంబులున్నప్పుడే ప్రయత్నముచేసి స్వర్గసుఖంబుల నార్జింపుము. అని గఱపిన భరతుఁడు రాముని శాంతంబును బ్రశంసించి యుత్త

ముడవగు నీవు రాజ్యమేలఁదగుదువు. మరలిరమ్ము. అట్లు  
 సేయునువేని నాతల్లి కారణమునఁజేసిన పాపమునుండి  
 తఁద్రడిని విడిపింతువు. నీవు రాజ్యవైతివేని పెద్దవానిని వెలి  
 వుచ్చెనను దోషము నాకు వీకును. అని స్నేహా  
 తాపాములఁ బెక్కుభంగుల వేడినను రాముఁడు కద  
 లక నిలిచియుండె. ఎడమియ్యఁడయ్యె. భరతునకుఁ దోడు  
 గఁ దక్కినవారును బ్రాణించిరి. వసిష్ఠుఁడును నేను నీకును  
 మీతఁద్రడికిని ఆచార్యుఁడను. నామాటల గౌరవింపవల  
 యును. వినుము. కిరీటము ధరింపుము. దానం బాపము  
 రాదు. ఇదియే నీకు సరియగునది. గురువాక్యములను  
 జేకొనుము. అని పలికిన నమ్మహానీయుని వచనంబులకేని  
 యుఁ జలింపక రాముఁడు ధర్మనిష్ఠుఁడై నిలిచి తఁద్రడి  
 యాజ్ఞను మిథ్యావాక్యముగఁ జేయరాదు. అనిన భరతుఁ  
 డేనును గాననముననుండెద ననవుడు వానికి రాముఁ డిది  
 తగదు. నీకిడినపని నీవుచేయవలయు. నేనుండె నీవునొండె  
 దఁద్రడియానతి మీఁజఁదగునే. అని సందీయక యున్న  
 యన్నయకుఁ దమ్ములకుఁ దమ్ముఁడు మొక్కి రామా,  
 నీప్రతినిధిగ రాజ్యమునేయ నీకుంబ్రయంబగువానిని నియ  
 మింపుము. అని ప్రార్థించిన రాముఁడు వాని వినయమును  
 గొనియాడి నీవే నాప్రతినిధివై యుండుమనియె. దానిని  
 శిరసావహించి భరతుఁడు కోరిన హేమభూషితములగు



తనపాదుకల వానికిచ్చి కొంతకాలము రాజ్యతంత్రము నీకిచ్చితి. దానికీ పాదుకలు చిహ్నములు. అనిన భరతుఁ డును రాముఁడడవులనుండు పదునాలుగేడులు నేను దా పసివలెఁ గాపాఱువస్త్రధారిని జడలఁదాల్చియుండెద. ఫలమూలముల భుజితును. నగరమునకు వెలుపల వసిం తును. రాజ్యాధిపత్య మీపాదుకలందునిచి రాజమాటు గ నుండును. జనులెల్లరు రాముఁడే మహిపాలుడని యె న్నుదురు. అని ప్రతిజ్ఞచేసి భరతుఁ డట్లచేసెను. వనంబున నుండి మగిడి నగరంబుఁజేరి భరతుఁడు రాణులనంతఃపురం బున నునిచి తాను నందిగ్రామమున నుండె. అందు నిట్లు ప్రకటించె. ఈరాజ్యము నాకన్నయగు రాముఁడు నాచే తుల నునిచినాఁడు. ఇదినాదికాదు. ఈరాజ్యమును హే మపాదుకలు వహించియుండు. ఈపాదుకలకు ఛత్రముఁ బట్టుఁడు. రాముఁడు వనములనుండి వచ్చిన నీపాదుకల రామునిపాదములకుఁ దొడిగి రాజ్యమప్పగించెద. అని తెలియఁబఱచి రామప్రతినిధియై రాజ్యము ధర్మజ్ఞుఁడగు భరతుఁడు భక్తితో నేలుచుండె. రామునిరాకవేచి ముని వృత్తి నుండె.

౧౧౬. భరతుఁడు వీటికివెడలిన రామునకు యథా ర్థమగు వనపాసమారంభమయ్యెను. సర్వవిఘ్నములు నిశ్శేషముగ గడిచెను. అడవినునికి దప్పింపరా నింకేమి

యున్నది ? వేటేడియునులేదు. ఆచిత్రకూటమునందు, దమ్మునిశోకంబుఁదలఁచి రాముఁడు వేపమానహృదయుఁడై యందుండనిల్లక తరలిచని ముందట మహాయశోని ధియగు సత్రిముని యాశ్రమంబునకరిగె. ఆయాశ్రమంబున సత్రతీ సత్రిపత్నియగు ననసూయయునేతెంచె. ఆయశస్విని మహాయోగిని. అత్రి రామునకెఱింగించిన తెఱంగున సర్వభూతములచే నమస్కరింపఁదగిన మహిమల వెలుంగునది. వృద్ధయగు నాయవ్యయు మవ్వంపు జవ్వనియగు సీతయుఁ గొంతతడవు సంభాషించిన నాసీత కోమలమందవచనంబులకు నమ్ముద్రరాలిబుద్ధికి మహాత్మురాలగు ననసూయ యరుదుగమెచ్చుకొనియె. ఆమునిదంపతులచే స్వస్త్యయనము (దీవనలు) వడసి క్షత్రియదంపతులు వనమార్గమున నడిచిరి. రామునియందు వీడని విశ్వాసముతో వారినెప్పుడువిడువక మెలంగు లక్ష్మణుఁడును. వారివెంట నడిచెను.

---

## అరణ్యకాండము.

—\*—  
—॥ వి రా ధ వ థ. ॥—

౧౧౭. తదనంతరము దండకమను మహారణ్యమును దపోజనాశ్రమమండలమయ్యును నిశాచరనిబిడమునగు దాని బ్రవేశించి నకుచుచో సీతకు భద్రముగలుగ లక్ష్మణుడెదురను, రాముడు పిఱుదను నకువ వారిమధ్యమున సీతయగుచుండు. మార్గమధ్యమున నిట్లు సురక్షితయై చనుచుండిన వికృతాకారుడు భీమబలుడు నగు విరాధుడను నెక్కరక్కనూడు హతాత్ముగఁ గవిసి వైదేహీనెత్తుకొని కొంతదవ్వరిగి దీనిని మగుడఁజేకొనుఁడి చూతమని సగర్వవాక్యములఁబలికె. అన్నదమ్ములెన్ని యమ్ములుపఱపినను అవి వమ్ములై బండపైరాలు వడగండ్ల వకువునఁ జెదరుచుండె. అప్పుడు విరాధుడు మైథిలిందిగవిడిచి రామలక్ష్మణుల బిగియబట్టి మూపులమోసి కొనిపోవుచుండ మృత్యుదేవతను మోయునాసన్నమరణునిచంద మయ్యె. రామలక్ష్మణులును వానితోఁ బోరాడి బాహువుల విఱుగఁగొట్టి నెట్టన నాతని నేలంగూల్చిరి. కూలిన రాక్షసదేహమును క్షత్రియపుత్రులు గ్రుద్ది మర్దిం

చిన వానిప్రాణము కంఠగతముకాఁగా రాజకుమారు లొక్కబొక్కఁడవ్వి దానిలో వానిని బడవైచిరి. రాక్షసుండ త్తటి వారింగని గామచంద్రుని నెఱింగి యితఁడే యనుగ్రహించివచ్చి తన్ను శాపవిముక్తునిఁజేసెనని యానందించెను. పురాకృతపాపవశంబున వచ్చిన రాక్షసరూపంబునుచెఱునుండి రాముఁడు తప్పించెనని సంతసించుచు మృతుఁడయ్యె.

— రాముఁడు శరభంగునిఁ జూచుట —

౧౧౮. రాక్షసుఁడు బోధించిన విధంబున రాముఁడు సీతంగూడి లక్ష్మణునితో శరభంగమహర్షి యాశ్రమమునకుం జేరఁజనియె. పర్ణశాలమౌల నింద్రుఁడు పెక్కుదేవతలంగూడి మునీశ్వరదర్శనార్థము వచ్చియుండె. దేవతలప్పుడును మునివరులఁ గొలువవత్తురు. ఇంద్రునిగని రాముఁడు సీతాలక్ష్మణుల విడిచి తా నెక్కడుండ మునివరుంజూడ వచ్చెంగాని వానిరాకంగని యింద్రుఁడు చెచ్చెఱి శరభంగుని వీడ్కొనువాఁడై వానిఁగొలిచి యోగివరేణ్య, గాముఁడు నీదర్శనమునకు వచ్చెడు. నన్నుజూడ నతిని కింకను దఱిగాదని విమానమెక్కి వినువీధి స్వర్గమున కరిగె. పిదప సీతారామలక్ష్మణులు మునినాథుఁగొలువవచ్చిరి. రాముఁడు సంయమింద్రా! నేనేదిక్కునఁ జనఁదగు నానతీయవేద్యునియడిగిన శరభంగుఁడు సుతీక్ష్ణముని

పతిగని వాని చెప్పినతేజగున నరుగుము. వత్సా,  
యొక్కముహూర్తకాలము నన్నుంజూడుము. పాము పొర  
విడుచు విధంబున నేను గాత్రముఁ ద్యజించెదనని రాముని  
నిలిపె.

౧౧౯. శరభంగుఁ డగ్ని సమాధానముచేసి మంత్ర  
పూర్వకముగ నాహుతుల నిచ్చి యగ్ని ప్రవేశముఁ  
గావించె. సర్వభక్షకుఁ డతని జీర్ణదేహమును దహిం  
చెను. దాననుండి మానివరుగు తేజోవిరాజిత కుమార  
స్వరూపమున విలసిల్లుచు వెలువడి యూర్ధ్వలోకముల  
కుం జనియె.

౧౨౦. ఇట్టిచావునకు మానవుని చావుబ్రదుకుల  
తత్త్వమెఱుంగని వారి మనంబులు కొంత యనుమానము  
నొందు. ఆత్మహత్యదూష్యమే యగును. ఇది సరియే.  
కావున నమ్ముని కథఁ జదువువారును వినువారును మహా  
ర్షు లిట్లు చిత్తురే. ఈపాపమునఁ బడుదురేయని విచా  
రింతురు.

౧౨౧. సంసారిమందుండు ప్రాకృత స్త్రీపురుషులకు  
బాలురకును నాత్మహత్య యత్యంతనింద్యము. ఒక్క  
రుండు బెట్టిదంపుఁదప్పచేసి యది బయటఁబడునని జడిసి  
తాఁజేసినపాపమునకు ఫలమును దప్పించుకొనఁగోరి తన  
ను జంపుకొనును. అట్లుగాక తాఁగోరినది కొనసాగమికి

దురంత చింతాక్రాంతుడై మఱియొకండు ప్రాణాంత  
కము చేసికొనును. ఒక జాలుడు విద్యాపరీక్షలలో దేరక  
వ్యసనావనూనములచే నతిక్షోభమొంది యొడలువిడు  
చును. ఇట్టి గొప్పసంకటములు గలిగినచో నాత్మహత్య  
చేసికొనుట చూతుము. ఆత్మహత్యకు పిఠికితనమే కార  
ణము. నిందకునోడియో యప్రియంబులఁ దప్పించుకొ  
ననో యిట్టిహత్యలఁజేసికొందురు. ఇదియే పిఠికితనము. అట్టి  
వాడు దాఁజేయవలసిన యనేకధర్మములఁ దలంపక  
దా నశుభములఁ దప్పించుకొను సుఖమునే చూచుకొ  
నును. తల్లిదండ్రులు నిల్లాలును బిడ్డలును జెలికాండ్రును  
మనకుండు వఱకు వారియెడ ధర్మమును జరపుట విధి  
కావున మనశరీరము మనదనరాదు. దానిని మనము కోరి  
నట్లు వినియోగించుటొప్పుదు. మనప్రాణము లోకమం  
దంతట నిండియుండు భగవచ్చైతన్యములో నొకయంశ  
మగుటచే మనము చేయఁదగినధర్మములు మనకేర్పడి  
యుండును. కావున మనయిచ్చాను సారముగ మనప్రాణ  
ములను వదలినచో ధర్మలోఽమగుట తప్పదు. మఱియు  
సాహసించి యాత్మహత్య చేసికొనినను మనకర్తృఫలంబులఁ  
దప్పించుకొనఁ జెల్లదు. శరీరమును జంపుటచే మనకష్ట  
ములు హెచ్చి మఱికొంత యధోగతికిఁ గారణమగును.

౧౨౨. ఇది సామాన్యజనుల విషయము. ఇంకమ హాసీయులవిషయము వినుండు. అది వేఱు. మనము గంనా రచక్రమునఁ దిరుగుచుండఁ గాలపరిపక్వము కాఁగా మనము చేయఁదగినకృత్యము లన్నియు నెఱవేరును. మనధర్మము లన్నియుఁ జెల్లి కొన్నియైనను మిగిలియుండును. మనక ర్తవ్యమంతయు ననుభవముచే ఁగించును. ఇట్లంతయుఁ బూర్ణమై మనము చేయఁదగినదేదియు లేకుండుచో విశుద్ధులమైన నాత్మజ్ఞానము ప్రకాశమగును. అట్టిజ్ఞానముచే శరీరధారులమై మనముచేయఁదగినవి లేక శరీరము వలని ప్రయోజనమేమియు లేదని మనకుఁ దెలియవచ్చును. అట్లుండుచో మనము భగవదాజ్ఞాప్రవర్తనమునకై యీశ రీరమును ధరించియుందుము. అట్టి కార్యమునకు నిష్ప్రయోజకమైనచో నాశరీరమును ద్యజించుటయేధర్మము. ఈరహస్యము తెలియక యిట్టిచుహనియులఁ జూచి పామరులుచేసికొను నాత్మహత్య సరియనినమ్మరాదు. మనము చేసిన కర్తవ్యము మనదేహమును విడిచిన మాత్రమునఁ దప్పించు కొందుమని యెంచుటయు సరికాదు. అట్లు నమ్మినఁ జెడిపాదుము.

౧౨౩. ఒకానొకనాడు మార్గమున రామచంద్రుడు శస్త్రధారియై నడుచుచుండుట నవలోకించి

జానకి చింతాకుల చిత్తయైఁనుంపగు ననఁ బల్కుల నిట్లనియె. ఆర్యా! రాజ్యమును ద్యజించితిరి. మునివృత్తిని గ్రహించితిరి. మీరలమ్ములు విండ్లుధరించుట యుక్తమా. శత్రుములు పట్టిన యుద్ధము మనసునకు వచ్చును. యుద్ధమును జింతించుటచే యుద్ధము గలుగును. తొల్లియింద్రుఁ డొక్కమునీశ్వరునకుఁ దపోవిఘ్నముచేయువాఁడై వానిచేత నొక కత్తినిచ్చెను. అదిపోవుననుభీతిచే దాని నెల్లప్పుడు ధరించియే ముని చరించుచుండె. అంతటివానికి రాద్రబుద్ధి గలిగెను. దానంజేసి తనతపోమార్గమును విడిచెను. క్షత్రియుఁ డెక్కడ? మునియెక్కడ? స్వామీ సీవుమగిడి యయోధ్యంజేరి క్షత్రియధర్మమాచరింపఁదగును. సీవు సర్వధర్మవేత్తవు. నిన్ను నేశి క్షీంచుదానఁగాను. ఇదిసీస్మరణమునకుమాత్రము తెచ్చితిని. సీకుధర్మమునుజెప్ప నెవ్వరు సమర్థులు? కావున నాథా! విచారించి రుచించువిధమున నడుపుమని జనకనందన నిపుణముగ వివేకము తేటపడ ముద్దుగఁబలికెను. రాముఁ డామాటలను గొనియాడుచుఁ దన వివేక మంతకంటె గంభీరము గావున ధర్మసందేహము గలిగినచోఁ దులలోఁ దూచి ధర్మముఁ దప్పక నిశ్చయించుచుసీతకిట్లనియె. దేవీ, నాకైయీయాయుధములఁ జేకొని వనమునఁ గుమ్మర



ను. అడవిలోఁ ద్రిమ్మరు రాక్షసులభీతిచే మునులు ప్రాణ భయంబుననుందురు. వారిని గావవలదే. వారునన్నుఁ బ్రార్థింప నేను వారిని రక్షింప నంగీకరించితి. ఆవాగ్దానమును మరల్పనేరను. సీతా, జీవితములు విడువనేర్తునుగాని నిన్ను లక్ష్మణునిని ద్యజింప నేర్తునుగాని ప్రతిజ్ఞ నతిక్రమింపనేరను. అని సమాధానము చెప్పెను.

౧౨౪. ఇట్లు వా రరణ్యమునఁ బదిసంవత్సరములుండిరి. అనేకులను మహర్షులం జూచిన వారందఱు ప్రియమంది దీవించిరి. ఇట్లు తిరుగుచుండ నొక్కనాఁడు గృధ్ర రాజును దశరథుని మిత్రమును జటాయువునుసంధించి జాన! రక్షణమునకై యాతనినిలిపి యన్న దమ్ములు కాపురముండ ననువగు స్థలమును వెదుక్కఁజసిరి. గోదావరీతీరంబునఁ దగుదేశముం జూచి రాముఁడు మగిడివచ్చెను. అచ్చోల లక్ష్మణుండు విశాలముగఁ బల్లశాల కొక్కటి గట్టి యన్న కెఱింగించిన సీతతో రాముఁ డచ్చటికివచ్చి కొంతకాలము హర్షములుల్లసిల్ల సుఖంబుగ వసించె.

౧౨౫. ఇట్లు సుఖంబుగఁ జిరకాలముండరైరి. మహా వర్షమునకు నూచకముగ దివంబునఁ గాఱుమబ్బులు గ్రమ్మినట్లు రామునకు రాగల గొప్పకష్టములకు నూచన లగఁడ సా?.

క. అనికథ వినిపించిన విని

తనశిష్యగణంబవలికథం దెలుపఁగవేఁ

డిన సనివసంతమాంబిక

మనమున దయమొలకలెత్త మఱియిట్లనియె.

ఉ. శ్రీరమణీయయోగిజన చిత్తసరోజదినేంద్రునిమహా  
శూరమృగేంద్రుని సుగుణశోభిత నిర్మలకీర్తిసాం

[ద్రుని

శారదచంద్రికాసరస శాంతవచోమృత పూర్ణచం

[ద్రుని

దారుణ రాక్షసాన్వయ విదారణవిశ్రుత మానవేం

[ద్రుని.



విదవయథ్యామము.

క. శ్రీపరతత్త్వవిచార

వ్యాపారమునీంద్రరక్షణార్థధృతమహా

చాపుని విలసత్సుందర

రూపునిశాత్రవ మృతిస్వరూపునిఘనునికా.

౧౨౧. వానకాలము రాగా శ్రీరామచంద్రునిఁ గూడి సీతలక్ష్మణులు విపినావాసమునఁ దనివి నిండాఁ నుండిరి. ఆఋతువు రామునకుం బ్రియంబగు. రామునకె య్యది యింపగు నదియే సీతలక్ష్మణులకుం బ్రియంబగు. అప్పుడప్పు డా షోఁబుట్టువులు పూర్వకార్యగతులఁ జర్చించుచుండురు. ఒక్కవాఁడు లక్ష్మణుండు రామా, ఇదియే మివిచిత్రము? దశరథునకు నిల్లాలుగ భరతునకుఁ దల్లిగ కైకవంటిస్త్రీ యెట్లుచేపడెనో యనిన రాముడతని నయమున వారించి యిట్లనియె. మనరెండవతల్లిని దూఱకుము. ఆమాటవిడిచి భరతునిసచ్చరితమును వర్ణింపుమనియె. ఇదియే రామచంద్రునిపద్ధతి. కఠినోక్తులను నివాఁించును. సద్వార్తల భాషించును.

→ శూర్పణఖ రామునిఁజూచుట. ←

౧౨౨. ఒక్కవాఁడుదయమున గోదావరిని స్నానమాడి సాతరాహ్నికములఁజేసి వారు పర్ల శాలలోఁ

గూర్చుండియుండ నొక్కరాక్షస స్త్రీ భయంకరరూపము గలది ఆమార్గమునఁజనుచుండి రామునిఁజూచెను. దివ్య సౌందర్య విగ్రహుండగు నారాచకొమరునియందత్యంత కామముగలది యగుచు నయ్యా, నీవెవ్వఁడవు? ఇదిరాక్షససేవితమగు నడవి. నీవిందేలయుండెదు? అనిపలుకరించిన రాముఁడు నామగోత్రములను వనవాన కారణముల నింపుగఁ దెలిపి యువ్వా, నీవెవ్వతవని యడిగె. అడిగిన నది మోదంబున రామా, నేను శూర్పణఖయను. రాక్షస స్త్రీని. రావణునిచెల్లెలను. కుంభకర్ణ విభీషణ ఖరదూషణలు నాతోఁబుట్టువులు. నన్ను జేకొని పెండ్లాడుము. ఈసీత విరూప, శుష్కాంగి, దానిని ద్యజింపుము. నన్నుగ్రహించి నాతోఁ గాననమున నిచ్చుమెయి సంచరింపుము.

౧౨. అనిన నల్లన నవ్వుచు రాముఁ డిట్లనియె. నేనుభార్యతో నుండు వాఁడను. లక్ష్మణుండట్లుండు వాఁడుకాఁడు. వాఁడు నీకబ్బునేమో. వానింగోర రాదే. లక్ష్మణుండు తగుణుఁడు. సుందరాకారుఁడు. నీకనురూపుఁడగు భర్తయగుననిన దానికి మనసార సమ్మతించి లక్ష్మణునివేఁడెను. వాఁడును నగుచు సంగీకరింపక యిట్లనియె. నేనన్నకు దానుఁడను. మరల నీవేగి రామునిం బ్రార్థింపుము. నీవు

సాగనులాడివి. జానకి కృతాంగి. విరూప. దానిని రాముఁ  
డు త్యజించును. నిన్ను గ్రహించు. అనిన రక్కసియు మ  
రలి మైథిలిపైనుటికి మ్రింగవచ్చిన సామిత్రి గ్రక్కున నడ్డ  
ముసాచ్చి దానిముక్కు సెవులఁ దెగఁగోసి ప్రాణములఁ గా  
చె. శూర్పణఖయుఁ గూయుచుఁ బాటి యన్నయగు ఖరు  
నిజేరి తనభంపాటు నిట్లెఱింగించెను. ఇద్దఱున్న దమ్ములు.  
ఒక్కఁప్రీతోఁగూడి మనయరణ్యముఁ జొచ్చియున్నారు.  
దానికిఁ బ్రియంబుగ నన్నవమానించిరి. వారిని జంపించి  
నెత్తురు ద్రాగవలయును. అనిన సోదరి పలుకులువిని యలి  
గి ఖరుఁడు పదునలుగుర మహాబలులఁ బిలిచి మీరేగి మ  
నవనమును దుర్వృత్తిఁ జొచ్చిన నరాధములఁ జంపింండ  
ని పంచిన శూర్పణఖ చూపు మార్గమున వాయువేగ  
మునఁ బాటి రాముని బోరికిఁ జేరిరి. రాముఁడు వలదని  
వారించినను వినక పోరాడి యతనిచే నిహతులైరి. శూ  
ర్పణఖ మఱియు నరిగి ఖరున కీవార్తఁ దెలిపినవాఁ డత  
ల కోధమున దీపించుచుఁ దమ్ముడగు దూషణుని గొప్ప  
సేననుంగూర్చికొని తేరెక్కి పోరికిం బోయెను.

—॥ ఖరదూషణాదుల రాముండు చంపుట. ॥—

౧౨౯. అంతలో రాముఁడు చేరువనున్న యొక్క  
గుహలో సీతనునిచి లక్ష్మణుని సీతారక్షణార్థము నియమిం

చె. తాను బ్రకాశమానమగు కవచముఁ దొడిగికొని ధను  
 స్పాణియైయొక్కండ రక్కసుల రాకవేచియుండె, ఎల్ల  
 చిక్కులనుండి నల్లరక్కసి మూఁకలు పిక్కటిల్లి గవిసిన  
 తేజోమూర్తియగు నాశూరుఁ డొక్కండయ్యుఁ గదలక  
 నిలిచియుండె. కొండను దాఁకి చెదరు సముద్ర తరంగము  
 లవలె నాసేన పాటి తునిగి మడిసె. తుట్టతుదకు దూష  
 ణుఁడు రాముని మార్కొని హతుఁడై నేలవ్రాలెను.  
 ఖరత్రిశిరు లిద్దఱు దక్కఁ దక్కినవా రిట్లు మడిసినఁ ద్రిశి  
 రుండు తాఁకి మరణమందెను. ఖరుండును రాముండును  
 మల్లయుద్ధము చేయ రాముండు ఖరునిజంపె. పీనుఁగుల  
 పెంటయగు నా రణరంగంబున నన్యుహవీరుం డొక్క  
 రుండ మెఱసె.

౧౩౦. దీనిచే శూర్పణఖ వైరము మానదు. అది రాము  
 నితోఁ బోర రావణుని బురికొలుపును. రావణుఁడు పదితల  
 లరాక్షసుఁడు. లంకేశ్వరుఁడు. మహాబలుఁడు. ఖరదూషణ  
 లయన్న. వారికంటె నెక్కుడు. మేటిమగఁడు.

౧౩౧. రావణునివధయే రామావతారమునకుఁ గా  
 రణము. రామరావణ లొండొరులు గలియువేళ యాస  
 న్నమై కార్యగతులు రాముని నాకార్యమున కీడ్చుచు  
 వచ్చెను.

— రావణుని పూర్వచరిత్రము. —

౧౩౨. రావణుని పూర్వచరిత్ర మెంతయు నద్భుతము. ఈజన్మమున నతఁడు రాక్షసులలో బెద్ద. పూర్వచరిత్రమువలన వాఁడు రాక్షసుఁడు గాఁడని తెలియవచ్చును. వాఁడు హరిహరు బిద్దటికి నత్యంత భక్తుఁడు. భక్తాగ్రేసరుఁడు. విద్యావిశారదుఁడు. అధ్యాత్మ విద్యాశాలి. వేదవేత్తలలో నుత్తముడు. వైదికవిద్యాపథి. అతఁడు వైకుంఠవాసమును సంపాదించి యందు జయుఁడను పేరఁదానును, విజయుఁడను మఱియొక భక్తుఁడును ఇద్దఱు ద్వారపాలకులై యుండిరి. అప్పుడు వైకుంఠమునకుఁ బోవలదని నివారింపరాని యొకమహాత్ముఁడు వచ్చిన జయుఁడు వారి నివారించె. ఆనోషమునకు శాపము వచ్చి శాప విమోచనమునకై రెండు తెఱఁగులలో నొక్కటి కోరవలసివచ్చె. అది యెట్టులనిన భూలోకమున నెప్పుడు నిర్దోషియగు భక్తుడై యేడుజన్మము లెత్తుట యొక్క తెఱఁగు. అట్లు కాదేని మూఁడేజన్మములందు విష్ణువునకు విరోధియై భూమిలో దుర్జనుల నెల్లఁ దనక్రిందఁ జేర్చి కొని దనతో నందఱిని మడియఁజేయుట రెండవవిధము. ఏడు మాఱులు ఋషిగాఁ బుట్టుదువా, కాదేని మూఁడు మాఱులు రాక్షసుఁడవుగఁ బుట్టుదువా, దీనిలో నొకటి

కోరుకొనుచునన జయుఁ డిట్లనియె. భగవంతుఁడు నాకుఁబ్రయుఁడు. అతని నెడఁబాసిన నొక్కనంపత్సరమేని యునరకమట్లుండును. కావున వాని విరోధినయ్యు మూఁడు జన్మములే యెడఁబాసియుండు. వాని భక్తుడనయ్యు నేడు జన్మములు విడిచి యుండనోపనని కోరుకొనెను. జయుఁడు మూఁడుజన్మములలో రావణుఁడుగ రెండవజన్మమునఁ బుట్టె. రావణుఁడు నరసురుల జయించి రాక్షసులకు రాజై మునుల నడలఁజేయుచుండెను.

౧౩౩. జయుని దోషమునందు విజయుఁడు తోడై యుండఁ గావున శాపానుభవమునందును దోడై పుట్టుచుండఁ. మూఁడుమాటులు వారు సోదరులుగఁబుట్టిరి. వారిని జంప భగవంతుఁడును రెండేసి యవతారము లెత్తెను. తొలుత జయవిజయులు దైత్యులై హిరణ్యాక్షహిరణ్యకశిపులనఁ బుట్టిరి. హిరణ్యాక్షుఁడు పుడమినిజట్టి జలంబులలోముంచిన విష్ణువు వరాహావతారమున వానినిద్రుని మెను. ప్రహ్లాదుని తండ్రిని హిరణ్యకశిపుని స్వామి నరసింహావతారమునఁ జంపెను. రెండవతడవ రావణకుంభకర్ణులనుపేర రాక్షసులై పుట్టిరి. రావణుఁడు రాముని చేతను, కుంభకర్ణుఁడు లక్ష్మణునిచేతను జచ్చిరి. మూఁడవ పర్యాయము నరులై పుట్టిరి. వారిలో శిశుపాలుని



శ్రీకృష్ణుడును, దంతవక్త్రుని బలరాముడును జంపిరి.  
ఇది రావణుని పూర్వోత్తరచరిత్రము.

౧౩౪. ఇట్టి రావణునిచేతకు జనస్థాన నివాసియగు  
నకంపనుడను రాక్షసుడు వేగముగవచ్చి యందలి రాక్ష  
సులభంగము నెఱింగించె.

౧౩౫. అకంపనుని వచనంబులు విని యలిగి దశ  
వదనుడు తానే చని రాముని జంపుచునని యుద్ధతితోఁ  
బలికెను. అకంపనుడతని సంగరమునుండి వారింది రా  
జా రాముని సంగ్రామమున జయంప నెవ్వరికి నలవిగాదు.  
లోకోత్తరయగు వానిభార్య నీతను గొనిపోయినఁ  
బాలును. దానికై శోకించి వాఁ డతిత్వరగాఁ జచ్చును.  
అని మాయోపదేశముచేసిన నది రావణుని చిత్తమునకు  
రుచింప వాడు తేరుగొని రమ్మని దాని నెక్కి తత్త్వణంబ  
య్యుత్తరదిక్కునకు నాకాశమార్గమునఁ బాటి తాటకే  
యుడగు మారీచునాశ్రమంబున దిగి వానికిఁ దన పూ  
నీకఁ నెలిపెను. మారీచుడు జిన్ననాఁడే యతని బాటిఁ  
బడి నొచ్చెనని మీరు వినియున్నవారు. కావున మారీచుఁ  
డక్కఱయు నిక్కువంబును దోష రావణునకీట్లనియె.  
వెట్టితలపోతలమానుము. రామునిమనోనాయికయగు  
నీతను జెనకకుము. దానిచే నీకే కీడగును. అని పెక్కు

పలుకుల వివరించిన రావణుండు చెలికానిపలుకులకుఁ జెవి  
యిచ్చి తనపట్టుదలవదలి లంకకు మరలిచనియె.

→ శూర్పణఖ రావణునికడ కేగుట. ←

౧౩౬. ఇదియుట్లుండ శూర్పణఖయు లంకకువచ్చి  
రావణునితోఁ దన భంగమెఱిగించి ఓశేతుఁడా, రాముఁ  
డు నాకంగవికారముచేసెను. సీతమ్ముల ఖరదూషణలం  
జంపెను. వారిదండును జెండాడె. వాని యపకృతికిఁ బ్రతి  
కృతియొనరించవు. అచ్చట రాముఁడు జనస్థానమును  
జొచ్చి ప్రజలఁ దఱుముచుఁ జీకాసుపఱచెను. ఇచ్చట  
రావణా నీ వప్రయోజకుఁడవై మహతామనుఁడవై యుం  
డెదు. అని నిందించి పుఁకొలిపిన సకౌఁధుఁడై యెవఁ డా  
రాముఁడని యడిగిన రక్కసి తేజోవిక్రమశాలియగు  
రాముని, వానితమ్ముఁడగు లక్ష్మణుని వర్ణించియు నుడుగక  
కుటిలాత్మయై సీతసౌందర్యమును వర్ణించెను. ఆమవ్వపు  
జవ్వని యెవ్వరినేని సోయగమున సరకుసేయదు. దాని  
మేనిచాయ తప్తకాంచనతుల్యము. దానిరూప మతిశ్లా  
ఘ్యము. భువిలో నొండెడఁ జూడరాని యందగ త్రియ.  
లంకాధిపతీ, అది నీకనురూపయగు. తరలిపొమ్ము. దానిం  
దెమ్ము. అట్లు తెచ్చెదవేని తమ్ములకు వారిపరిజనమ్ములకు  
వచ్చిన యెవమతితోలఁగును. అని వర్ణించి రావణునకు  
సీతపై ననురాగమును బుట్టించెను.

—|| రావణుడు సీతకై బయలుదేరుట. ||—

౧౩౨. రావణునకు జానకిని బొందఁగామము దారుణమగుడు వాఁడు మరలఁబ్రయాణమై మారీచునింగని సంక్షేపముగ రాక్షసవధయు, సీతనుకైకొనిపోవఁ దనపూనినపనియు నెఱింగించి మారీచా నీవవశ్యము సహాయము చేయవలయు. అదియెట్లుంటేని వినుము. నీవు పైడి లేశివై రాముని షర్ణశాలమోలఁ దిరిగి యాడుము. నీయొక్క య్యారమును జూచి మెచ్చి నిన్నుఁబట్టితెమ్మని సీతమగనిని మఱిందిని బుత్తెంచును. అత్తె నసహాయయైయున్న సీతపైఁ గ్రమ్మి దానింగొనివచ్చెద. ఇది నాయలంఘనీయ శాసనము. నీవు గావింపవలయును. అని గట్టిపూనికతో నుడివిన విని మారీచుడు గుండెలదరి పెండియు నొక్కసారి వానిని వారింప నిట్టులనియె. రాక్షసేశ్వరా, మృత్యుదేవత తెఱనోర నుఱికెదేల? రామునకు జీవితముకంటె సీత ప్రీయతరము. ఆతం డతులబలశాలి. ఉత్తమశీలుడు. వాఁడు కోపించెనేని యెవ్వరును మాతొడ్డి బ్రదుకలేరు. ఇంతయేల? నాకథవినుము. విశ్వామిత్రుని జన్నమును జెఱుప నేనేగిన నన్ను గాఢనేసియుఁ గృపామతియై ప్రాణములఁ గాచె. పెండియు నొక్కసారి యవివేకంబున వానిపై నెత్తిచని చిక్కకబ్రదికితి. అదిమొదలు రాముఁడన్నభయమయ్యెడు. జాగ్రత్స్వప్నములయందును నాలు

గు దిక్కులందును సర్వకాలములందును రాముఁడేతోఁచె  
డు. అనితెలిపి బోధించిన రావణుడు వానితో నిష్ఠురము  
గ నిట్లనియె. నిన్ను బుద్ధులు చెప్పుమంటినే. నీకు నేను రాజును.  
నీవు నాకు బంటువు. చెప్పినదిచేయుము. ఇది నీకు విధి. అని  
శాసించి యపాయము వచ్చిన వచ్చుగాక. నాచిత్తము  
మెఱుఁ జేయవేని నాచే జచ్చెదవు. అని యదలించిన  
మారీచుడు లోఁబడిన వారిరువురును విమానమెక్కి  
వినువీధినరిగి దండకారణ్యము చేరిరి.

— మారీచుడు మాయామృగమగుట. —

౧౩౮. ఆవనంబున మారీచుడు రాక్షసమాయచే  
క్షణములోముద్దులుగులుకు లేడియయ్యెను. దానిశరీర  
ము బంగారపువన్నెది. అందండుఁ దెల్లచుక్కలు విల  
సిల్లె. దానికొమ్ములు రత్నఖచితములు. దానియుదర మిం  
ద్రనీలమువలె సుందరమైనది. దానితోఁక యింద్రధను  
స్సువలె నన్నివన్నెలది. అదిచెల్లసందుల నాడుచు వన్య  
మృగములఁగూడ నవి వాసనపట్టి తమవిరోధియని వివేక  
మునఁదెలిసి దానిని జేరసేయక విడిచి పాటెడు. అక  
టా! నీతకప్పుడా తెలివిలేదు. మెలపునులేదు. మణుల  
సోయగమునకుఁ జిక్కిరండు, శీఘ్రముగరండని యెఱుఁ  
గెత్తి రామలక్ష్మణులఁ బిలువ వారువచ్చిరి. ఆపసిండి యిట్టి  
నిజాచినక్షణమే లక్ష్మణుడు సత్యసంఘుడు గావున నది

మోసమని యెఱింగి రామచంద్రుని కిట్లనియె. అన్నా, యీమృగము మారీచుడు. ఇది కేవలముచూయ. ఇట్టి జికలెందునులేవు. నందియమేల? అనుచుండఁ ద్వరపడి మఱిది నాక్షేపించి మగని వీక్షించి తొట్టుపాటునిండ సీతయిట్లనియె. నాకీలేడి ప్రియమయ్యెడు. దానిని బట్టి తెమ్ము. ప్రాణముతోఁ దెచ్చివేయు. కాదేని చూపియై ననుదెమ్ము. ఏమివచ్చినఁగాని సరకుగొనకతెమ్ము. అని మోహితయై మైముఱచి గట్టిగవేడిన రాముఁడు దానివేడి కో లంగీకరించె. లక్ష్మణా! నీవిందుడి సీతను రక్షింపుమని నియమించి స్వర్ణమృగము వేటాడఁజనియె. ఇట్లు సీతా రాము లెడఁ బాసిరి. వారు చిరకాలము కష్టమున గడిపి గాని మరలఁ గూడరు.

౧౩౯. ఆవన్నెల జికపాటుచు నిట్లుంటుకును. రాముని చొతకుఁ జేరును. వాడు పట్టునంతలో దూర ముగఁబాటుచు. ఇట్లది పాటుబాట మోసమునఁ దగిలి రాముఁడు దానివెంట బాటుబాట నతనికిఁ బర్ణశాల దూరమయ్యెను. తుదకు రామునియమ్ము దానిందగిలినఁ జాపుసమీపింప నూరీచుఁడు సీతారక్షణముననుండి లక్ష్మణునిం బాపువాడై యూర్తుడై రామస్వరంబున హాసీతా హా లక్ష్మణా యని యాక్రందించె.

గరం. సీత యాచూ ర్తధ్వనిని విని లక్ష్మణునింగని దీనా  
 లాపంబుల లక్ష్మణా మీయన్నకుఁ దోడరుగుము. వేవేగ  
 అరుగుము. ఉగ్రాటవిలో మొఱుయిడు నన్నంగావుము.  
 అని వేడిన నన్నమాటను మఱువక కదలకుండిన లక్ష్మణునిం  
 గని భయంపడి యున్నతయై రామునియందలిమోహము  
 చేధర్తమెఱుంగక తన్నతిభక్తితో రక్షించు మఱంది నతిక  
 రోరముగ నక్కటా! సీపు తమ్మునిహంబుననుండు  
 శత్రువైరాముని నాశనంబును నాపొందును గోరెదవు.  
 అని దూఱెను. లక్ష్మణుండును దిన్నందనమునఁ దల్లి రా  
 ముని నోడింప నెవ్వరుఁ జాలరు. ఈకూయి మారీచుని  
 మాయ. ఇందుండి నిన్నురక్షింపుచుని రాముఁడు ని  
 యమించెను. నిన్ను విడిచిపోవ నేనోడెద. అని విమల  
 దృష్టి గార్యగతు లరసి రామునియందలి భక్తిశ్రద్ధలు  
 చూపుచుఁ బలికిన సీత వెండియుఁ బరుషవాక్యముల నిట్ల  
 నియె. నేనెఱుంగుదు. స్త్రీలోభమున సీమనస్సుచంచలిం  
 చెను. అన్న భార్యపైఁ గోరికతో రామునివనమునకు వెంబ  
 డించితివి. ఓరుప్రమతీ, నన్నుఁబొందఁ గపటమునఁజరించె  
 దు. అనెను. ఇట్లుపలుకుట స్త్రీస్వభావముగాదే. లక్ష్మణుం  
 డు తనప్రాణములకంటె నెక్కుడు ప్రీయంబున రాముని  
 జూచువాఁడగుటచే నాసీతమాటలు శూలములవలె హృద  
 యమ్ముననాటినను రాక్షసులమాయచే మోహితయై

యున్న వదినెనూరడించి దుఃఖించుచు నిట్లనియె. నీవునాకు సాక్షాద్దేవతవు. కావునఁ బ్రత్యుత్తరముచెప్పనోపను. రామునిగూర్చి నేఁబోయెద, వనదేవతలు నిన్నురక్షింతురుగాక. అని సీతకుసాగిలి మొక్కి వెడలిపోయెను. పోవుచో సీత పరితపించి తిరిగిరమ్మని పిలుచునొకోయని మాటిమాటికిఁ దిరిగిచూచును గాని సీతరమ్మనిపిలువదు. లక్ష్మణుండు కనుమఱుగు కాఁగా రావణుండువచ్చి జానకి మోల నిలిచెను.

—|| రావణుండు సీత నెత్తుకొనిపోవుట. ||—

౧౮౧. ఆపాపిష్ఠిరక్కనుండు త్రిదండకమండులువులఁదాల్చి భిక్షుకరూపంబున వశీకరణముచేయుమాడ్కి సీతను మోహింపఁజేయఁ జాలురూపమున సమీపించి పలుకరించెను. సీత జలాహారములనుదెచ్చి గ్రహింపుమని సైఁగవేసిన జడదారుల కేమియు నొప్పని యధర్మవచనంబుల వాఁ డచ్చేలువచెలువంబు నమితముగ వర్ణింపసాగిన సీత మనంబునఁ గలంగె. రామలక్ష్మణులు రావొకోయని దిక్కులుచూచె. ఎచటఁ జూచినను వనభూమి విశాలముగ నెగడియుండెఁగాని రామలక్ష్మణు లొకరును గాన రాదు. ఎట్టకేలకుఁ దాను పలుకకున్నముని శపించుననిజంకి జానకి తన నామాదులను విపినావాస కారణంబును దెలిపి కొంతకాలము విశ్రమింపుము. శ్రుణ్ములో రాముండు వచ్చునని ప్రార్థించెను.

౧౮౨. అంతట రావణుడు నిర్భరరాగంబునఁ గప  
 టము దిగదోచి తనపేరును వచ్చిన పనియుఁ దెలిపి లం  
 క కెగిరి పోవుదము. రమ్ము. అందగ్రమహిషివై సర్వసంప  
 దలతో నేలుము. అని తనహృదయ మెఱింగించిన సీత  
 యత్యంత ధైర్యము విజృంభింప నాడు సింగంబు చందం  
 బునఁ గోపించి తన్నవమానించు నాదురాత్తునితో నిట్లని  
 యె. ఏను రామునిదానను. రామునిదాననే. మూర్ఖా!  
 సింగపుఁ గోటల నూడఁ బెఱుకుదే. కృష్ణసర్పపుఁ గోట  
 లఁ బెఱుకుదువే. కషముఁ ద్రావుదువే. జిహ్వచే త్సురి  
 కాధారను నాకుదువే. అగ్నినిగుడ్డతోఁ గట్టదువే. అ  
 యోశూలాగ్రముల మెట్టదువే. ఇవి యెల్లఁ జేసినను బ్ర  
 దుకవచ్చునుగాని రామునిల్లాలిని జెనకి బ్రతుకరాదు. అ  
 ని ధిక్కరించి పలికెను. రావణుండోహో యియ్యెడ మె  
 ప్పించి గెలువఁజాలను. భయముచేఁ గార్య సిద్ధియగు. అని  
 తలఁచి సాభిప్రాయముగాఁ బరుష వచనంబుల నిట్లని  
 యె. నేను రావణుడను. దశగ్రీవుడ. నాకు దేవతలెల్ల  
 రు భీతిల్లుదురు. వాయువునాపై విసర శంకించు. నూర్చు  
 దు తనవేడికిరణములఁ జల్లఁగాఁ జేసి నాపై సోఁకనిచ్చును.  
 నాకై నదులు పాతక నిలుచును. నాకోడి వన వృక్ష  
 ములయూఁకులు చలింపక నిలుచును. రాముడు సరమా  
 త్ముఁడు. నేను రాక్షసేంద్రుడ. నన్నదిరించు వారులే



రు. నిరాటంకముగ నేలెడ. అని యదలించె. రావణుడు భూమినంతరిక్షమును జడిపించుగాక. నిజేశునంద బుద్ధి నిలిపిన యబల సీతను నదలింపనోపడాయెను. వాడిట్లు పలికిన సీత సడలక వాని కిట్లనియె. ఇంద్రునిభార్య నపహరించియు నెక్కండు జీవించియుండిన నుండవచ్చును. రామునిప్రేయసి దొంగిలి నెమ్మదినుండువాడు లేడు. అనిన గోపమునఁ బ్రజ్వలించుచు రావణుడు నిజభీషణమహాకృతిని ధరించి సీతనుబట్టి విమానమెక్కి దక్షిణదిక్కునకుఁ గ్రక్కునఁ న్నాటె. అయ్యంగననింగి పగులనెలుంగెత్తి యుటచె. ఆమొట్టరి త్తపోయె. తనప్రక్కనుండి తఱిమిన లక్ష్మణునిఁ బిలిచె. అతండు కన్నులకుఁ గానరాడు. బంగరు జింకకై యరిగిన రాముని నోరెత్తి కూయిడె. రాముడు రాడు. నదులకును, బాదపములకును, మృగంబులకును, బక్షులకును, వనసత్త్వములకును జెప్పుకొనియె. రావణుడు సీతను గొనిపోయెనని రామునకుఁ జెప్పుమనియె. జటాయువుంగని గృధ్రపుంగవా, నాకీఘోరమైనచేటుచే పడియె. నీవు రామలక్ష్మణులకుం దెలుపవేయని కరుణంబుగా వేడెను.

→ జటాయువు రావణునితోఁ బోరుట. ←

౧౪౩. జటాయువు నిమరించుచుండ నాయూర్తధ్వని విని తటాలున మేలుకొని మేలిమిపలుకులతో నిశాచరుని

వేడుకొనియె. సీత పరునిభార్య. పరుని యిల్లాలిని దొంగి  
లించుట ఘోరపాతకము. ఇది సీతుం దెలియనిదేయని  
పెక్కువిధంబుల వేడినను రావణుండు చెవిపెట్టక జటా  
యువుతోఁ బోరసమకట్టెను. సీతను విడిపించునాశతో  
జటాయువు మునలియయ్య సంగరమునకుం గడంగె.  
వాడు పెద్దయుంబ్రాద్ధు గడునుద్ధతితో యుద్ధమాడియు  
రాక్షసుని యరదంబును విఱుగఁగొట్టియు జానకిని గావ  
నేరఁడయ్యె. రాక్షసుడు పక్షిరాజు పక్షంబులనఱికిన నె  
త్తురులజొత్తిలి జటాయువు నేలంగూలె.

—|| సీతను రావణుండు లంకయం దుంచుట. ||—

౧౮౮. రావణుం డంత సీతతో మింటికెగిరి పాటు  
చో జానకి కంకణంబులును బంగారుహారంబులు జాతీ నే  
లంబడియె. ఒక్కచోట నైదుగురు వానరపుంగవులంజూచి  
సీత తన పీతాంబరమును రత్నఖచితములగు నాభరణ  
ములను గ్రిందికివైచె. వీరీ యాభరణముల రామునకుం  
గొనిపోదురుగాక. రాముండు నేబోయిన దిక్కునెఱుంగఁ  
జాలుఁగాక యని యానపడె. రావణుండు నిజాంకతలమున  
నిజమృత్యురూపిణియగు సీతనునిచికొని తనపత్తనమగు  
లంకఁజేరి సీతను నిజమందిరమునఁ బదిలముగ నునిచె.

౧౮౯. ఇట్లు కొండొకకాలము గడువ రావణుం  
డిట్లు మనంబున విఠిక్కించెను. సీత తనకు రక్షకులు లే

రని యింత కేటింగి యుండును. దానికి దానినాథునకు  
 నడ్డమై మహాసముద్రమున్నది. అదియు నొంటరియై పగ  
 తుటనడుమనున్నది. ఇక దానిని డాయవచ్చును. అని  
 తలచి శోకించు జానకిచెంతకు వచ్చి దానిని బలిమిని  
 దననగరునకుఁ గొనిపోయి తనసంపదలఁ జూపెను. అందుఁ  
 గాంచన స్ఫటికాదిచిత్రస్తంభములురిడె. గవాక్షములు  
 దంతములతో వెండితో నిర్మింపఁబడి వజ్రవైదూర్యాది  
 మణిఘచితములైయుండె. వానిని జానకికిఁ జూపె. సుందర  
 నందనవసంబులకుం గొనిపోయె. అవి తటాకంబులు గలిగి  
 సొంపై పక్షికులకలకలారావలలితంబులయియుండె. వా  
 నిని జూపి భూపుత్రితో రావణుం డిట్లనియె. చూచితే  
 నాభాగ్యములను. పెక్కువేల దాసీలనీకిత్తు. దివ్యభూ  
 షణములెల్ల నీయవి. అదట నీవేలి వైభవముల ననుభ  
 వింపుము. అనియాగర్వి తనశిరస్సును ఆమె పాదంబులపై  
 నునిచి రావణుండెన్నండును స్త్రీకిఁ దలవంచడనియె.  
 వాని వేడికో లొకింతయు నంగీకరింపక వాడిత్తుననిచెప్పిన  
 వైభవంబుల సరకుసేయక వానిస్తోత్రములఁ జెవిసోఁక  
 నీయక ధృతితో సీత చలించకనిలిచె. మతియు నడలక  
 వానికిట్లనియె. రావణా, నీకును బురంబునకును రాక్షస  
 గణంబునకును జాపు తెచ్చుకొనెదు. నాధర్మమునుండి  
 మరల్పనేరవు. ఊరకుండుచునియె. అని నిబ్బరంబునఁ బలి

కినఁ గడునలిగి భయంకరుడై దశవదనుఁడు నాయిష్టంబు  
 సేయవేని నిన్ను వధించి నీమాంసమురేపట భుజింతునని  
 కొందఱు రక్కసులఁబిలిచి ఆమెను వారిచేతులకప్పగించి  
 యిట్లని నియమించె. దీని నశోకవనఁబునకుం గొనిపొండు.  
 అందు నయభయంబుల నాయభీష్టమున కియ్యకొలుపుఁడు.  
 అని పుత్రైంచిన బ్రహ్మ ఆమెను గరుణించి యింద్రునం  
 పెను. ఇంద్రుఁడు సీతనోదార్పుచు నామెకు బలము త  
 టుగకుండ భుజింపనమృతము నిచ్చెను. సీతయా యోగిరం  
 బునుమనంబున రామలక్ష్మణులకర్పించి పదంపడి భుజించె.  
 ఇట్లూరడిల్లి నెమ్మదినుండె.

—|| రామలక్ష్మణులు పర్ణశాలకువచ్చి విలపించుట. ||—

౧౪౬. అట రామచంద్రుఁడు స్వర్ణమృగమునుజంపి  
 నత్వరముగఁ బర్ణశాలకువచ్చుచు సీత మారీచుని చాపు  
 కూతను వినియుండునో యనిభయంబున శంకించుచు వి  
 షాదమందెను. అతివేగమునఁ గ్రమ్మఱుచుండ నెదుట  
 లక్ష్మణుని దన్నుఁగూర్చివచ్చువానిని విగతప్రభుని విషణ్ణు  
 జూచి రామునిభేద మధికమయ్యె. లక్ష్మణా! సీతను విడిచి  
 వచ్చితే. అది బ్రదుకునదే. కాదేని వైదేహిచచ్చినవిదప వ  
 చ్చితివేయని యల్లననిందించి రాముఁడు లక్ష్మణునిశోఁ  
 గూడి పర్ణశాలను జేరెను. అందు సీతలేదు. రాముఁడు  
 మాటిమాటికి సీతను విడిచిలేయని దూఱిన లక్ష్మణుఁడు

గతవృత్తాంతము నుడివి నన్ను సీత సీచవాక్యములఁ బొ  
డిచెనని వివరించెను. అనిన మనోవ్యధచే రాముఁడు స్త్రీ  
స్వభావ మెఱుంగవే. క్రోధమున నాఁడుది యాడువేడి  
మాటలఁ బాటించి దాని నొంటరిగా విడువఁదగునేయని  
తమ్మునిదూతె. అంతనతం డెల్లదిక్కులకుంబాటుచుఁ జేరువ  
నుండు పొదలెల్ల రోయుచు, నార్తస్వనంబుల నాప్రేయ  
సింగంటిలే యని చెట్టులను మృగగజశార్దూలములను వే  
డును. హాసీతా! సీతా! దాగియుండెదే. నాతోనవ్వుల  
కాటలాడెదే. చాలునే యింకఁజాలునే. వేవేగరాగదే.  
సీహాస్యము నాకుఁజావయ్యెనుని కూయును. దీచికంతట  
ను మాటుమాటలేదు. సీతయెందులేదని మనంబుననిశ్చ  
యమయ్యె. అంతట నన్నదమ్ములు గోదావరికేగిన నాన  
ది సీతావృత్తాంతంబేమియుఁ జెప్పదయ్యె. అందుండి మగి  
డి యడవికింజనిరి. ఎల్లెడలఁగలయ వెదకిరి. జింకలమందను  
గని సీతయెందేగె నని యడిగిన నవి సీతను రావణుఁడు  
గొనిపోవుటను జూచినవి కావున దక్షిణదిక్కునకుందిరిగి  
యట్టులె త్తి యాకాశమునుజూచిన దక్షిణాభిముఖులై  
చనిచని పోవంబోవ నెక్కచో ఘోరయుద్ధమజరగిన  
గుఱుతులు కనఁబడియె. అది రావణునితో జటాయువు  
పోరినరణరంగము. అందు జానకి యాభరణంబులును  
హారములును దునిగిపడియుండినఁ గని దుఃఖవివశుడగు

చు భూవతి యగ్నిసందీప్తశరంబులఁ గోదండమున సం  
భించి జగంబు నాశముగావించెదనన్న లక్ష్మణుండు తిన్న  
నవారించుచు మృదువచనంబులంబలికె. రామా, మున్నె  
ల్ల నీవు మృశువై దాంతుఁడవై సర్వభూతముల హితము  
నుగోరుచుండువు. కోపవివశుఁడవై నిస్వభావముచు నిప్పు  
డు వదలఁదగునే. ఒక్కఁడు చేసిన యపరాధమునకుఁ బ్రపం  
చము నాశముచేయఁజెల్లునే. అని చల్లనిచూటల ననున  
యించి ప్రియంబుగఁ బలికిన రాముండు తొల్లింటి చంద  
మ్మున శాంతుఁడయి మరలఁ గాంతామణి నరయసాగె.

౧౮౭. వెదకుచువచ్చి వారు జటాయుప్రనుజూచిరి.  
ఆశూరగృధ్రము నెత్తుటఁదడిసియుండఁజూచి రాముండు  
వీఁడు జానకిమరణమునకుఁ గారకుండని యొక్కక్షణము  
సంశయించెనుగాని యంతలో జటాయుప్ర వారలకు రావ  
ణునితోఁ దానుబోరుటయును దనయపజయమ్మును సీత  
విలాపమును రాక్షసుండు దక్షణదిశకుఁబోవుటయు నెఱిం  
గించి కృతకృత్యుడై కూలి కాలధర్మమునొందెను. భ్రాత  
లాప్రేతను దహించి దుఃఖించుచు సీత నన్వేషించుచుఁ  
బోయిరి.

— క బ ం ధ వ ధ. —

౧౮౮. మార్గంబున నతిఘోరరూపుఁ డగు నొక్క  
రాక్షసుండు ఆరాజకుమారులఁబట్టుకొనెను. తమ్ముఁబట్టిన

వాని భుజములను వారుఖండింప వానికి శాపమోక్షము  
య్యెను. వాడు తనదేహమును దహింపజేడెను. అట్లు  
వారుదహింపఁ జితగ్నినుండి వాడు నిజరూపమున వెడ  
లెను. అతఁడు సుందరుడగు కబంధుఁడు. దనుసుతుఁడు.  
అట్లువెలువడి కబంధుఁడు దాశరథులకిట్లనియె. మీరు సుగ్రీ  
వునికడకేగుఁడు. ఆతఁడొక వానరుఁడు. వాడు సూర్యుని  
కుమారుఁడు. ఇంద్రునికుమారుడగు వాలియనువాడు  
సుగ్రీవునియన్న. ఇంటినుండి వాలి సుగ్రీవునివెడలఁగొట్టె.  
సుగ్రీవునితో మైత్రినెఱపుఁడు. వాడు సీతనువెదుక నా  
నాదిక్కులకుఁ గోతులఁబంపును. వారవశ్యము సీతను  
జూచివత్తురు. అని సుగ్రీవుని జేరఁబోవ వనములలోఁ బో  
వలసినమార్గమును వివరముగ నెఱింగించి మార్గసుధ్య  
మున శబరియను తాపసియున్నది. అది యతివృణ్యవతి.  
దానిని జూడుమా. రామా, నీదర్శనమున దానికిమోక్షం  
బు (విమోచనము) పొందెను. అనివెండియు నెక్క  
పరి సుగ్రీవుతో సఖ్యము సేయుమని బోధించి కబంధుఁడు  
దివ్యసుందరవిగ్రహుఁడై యదృశ్యుడయ్యె.

→ శబరి రాములఁ బూజించుట. ←

౧౮౯. కబంధుఁ డెఱింగించిన మార్గమున నన్నదమ్ము  
లుపోవుచుఁ దోవలో శబరింగనిరి. శబరి కొండలు తాప  
సులకు సపర్యలుసేయుచుండ వారు దేహములఁ దొలగి

పోవుచు ననుగ్రహించి రామలక్ష్మణులు ఇచ్చటికివత్తురు. వారిని బూజింపుమని శబరితోననిరి. శబరియు రామలక్ష్మణులకై ఫలాదులసేకరించియుండి యతిథిసపర్యలను జేసెను. అంత రామచంద్రుననుజ్ఞవడసి శబరి యగ్నింబ్రవేశించి యందుండి తేజోరూపమునుదాల్చి తనప్రియగు రువులుండు నూర్ధ్వలోకములంజేరెను. ధర్మబద్ధులై యహలోకమును విడువనేరక రామలక్ష్మణు లడవివోవంజని సాంపారుపంపాసరోవరమును జేరిరి. అనియి ట్లనివసంత మాంబ యెఱింగించిన శిష్యవర్గం బనంతర కథం దెలుపవేయని పార్థివచి న దయావల్లయగు నుపాధ్యాయామతల్లి యిట్లనియె.

చ. కనకదుకూలము దళుకుఁగొస్తుభము ననమాల  
(యునుద

ర్చనమును బాంచజన్యమును శారమునందకమున్  
గ్గ

(గదాయుధం

బును వరవత్సలక్షణముః బూనిధరించి మనోజ్ఞదే  
(హకాం

తిని జెలువొంది వక్షమున దేనిదాల్చిన వెన్నుఁడా  
(దటన్.

శ్రీ. శ్రీ. శ్రీ.



## కిష్కింధాకాండము.



ఆటవ యధ్యాయము.

క. శ్రీపద్మభవానుగ్రహ  
దీపితదోర్బలమథాంధ దితిసుతచేష్టా  
వేపిత తాపసదేవ వి  
లాపాశ్రితచక్రధరుడు లక్ష్మీవరుడుక.

—|| భట్లూక వానరములు దేవాంశజనితము లగుట. ||—

౧౧౧. విష్ణుమూర్తి పుడమిపై ననతరించెదనని దేవ  
గణపార్థితుడై నిశ్చయించినప్పుడు వేలుపులం దమతమ  
యంశముల వానరభట్లూక రూపముల సృజిపుడని  
యానతిచ్చె. అయ్యవి రామచంద్రునకుఁ గలిగిన విపత్కాలం  
బునందు సహాయములయ్యె. ఇదివీరెఱింగినదియకదా!  
అవిసాధారణములగు కోతులు నెలుగులుగావు. అవి దేవ  
తాసంబంధములగు మృగములు. కామరూపములు. మృగ  
ములయ్యు నమానుషశక్తిగలవి. ఆర్యమతగ్రంథములయం  
దుమృగము లివియనియు నరులువీరనియు స్పష్టముగ నే  
ర్పడి విభజింపఁబడియుండలేదు. భగవదవతారములందు నర

దేహము తెల్లు ధరింపఁబడునో అట్లే న్యూనములను సంజేహా మొకింతయులేక మృగరూపములు ధరింపఁబడుతత్త్వము విచారించిచూడ మనుష్యులును మృగములును సస్యాదులును వేటువేటువర్గములుగావు. సర్వవ్యాపకమగు భగవచ్చైతన్యమే అన్నింటియందును నిండి వేటువేటుగవ్యక్తమగు చున్నదిగాని యొక్కటనుండి మఱియొకదానియందు లేదనుటలేదు. ఈయంశము చక్కగనరయవలయు. ఉపాధులదేహములు మాఱినను అందలిచైతన్య మొక్కటియేయనియు నది భగవచ్చైతన్యమనియుఁ దెలిసి యెల్లెడల నెల్లరూపములనుండు చైతన్యమును విమర్శించి కని నేవించుటొప్పు. నరులమని గొప్పించి యితరభూతములచేఁ బనిగొన నధికారులమనియు వానికై పాటుపడఁ బూటపడినవారము కామనియు నెంచరాదు. మనమును సమస్తభూతములు నన్యోన్యమును బంధములచేఁ గట్టిపడియున్నాము. కావున భూతముల కన్నింటికి నన్యోన్య సంబంధ మనున్మాతముగనున్నది. ఇట్లేఱింగినవారు సర్వభూత దయాపరులగుట నిశ్చయము. పూర్వకాలము నం దీభూతదయ యార్యావర్తమున నెగడియుండెనుగాని యిక్కాలమున నాధర్మము మిగులక్షీణించియున్నది. దానికింగరణ మిప్పటివారికిఁ బ్రాయశః ప్రాచీనధర్మపద్ధతులయం దభిరుచి తప్పియుండుటయే. అట్లగుటచే నరరూపము

వచ్చినదని మదించి మనలనడుగువారు లేరనియోచి మన క్రిందిభూతములందు స్వేచ్ఛగా మనయధికారము నెఱపుచు వానినివయతోబ్రోవక కాఱియఁజెట్టుచున్నాము. అట్టిభల్లూక వానరములకు రాజ సుగ్రీవుఁడు. వాలిత మ్ముఁడు. పంపానరోవరతీరంబున ఋష్యమూకపర్వతమున నుండువాఁడు. సుగ్రీవుఁడే సీతావియోగ సంతాపమునఁ గుందు రఘునందనునకు సహాయుఁ డయ్యెను.

→ రాముఁడు సీతకే తపించుట. ←

౧౧౧. రామలక్ష్మణులు పంపానరోవరమును జేరిరి. [ఆనరోవరతీరంబున ఋష్యమూకపర్వతమున వానరభల్లూక రాజగుసుగ్రీవుని యన్న వాలియుండు వాఁడు] ఆనరస్సు శోభిల్లుప్రదేశము న్వచ్చము. అందలిసీకున్వచ్చము. గాలిచల్లనిది. విరులు సుగంధఁగిపూరితములు. ఇవియన్నియు సుఖకరములయ్యును రామునకు సంతాపహేతువులయ్యెను. తనయనుంగుఁ జెలితో నెలమి తో నట్టిమనోజ్ఞప్రదేశముల నలిపిన విహారములు మనసునకువచ్చె. చెలితోఁగూడి సంచరించుచో నాసౌందర్యములు ఇనుమడించి తోఁచె. ఇప్పుడప్పుడఁగిలేమి రాముఁడు వానింజూచి విలపించె. లక్ష్మణు డంతటఁ దియ్యని పలుకుల రాము ననునయించి యొర్పుగదురఁ దగుపనికింబురికొల్పుచు నిట్ల

నియె. పురుషోత్తమా ! ఇట్లు వగవకుము. వగకుంజిక్కి  
పుణ్యాత్ములు వివేకమును విడుతురు. ఊరడిల్లుము. మనో  
దుర్బలము మానుము. తగినప్రయత్నములేక బలవంతులు  
ను గోలుపోయిన వస్తువులఁ బడయఁజాలరు. పౌరుషశక్తి  
కార్యముల నిర్వహింపనోపును. దానిని మిగులుశక్తి వే  
టొండు భూమిలోలేదు. దానిచే లభింపనిదియులేదు. అని  
సామిత్రి శాంతవచనముల దృఢముగఁ బలికిన రాముఁడు  
తేటి వ్యసనమును జాఱఁద్రోచి తాఁజేయంగల పనికి  
నుద్యమించె.

—సుగ్రీవుఁడు హనుమంతుని రామునికడకుఁ బంపుట.—

౧౧. ఇట్లు సంచరించుచుండ దీర్ఘబాహువుల  
నాయుధపాణుల రాజ కుమారుల రామ లక్ష్మణుల  
సుగ్రీవుఁడును వాని యనుచరులును గని శోకించి వీరి  
ని వాలిపంపె. నిశ్చయమని తలఁచి మిక్కిలియడలిరి.  
సుగ్రీవుఁ డంతదైర్యశాలిగాఁడు. అపాయ సమయముల  
జడియువాఁడు. హనుమంతుఁడు వానిమాతృలలో నిపు  
ణుఁడు. వాయు పుత్రుఁడు. ధీరులలో నతిధీరుఁడు. అట్లగు  
టచే నతండు సుగ్రీవునకు బుద్ధిచెప్పి యూరడించి నేనేగి  
యావీర కుమారుల భావంబు లరసి వచ్చెదననిపలికి భి  
క్షువేషంబున దాశరథుల సమీపించి వినీతుఁడై పూజిం  
చి యిట్లనియె. అయ్యలారా ! మీరెవ్వరు ? మీపనియె

య్యది? నాకుఁచెలుపలే. ఏను హనుమంతుఁడను. సుగ్రీవుని సచివుఁడ. వనచరుఁడ. మారాజుపంపున మీదర్శనముచేసితిని. అనిచుధురవాక్యములు పలికిన రామచంద్రుఁడతి మోదమంది తమ్మున కిట్లనియె. సామిశ్రీ! ఈదూతయెంతయుఁ గుశలుఁడు. మనహృదయముల హరించె. వీని సచివునిగఁ బడసిన సుగ్రీవుఁడు భాగ్యశాలి. వీనికిం దగిన విధంబునఁ బ్రత్యుత్తరంబు లిమ్మనియె. లక్ష్మణుఁడు సుగ్రీవునియెడఁ దమకుంగల సాహర్దమును దెలిపి తమవనినంతయు నెఱిగించి యిట్లనియె. అయ్యా! సీతను గోలుపోయి వెదకుచు సుగ్రీవుని సహాయంబును గోరివచ్చితిమి . అనిన విని హనుమంతుఁడు మనంబున సీమహాశూరులచే సుగ్రీవుఁడు పోదరునోడించి రాజ్యంబుఁ బడయనోవునని తెలచి సంఘోషమున నుచ్చొంగె. అంత నదృఢత వానరరూపంబును గైకొని రామలక్ష్మణులను మోచికొని సుగ్రీవుని చెంగటికిం గొనిపోయి కార్యగతుల సంక్షేపముగ నెఱిగించె. అంత రామసుగ్రీవులు పరస్పరసహాయమును గోరువారగుటచే నుండొరుల చేతులు గీలించికొని యగ్ని ప్రదక్షిణముచేసి మిత్రులుగ నుండుదమని ప్రతిజ్ఞ సేసిరి. వీడప వాఁద్దఱును దమకుఁ గలిగిన మిత్రలాభమునకును సంభాషించిరి.

→= రామసుగ్రీవుల మైత్రి. =←

౧౫౩. అప్పుడు సుగ్రీవుడు రామున కిట్లనియె. రావణుం డొక్క స్త్రీని బలిమిమై గొనిపోవ నామె హారామా, హలక్ష్మణాయని నాపోవుచు నుత్తరీయమున నాభరణములఁ గట్టి దిగవిడిచె. నేనుదీసి భద్రముచేసితి. అని గుహనుండి తెచ్చి యిచ్చిన రాముఁ డాయాభరణములు సీతవని గుఱుతించి యక్కునఁజేర్చి చూచితే లక్ష్మణా, యీపయ్యెడకొంగు. ఈయాభరణముల వై దేహి యిందు జాఱవిడిచె. అనిశోకంబునఁ బలికిన యన్నకుఁ దమ్ముడిట్లనియె. సీతకేయూరముల నేనెఱుంగను. కుండలములనెఱుంగ. ఎప్పుడుగాని సీతపాదములకు మ్రొక్కుచుండును. కావున నామె ధరించు నూపురంబుల బాగుగ గుఱుతించ నేర్తుననియె. బాలురారా! లక్ష్మణుడన్న భార్యయెడ నెఱవుకోమలభక్తిని జూడుడి. ఇదివానిమాటలచే దెలిసె. ఎన్నుండుచు గన్నులెత్తి సీత మొగమేనియుఁ బాహువులేనియుఁ జూడఁడు. పలుమాఱులు సాగిలి మ్రొక్కుటం జేసి చిన్ని కాలులం జెన్నొందు నగల నెఱింగె.

౧౫౪. భార్యకై విలపించు శ్రీరాము నోదాక్యుచు వానరపతి సీతాస్వేషణమునఁదాఁ దోడయ్యెడ సనిపలికిన

రాముండు సంతసించి తన క్రొత్తచెలికానికిఁ దానును దోడుపడుదునని మాట యిచ్చె.

—సుగ్రీవుఁడు రామునితో స్వవృత్తాంతమును జెప్పిట—

౧౫౫. మఱునాఁడు రఘుకుమారులకు సుగ్రీవుఁడు తనవృత్తాంతము నిట్లు తెలిపెను. ఏ నీవిధంబున నన్నయ గు వానితోఁగలహించితి. వినుఁడు. నుడివెద. మాతండ్రి కాలగతుడైన బెద్దకొడుకని వానికిం బట్టముగట్టి సింహాసనాసీనుం జేసిరి. వారి రాజ్యపాలనము సేయుచుండ మాయావియను నసురునకును వారికిని గలహము సంభవించెను. ఒక్కనాఁడు నడురేయి మాయావి వారిం బోరికిం జీడిన నేను వెంటరా వారి పురంబు వెడలివచ్చె. నిశాచరుఁడు పగుగెత్తుడు వాలియు వానివెంటనంటి పోయెను. చనిచని యసుర యొకబిలంబుఁ జొచ్చె. దానింగని వాలి యేను దానవునిఁ దగిలిపోయెద. నీవీబిలద్వారమున నుండుము. అని నన్ను నియమించి లోనేగె. ఏ నొక్క సంవత్సర ముచ్చటఁ గాచి నిలిచితి. వారి రాజ్యమె. అన్నచచ్చెనని తలంచుచుండ గుహనుండి నెత్తురు పాటసాగెను. దానిచే రాక్షసుఁడు వాలిని జంపెనని నిశ్చయించి పెనుబండతో గుహమూలఁబెట్టి మరలి కిష్కింధకు వచ్చితి. అందు మఱు లన్న రాజ్యమునకు నన్నుఁ బట్టము గట్టిరి. అట

వాలి యనురచేఁ జావక యనురుంజంపి వచ్చుచో బిలద్వా  
రమునఁ దా వెలువడకుండ నడ్డమయిన మూత రాతింగని  
మిక్కిలి కోపించి పురంబుఁజేరి గద్దియపై నేనుంటఁగని  
మఱియొకింత కుపితుఁడయ్యె. నేనెన్నియోవిధములుగ  
క్షమింపుమని వేడిన నంగీకరింపక నన్ను రాజ్యమునుండి  
వెలివేసి నాభార్యంగై కొనియె. నాటంగోలె ఇల్లులేక  
దిక్కుమాలినవాడనై యెందేనిదిరుగుచుండుదు. రామా,  
ఇకనైన నీశక్తిచే నన్నను జయించి రాజ్యముచేకొందు  
నని యాస గలగు.

→ వాలి సుగ్రీవుల ద్వంద్వయుద్ధము. ←

౧౫౬. అనిన రాముఁ డంగీకరించి ధైర్యముచెప్పిన  
సుగ్రీవుఁడు వాలిని బోలెకీ బిలిచె. అన్నదమ్ములకు ఘోర  
యుద్ధము చెలఁగెను. చెలఁగిన సుగ్రీవుఁడోడిపాటె. రా  
ముఁడు కోదండపాణియై ప్రక్కన నిలిచియుండియు భండ  
నంబునకుఁ గడంగకయుండె. సుగ్రీవుఁడు రాముని దప్పు  
పట్టిన రాముఁడు అయ్యా ! నోబుట్టువులు మీరిద్దఱా  
క్కరూపగుటంజేసి నీవనియు వాలియనియు వేఱుపఱుప  
నేరక ప్రమాదమున నిన్నుఁ దాకుకోయని యమ్ముఁబ  
ఱుపనోడితిని. కొంఱాకపరి కయ్యమునకు నేగుము. సుగ్రీ  
వా, నీవు పుష్పమాలికఁదాల్చిన నిన్ను నెఱిగి వాలిం



గూల్చెద. అనిన వల్లెయని యతఁడు చని వాలిని సంగర  
మునకు రమ్మని పెలుచనటచె. ఆఘోరనినాదమును విని  
వాలి యుద్ధతితో నడుగెత్తి నడిచిన వానిభార్యయగు  
తార వలదని వారించునదియై యిట్లనియె. సుగ్రీవునకు నీ  
తోఁ బోరునంతటి ధైర్యముగలదే. ఇప్పుడు కయ్యమునకుఁ  
బిలువఁ గారణంబుండు. వానికెవ్వఁడో బలశాలి తోడు  
వచ్చియుండు. అయోధ్యనుండి రామలక్ష్మణులను రాకొమ  
రులు వసంబున నున్న వారని నాకుమారుఁ డంగదుఁడు  
నాతోఁజెప్పె. వారు సుగ్రీవునికిఁ దోడగుదురేమో. నా  
థా! తమ్మునితో సంధిచేయుము. వానిం బురమ్మునకు  
రప్పించి యావరాజ్యమునకుఁ బట్టము గట్టుము. ఇట్లుతన  
నాథునికిఁ బ్రాణభయంబగునొకోయని భయంబునఁ దార  
వివేకము నెఱపుచుఁ దిన్ననిమాటలఁ జెప్పె.

→|| రాముఁడు వాలిం జంపుట. ||←

౧౫౭. వాలియుఁ దారను గూరిమితో నాదరించి  
పలికె. పోరికిం బిలువంబడి పోకుండుట పౌరుషంబే. నే  
రాముని మాఱుకొనను. తమ్మునింజంపను. అనిపలికి వెలు  
వడి సుగ్రీవునిపై రభసంబున నుఱికిన నన్నదమ్ములు మ  
రలఁ బోరిరి. వెండియు సుగ్రీవుఁడు క్రిందుపడ్డె. అయ్యెడ  
రామచంద్రుఁడు నారాచము శరాసనమున సంధించి వాలి

'వక్షస్థలంబున నాటనేయుటయు నతండు నేలంగూలె.  
 వాలి మరణము నొందుచు రాముడు చేరరా వానింగని  
 ధైర్యంబునఁ దిన్ననిమాటల దూఱుచు నిట్లనియె. నీది  
 కానిపోరున నీవేల కలిసితివి. వైతోఁబోరు శూరుని  
 గూలనేయ నగునే. ఇది ధర్మమే. తుత్త్రియున కిది తగు  
 నే. రామా, నే నీకట్టి యపరాధముండేయను. నిన్నవ  
 మానించను. నన్నేలచంపితివి. నేను గోతిని. వేతొండు  
 కోతితోఁ బెనుఁగులాడుచో నీవేల నన్నుఁ జంపితివి.  
 నాకనికోకంపను. మరణ మెల్లరకు సిద్ధము. రామా,  
 నీకనియే విచారించెద. మరణకాలమున నిష్పడిగిన నీ  
 వెట్లు నమర్చించుకొనెదవు. అని నిందించిన రాముడు  
 గంభీరవచనంబుల నిట్లనియె. వాలీ, ఇది మా రాజ  
 వంశమునకు లోబడిననేల. ఇందలి ప్రజలను న్యాయ  
 మార్గమున రక్షించుట తేని కుచితము. అట్ల చేసితి. నీవు  
 తమ్మునిభార్య నపహరించితివి. ఈ మహాపాతకమునకు  
 రాజగు భరతునకుఁ బ్రతినిధిని యపరాధివగు నిన్ను  
 దండించితి. శూరుఁ డని నీతోఁబోరితినే. అనిన విని వాలి  
 యిట్లనియె. నేను బాపముచేసితిని. దానికై నన్నుఁ జం  
 పితివి. ఇది నానేరమునకుం దగిన దండనమగును. అంగ  
 దుఁడు నాకొక్కకుమారుఁడు. వాని రక్షింపవేయని ప్రా

ర్థించె. అట వాలిభార్యయగు తారవాని దుర్దశవిని యంగదునితోవచ్చి మరణమానన్నమై పడియున్న జీవితేశ్వరునిపైఁబడి ప్రేమాన్వదంబులగు మృదువాక్యముల విలపించె. వాలియు రాజ్యమును గ్రహింపుము. అంగదుఁడు పసివాఁడు. తండ్రిలేనివాఁడు. నీకొడుకునట్లు రక్షింపుమని సుగ్రీవునితో వాత్సల్యమునఁ బలికి తన కొడుకునకు మంచిబుద్ధులు గఱపి ప్రాణంబులవదలె. అట్లు పూనిన పని నెఱవేఱి సుగ్రీవుఁ డంత నన్నచావునకుఁ బశ్చాత్తాపమునిండ వివశుఁడయ్యెను. తారయు నోరామా, నన్నుఁ జంపుము. నాపతింగూడి స్వర్గంబున కరిగెదను. అనియేడ్చిన సీతాపతి చానిని మృదువాక్యముల నాశ్వాసించి వారల వారించుచు నీమూర్తనాదంబులు మృతులకు మేలు నీయవు. వాలి దాఁజేసిన పుణ్యకర్తములచే నూర్ధ్వలోకమున కరిగి నుఖంబున్నవాఁడు. ఇంక నేడువకుఁడు. ప్రేతకార్యములు గావింపుఁడని నియమించెను.

—|| సుగ్రీవుని పట్టాభిషేకము. ||—

౧౫౮. ఎంతయు నాడంబరమున నాలికి నుత్తరక్రియలు జరగె. తదనంతరము హనుమంతుఁడు వేడిన రామచంద్రుఁడు సుగ్రీవునకుఁ బట్టాభిషేకము సేయుఁడనియు నంగదుని యువరాజుగఁ జేయుఁడనియు నియమించెను.

ఈమహాత్మ్యము కిష్కింధలో జరగెను. అందులకు రామునిఁ బిలిచిరిగాని వనవాసప్రతుండు గావునఁ బురిలోఁ జొరక మీరలు వర్షాకాలము గడుచునంతకు నగరంబున సుఖంబుండుడు. నేనును లక్ష్మణుండును గాననమున గుహలో నుండుదుము. వానలు నిలిచిన సీతను వెదకునగును. అని సుగ్రీవాదులఁ బుత్తెంచెను.

౧౫౯. అట్లు వానకాలము సెల్లిన హనుమంతుఁడు సుగ్రీవున కిట్లనియె. దేవా, మిత్రకార్యమును దలంపవే. సీవు సుఖంబున మునిగి దానిని మఱచితివే. అనిన సుగ్రీవుండు వానరసేనం గూర్పుమని యాజ్ఞాపించెగాని సీతను గొనివచ్చు మహాకార్యమందుఁ దానె మొనసి ప్రయత్నింపఁడయ్యె. దీనింగని రాముఁడు శోకోపహతుండై తమ్మున కిట్లనియె. లక్ష్మణా! వానకాలము నాలుగునెలలు నూత్రేడులుగ గడిపితిని. సుగ్రీవుని జేరఁబొమ్ము. వాడు తాఁ జేయఁదగిన పనిని మఱచె. వానిని హెచ్చరింపుము. అని రాముఁడు పలికిన లక్ష్మణుఁడు రథసంబున సుగ్రీవుఁడు బొంకరి. వానిం జంపెద. అని కోపించిన రాముఁడు వారించి యట్లుకాదు. సుగ్రీవునితో మృదువచనంబులు వల్కుము. కఱకులాడకుము. అనియెఱుంగఁ దెలిపిపంచె. కిష్కింధకు సామితియేగి రాజభవనముచేరి సుగ్రీవున

కెటింగింపుమని యంగుదుని బంపె. అంగదుడు సుగ్రీ  
వుంజేరి నాకుంజూడ లక్ష్మణుడలిగి యున్నవాడని  
తోచెడి. అనిన సుగ్రీవుడును భయంపడి యెదురే  
గక మసలె. హనుమంతుడదిగని సుగ్రీవునికడకేగి  
నీవు రామునకుఁ దోడయ్యెదనని చేసిన వాగ్దానమునుదలం  
పుము. శరత్కాలమువచ్చియు నీవుచేసిన బాసను జెల్లింప  
వు. రాముడు నీకుంజేసిన మేలునంతయు మఱువకుము.  
లెమ్ము. చనుము. సౌమిత్రింగని వినయంబున వేడుము.  
అనిబోధించె. అంతలో లక్ష్మణుడు నగరులోనికివచ్చె.  
దానిందెలిసి సుగ్రీవుడు వడవడవడకుచుఁ దారా! నీవే  
గి లక్ష్మణుని చిత్తమును మెత్తబఱపుము. అనిపించినఁ  
దార లక్ష్మణునింగని మృదువచనంబుల వేడుచు నయ్యా!  
కోపమునకుమూలమేమి యనిన సౌమిత్రి ప్రశాంతుడై  
తారకు రామునిశోకంబును దెలిపి నీపతి విషయానంద  
వివశుడై దానిని స్మరింపఁడు. నీవేని మీఁదఁ జేయఁదగు  
కార్యమును మాకుఁజెప్పనూ యని యడిగె. అంతటఁ  
దారయు సుగ్రీవుం డొక్కింత కామానక్తుడయ్యె. వాని  
ప్రమాదమునకు సైరింపుమా. అతండు ప్లవంగముల నింతకు  
మున్నరావించెగాడే. సౌమిత్రి, యింతయేల? నీవంతః  
పురమునకు రమ్ము. అందు భార్యపరివృతుడై సుగ్రీవుఁ

డును. సత్పురుషులు మిత్రభావంబునఁ బరభార్యలంజూచిన దోషావహముగాదు. అని వేదెను.

౧౬౦. లక్ష్మణు డంతిపురింజొచ్చి సుగ్రీవుంగని  
కోపించి కఠినవాక్కుల వాని కిట్లనియె. నీవు కృతఘ్నుఁ  
డవు. మాటజరపినలెస్స. కాదేని వాలివెంట యచుపురం  
బున కేగెదవు. అనుచుండఁ దారమాతొడ్డి యిట్లనియె.  
సుగ్రీవుని ప్రమాదంబును తుమింపవే. పాకృతునట్లు నీవు  
కోపమున కెడమియఁదగునే. తియ్యందనమును జెలిమిని  
జూపవే. అనిన లక్ష్మణుడు తీవ్రకోపియయ్యు మృను  
స్వభావుడుగావున శాంతిలై. సుగ్రీవుండును మన్నన వేడి  
రామునిచొతకు వచ్చెదననియె. అంతట లక్ష్మణుఁడును  
దనకోపవచనంబుల తుమింపుచుని సుగ్రీవునివేడి యిద్దఱు  
మహాసేనలంగొని రామునిజేర నగిరి.

— సుగ్రీవుఁడు వానరుల సీతను వెదకుటకుఁ బంపుట. —

౧౬౧. సుగ్రీవుఁడు నాలుగుదిక్కులకు వానరకోటి  
నంపి సీతను వెదకిరంధని నియమించెను. దక్షిణసేన కధ్య  
క్షుఁడంగదుఁడు. అందు హనుమన్నీలాదులు పెక్కండ్రు  
పేరుపొందిన శ్రోతులుండిరి. వారింజూచి సుగ్రీవుఁడు  
నెలదిరములు వెదకిండు. జానకినిగనివచ్చినవారికిఁ బసదన  
ముల మెసఁగెద. వారికి సుఖంబయ్యెడు నిని వ్రుత్తెంచెను.

౧౬౨. అట్టియెడ హనుమంతుఁడే కార్యనిర్వాహ

కుడని సుగ్రీవుడుచిన విశ్వాసమును హనుమంతుని నిజస్వరూపమును వానిశక్తియును రామచంద్రుడెఱిగి చేరబిలిచి నీవు దీని గుఱుతుగ జాణికి కిమ్ము. ఇచ్చితేవేని తనముద్రయుంగరమిచ్చి నీవు తన మేలును దలంచువాడవని యెఱింగి సీత నిన్ను విశ్వసించును. అనిరాముడుపంపెను. ఇట్లు వాల్మదిక్కులకు వానర సేనలు తరలి యెగురుచు బీరములాడుచుజనిరి. నెలచనుడు పూర్వపశ్చిమోత్తర దిక్కులకుంబోయిన మూఁకలు సీత నెందునుగానక తలలు వంచుకొని మగిడివచ్చిరి.

— అంగదాదుల పోయోపవేశము. —

౧౬౩. అట నంగదుడును వానిదండును దక్షిణమున సీతను వెదకుచు నెందుచుంగానక వేసరి నిరాశచేసికొని చేయునది శోచకుండిరి. దక్షిణసముద్రము దనుకబోయిరి. ఇక నెందుబోనేర్తురు? నెలదినములుచెల్లె. వచ్చిన పనినేఱవేఱమి మగిడి పోనోడి వివశులగుచు నేలవారిరి. హనుమంతుడు మరలిపోవుదమని పురికొలిపెగాని యంగదుడు కార్యము నిష్ఫలంబయ్యె. సుగ్రీవునిజూడ నొల్లనని యన్నమువిడిచి చావనిశ్చయించి నేలంగూరుచుండె. తక్కుంగలవారలు తమకునదియమేలని వానికడంగూరుచుండిరి. అట్లు భోజనములేక మూర్ఛితులైయుం

డఁ జేరువనున్న గుహనుండి జటాయువున కన్నయగు సం  
 పాతీయను గృధ్రము తిండిదొరకెఁగదాయని సంతసించి  
 వారిని డాసె. వానిరాకంగని యంగదుఁడు హనుమంతుని  
 తో హీనస్వరమున నిట్లనియె. హనుమంతా ! రామకా  
 ర్యమున జటాయువుచావఁడే. మనము నట్లు చచ్చువార  
 ము. అనిన నామాటలను సంపాతివిని సోదరుఁడు చచ్చె  
 ననిదెలిసి యిట్లనియె. అయ్యలారా ! జటాయువు నాత  
 మ్ముఁడు. నానికేమిమూఁడె. ఒక్కచో నూర్చుని వాడి  
 కిరణములు సోకనీయక యనుజునింగాచితి. అప్పుడు  
 నాత్కెలుగాలెను. అని శ్రద్ధతో నాతురంబున నడిగిన  
 సంగదండంతయు సవిస్తరంబుగఁ దెలిపి సీతాన్వేషణము  
 నకుఁ దోడుపేయుచుఁ పార్థివచెను. అనిన సంపాతి యిట్ల  
 నియె. ఒక్క రూపసంపన్నయగు తరుణిని రావణుఁడుబలి  
 మియైఁ గొనిపోవుచుండఁ నేజూచితి. ఆసుందరి సీతకా  
 బోలు. రావణుని నగరము లంక. దక్షిణసముద్రమున నెని  
 మిదివందలమైళ్లదూరమున నొకద్వీపమున లంకానగర  
 మున్నది. గృధ్రములు తమమాహారవీర్యమున నూఱు  
 యోజనములకెక్కుదుదూరమును జూడఁగలవు. కావున  
 నేజూచిచెప్పెద. దవ్వగులంకలో రావణుఁడును సీతయు  
 నున్నవారు.



౧౬౪. అని సంపాతి పలికిన వా రిట్లు విచారించిరి. ఇది నిశ్చయము. జానకియుండుచోఁబెట్టింగితిమి. ఎఱింగి యు నేమయ్యె ? ఈవానరసేనలో నెవ్వండు నూఱుయో జనముల సాగరముదాటనేర్చును ? అనుచుండ నొక్కం డు పదియోజనములెగిరిదాటుదుననియె. మఱియొకఁడు నేనిరువదియామడలు లంఘింతుననియె. తక్కుంగలవారు తమతమశక్తికొలఁదులఁ బలికిరి. మహాబలుఁడు వాయు పుత్తుఁడునగు హనుమంతుఁ డూరకుండె. వానిని సమీ పించి వృద్ధభల్లూకమగు జాంబవంతుఁడీట్లనియె. హను మంతా ! నీవు వాయుపుత్తుఁడవుగాదే. నీతండ్రికి నాటివై యాకసంబున నెంతయు దవ్వుదాటనోపుదు. మనంబున దీనిస్మరింపుము. అనిన నామాటగైకొని హనుమంతుఁడు మేనుపెంచి యాకసమునకెగసి సముద్రముగడవనోపు మహాకృతినిబూని మనస్సచూఢానమున నమ్మహానుభా వుఁడు మనంబున లంకఁజేరె.

౧౬౫. వాల్మీకిరామాయణమునందు “ మనస్సమా ధాయ మహానుభావో జగములంకామనసామనస్వీ ” అని యున్నది. ఇట్లుపలుమాఱులీ రామాయణాది సంద్భ్రంథము లయందు మనస్సుచే గార్యములను గావించినట్లు ప్రమా ణములుగలవు. మనంబునఁ జేయుటయే జయమునకుఁ

గారణము. ఇది పరమ రహస్యము. మనకుఁ గార్యసిద్ధికి మనోదుర్బలమే ముఖ్యదుర్బలముగాని దేశాదుర్బలములే దుర్బలముగాదు. ఏకార్యమునందేనియు మనంబునఁ జక్కఁగ విచారించి చేయఁదగిన కార్యమును స్పష్టముగ నిశ్చయించితిమేని యానిశ్చయమే కార్యమును చాలవఱకు సాధించును. అట్లు నిశ్చయించుచోఁ గాయికవ్యాపారమునఁ గార్యము సాధించుట దానికిలోఁబడి సులభమగును. ఘనకార్య నిర్వాహకుండగు హనుమంతుఁడు మనంబునఁ గార్యస్వరూపమును స్పష్టముగ నిశ్చయించి కార్యమునుఁబూని జయమును బ్రకటింపఁజేయును.

కిష్కింధాకాండము సంపూర్ణము.

శ్రీ శ్రీ శ్రీ.

---

## సుందరకాండము.



— హనుమతతుడు సముద్రమును దాటుట. —

౧౬౬. ఇట్లు నిశ్చయించి యొక్కకొండనెక్కి నూర్యు  
నకు మ్రొక్కి యెంతయు నదృశ్యులగు వారిధిదరించ  
నగిరెను. కొడుకునకు గాలి తోడయ్యెను.

ఉ. అంబుదవీధిఁ బాటియపు డప్పడధోముఖుడై భీరవశా  
నంబుధివీచులందొలగ నట్టిటుతోయునుదోగులేచు

[మా

ర్గంబున విగతవిఘ్నములు రానెడమీయక గెల్పుని

[టుతీ

వ్రంబుగ నేగిలంకను బ్రవంగుడుచూచె దిగంతసీమలో.

లంకంగని యెప్పటియాకారంబు పూని

లంకాతీరమున దిగెను.

౧౬౭. తీరంబున జీకటి పడునంతకునిలిచి సీతాన్వే  
షణ కార్యమును జింతించుచుండె. రాక్షసులకుఁగనఁబడ  
క జానకిని వెదుకవలయును. కార్యమి కుదురకమున్నె  
తన్నువారు గన్న కార్యసిద్ధి యెట్లుగును? అని యుపాయం  
బులఁ జింతించి పొద్దుక్రుంకిన మారుతి మార్జారమాత్ర)

శరీరమున నడంగి కావలివారు గాచుచున్న యాపురంబు సాచ్చె. గోపురద్వారముననే వైరియడ్డమువచ్చెను. లంకా పురాధిదేవతారూఢిపియగు నొకవికృతాంగి హనుమంతు నరసి పోనీయక వారించిన హనుమంతుడు దాని నేలం గూలనడిచె. అది లొంగి వాని నిచ్చగఁ బొమ్మనెను.

౧౬౮. ఇట్లు హనుమంతుడు లంకలోఁదూఱి వెద కుచు దానియందుఁ గలయందీరిగి యెన్ని యేని రమ్యహ ర్మ్యములఁ గోమలభామల నానందకందళితశ్రీపదేశంబులఁ జూచిచూచి యెందును సీతనుజూడక సంకటమునిండ హృ దయంబునఁ దపించెను. ఒక్కొక్కనగరునుజొచ్చి సీతను రోయును. రావణుని దివ్యహర్మ్యమందు సంతరాంతర ములయందు మూలలందు నొక్కొక్కచోట నరయును. తుదకు రావణకూర్కుటింటి లోనికిగి సకియలతోఁబరుం డిన నిశాచరునింగని వానిచెంగట ననుపమ చారురూపను జవరాలినొక డైనజూచి ప్రీతితో ననిలకుమారుఁ డేవెద కునుందరి యిదియంచు నెమ్మనంబున క్షణకాలమొచి సంతోషవివశుఁడై బుజములఁ గయిదోయిని దట్టును. తోఁకను జుంబన మొనరించును. సంతోషమున నెగిరిదు ముకును. పాటలుపాడును. స్తంభంబుల కడకుఁ బోవును. వానినెగ్రబాఁకి యెక్కును. భూమిపైదుముకును. ఇట్లా నంద నూచకములగు మర్కటచేష్ట లన్నియు సలిపెను.

౧౬౯. ఇంతలో నొకక్షణములో వానిచిత్తము స్వస్థమయ్యెను. ఈశుభాంగి సీతకానేరదు. సీత పతివ్రత. రామునిసాఫ్య. అనివివేకించి వెండియు వెదుకఁబోయెను. ఎందును జానకిని గానక వానిమనస్సు శోకమున నిస్పృహమయ్యెను. అట్టియెడ నతండు మనంబున రామునకు దేవతలకు నమస్కరించి మనస్సమాధానముచేసి ధ్యానంబున సశోకవనంబును బ్రవేశించి యందు సీతను జూచినట్లు నిశ్చయించెను. ఇట్లు మనస్సునందుఁ బ్రతీక్షించి కార్యమునకుంబూనె. అశోకవనంబునుజూచె. నలుగెలంకులం గ్రుచ్చురివెడకె. తుద కొక్కయున్నతవృక్షమెక్కి దవ్వన నంతటఁగలయంజూచి యొక్కచో నుక్కచైత్య ప్రాసాదమును గనియె. అందు సీతంజూచి యుతింతనరాని సంతోషముననుప్పొంగె.చూడు. దీనింగదా నే నింతకాలమువెడకితిని.ముఖము తెల్లఁబాటియున్నది. ఆమలిసంత్రముచూడు. ఆభరణము లేమియు లేవు. శోకమునఁ దలవంచుకొనియున్నది. కన్నులు కాంతిహీనములై కన్నీరునిండియున్నవి. అనివిలసిల్లించి యీమెకదాసీత. ఈమెయిట్లుండుటయేతగును. బంగారుమేడలనుండునే. పండుగ మండపములనుండునే. కొఱమాలిన స్త్రీలంగూడి యున్నదికదా. ఇది యీమెకుం దగుచోటు ! దీనవదనయై సోలియున్నది. ఒంటరిగ నున్నది. ఘోరరూపిణులగుకావలివారుగాక ముటియెవరును

లేరు. ఈయబలయే యకలంకయగు రామునిసతి. ఇదియే నిశ్చయమని యూహించి యున్నాంగె.

→ హనుమంతుడు సీతనుజూచుట. ←

౧౭౦. అంత హనుమంతుడు మనంబున సీతా రాములఁ గీర్తించి సీతనుజూచుచు సంహోషించుచుండె. సీతనుగాచుచుండిన రాక్షస స్త్రీలంజూచియచ్చెరువందె. వారు విరూపలు. ఘోరదర్శనలు. కొందఱి మొగములు భయంకరములగు మృగములముఖములఁబోలియుండె. కొందఱు నానావిధవికృతాంగులు. చింపిరివెండ్రుకలు దేహములనిండియుండె. కొందఱియంగములు వడఁదిరిగి వికారముగనుండె. వారును రావాసము చేయుచుండిరి. పచ్చిచూసమును మ్రొగుచుండిరి. వారు దినుచుండు ఘోరమాంసములనుండి జాఱురక్తము బొల్లు వారిపైఁబడియుండె. అంత నారాత్రి సమయమున రావణుడు సుందరీబృందము గొలిచినచువ సీతను జేరవచ్చెను. వానిజూచి వానికిఁ గనఁబడకుండ హనుమంతుడు పృథ్వీగ్రమునకుం జని డాగియుండెను. రావణునిజూచి జానకి వ్యాఘ్రము డాయనడలు లేడి వడువున దిక్కులేనిదై గడగడ వడఁకె. దానింగని మధురవాక్యముల రావణుఁ డిట్లనియె. భీతిల్లకుము. దయచేస న్నుఁ బ్రేమిపుము. దేవతాచిత్రకారుఁ డు దివ్యసౌందర్యములను సృజించిన సృష్టికర్త నిన్నుఁ బుట్టించిన పితృప

నప్పనిని జాలించెను. మైథిలీ ! నాకు భార్యవుగమ్ము. నా  
కీనుందరులందఱు రాణులు. వీరిలో నగ్రమహిషి వగు  
ము. మూడు లోకములలో నేఁ జూరలాడినరత్నము లె  
ల్లను నారాజ్యంబును నీకీచ్చితిని. రాముఁడు నిన్ను మర  
లఁ బొందునాశ విడిచెను. రమ్మ. సమ్మతింపుము. సుఖ  
ము లనుభవింపుము. అని వినయంబున వేఁడెను. బలము  
న సీతను గ్రహింపనేరడు. తనను ఇచ్చయించని స్త్రీని బ  
లవంతముగ గ్రహించిన మరణము గలుగునని \* వానికి  
శాపము గలదు.

౧౭౧. సీత దుఃఖముచే గృశించి దుర్బలయు దీన  
స్వరయునయ్యు మనంబున శింకింపక నన్నటెలుగున నిట్లు  
నియె. నానుండి సీమనస్సును మరలింపుము. నివారలగు  
సీభార్యలయందు నిలుపుము. నేనుబత్నినతను. అకార్యము  
లఁ జేయను. అని కన్నుల నిప్పులొలుకు రాక్షసునినుండి త  
న మొగమును మరలించి మఱియు మెత్తని పలుకుల ననున  
యించుచు నిట్లు బోధించెను. రావణా! సాధువృత్తివలం  
బింపుము. నిన్ను రక్షించు కొనుము. ఐశ్వర్యంబునకు ధ  
నంబునకును నేను జిక్కను. వానిని జూపి నన్ను దిగ్వి  
నేరవు. సూర్యప్రభ యెట్లు సూర్యునిది యగునో యట్లే  
రాఘవున కేనగుదును. రావణా ! నీకు శుభంబగుఁగాక. న

న్న రాము నొద్దకు మరలఁ గొనిపోమ్ము. రామునితోఁ జెలిమి చేసికొనుము. ఆకరుణానిధి నిన్నుఁ బ్రసాదించును. ఆనరవతి యలిగిన నీకు డేమములేదు. నశించెదవు. ఇట్లొంటరియై యాబలశాలి చేతిలోఁ జిక్కినదయ్య నేమియుఁ గొంకక పలికెను.

—|| గావణుడు సీతను బెదరించుట.

౧౭౨. అప్పలుకులు విని రావణుడు బెదరించుచుఁ బరుషంబులు గ్రక్కి యెట్టకేలకు రెండునెలలు గడవు. పెట్టి యటుపై బలిమిమై గొనుటొండఁ జువుటొండఁ యథార్థమని తెలిపె. సీత దానిని సరకుగొనక ధైర్యమున నీచే నగునంతయుఁ జేయుము. చూతమని మఱుమాట లాడకుండెను. అంత రావణుడు రాక్షసకాంతలఁ బిలిచి యిట్టులానతిచ్చె. దీని నెట్లేని నామాట కియ్యకొను నట్లుచేయుడు. మంచితనమునఁ గాదేని చెడుతనంబున నైనసాధింపుడు. అని కోపంబున విఫలమనోంధుడై సీతను వదలి యరిగె. చూడఁజీ. అట్టి దురుత వేదనలయందును జనకాత్మజ చిత్త మున్నతస్థితిని బాయదు. ఇదినత్యము. నీలనరోజునేత్రయగు సీతకు నామె ధర్మశీలమే రక్షకమయ్యెను. ఇట్లెల్లయెడలఁ దన్నడలించు భయంబులన్నియుఁ బుట్టియుండఁ దా లంకయందుఁ బది నెల లుండియు సీతగుండెలు లోఁబడవు. ధైర్యము చెదరదు. మెత్తందన



ముండినవారల దుర్బలు లనరాదు. మాధుర్యముండిన దార్ధ్యము లేదనరాదు. సీత మెత్తనిదియై ప్రేమగలది యయ్యు ధైర్యమునఁ బరిభక్తి నెఱపుచుండె.

౧౭౩. రావణుం డరిగిన రాక్షస స్త్రీలు సీతను జుట్టి రావణుని మాట కియ్యకొలుపుచు నియ్యకొనక పట్టుపట్టి నిలిచినఁ జంపును మనిబెదరించిరి. వారేమియుచ్చెద మన్న నుసీత యాశించదు. భయపఱచిన భయపడదు. పట్టుపట్టి నిలిచెను. మీకుం బ్రయమేని నన్ను నమలి మింగుడు. మీమాటల వినను. దీనుడు రాజ్యహీనుడు నయ్య నా భర్తయే నాకుగురువు. వానిని నిత్యమునురక్తితోఁ గొలిచెద. అనుడు వారు ఆయుధములఁ జంపెదమనియుఁ బిడికిళ్లఁ బూడిచెదమనియు బ్రద్దలుబ్రద్దలుగఁ జేసెదమనియు జడిపించినఁ దోడేలుల గుంపులోఁ దగిలిన లేడిపిల్లచందమున స్రుశ్కంగాని యీయకొనకకన్నీరులుక నిట్టూర్పులఁబుచ్చుచు మీకుఁబ్రయమేని నన్ను నమలిమింగుడు. మీమాటల వినను. అనుచు బలహీనగావున నామె మెల్ల మెల్లన వారిఁ దొలఁగి పోవనారాక్షస స్త్రీలు వెనుదగిలిరి. ఇట్లు హనుమంతుడున్న చెట్టుఁ జేరి యందు నేలపైఁబడి తనదుర్గతికై యార్తధ్వనితో విలపింప సాగెను. హనుమంతుడు చెట్టుపైనుండి జరగునది యంతయు బాగుగఁ జూచుచుండెను. రాక్షసి

బృందమునఁ ద్రిజటయనునది సీతకుఁ దోడుపడుచుండె.  
 త్రిజట వయస్సునం బెద్దది. జ్ఞానము గలది. అది తక్కిన  
 స్త్రీలతో నేనొక్క దారుణస్వప్నమును గంటిని. మీరు  
 తొలఁగి నిలిచి వినుఁడు. అని వారిని వారించి యిట్లనియె.  
 దివ్యవిమానమున రామలక్ష్మణులఁ జూచితి. సీత శుక్లాంబ  
 రధారిణియై ప్రభ భాస్కరునిజేరినట్లు రామునింజేరె. వెం  
 డియు నానాస్థితిగతులఁ జూచితి. అని యన్నియు వారికి  
 జయ నూచకములు. ఇంతియేకాదు. రావణునింజూచితి.  
 వాడు తలలేని మొండెముతో నేలఁబడి దుర్గంధమగు  
 పంకమున మునింగిపోయె. వెండియు విభీషణు డొక్కఁ  
 డు తక్కుఁ దక్కిన రావణుని తమ్ములును, గుమారులును,  
 మృత్యుదేవుఁడగు యముని పోలికి దక్షిణ ముఖముగఁ  
 బోవుటంగంటిని. కావున సీతకు విజయంబగును. శీఘ్ర  
 ముగి సీతకు విజయమగును. ఇదిసత్యము. మీరందఱు సీ  
 తతోఁ జెలిమిసేయుఁ డని త్రిజటదెలిపెను.

→ సీతతో హనుమంతుఁడు సంభాషించుట. ←

౧౭౪. అటఁ జెట్టుపై హనుమంతుఁడు రాకానురె  
 టుంగకుండ సీతతో సంభాషించు ఁట్లని బహువిధములఁ  
 జింతించి రాముని చరిత్రము చెప్పుట మంచితేజఁగని మృ  
 దువచనముల సంస్కృత శ్లోకములఁజెప్పుచు రావణుడు

సీతను గొనుటయు, వానరులు సీతను వెదకుటయుఁ దా  
 సీతను గంటిననియుఁ బలికి ముగించెను. దానిని విని సీత వి  
 స్మయమంది చెట్టువైపుఁదలయెత్తిచూడ నందొక కొమ్మ  
 పై నెలకొన్న పెద్దకోతిని గ నెను. అట్లుగన్నను సంతోష  
 మొకింతయుఁ గలుగదయ్యె. భయమృధిక మయ్యె. కపి  
 యుఁ జెట్టునుండి దుమికి మోలనిలుచుటచే సీత భయం  
 బుతగ్గదయ్యె. ఆకోతి వినయంబునఁ జేతులుమోడ్చి  
 యల్లననిల్లనియె. అవ్వా! నీవెవ్వతెవు? ఏలదుఃఖించెదవు?  
 నీవు రామునిదేవివే యనియడిగె. రామనామ స్మరణము  
 న సంతోషించి సీత యుత్సాహముతోఁ దనపేరును బడు  
 పాటులనుందెలిపె. అంత నతఁడు రాముని క్షేమమును  
 దెలిపె. దానిని విని సీత యుల్ల ముప్పొంగె. అంజనా  
 తనయుఁడు చేరవచ్చెను. వచ్చినఁ దత్క్షణంబ రావ  
 ణుఁ డీమాయాదేహమున వచ్చెనోకో యను సం  
 దేహముగదుర మరల భయాక్రాంతయై యొదిగియో  
 కపివరా? మిత్రవేషమున వచ్చిన శత్రువుగావేని నిక్కం  
 పుఁ గూరిమిగలవాఁడవేని రామునిగుణములను వర్ణింపు  
 మనియె. అదివిని హనుమంతుఁడు రామునిస్తుతులను  
 గీర్తించుచు రామశరీరలక్షణములను వర్ణించెను. కడపట  
 రాముని ముద్రాంగుళీయక మిచ్చిన సీత విగతనందే  
 హయె సంతసించెను.

౧౭౫. అంత సీత హనుమంతున కిట్లనియె. రాముని వేవేగరమ్మనుము. పదినెలలు గడచెను. మఱియు రెండు నెలలుగడిచిన నన్నుం జంపుమరు. అనిన హనుమంతుడు తల్లి నావీ పెక్కుము. నిన్ను మోచికొని రామునికడ కే గెద. రమ్మ. నావుడు నుల్లమునఁ గొంతభయంబును గొంతలజ్జయు గదుర నయ్యా, రామేతరుల నే దాఁక నేరను. అదియునుగాక నాభర్త రాముడు నన్ను విడిపింప నోవును గాని పరులకు నొప్పదు. అని సీత యెఱిగించిన హనుమంతుఁ డీనిశ్చయము విను. చరిత్రయగు రామునిభార్యకుఁ దగునని మిగులఁగొనియాడి దేవీ, రామునకు గుఱుతు గ దేనినే నిమ్ము. దానిని జూచి రఘురాముడు నిన్ను నేను నిక్కముగఁ గంటినని నమ్మును. అనివేడిన జానకి తాను దాశరథియు నేకాంతమున నున్నప్పుడు నడిచిన యొక కథనుజెప్పి వెండియు నీదివ్యచూడామణిని రాఘవున కిమ్ము. రామచంద్రుఁ డదినాదియని యెఱుంగునని వస్త్రమున దాచియుండిన మణి నిచ్చె. హనుమంతుడు రత్నమును జేకొని దేవీ! రాముఁ డ చిరకాలమున వచ్చునని సీతకుఁ బ్రియంబుపలుకుచు వీడుకొనియె.

—+— ఉద్యానమును హనుమంతుడు పాడుచేయుట. —+—

౧౭౬. వీడుకొని హనుమంతుడు రాక్షసులను బోరి కిఁ జీరకపోరాడని యోచించి దేవతాబుద్ధి చమత్కృతిగ

లవాడయ్యఁ గ్రోఁతిచేష్టలమానక వింతపనులకుఁ బూనె.  
రావణుని యంతఃపురంబునకుం జేరిన దగు నశోకవనంబు.  
ను సీతాదేవియుండుప్రదేశమువిడిచి తక్కినదంతయు వి  
డిచి చీకాఁకుపఱచె. విదపఁ దనశరీరము నత్యద్భుత  
ముగఁబెంచి రాక్షసులు కలహమునకు వచ్చుటకై పేచి  
యుండె. అశోకవనమునందలి రాక్షసులు రావణునిజేరి పె  
ద్దక్రోఁతి యొకండువచ్చి సీతతో మాట్లాడి నీయుద్యానవన  
మును నాశనముచేసె. అనియెఱింగించినఁ బ్రజ్వలించుచు  
రావణుడు లంకకు సాహసమునఁ దూఱివచ్చిన యా  
క్రోఁతిని దండింపఁ గింకరులఁ బంపెను. వారలం గని హ  
నుమంతుడు సింహనాదము చేసి

తే. జయము శ్రీరామవిజయము జయము జయము  
శత్రునూదనుడౌ రామ జనపతిండు  
నేవకుడ నాంజనేయాఖ్యఁ జెలఁగువాడ  
వాయుపుత్రుండ నుగ్రీవుభటుడ నేను.

అని యార్భటించి తన్నుఁ జట్టుముట్టిన శత్రువులపైఁబడి  
చెల్లాచెదరుగఁ జెండాడెను.

౧౭౭. హత శేషులు పాటిపోవఁ గవివీరుండు లంకా  
పురియందలి ముఖ్యదేవాలయ గోపురమునఁ గూరుచుండి  
మరల

తే. జయము శ్రీరామవిజయము జయము జయము  
 శత్రునూదనుడౌ రామ జనపతీంద్రు  
 సేవకుడ నాంజనేయాఖ్యుఁ జెలఁగువాడ  
 వాయుపుత్రుండ నుగ్రీవుభటుడ నేను.

అని జయధ్వనులు చేసిన నమ్రహాశబ్దము పట్టణమున  
 నెల్లనిండినఁ బౌరులెల్ల భయమున గుండెలుపగుల బెడరిరి.  
 దేవాలయపుఁ గావలివారు పైఁబడిన నతం డొక్కభూరి  
 స్తంభంబు పెకలించి గిరిగిరిఁద్రిప్పి వినరివైచె. దేవా  
 లయమున కగ్గిఁబెట్టె. కావలివారిని జంపి యంతటఁ బో  
 నీయక హనుమంతుఁడు గర్జనలుసేయ నానాదములు  
 దిక్కుల నిండె. రావణుఁడు రాక్షసశూరుల నొకరివెంట  
 నొకరిఁ బోకిరి బంపెను. కపివరుండు వెక్కిరించి ఘో  
 షించుచు వారిని జంపెను. ఇందు నందు దుముకును.  
 నింగికి లంఘించును. శిఖరములపై కెగురును. మిద్దెపై  
 నిలుచును. మోటుతనంబున రథసంబున నాడునట్లు గ్రు  
 ద్దులు గ్రుద్దును. రాక్షసుల నిట్లు జంపుచుండెను. రావణుం  
 డెట్టకేల కిత్తఁడు క్రోధిగాడు. యోగబలంబున నేదో యొక  
 భూతంబు మనల బాధింపఁబాడమినదని క్రుద్ధుడై మం  
 దుచుఁ బలికి యుద్ధంబునకు నేవుర నాయకులఁ బంపెను.  
 వారును ముందుఁబోయిన వారువలె యముని సగరము  
 నకుం బోయిరి. అంత నక్షుండను సతిభయంకరుం డగు

శూరుండు ఘోరంబుగ మల్లయుద్ధమునఁ బోరి నేలం  
గూలె. తుట్టతుదకు రావణుని కుమారుఁడును మహాబ  
లుండు నగునింద్రజిత్తు పోరాడ సంగ్రామంబు భీమంబ  
య్యె. ఇరుదెసల విజయంబు సేకూరదయ్యె. అట్టియెడ  
నింద్రజిత్తు ధ్యానముచేసి హనుమంతుని కట్టులఁగట్టవచ్చుం  
— ఇంద్రజిత్తు హనుమంతుని బంధించుట. —

గాని చంపనోపని యెఱింగి వానిపై బ్రహ్మాస్త్రంబును  
బ్రయోగించె. ఆయస్త్రము బంధించిన హనుమంతుఁ డా  
కట్టులఁ ద్రెంపనోపక చెప్పలుడిగిపడి యారాక్షసులు న  
న్నస్త్రపాశనిబద్ధుని రావణునికడకుం గొనిపోదురేని లె  
స్సయగు. వానింజూడఁ గుతూహలంబుండఁ గదా! నా  
కోరికఁదీర్ప దైవం బిట్లుచేసెం గాఁబోలును. రావణుని  
తోటి సంవాదమున నాకెంతయు మేలగునని తలఁచి యుల్ల  
మునఁ బట్టరాని నవ్వుల నవ్వుచుండె. అంత రాక్షసులు  
నారత్రాశ్లో నూలుత్రాశ్లోఁ గట్టుచుండఁగాఁ జేయఁ  
బూనిన వేడుక చెడకుండఁ జూచువారికి దుఃఖించువాడుం  
బోలె నార్తస్వరముల మూలుగుచుండె. కట్టులు గట్టిన  
బ్రహ్మాస్త్రబంధనము వదలిపోవునే. అట్లగుటచే నేగోరిన  
పుడికట్టులఁ దునియలుగాఁ ద్రెంచివేయనోవుదును. ఇది  
తెలియక యారాక్షసులు నన్ను బంధించిరి గాఁబోలు.  
అని యంతరంగమున వారి యజ్ఞానమునకు సంతసించుచుం

డెను. దానింగని యింద్రజిత్తు మనంబున విచారించె. అక్కటా! యీరక్కనులు నాచేసిన మహాకార్యమును నిర్ధర్కముచేసిరి. మంత్రగతు లెఱుంగరు. బ్రహ్మాస్త్రము చెడిన నితరాస్త్రము లేమియుఁ జేయనోపవు. నిక్కముగ మేము ప్రమాదకరమగు చిక్కునఁ జిక్కితిమి. అని జ్ఞాన వంతుడగు నాశూరుండు దివ్యాస్త్రకోవిదుడు గావున విచారమున మునిగె.

౧౭౮. అట్లు కట్టి రావణుని మ్రోకులంగొనిపోవ హనుమంతుడు మనంబున హర్షము చెందియు వెలు పల సంకటపడు నార్తుని బోలి నటించుచుండె. రావణుడు పరిచరులతో వీని వృత్తాంత మరయుఁ డనియె. మారుతాత్మజుడు కొంటెలమార్చియై నే రాయబారిని. అనుడు వెండియుఁ బృచ్ఛసేసిరి. తోటనేల పాడు చేసితివి? ఏల వనపాలకులఁ జంపితివి? రాయబారు లిట్లు చేయుట చిత్రము గాదే. అనిన నడకువతో హనుమంతుఁ డిట్లనియె. యశోనిధియగు రాక్షసరాజు దర్శన ముపడయఁగోరి యతుల సుందరోద్ధానమును జెఱిచితిని. రాక్షసులు నన్ను మార్కొనిరి కావున నేఁబోరితిని. నా దేహమును రక్షించుకొనవలదే. రామునిపనికై రాక్షస రాజును జూడవలదే. ప్రభూ! నావార్తను వినుము.



— హనుమంతుడు రావణునకు బుద్ధిసెప్పట. —

౧౭౯. రాముఁ డమితవిక్రముఁడు. అతని నెవరును బోరి జయింపనోపరు. సీతను విడువుము. అని గంభీరముగ జ్ఞానము నేటపుచు వేఁడెను. రావణుఁడు వీనింజంపి వీనినోరడంచుఁడని కింకరులంబంచె. అంత విభీషణుఁడు చెచ్చెట వారించుచు నిట్లనియె. దూతనుజంపరాదు. ఇది యెల్లెడల రాజధర్మము. ఎల్లరును విశ్వసించునది. దూత పోలనిపను లొనరించిన వానిని దండించుటాఫ్స. చంపుటాఫ్సదు. అనిన రోషమున మండుచుండియు రావణుఁడు ధర్మమునకుం గట్టుపడి దూతప్రాణంబు లంటరానివనియొప్పి తమ్మునింబొగడుచు నిష్ఠుర తిరస్కారవచనముల హనుమంతున కిట్లనియె. క్రోఁతికిఁ దోఁకయందు మోహముండును. కావున నీక్రొఁతితోఁకను గాల్చుట తగుదండన మగుననియె. అంత రాక్షసులు నూనియలో నానినప్రత్తితో హనుమంతునిఁజోకను. జుట్టి దాని వెలిగించి శత్రువుల వేఁగులవాఁ డీతఁడని కేకలిడుచు నగరములోఁ బ్రదక్షిణముచేసిరి. ఆవార్త నెఱింగించిన సీత మిత్రుఁడు పడుపాట్లు తన మృదుహృదయమందు శూలములై నాటఁదపించి యగ్నిహోత్రునింజేరి హుతాశనా, దేవా, నేను రామునకుం దప్పినదువకుంటినేని హనుమంతునకుఁ జల్లగనుండుమని ప్రార్థించె. “తథాస్తు” అని అగ్నిశిఖలు

విజృంభించె. వాయుదేవుడును గుమారునిపైఁ జల్లగవీచె. హనుమంతుడు నాకేలాకో నెప్పితెలియరాదు. పెను మంటలంటియు దోకయేలాకో చల్లగనుండెను. అని యాశ్చర్యమునొందుచు హాస్య మిఁకఁజాలునని దాఁజేయుచున్న వేడుకనుజాలించి పనిపూనె. అంతఁ దటాలునఁ దనకట్లు త్రెంచివైచి తనపైనుండు కావలివారిని జంపి ముందుఁ జేయుదాని నాలోచించెను. రాక్షసు లగ్నిహోత్రమును బ్రజ్వలంపఁజేసిరి. ఆహుతులువేయుట ధర్మము గదాయని నిశ్చయించి హనుమంతుఁ డగుదుగ నటనమాడె. గృహమునుండి గృహమునకు లంఘించె. కోటనుండి కోటకుదాఁటె. నగరునుండి నగరునకెగరెను. తాఁబోవు చోటులకెల్లఁ గాలుచున్న హోఁకహో నిప్పుపెట్టి మెఱపు మెఱయు జ్యోతిభంగి నింగిపైఁ బాఱసాగె. హోఁకతాఁకిన దంతయుఁ గాల్చుచుంబోయె. ఇట్లంతయుఁ బాడుసేయుచు హనుమంతుఁడార్చి జయధ్వనులు చెలంగనార్చిన సర్వ భక్షకుఁడు ప్రతిధ్వనిం గావించెనో యనునట్లు పురంబున మంటలు పెట్లు పెట్లుమనిమె. తుదకుఁ బురమంతయు నొక్కసుదీప్తమగు గొప్పమంటంబోలి ప్రజ్వలించె. పుర ప్రాసాదంబులు పాడువడియె. పురలక్ష్మిగూడె. అంత హనుమంతుడు సముద్రములోఁ దోకఁజల్లాల్చి మనంబున విశ్రాంతి నొందె.

౧౮౦. అంతటఁ దటాలున సీత మంటలో మడిసె నే  
మోయని పేరడలుగదిరెను. రభసమున నాక్రోతియా  
టలో సీతనుఁ మఱచితిని. సీత యగ్నిపాలాయెనే. అని  
భయపడుచో దివ్యవాణి జానకి చెక్కు చెమర్చక సుఖం  
బున్నదని నుడివె. హనుమంతుఁడును జెచ్చెటనేగి కన్ను  
లారఁజూచి సీత క్షేమంబున నున్నంగని మగ్గిడి సముద్రము  
ను బూని గడిచి యు తరతీరంబు సేరె. సంతోషమునఁ  
బెల్లుగ నార్చె. తక్కుంగలకోతులు కోరిక లడర వానిం  
జూచి చుట్టుమాట్టి స్వాగతం బడిగిరి. సంతోషమున నెగి  
రిరి. కేకలువేసిరి. వారలకు హనుమంతుఁడు తనచారిత్ర  
మును దెలిపినంత నాకోతు లుల్లాసంబునఁ బెల్లార్చి పెద్ద  
యుం బోద్దననకుఁ గొంతశాంతిల్లి మరలి దరలిరి.

౧౮౧. మార్గంబునఁ గ్రోతులు స్వాభావికంబుల  
గు చేష్టలంజూపించి సుగ్రీవుని శిబిరముచేరి తమకథను  
చెప్పుకొనిరి. రాముఁడు సీతావృత్తాంతమువిన నువ్విల్లూ  
రుచుండ నెల్లరు హనుమంతునిఁజెప్ప నియమించిరి. హను  
మానుఁ డశోకవనంబునఁ గన్నదంతయుఁజెప్పి సీతవుత్తైం  
చిన వార్తఁదెలిపి సీత శిరోమణిని సీతాపతి కిచ్చెను.  
రాముఁ డారత్నమునుజూచి నిన్నెల్లెడల సాంపారధ్యంచు  
సుందరాననం బాసితవే యని కుంది వెచ్చనూర్పుచు నె  
నరు చిగురొత్త హనుమంతుని గాఢాలింగనముచేసికొని  
యె. హనుమంతుఁడు ప్రేమతోఁజేసిన మేలున కిది తగు  
సన్మానమగును. శ్రీ. శ్రీ. శ్రీ.

## యుద్ధకాండము.



—|| రాముడు కపిసేనతో లంకకుఁ బ్రయాణమగుట. ||—

౧౮౨. రామచంద్రుడు సీతావృత్తాంతంబును విని మనంబున సంతసించియు మరల నలజడిఁబడియె. మనము చేయఁబూనుచు సామాన్యముగాదు. దీని నెట్లు సాధింపనగును? సముద్రము నెట్లుగడుతుము. దవ్వలనుండు లంక నెట్లు సేరుదుము. అని చింతించియు సదాయత్సాహముగల రామచంద్రుడు వేవేగబయలువెడలుమని సుగ్రీవు సింబురికొల్ప నాతని మహాసేన పయనమయ్యె. శీఘ్రమున దక్షిణసముద్రముచేర నది తరంగకల్లోలములచే నెప్పుడు విశాలముగ వారలకుం గానంబడియె.

౧౮౩. అటలంకాపురంబున యుద్ధసన్నాహములు సెల్లె. రాక్షసులు బలవంతుఁడగు తమరాజునకు జయంబు నిశ్చయమని నమ్మిరి. రాముని శౌర్యమునుగుఱించి తాము విన్నకథల లక్ష్యపెట్టరు. విభీషణుఁడొక్కఁడు నకు శంకగలిగె. వాడు శుచి. చైవభక్తగలవాఁడు. రాక్షసరూపముదాల్చినను ధర్మపరుండు. కావున నన్నంగని రామునిజేర సీతసంపుమని వేడుకొనియె. అచటి

గుంపంతయు విరోధముచేయుచుండ వాఁడొక్కరుం జేమి  
సేయనగును? వానిమాటలన్నియు వమ్ములయ్యె. రావ  
ణుడు సభలోఁ గఠోరముగ వానినిదూతెను. అంతట  
విభీషణుడు విధిగతికి నిస్పృహఁడై వానినివిడిచి రామ  
చంద్రునికడ కేగెను.

౧౮౮. విభీషణుడు వాసరసేనను జేరరాఁ దొలు  
దొల్త వానిని బ్రయంబున నాదరింపరైరి. సుగ్రీవుఁడు  
యోచన లేక వీఁడు వేఁగువాఁడని నిందించెను. ఇది సహజ  
మే. అందఱుఁ బెక్కువిధంబులఁ జర్చించుచుండ హనుమం  
తుఁడు విభీషణునిప్రక్కవాదించి వానిని జేర్చుకొనుటలగ్గని  
యె. రామచంద్రుఁడు వానియెడఁ బ్రసన్నుండయ్యె. విభీష  
ణుఁడు మిత్రుఁడనివానినిరక్షించుటయేధర్మము. శత్రుభావ  
మున వచ్చినను గాచుటతప్పుగాదు. అనిరాముండు పలికి  
నఁ జెచ్చెఱసుగ్రీవుఁడిట్లనియె. ఆసత్కాలంబున నన్నంభా  
సిన సోదరు నెన్నండును నమ్మరాదు. అనిన సత్వరంబుగ  
వానిని వారించి శ్రీరాముఁ డిట్లనియె. ఈరాక్షసుఁడు నాకె  
గ్గనరింపనేరఁడు. అది యట్లుండ మిత్రుండేని శత్రువేని  
శరణాగతుఁడైనఁ గాపాడుటనావ్రతము. రావణుఁడేని శర  
ణమును గోరిన సభయంబిచ్చువాఁడ. అనిరామచంద్రుఁడు  
విభీషణునికి శరణంబొసంగెను. లంకాపురి సింహాసనమున

నిన్నుంచెదనని యనుగ్రహించి యప్పుడేవానిని రాక్షసా-  
ధిపతిగ నభిషేకించెను. వారు సముద్రమెట్లుదాటవచ్చు  
నని విభీషణుని నడిగిన వాడు శ్రీరాముడు సముద్రరాజు  
ను సహాయమువేడుటమేలని విన్నవించెను. రామచం-  
ద్రుడు త్రిరాత్రములు సాగరతీరంబుననుండి ప్రార్థించిన-  
ను సముద్రుడు సాక్షాత్కరించకయుండె. రాముఁ డంత-  
నలిగి నేబాణంబుల సముద్రము శోషిల్లు జేసెడఁగాకయ-  
ని బాణప్రయోగమునకుఁబూనిన నందలి మహాభూతము  
లడలి యీర్చె. అంతట సముద్రుఁడువచ్చి రాముని నాగు-  
మని యడిగియిట్లనియె. విశ్వకర్మకుమారుఁడు నలుఁడను  
క్రోతి నాపై సేతువుగట్టనోపును. దాని నే భరించెదను.  
ధరణిపై నడుచుకరణి దానిపై వానరసేన నడిచి నన్ను  
దరించు ననియె.

౧౮గి. అంతఁ గ్రోతులు చెట్టుల గుట్టలఁ బెరికించి  
సముద్రములో నొకదానిపై నొకటిఁగూర్చుచువైచి  
సేతువునై నుదినంబుల ముగించిరి. సేనకదలె. హనుమం-  
తుఁడు రాముని, అంగదుఁడు లక్ష్మణుని మోచుకొనిరి.  
కొందఱు క్రోతులు సేతువునండన నేరినచ్చిరి. కొందఱు  
మింటికెగయుచు సేతువుపైదుముకుచు నచ్చిరి. అప్పు-  
డు కలకలములు తుముల నాదములు సెలంగె. జయజయ

ధ్వనులు నిగినిండె. పెడబొబ్బలుబ్బె. రామచంద్రుఁడిట్లు సముద్రమునుదాఁటె. చెఱపడి పడినెలలు పెనువగలఁ బొగిలి తనకై నీతవేదియున్న దేశమును రాముఁడిట్లుచేరెను. అనిన నావలి కథ నెఱుంగఁ జెప్పుచుని శిష్యగణంబడిగిన ననివసంతమాంబ యిట్లనియె.

### సప్తమాధ్యాయము.



౧౮౬. రాముఁ డట్లు లంకాద్వీపముచేరి వేగముగఁ గపిసేనను పూహములుగఁబన్నెను. అతఁ శుకుఁడును రావణుని వేఁగులవానిని క్రోతులు పట్టియుండ రాముఁడు విడిపింపఁ నుగ్రీవున కాఙ్గాపింప విడిపించెను. శుకుఁడును వేవేగపాటి రావణునిగని యిట్లనియె. రాముఁ డనేకసహస్రప్లవంగ భల్లూకములఁతో మనతీరమున విడిసియుండెడు. నీతనుబంపుము. కాదేని నీతాపతితోఁ బోరుము. ఇది నిశ్చయము. అనినఁ గినిసి రావణుండు దేవతలురానిమ్ము. దానవులురానిమ్ము. మఱియెవరైనరానిమ్ము. వారికై నేను నీతను విడువను. యున్న నేనింద్రయమవరుణులతోఁ బోరాడి గెలువనే. నాతో యుద్ధమున నిలిచిపోర నీరాముఁ డెంతఁ జివాఁడు. అనియె.

౧౮౭. అని శుకునకు నీవు సారణనిశ్ఠఁగూడి  
 కొండొకపరి నరిసేనల నరసిరమ్మని నియమించె. వారు  
 క్రోఁతి రూపములఁదాలించి చని సుగ్రీవుని మూఁతలులె  
 క్కకు మించియున్న నెన్న నేరక మిన్నకుండిరి. విభీషణు  
 డు వానిబట్టుకొని రామచంద్రుని చెంగటికిఁగొనిపోవ  
 దయాపరుఁ డగురాముఁడు వానివిడిపించి మీరుచూ  
 చినవెల్ల మీదొరకుఁ జెప్పఁడనియనిచె. వారు రావణునిజే  
 రి యొడంబడిక మేలనిచెప్పి దేవా, కలహమున నాసయే  
 మియులేదు. దాశరథికి మైథిలి నిమ్మనిన నేనెవ్వఁభయంబు  
 నకు సీతనువిడువనని రావణుఁడు కఠినముగఁ బలికె.

౧౮౮. శుకసారణులు వెంటరా రావణుఁడు సౌధం  
 బుపై నెక్కి శత్రు సైన్యమును బరీక్షించెను. ఆమహాసేన  
 యపారమై మార్కొనరానిదైయుండె. అండలి పోటు  
 మగల శుకసారణులు రాజునకుఁ దెలియ వివరించిరి. వారిలో  
 నీలమేఘశ్యాముఁడు పుండరీకాక్షుఁడు నగువీరుఁడే రా  
 ముఁడు. శుద్ధస్వర్ణప్రభాకరుఁడు విశాలవక్షస్థలుఁడు నీల  
 కుంచిత శిరోరుహుఁడు వీరుఁడు లక్ష్మణుఁడు. ఇల్లంతయు  
 నరసియు ధైర్యంబు విడువక మాటిమాటికి నేనెవ్వఁభ  
 యంబునకు సీతను విడువ ననుచుండె.

౧౮౯. శత్రువులుగ్రమ్ముచుండియు రావణుఁడు సీతపై  
 నున్నయీడరని కామమును మఱువఁడు. మాయావిడుఁడ



గు విద్యుజ్జహ్వనిరప్పించి సీపు మాయామయమగు రామ శిరస్సు నొక్క మహాధనుస్సునుగొని నావెంట సీతకడకు రమ్మ. అని వానిందోడ్కొని సీతను డాసి రావణుడు రాముడుచచ్చె. యుద్ధమునఁ బడియె. నాసేన రాముని సేనం దాఁకిపోగి నుగ్గొనిరించె. అందు రాముడు నిదురించుచుండఁ బ్రహస్తుడు చూచి తలఁ దెగనటికి తేచ్చె. పెక్కం ద్రు యోధులు మడిసిరి. లక్ష్మణుండు పాతె. అనిగజ్జించి రాముని శిరస్సును దెచ్చిన విద్యుజ్జహ్వని బిలుపుడనిపించిన వాఁడు వచ్చి యాతలను బెను విల్లును సీతమోలఁ బడవై చెను.

౧౯౦. అక్కటా ! అంత సీత దానెన్నఁడు పడని శోకం బునఁబడియె పూజ్యులైన యాశిరంబు నెత్తుటఁదోఁగియు ధూళియు క్తంబయ్య నుండినఁ గని జానకిమూర్ఛిలై. మఱి యును దేరి మవ్వంపుఁ దలఁజిక్కంబట్టి యార్తాలాపంబుల నేడ్చుచుఁ దనప్రియుని గుఱించి విలపించెను. ఓరావణా ! రాముని వెంట నన్నును జంపుము. నాదుశిరస్సును రాముని శిరస్సుతోఁ జేర్చుము. అని పలువిధముల నేడ్చుచుండ రావణుడు పనివడి నాతురమున నరిగె. వాఁడు పౌవశిరంబును శరాసనంబు నదృశ్య మయ్యె. సీత మరల మూర్ఛిల్లి నేలంబడియె. శరమయను రక్కసి సీతకుం గూర్చునది

గావున వచ్చి సీత నాదరించె. ఇంతలో సీత తేరిన శరమ యిట్లనియె. దేవీ, మాయచే మోసపోతివి. ఇత్తటి రావణుడు శత్రుసేన నెట్లు మార్కొనఁ దగును? జయించు పెట్లని మంత్రులతో మంతనంబు లాడెను. ఇందువచ్చి యాసేనను గెలిచితినిని బొంకులాడె. నీవోడకుము. అని యూఱిలంబలికిన సీత శాంతిలై.

౧౯౧. కొందఱిది యసాధ్యము. కన్నులఁగనఁదగి చేతులఁదాఁకఁదగిన తల నింద్రజాలమున నెవ్వరును జేయ లేరు. ఈకథ నమ్మరాదనియందురుగాక. మనంబునఁ గొంకుదురుగాక. యథార్థముగ నది యట్లుగాదు. యూరోపు దేశీయులును నిట్టి నింద్రజాలముల హిప్నోటిజమ్ (Hypnotism) అనుపేరఁ జూపుదురు. ఇట్టిమాయల సులభముగఁ జేయనగుననియు, యథార్థముగ నుండనివస్తువుల మనశ్చక్తిచేతఁ గల్పించిచూచువానికిఁ గనఁబడునట్లును, దాకువానికిఁ దాకునట్లును, జేసి మోహింపఁజేయుదురు. సీతకుఁజూపినతలయు నిట్లు కల్పితమని తెలియనగు. మనోబలముచే సీతను మోహింపఁజేసిన రావణుడుండు దాఁక నదియుండె. వాఁడుపోయిన నది తటాలున నదృశ్యమయ్యెను. ఇక్కాలమునందును ఇట్లు కల్పించినదానిని మేమనేక పర్యాయములు చూచియున్నాము. కావున నీ పురాణకథలు కట్టుకథలనియు వానిలోఁజెప్పినట్లు జరగ

ససాధ్యమనియు నెంచరాదు. నిజమనియు మనమిప్పుడు నిట్టివి నిదర్శనముగఁజూడనగుననియుఁ దెలియఁదగు.

౧౮౨. అట రావణుండు మంత్రులతో నాలోచనముచేయుచుండ వాని మాతామహుఁడు మాల్వవంతుఁడు సంధిచేయుమని సహేతుకముగ నొక్కి వాదించెనుగాని రావణుఁడు వినఁడు. పెనుఁగినుకతో వానిమాటలను ద్రోసివేసెను. ఇది యేటిబుద్ధి? రాముఁడు మనుష్యమాత్రుఁడు. క్రోతుల నెలుఁగుల గుంపుగఁ జేర్చికొనివచ్చినవాఁడు. నన్నుమార్కొన నతఁడు సమర్థుఁడే. రణరంగమున నేను సురలజయించనే. ఎవ్వనిమోల నాలమున నిల్చి పోరాడ దేవతలుచాలరో యట్టిరావణున కెట్లు భయముగలుగును? నన్ను రెండుగఁజీల్చినను లొంగను. అని పురిని రక్షింపఁదగు నన్నాహముచేసి తాను త్తరగోపురమును గాచుచుండెను. సైన్యమునుదీర్చి రాముండును బల్లిదుఁడైన శత్రువున కెట్టయెదుటఁ దనసైన్యముతో నిలిచె.

౧౮౩. మఱునాఁడు రేవకడ రాముఁడు సేనావ్రముఖులును సువేల్పాద్రినెక్కి లంకాపురిని గలయఁ జూచుచుండ సుగ్రీవుఁడు రావణునిబాడఁగాంచి తటాల్గున నుత్సాహము పొడమ రావణుఁడుండుగోపురంబునకెగరి వానికి

రీటమును బడఁదన్నె. అంత వారిద్దఱు పెనుఁగులాడి పెద్దయుంబ్రాద్దు భీకరంబుగఁ బోరాడియు మేలుసేయిననని చూపలేకుండిరి. ఎట్టకేలకు బలవంతుడగు కపిరాజు లాఘవమున మెఱసి యనురరాజు నలయించి గంతులు వైచుచు మిగిడి సంతసమున నిజస్నేహితులం జేరెను.

— అంగదరాయభారము. —

౧౯౪. అంతట రామచంద్రుఁ డంగదుని రాయశారమంపెను. ఇది నావచనము. దీని రావణున కెఱింగింపుము. “భర్తనుజేర సీతను బంపుము. కాదేని సీతభర్తతోఁ బోరాడుము. ” అని తెలిపి పంపిన నాకుమారుడు వెడలి రావణునిం గని యట్లు నుడివెను. దానంగనలి రావణుడు వీనిని వధింపుడనిన నలుగురు రాక్షసు లంగదుని బిగియం బట్టిరి. పట్టునఁ జివుక్కుమని తప్పించుకొని ప్రాసాదాగ్రమున కెగసె. ఆ యుద్ధతి చే బిగువునడలి వానింబట్టిన రాక్షసులు నేలంబడిరి. అంగదుండును నానగరుకప్పును బలిమిమైఁ దన్ని బ్రద్దలు చేసి మింటికెగిరి తనవానిని జేరెను. దానింగని వానరులు పోరికింగడంగిరి. చ్ఛేదలగుట్టలం బెఱికి లంకాపురద్వారములఁ బొడుచుచు వాకిటి బంగరు పనిసింగారములనుగ్గుచేసిరి. అంత నిరువాగులవారును బ్రాణములపై నాశలేక మొనసిపోన నెల్లెడల యుద్ధఘోషము వ్యాపించె.

—|| రామలక్ష్మణులు నాగపాశబద్ధులగుట. ||—

౧౯౫. నూర్యాస్తమయమయ్యుఁ గయ్యము నిలువదు. విదువక చీకటి రాత్రిలోఁ బెనుఁగులాడుచుండిరి. అంగదుఁ డింద్రజిత్తునుదాఁకి వానిపై గ్రమ్మి కీర్తిపడసెను. అంత నింద్రజిత్తు మంత్రబలంబునఁ దన నెదిరించు ప్రాయంపు వీరుని కదృశ్యుడై రామలక్ష్మణుల శరపరంపరలంగప్పె. ఆనాగాస్త్రంబులు ప్రజ్వలించుచు రామలక్ష్మణులఁ దగులుచు వారింగఱిచి కట్టివైచెను. కట్టువడి రాముఁడు మైమఱచి వుడమి నొరగె. లక్ష్మణుండును వెంట భూమిపైఁబడియె. అదృశ్యుడగు నింద్రజిత్తు సంతోషించి పెలుచనఱచి దాశరథులగెలిచితినిని ప్రకటించియు భల్లూకాధిపతియగు జాంబవంతుని నెప్పించియు నాంజనేయాంగదాదుల గాయపఱచియు రామలక్ష్మణులు చచ్చిరని నమ్ముచు నిజపురమున కరిగె. వాని విజయంబును గని రాక్షసులు జయార్భటులొనరించిరి.

—|| సీత రామలక్ష్మణులంజూచి విలపించుట. ||—

౧౯౬. ఇదికదా రావణునకు జయమున విష్ట్రునిఁగు నయము. రావణుండు రాక్షసాంగసలం బిలిచిమీరు సీతం గొని రణరంగమున కేగి కన్నులారఁ దనభర్త మృతుడై పడియుండునది చూపుడని చెప్పిపంపెను. వారలుపుష్పకంబుపై సీత నెక్కించుకొని రణరంగమును జేరి. ఆ

పుష్పకంబు ధనవతియగు కుబేరునితేరు. ఈయద్భుతరథంబును గుబేరునినుండి రావణుడు బలిమిగొనియె. ఆరణరంగమందుఁ జచ్చినవారును, జచ్చువారును బడియుండిరి. అచ్చట సీత బంగారులేడిని నాకుఁగొనిరమ్మని తానంపిన నాటనుండి దాఁజూడని వానిని బుడమిపైఁబడి యున్న వానిని శరపీడితునిబ్రజ్ఞావిహీనుని విధ్వస్తకవచుని, సాయక చ్ఛిన్న సర్వాంగుని గ్రాణనాథుని జూచి దుఃఖార్తయయ్యెను. ఏడ్చి యేడ్చి కన్నీరు గంటఁగార్చియుండియు నాథుఁజూచి బోరుననేడ్చెను. అక్కటా! ఎల్లరునన్నుంగని నాథునితో రాజ్యమేలెదవనిరే. కాలజ్ఞు లిట్లు పలికిరే. శకునంబు లప్పగిదిఁ దోఁచెనే. వైధవ్యము ప్రాప్తించి దుర్గతిగలుగు నూచనలు గానరాతేదే. అవియన్నియు బాంకులయ్యెనే. రాముఁడు విగతదేహుఁ డయ్యెనే. అయ్యో! యందఱిలోనఁ గౌసల్యాదేవి దుర్గతి యెక్కుడు. అనుఁగూఁగొడుకు రాకకై వేచియుండునే. అని పలుదెఱంగుల విలపించుచుండె. ఇట విభీషణుండు రామ లక్ష్మణులంగని తాను మృతులైరని సమ్మక మూర్ఛితేరునందాఁక వారలఁ గాచియుండ నుగ్రీవున కాజ్ఞాపించియుండె. వారట్లు గాచుచుండుటం జూచి వివేకవతి యగు త్రిజటజానకి నోదార్పుచు నిట్లనియె. చూడుమా! వీరు లా శరీరములఁ గాపాడుచుండెదరు. భయంపడరు. సందియమందరు. అని

యెఱింగించిన సీత యూరడిల్లి యది యట్లయగుంగాక  
యనియె. వారు మగిడి లంకకుం జనిరి.

౧౯౭. అంతలో రాముడు తెలిసి కూరుచుండి దు-  
ర్బలుడై చుట్టు తిరిగిచూడఁ దనప్రక్కన ముద్దులతమ్ముడు  
భూటపైఁ బడియుండె. వానింజూచి రాముఁ డుమ్మలికం  
బునఁ గడు వాపోయె. సీతను మరలఁ బొందిన నాకేమి  
ప్రయోజనము; నాప్రాణములు దక్కిన నాకేమి ఫలము  
గలుగును? అక్కటా! నేడినె నాతమ్ముడు యుద్ధమున  
నోడి పడియుండెను. లోకమున వెదకినను సీతంబోలు  
నాతిం జూడవచ్చుంగాని లక్ష్మణునింబోలు తమ్ముని మి-  
త్రుని బోటుబంటును జూడనగునే. అయ్యో! కొసల్యా  
దేవితో నేమందును? కైకకేమని చెప్పుదు; పుత్రద-  
ర్శన కుశూహలయగు మాతల్లి సుమిత్రకేమి చెప్పుదు?  
శత్రుఘ్నునకుఁ దేజస్వియగు భరతునకు సౌమిత్రి నాతో  
వనమునకు వచ్చె. వానిని విడిచి నే మరలి వచ్చితినిని నే  
నెట్లు చెప్పుదు. నాకుఁజూడ లక్ష్మణుడు సంగ్రామభూమిం  
బడి ప్రాణములఁ బొసినట్లున్నది. హా! లక్ష్మణా, నేవిష-  
ణ్ణుండ నగుచున్నయెడ నన్ను నాశ్వాసించుచుంటివి.  
నేడు సప్రాణంబులఁ దొఱిగి నేదుఃఖించుచుండ నోదార్ప  
నేరవు. నావెంట నీవడవికి వచ్చితివి. ఇప్పుడు నే నితోడ

యమునింటికి వచ్చెద. అని శోకించి నే దమ్ముని పార్శ్వమునఁ బ్రాణములు విడిచెద. మీరు తొలఁగి చనుడని సేనం బుత్తెంచె. ప్రేమాస్పదమగు రాముని హృదయము సీతావియోగముచే నొచ్చియుండె. తమ్ముని మరణంబునఁ దుత్తునియలై విటిగె ననుటకు సందేహము లేదు.

౧౮౮. హా, హా, యప్పుడాకాశమున గాలి చలించిన శబ్దము వినవచ్చె. మెఱుపులు మిఱుమిట్లు గొలిపె. పెను తెక్కలు గొట్టుట తోచె. ఆ పెనుగాలి మధ్యమున నగ్ని జ్వాలలంబోలి రథసమున వచ్చు నుల్కయో యనఁగ గరుత్తంతుఁడు విఘ్నవాహనము పక్షికులరాజు పన్నగ కులవైరివచ్చె. అటు వచ్చుచుండ మంత్రప్రయుక్తములగు నాగాస్త్రములు బుసకొట్టుచుఁ దొలఁగిపోయె. గరుడుని యొడలు సోక గాయంబులుమానె. అన్నదమ్ము లిద్దఱు బలంబినుమడింపఁ దేజోవీర్యనహతులై లేచి కూర్చుండిరి. రాముఁ డాశ్చర్యపడి నీవెవ్వండవని యడిగిన మహావీర్య వంతుండగు నైన తేయుండానందంబునఁ దనకన్నులు వెలుంగ నిట్లనియె. నేను నీపఖండ. వెలుపల సంచరించు నీ ప్రాణంబునేన. గరుడుండ. అని రాముని నాదరంబున నిమురుచు వెండియు నిట్లనియె. సఖా! రాఘవా, శత్రువులందేని వాత్సల్యము గలవాఁడా, నేనేగద. నాకానతి



యిమ్ము. మన సఖ్యమెట్లు గలిగెనో యని యరయఁబో  
కుము. జయలక్ష్మీ నిన్నుఁ బొందినంతట మన చెలిమి  
తెలియనగు. రావణుం జంపి సీతను జేకొందువు. అని గరు  
డుండు చనియె. పాంచభౌతిక దేహంబునఁ జిక్కి రాముఁ  
డు తన్నుఁ దా నెఱుంగకుండె. వీరకుమారుండగు రాముఁ  
డు విష్ణువనియు, లోకములందెల్లఁ దనపై నెక్కి విహరిం  
చువాఁడనియు గరుడుఁ డెఱుంగు.

౧౯౯. పగతుఱు చచ్చిరంచు సంతసించుచుండు  
రావణుండు శత్రుసైన్యమున దీనార్తస్వనంబు లుడిగి యా  
నందనిగ్ధోషములు సెలంగంగని న్యాకులచిత్తుండగుచు నా  
యత్సహం బాకస్తి కముగఁ గలుగఁ గారణం బరసిరం  
డని వడిగల దూతలంబనిచె. వారు పోయి భయంబున  
నడలుచు మగిసి వచ్చి రాక్షసేశ్వరా, నీకొడుకు మం  
త్రబలంబునఁ బఱగించిన శరముల నెఱు మృత్యుపాశము  
లకుం జిక్కియుండి విడిపించుకొని రామలక్ష్మణులు కట్టు  
త్రాళ్లం ద్రెంచుకొని తిరుగు గజముల తెఱంగున రణ  
రుగమునందు విచ్చలవిడిగ నిప్పుడు తిరిగెదరు. అనిన రా  
వణుండు విషణ్ణవదనుడయ్యె. వైరు లిద్దఱు నాగాస్త్ర  
ములనుండి విడిపించుకొనిరి. ఇఁక నాబ్రదుకు స్థిరమగునే  
యని చింతాక్రాంతుండగుచు ధూమాక్షుని బలశాలిని  
బిలిచి నసైన్యముగ రాముని జంపి రమ్మని పనిచె.

౨౦౦. మరల సంగ్రామము భీమమయ్యె. అంత  
 ధూమాత్కుండు నాంజనేయుడు నుండొరులఁ జూపక  
 విడువమని గలిసి పెనంగిన హనుమంతుడు శైలంబా  
 క్కండెత్తి మొత్తిన నారాక్షసుడు నేలంగూలె. రాక్షస  
 సైన్యంబు వగిడి లంకకుఁ బాటఁ గవులు జయంబున  
 విజృంభించుచుఁ దటిమిరి. అంతటఁ బెనుగోటలుగల వజ్ర  
 దంష్ట్రఁడంగడుడు రణమున నిలిచి యున్నయెడఁ జేరిన  
 వా రిరువురకు ఘోర యుద్ధమయ్యె. అం దంగడుడు  
 జయించె. మఱియొక రాక్షసవీరుడు తలదెగియులఁబడియె.  
 వాడు పడిన నకంపనుడు నిక్కిజగడమునకువచ్చె. జనస్థా  
 నమునుండి రామునివార్తఁదెచ్చిన యామేటిని హనుమం  
 తుడు మార్కొని యొకచెట్టు పెకలించివైచి చంపెను.  
 ఇక మరణవర్షముగురియు పోకెవ్వరు మొనయుదురని  
 రావణుడు శంకించుచు హతశేషులగు సేనానాయకులఁ  
 గలయజూచె. వానిదృష్టి ప్రహస్తునిపైనిలిచె. ప్రహస్తు  
 డు రావణుని ముఖ్యసేనానాయకులలోఁ జేరినవాడు. రణ  
 మున మొనసి మేలుగఁదేసిన మేటిగావులఁ బ్రహస్తుఁ డిట్ల  
 నియె. సీతను భర్తకప్పగింపకయున్నఁ బోరువాటిల్లునని  
 చూచి మరల నిచ్చటమేలని మున్నెయెఱింగించితి. నన్నె  
 న్నండును దాననన్యానప్రియవచనంబుల మన్నించెదవు.

నీకెద్దిమేలొనరించునో దానింగడంగి నేయకుండునే. నా ప్రిణంబులెంత ? భార్యాపుత్రులెంత ? నేను దానిని గణింపను. ఇదె చూడుము. నీకొఱకు రణయజ్ఞమున నా ప్రిణముల వేల్చెద. అని యారావణుని కూరిమిబంటు చావునొడిగట్టుకొని వెలువడి విజృంభించిపోయె. తుదకు నీలుండు పెనుగొండతోమోది వాని నలిపిచంపె. అంత వానిదండు బెండువడి చెదరి లంకకుం బాటె.

౨౦౧. పిమ్మట రావణుండు మనంబున నోహూ యింగ్రునిసేనను జెండాడిన ప్రహస్తుండు వైరిచే నుడిసె. నావైరి నిక నిర్లక్ష్యము నేయరాదు. నేనే యుద్ధరంగము సొచ్చెద. మున్ను చీ! కీశభల్లుకసేనయెంత ? దానిని గూర్చుకొని నడుపుచున్న నరమాత్రులిద్దఱెంత? బలశాలి రావణుండు వారినిమార్కొనునే. అని నిర్లక్ష్యముచేసితి. నేనే యిప్పుడేగి వారిని వారిసేనల నెల్లను దునుమాడెదనని నిశ్చయించెను.

—|| రావణుని మొదటి యుద్ధము. ||—

౨౦౨. లంకాధిపతి యుద్ధమునకుఁబోవ వెనువెంట నింద్రజిత్తు నికుంభుండు మొదలగు విశ్రుతివీరులుం బరివేష్టించి నడిచిరి. రావణుండు దివ్యాంబరాభరణభూషితుఁడై మహాతేజంబున దీపించి సూర్యునివలెఁ బ్రకాశించె. వాని భాసురకాంతి రామునికనుదోయికి మిఱుమిట్లుగొలి

పె. రావణుడును దశంబునుజూచి వెనుకకుంబోయి నుఖంబుండుడని నియమించి తా శత్రుసైన్యమును రథ సంబునజొచ్చి నిక్కంబుగ నక్కడ నవతరించిన యముడు వోలె నాశముచేయుచుండె. సుగ్రీవుండు మూర్ఛిల్లి నేలం గూలె. హనుమంతుఁ డెదిరించి తాఁకిన భళిరా మర్కటా ! నీవు నాకుందగువైరివి. అని పెనుదెబ్బనడచి హనుమంతుని బలముడిగించెను. నీలుండును మాఱుకొని యుద్ధతి తోఁబోరాడి చూపరులాశ్చర్యమొందఁ గొంతవడి బల్లి దుండగు రాక్షసాధిపతి యాటోపంబు నివారించి నిలిపెను. నిలిపియు నెట్టకేలకు నీలుండోడి మృత్యువు వాఁతంబడి నట్లయి తప్పించుకొని నేలపైదొరలె. వానింగని లక్ష్మణుడుమోహించి పైకొని చిక్కనెక్కిన రావణుండు వానిశక్తికి నచ్చెరువందె. ఇరువురు గాయములచేఁ గడు నొచ్చియు విడువకపోరుచుండఁ దుదకు సామిత్రి భుజంబు న నొక్క వాడి బాణంబు గాఁడిన నతండు నెచ్చె. చెచ్చెఱ రావణుండు వానింబట్టికదలింపనమకట్టెంగాని నేరఁడయ్యె. హిమవన్మేరుపర్వతముల బిట్టాడించిన రావణునకు సుమిత్రాతనయుని గదలించుట యలవిగాదయ్యె. అయ్యా పత్కలంబున లక్ష్మణుండు విష్ణ్వంశమునఁ బుట్టినవాఁడు గాఁ దన్నుందెలిసికొనియె. ఆజ్ఞానబలముచేత జగద్ద్రోక్షుఁడగు విష్ణువంశశక్తిగలవాఁడయ్యె. రావణుం డతనింగ

దలింపనేరక శ్రమపడుచుండ హనుమంతుడు రాక్షసాధి  
పునిపైకుటికి విడికిటంబొడిచిన నతండు విస్మృతుడై ధా  
త్రిపైఁగూలె. హనుమంతుడు లక్ష్మణుని నాయొత్తడి  
నుండి యెత్తికొనిపోయె. అంత రాముండు రావణునిపై  
నుఱకంబోయిన హనుమంతుఁ డో రామా ! నన్నెక్కి  
పరాక్రమమునెఱపుచునివేడిన గరుత్మంతునిపైని విష్ణువో  
యన హనుమంతునిపై నెక్కి పోరె. ఇట్లు రామరావణులు  
ఘోరముగఁబోర రామునిభంగుంకర శరజాలమున రథర  
థ్యసారథులు తుత్తునియలైరి. వెడియు రాముఁడశ  
నిపాతంబునంబోలు కొండాకయమ్మరంబున నాటవైచిన  
రావణుండు సొక్కుచుఁ దనవిల్లును దిగవిడిచె. మఱియొ  
క్కమెఱుఁగుటమ్మున వాని మణిమయ కిరీటంబు రెండు  
తునియలయ్యె. రాముఁడంతఁ దనబాణప్రయోగంబునాపి  
మృదుగంభీరస్వసమున విశదంబుగ నిట్లనియె. నీవు తేజో  
వంతములగు మహాకార్యములనుజేసితివి. నీచే నాసేనయం  
దలి వీరశ్రేష్ఠులుపడిరి. నీవు పరిశ్రాంతుడవైతివి. నేనిప్పు  
డు నిన్ను మృత్యువశునిజేయను. లంకకుంబొమ్ము. నీవు  
ను నీవారును విశ్రమించిరండు. రథమెక్కి మగిడివచ్చిన  
నాబలంబును జూపెదఁగాక. అని పుత్తెంచెను. అట్టి  
యెడ రామునకుఁ దా విష్ణుమూర్తియనియు, రావ  
ణుడు శ్రుతభక్తుండనియు స్మరణకు వచ్చెనో, భక్తుడు

శ్రీఘ్రకాలమునఁ దన చరణారవిందములను మగిడి  
చేరఁ గోరెఁగచాయని తలఁచి కరుణాకటాక్షములు  
వికసించెఁగాఁబోలు. ఇదికలయో నిక్కువమో. ఆస్మర  
ణంబున రామచంద్రుఁడు తియ్యందనమున నయ్యా ! యిం  
టికింబోయి విశ్రమించి రమ్మని పంపెనేమో.

—|| కుంభకర్ణుని మేలు కొలుపుట. ||—

౨౦౩. అట్లు మృగరాజసద్మశుఁడగు రాక్షసరాజు  
మృగరాజగర్వముడిగి ధైర్యముచేడి లంకంజేరి తనదు  
ష్కార్యములచేఁ దాఁదెచ్చుకొన్న యనేకశాపముల స్మ  
రించె. ఇట్లు భయంపడియుఁ గట్టకడగ నొక్కపరి తెగించి  
పోరనిశ్చయించి బంటులనంపి మహాబలశాలియుఁ దన త  
మ్ముడును నగు కుంభకర్ణుని మేలుకొలుప నియమించె. కుం  
భకర్ణుని నిద్ర మంత్రబలమునఁ గలిగె. వాఁడు పెక్కునెల  
లొక్కొమ్మడి నిద్రించు. వాఁడు మేలుకొన్నచో వాఁడు  
పేరాఁకలిచే లోకమును మ్రింగఁబూనును. కావున వాని  
యాఁకలిఁదీర్ప వానిని లేపకమున్న శాల్యన్నరాసులును,  
మృగమహిష సరాహసమూహములును వాని కన్నంబు  
గ కొండలుగాఁజేర్చిరి. కాలుసేతులుసాచి కుంభకర్ణుఁడు  
పెనుఁగొండవలె సాగిలిపడి నిదురించుచుండె. మహా  
మారుతమున కెనయై వానియూపిరి యెనుటనగువారి  
నెగురఁగొట్టుచుండె. అందుఁ జని రాక్షసబృందము భేరి

వాద్యముల వాయించిరి. శంఖంబులొత్తిరి. కూసిరి. బా  
బ్బరించిరి. బండలచే గట్టిగమోదిరి. నిద్రతెలియక సుఖం  
బుగ నిదురించుచుండె. చుట్టుప్రక్కల నెల్లరుఁ దరంగము  
లఁబోలి మ్రోగుచుండ వాఁడొకరుండు గదలకయుండె.  
అందుఁ గొందఱు వానిచెవులు కొఱికిరి. జలమ్ము గ్రుమ్మ  
రించిరి. డక్కాలమ్రోయించిరి. కుంభకర్ణుఁడు నిదురమే  
లుకొనఁడాయె. వేయియేనుంగులు కొండను దాకుచం  
దంబున వానిదాఁకిన నెట్టకేలకు నావలించుచులేచె.  
వాఁడు లేచినఁజూచి యచటివారు భయంకరముగఁ దమ  
పైఁబడుకొకోయని భయమున వానితోఁబలుక నోడి చు  
ట్టినఁజేర్చియున్న యన్న రాసుల వానికి సైఁగతోఁజూపిరి.  
అంత వాఁడారాసులపైఁబడి కబళించెను.

౨౦౪. అంత నాకలిదీరినఁ దన్నెల లేపిరని విస్మి  
తుండై తనమ్రొల భయంబున వడఁకాడుచున్న వారిం  
గని నన్నెల మేలుకొలుపవలసె. రాజునకు సౌఖ్యమా.  
కాక ముష్పమూఁడెనే. నాతోడుపాటుకానలసెనే. నా  
పంటివాని నెవరును అల్పకారణమున నిద్రనుండి మేలు  
కొలుపరు. అని యడిగిన వారు సంక్షేపమున నయ్యాలం  
కానగరము ముట్టడివేయఁబడినది. రాముఁడు నరమాత్రుఁ  
డయ్య దేవదైత్యదానవుల కెవరికి నలవిగానిపనులఁజేసె.  
రావణుండు వానిచేఁజిక్కి ప్రాణములు గోలుపోనుండియు

వాడు పొమ్మని పంపిన మిగిలివచ్చె. అనినఁ గుంభకర్ణుడు రోషభీషణుండై నే రామలక్ష్మణులఁ గ్రోతిమూఁకలఁజంపెద. అనుచో నొక్కకింకరుండు వచ్చి రావణుడునిన్ను రమ్మనియెనని తెలిపినఁ గుంభకర్ణుడు కుంభిని గదల నడిచివచ్చు పరతమునుబోలి లంకకుఁ దరలె.

౨౦గీ. రావణుడు తమ్ముని సంశోషమ్మున మన్నించి లంకాపురికిఁ బ్రాప్తిచిన విపత్తుల సంగ్రహముగ నుడివి రాక్షసబలంబు పెల్లుగంజచ్చుటయు లంకంజాట్టియుండు వానరబలంబులు చూడంజూడం దఱుగకయుండుటయుఁ దెలిపి యిట్లనియె. మున్నెన్నండును సహాయమునుగోరను. ఇపుడు మనంబున భయంబువుట్టె. అనినం దమ్ముడిట్లనియె. అన్నా ! యీదురవస్థ నీదుష్కార్యముచే నీవేతెచ్చుకొంటివి. అని దూతినఁ గోపంబుగదుర నేను బెద్దవాడను. నన్ను సేవింపుము. కఱకులాడఁదగదు. గడచినది దూతనేమగును? ఇపు డున్నపనికిఁ తోడుపడవలయు. అనిన రావణునూఁడించి కుంభకర్ణుడు పగవారలఁ బరిమార్చెద. సంతాపంబు విడుపుము. అతులమగు నాబలమును నమ్ముము. అని బంగరు కవచంబుదొడిగి కడివి యాయుధముల ధరించి యొక్క మహాశూలంబుఁ గొని యినికి వెలువడియె. ఇట్లుత్సాహంబునఁ బోకివ



చ్చు పర్వతసన్నిభుడగు వాని నెదిరింపనోడి కోతులెల్ల  
నెల్లడలఁ బాటె.

౨౦౬. పాతీన నంగదుఁడు కలగుండువడక బెదరిన  
దళంబునుగూర్చి పోరికిఁ బురికొలిపె. అంతఁ గోతులు కుం  
భకర్ణునిపైఁ గవిసియు వానియపారబలంబు నెదిరింపనో  
ర్వక వెండియుఁ జెల్లాచెదరైరి. అంగదుఁడు వానినిదెగ  
డియుఁ గోపపూరితంబులగు వచనంబులాడియు మఱియొ  
క్కతేప గుమిగూర్చినఁ గ్రోతు లాకుంభకర్ణునితోఁ బె  
నఁగిరి. హనుమంతుఁడు వానిమార్కొని మహాశైలంబు  
తో మోదినఁ వాడును గడునొచ్చియు హనుమంతుని వె  
డఁదవక్షుంబునఁ బొడిచిన క్షణకాలం బాంజనేయుఁడు  
బలంబుడిగి విహ్వలుడయ్యె. అంత నంగదుఁడు తలపడి  
రాక్షసుని సొమ్మసిల్లఁజేసెంగాని వాడంతనలేచి యంగ  
దుని మూర్ఛిల్లనేసె. దానింగని సుగ్రీవుండు చెనకినిలినఁ  
గుంభకర్ణుఁడు వానింబొడువ శూలంబెత్తి గిరిగిరి  
ప్పిన హనుమంతుఁడు దానింబట్టి మోకాల మోపెట్టి  
విడిచె. విడిచిన విడువక కుంభకర్ణుఁడు శైలంబున సుగ్రీ  
వునడచి మూర్ఛితునింజేసి తేనింగానక వానరసేనలు చీ  
కాకు పడుఁగాక యనితలంచి వానిమోసికొని లంకకరిగె.  
అట్లులంకఁజొచ్చి పోవుచుండ సుగ్రీవుఁడు మూర్ఛితెలిసి  
క్రోధియాటలతోఁ దన్నుఁజెరిగొన్న రక్కసుని ము

క్కు సెవులం బెఱికి ప్రక్కలంజించినఁ గుంభకర్ణుండు తన్నుఁ  
గుట్టనట్టి పురుగుంబోలె నుగ్రీవునింబట్టి నేలం బాటవైచి  
కాలంజటమఁబోయె. అంతలో మహాలాఘవంబున నెగిరి  
యతఁడు తన సేనంజేరెను.

→॥ కుంభకర్ణుని మరణము. ॥←

౨౦౭. అంతఁ గుంభకర్ణుండు కినిసి సంగరరంగమునకు  
మగిడివచ్చి మర్కట సంఘమును మ్రింగుచుండ లక్ష్మ  
ణుండు వాని కెదురేగి నిలిచి వానిని బాణముల నొంచె.  
ఆకడిందినిక్రమంబునకుఁ గుంభకర్ణుఁ డచ్చెరువంది దేవతాప  
రివృత్తుడై యైరావతంబెక్కి వచ్చు దేవేంద్రుఁడు నా  
మ్రోల నీలీల నిలువఁడు. వీనికిం దొలఁగుటమేలని లక్ష్మ  
ణునటువిడిచి రామునింగని వానిపైకురికె. ఉఱికిన రాముం  
డు తూవులవేవేగ నెఱపి వానియాయుధముల విఱిచియు  
వానియొడలెల్ల నమ్ములు నాట నేసెను గాన దాన వాని  
బలము తగ్గకయుండె. వాని నెప్పింపనైనను జాలకయుం  
డె. అంత వాఁడు భూరిభుజములచేగదనుద్రిప్పుచుఁ గవిసి  
న రాముం డొక కఱకుటమ్ముఁ బఱపి యాభుజమును  
ద్రుంప నాగదయు భుజమును నింగిని బాఱి పెక్కండు)  
కోతులపైఁ బడి చంపి పుడమింబడియె. రాముఁడు మఱి  
యొక బాణంబునఁ దక్కిన భుజమునుద్రుంచి యర్థచంద్ర)  
బాణములరెంటిని బ్రయోగించి వాని పెందొడలు విఱిచి

నవాడు దొడ్డ మొండెము తలయును మిగిలి నోరుతెరిచి బొబ్బరించుచు నిలిచె. అతనిలువక మెఱుంగుదూపులు ప్రయోగించి వాని గొప్పతలను నటికిన నది పర్వతము నుంబోలె నేలందొరలె. ఊక్కయుఁ జేరువనున్న సముద్రమున నెక్కింతయు గోపురద్వారమున కడ్డముగ నొక్కింతయుఁబడియె. ఇట్లు కుంభకర్ణుఁడు దేహమువిడిచె. వాడు మహాబలవంతుఁడు. వానింజూచిన పారమార్థికవాసన లేమియులేక యిహలోకవాసనలుమూర్తీభవించినట్లుండె. వాడు మడిసిన రావణునడియాసయు మడిసె.

౨౦౮. సోదరునిచాపు విని రావణుఁడు శోకాక్రాంతమానసుడై మూర్ఛిల్లి తెలిసి పెలుచన విలపించె. ఓవీరా, వైదిదర్పసంహారా, కుంభకర్ణా, మహాబలా, నన్నుంబాసి యమనదనంబును జేరితివి. ఇకనాకు రాజ్యమేల? ఇక నీతతో నేనేమిచేయును. కుంభకర్ణుఁడు లేమి ప్రాణంబును రుచింపదు. తమ్మునింజంపిన రాఘవుని యుద్ధమున నేజంపకున్ననాకు మరణంబు శ్రేయస్సగును. నాజీవితము వ్యర్థము. నేడే నే నాతమ్ముని జేరఁబోయెద. అని యిట్లు కృపణత్వమునఁ దమ్మునికై విలపించుచు శోకమున నేలంబడియె.

౨౦౯. మిగిలిన రాక్షస రాజకుమారులు రావణుని జేరి యూరడించి మేము శత్రువుల మార్కొని యపజ

యంబు దొలంగ జయంబుఁగొనియెదము. అని తెలిపి చెచ్చెర నావీరులు శత్రుసేనపైఁగవిసినఁ గయ్యంబు భయంకరముగనయ్యె. ఇరువాఁగుల వారును బెక్కులు సాహసకృత్యములఁ జేసిరి. అంగ దాజనేయు లపూర్వప రాక్రమంబు నెఱపిరి. మహాదర నరాంతకాది రాక్షసు లును వారి కినుమంతయు వెనుదీయరైరి. అట్లయ్యు నొకరి వెంబడి నొకరుగ రాక్షసవీరులు గూలిరి. పగవారిబంటుమ గలు మిగిలి రణరంగమునందు విక్రమంబున వెలసిరి.

అతికాయుని మరణము. —

౨౦౦. అట్టియెడ దేవతలజయించి దానవులఁ బలు మాఱు పాఱఁదోలిన బలశాలి యగు నతికాయుడను రావణపుత్త్రిఁడు తండ్రిసేనయందలి శూరాగ్రేసరులు మ డిసిన రోషంబున మెమఱచి బవరంబునఁ గరంబుమెఱసె. అంత శూరశిఖామణియగులక్ష్మణుండు విల్లెక్కుపెట్టి మా ర్కొనిన నతికాయుఁ డతని వాఁించి తొలఁగిపొమ్మ. నీవు బాలుండవు. కాలుంబోలు నాతో నేలపెనఁగెదవనిన నే బాలుడనైన నేమి? వృద్ధుడనైన నేమి? పోరిలో నీవుచచ్చె దవని లక్ష్మణుండు వానిపై మొనసిన నాద్వంద్వయుద్ధం బు భీమంబైయడరె. మంత్రపూర్వకముగ దివ్యాస్త్రప్రి యోగ నిపుణతయందు సములగు నావీరు లిద్దఱు పెద్ద యుంబ్రాద్దు సమముగఁ బోరిరి. ఎట్టకేలకు నేలొకో నాయ

మ్ములు వీనిందాకి మొక్కపడి నేలవ్రాలుచున్నవని లక్ష్మణుండు విచారించుచో వాయుదేవుడు వచ్చి శత్రువుపై బ్రహ్మాస్త్రంబుఁ బ్రయోగింపుము. తక్కినయస్త్రంబులు వానిందాకవు. అనియె. లక్ష్మణుఁ డంతనభిమంత్రించి బ్రహ్మాస్త్రంబును వైన నది యాకసంబున బునకొట్టుచు నతికాయంగవిసె. అతికాయుఁడు దానిమరల్చి రెండుగఁ ద్రుంపఁబూసిన నయ్యది యనివారిలమై మంటలెగయుచు వచ్చి వానికిరీటాలంకృతశిరఁబుపై మొనసి భేదించిన వానిపనిముగిసె. దానింగని రాక్షసులు భయపీడితులై పలవించుచు లంకకుం బాట వారిమొఱులు రోదసి నిండె.

—॥ ఇంద్రజిత్తు రెండవయుద్ధము. ॥—

౨౧౧. ఇట్లయ్య నింద్రుని జయించి యింద్రజిత్తును పేరు వడసినమేటి మగం షొక్కండు మిగిలియుండెను. రావణుండు దనవారందఱు నశించి యుండుటం జూచి చింతించుచుండ శూరుండగు వానికుమారుఁడు నచ్చి తండ్రీ! యింద్రజిత్తింకను బ్రాణములతో నుండఁజే. శోకింపకుము. అని యుత్సాహము పుట్టించి యుద్ధమునకు వెడలెను. రణరంగమున నక్షతలతోడను బుష్పములతోడను అగ్నిని ముందుగ ప్రేల్చి రథంబును విల్లును అభిమంత్రించి యరాతి బలంబుపైఁ గవిసె. అందలి వీరవరుల వెదక మార్కొని సుగ్రీవుని, సంగదుని మఱియుఁ బెక్కండ్రును మూర్ఖుల

మునుంగఁజేసి నేలం గూలిచె. మఱియు నగోచరుడైనా నాదిక్కుల నమ్ములు పఱపి హనుమంతుఁడు జాంబవంతుఁడు నీలుఁడు లోనగు మేటిమగలఁ బడనేసె. అట్టియెడఁజేయున దేమియును లేకుండుటచే శ్రీరాముఁడు తాలిమి వహించుచు లక్ష్మణునకిట్లనియె. ఈశత్రువు బ్రహ్మాస్త్రంబును బొందె. తానదృశ్యుడై మనపైఁబడెడు. శరీరమును దాచిన వీని నెట్లు జయింపవచ్చు. తమ్ముడా, నామాటవిని సహించియుండుము. నేఁ డితఁడు తనయమ్ముల నెల్లెడల నెఱపనిమ్ము. మనము మూఁఛల్లినట్లు నేలవ్రాలిన నీయమరారి యింటికే మగిసిచును. అనియభేద్యంబగుతాలిమి మిగుల రామచంద్రుఁడు పలికె. వారు యుద్ధము సేయక నేలపై దొరలిరి. అదిచూచి యుద్రజిత్తానందించుచు మందిరము చేరి తొడ్డి కీ సువార్త నెఱింగించె.

౨౧౨. అట విభీషణ హనుమంతులు యుద్ధ భూమి యందుఁ బరుచుజీవులలో సజీవులెవరో యని యరియుచు నేగి ఋక్షపుంగవుని జాంబవంతుని గనిరి. అతండు దూలియు బ్రదికియుండె. బుద్ధిమంతుఁ డగుజాంబవంతుఁడు హనుమంతున కిట్లనియె. నీవు వాయువేగంబునంబోయి హిమవంతమునఁ గైలాసప్రాంతమున నోషధి పర్వతమును జూచి యందుండు మృతసంజీవని, విశల్యకరణి, సావర్ణ్యకరణి, సంఘానకరణి యను] నాలు గొషధ రాజములందెమ్ము.

అని పుత్రైంచిన వాయు పథంబున వాయువేగంబున హను  
మంతుఁడుపఱచిహిమగిరిని జేరి కైలాసంబుఁ గాంచి యా  
పుణ్యక్షేత్రమందలి వినోదమూలఁ బరికించి యచ్చట దేదీప్య  
మాన ప్రకాశంబునఁ దేజిల్లుమందుల కొండంగని యందు  
జాంబవంతుఁడు చెప్పిననాలుగు మందులఁగానక కోపంబున  
నాపర్వతంబును మూలమునుండి బెకలించి చండమారుత  
ము చెట్టులఁ బాపాణముల రభసంబున నీడ్చుకొనివీచుచుఁ  
బోవుచందంబున నాపర్వతంబును మోచికొని యాకసంబు  
నవచ్చె. అట్లునుగిడి లంకను జేర నందలి యోషధులవాసన  
దాఁకినంత మాత్రమున మర్కటసైన్యము తేజితెలిసె. గా  
యంబులు గలవారి గాయములు మానె. చచ్చిన వారు  
బ్రదికి కూరుచుండిరి. ఇంద్రజిత్తుపనియంతయు వస్మయ్యె.  
హనుమంతుఁడు గ్రమ్మట నాగిరిని గొనిపోయి యున్న  
యెడనునిచి సంతృప్తుఁడై రామునిజేరవచ్చెను.

౨౧౩. నాఁటికేయి సుగ్రీవుని బలంబు లంకపైఁ బడి  
దాఁకినఁ గుంభనికుంభులనుకుంభకర్ణుని కుమారుల నిద్దఱు  
బిలిచి ముట్టడించు మూఁకల వెడలఁగొట్టిరండని. రావణుం  
డంపెను. వారు వానరులతో సత్క్రూరముగఁ బోరిరి. అందు  
సుగ్రీవుండునొచ్చియుఁగుంభునిం జంపె. నికుంభుఁడు హను  
మంతునిచేఁజావునందె. అంత ఖరునికొడుకు మకరాక్షుఁడు  
తలంపడి కయ్యమొనరించి దండకారణ్యమునఁ దన తండ్రి

మడిసినట్లు రామచంద్రుడు విడిచిన యొక్క బాణంబునన ప్రాణంబులు విడిచె. పిమ్మట రావణుడు మరల నింద్రజిత్తు నంపెను. అతం డగ్గిని వ్రేల్చి యదృశ్యుడై శత్రువుల కగపడక రణం బొనరించె. రామలక్ష్మణులు వానిని గానక వాని బాణములు వచ్చు దిక్కులు గుఱిగా నమ్ముల నెఱపిరి. ఇంద్రజిత్తు నానావిధమాయలఁ బన్నుచు మాయామయమగు సీతవంటి రూపముచు నృజించి దృశ్యుడై దాని కేశములంబట్టి తల దెగనేయఁబూనె. హనుమంతుడు కోపమునఁ దన్నుఁ దామఱచి వలదు వలదని వాఱించినను వినక పరిహసించుచు నింద్రజిత్తు దాని శిరస్సు నఱికె. అక్కటా! సీత చచ్చెనని నమ్మి క్రోధులు పాటిరి.

— ఇంద్రజిత్తు లక్ష్మణునిచే జచ్చుట. —

౨౦౮. పాటిన నిర్భరకోపంబున రేగి హనుమంతుడు వానరసేనను జేసి రాక్షసులపైఁబడి పోరెను. కొంతవడిఁబోరి సీతచచ్చె. ఇఁకఁ బోరుట నిష్ప్రయోజనమనుచు యుద్ధము చాలించి రామునిఁ జేరి జానకి చావు నెఱింగించెను. ఆవార్తవిని రామచంద్రుడు మైమఱచి వేఱు తెగిన వృక్షంబులు నేలంగూలె. లక్ష్మణుడు రామునోదార్పెంగాని రాముఁడూఱిసిల్లకయుండ లక్ష్మణుం డిట్లనియె. రామా! ధర్మంబు నిరర్థకంబు. చూచితే నీయట్టి ని



ష్కలంకున కిట్టి యనర్థకంబులువచ్చె. నీధర్మంబెకాదేసీకీకష్టములుదెచ్చె. అని చెప్పుచుండ విభీషణుడువచ్చి సీతవార్తను విని ఇది నిక్కంబుగానేరదు. సీతను రావణుడు తెచ్చినది చంపుటకుఁగాదు. వాని యుద్దేశ్యము వేఱుగనున్నది. ఇంద్రజిత్తు మాయలుపన్ని యిదంతయుఁ జూపించె. అతండుప్పుడు హోమములు చేయుఁబోయె. అదిముగిసిన నాతఁడజేయుఁడగు. ముగియకమున్న వానినిజంపవలయు. అట్లు సలిపినచో వాఁడు మడియునట్లు వానికి శాపముగలదు. అనిన రాముఁడు తమ్మునితో నీవు హనుమంతునితో జాంబవంతునితోఁ బోయి మాయామంత్ర కోవిదుండగు వానింజంపిరమ్మని పంపెను. అంతఁ దనయన్న కోరికను దీర్ప లక్ష్యుఁడు సంఘోషంబునఁ జనియె. ఆసైన్య మింద్రజిత్తు చేయు హోమమును రక్షించుచున్న రాక్షసులపై రథసముగఁ గవిసి పైకొనిరి. అంత నింద్రజిత్తు నిరాశ చేసికొని చేయునది లేక హోమమును ముగించక విడిచి లేచితన తలను మరణపాశంబునఁ దూర్చుకొనియె. అదియెట్లన్న. లక్ష్యుఁడు హనుమంతునిపై నెక్కి వానింగలిసిన ఘోరంబగు ద్వంద్వయుద్ధము వెలసె. ఇట్లు దీర్ఘకాలము స్రూరముగఁబోరియు నెక్కడఁదీని వెనుదీయఁడయ్యె. ఇంద్రజిత్తు తేరు తునకలయ్యె. వాఁడెక్కిన వేటొండు తేరునట్లయ్యె. ఒకం డభిమంత్రించి యస్త్రములం బ్రయో

గింప మఱియొకఁడు వాని నుపసంహరించు. ఇట్లీరువురును బోరుచుండఁ దమదోర్బలంబును నత్రైవిద్యాకుశలతయు సంపూర్ణముగ వినియోగించిరి. ఎట్టకేలకు లక్ష్మణుం డైం ద్రాస్త్రమునుగొని రాముఁడు ధర్మాత్మఁడని సత్యసంఘఁ డేని నీవు రావణకుమారునిజంపుమని ప్రయోగింప నది ఇంద్రజిత్తు శిరంబును ఖండించె. దేవతలజయించినవాఁడు ను బలవంతుఁడగు తనతండ్రికి రక్షకుఁడునునగువాఁడెట్లు మఱిసె. ఇట్లు వానిశరీరము నేలంగూలియుండఁ గళంక ముగనుండిన యాకాశము తేజోవంతమయ్యె. నిర్మలోద కంబులఁ బ్రవాహంబులుపాఱ భూలక్ష్మీ చిఱునవ్వలనవ్వి నట్లుండె. పుష్పవర్షముగురిసె. దేవతలెల్ల సంతస్లిరి. ఋతు మర్కట సైన్యము లక్ష్మణునిచుట్టుముట్టిబొబ్బలుపెట్టి గర్జనలుచేసిరి. వీరుఁడగు దశరథకుమారుని బెలుచన పొగడిరి.

౨౧గి. అతికష్టమగు నావార్తవిని రావణుఁడు గుండెలుపగిలి పేరడలుసోక నిశ్చేష్టితుఁడై యంతలోన దెలిసిలేచి కేవలపాపకరమృగురీతిని బగఁదీర్చెదనని దారుణ నిశ్చయముచేసె. నాగాదిలిపట్టి వనచరుల వంచనచేయ మాయచే సీతరూపమునుగల్పించి దానినిజంపి సీతయే యనిచూపించె. ఆమంగళ కార్యమును దధ్యంబుచేసెద. త్మత్రియమిత్రుఁడగు రామునకు భక్తురాలగు సీతనుజం

పెద. అని ఖడ్గంబుఁగొని నీతనుజంపఁబూని యుద్ధతిహో  
నశోకవనమునకుంబాటె. అంత వానియమాత్యులలో  
నొక్కఁడు సుపార్శ్వండునువాఁ డెంతయు సాహసం  
చి దోషపూరితుఁడగు, వాని కడ్డపడి నివారించుచు  
వలదు వలదు. ఈపాపిష్ఠి కార్యము సేసి నీకిర్తిని జెఱుచు  
కొనకుము. అనదయైన మానినిని జంపకుము. వానినాథు  
ని జంపుటొప్పదే. అంత మైథిలి నీదగును. అని వారించిన  
రావణుఁడు నిలిచి విన్నఁదనంబున మరలి యిల్లు చేరెను.

— మూలబల యుద్ధము. —

౨౧౬. ఇట్లు రావణుఁడు దుఃఖించుచుఁ గూరుచుం  
డియుండ వాని సైన్యము సాహసంబును విడువక మరలఁ  
దరలిరి. రావణుఁడు వారికి నిట్లాజ్ఞాపించె. మీరు రాము  
నొక్కనినే మార్కొనుఁడు. వాఁడు మీచేజావఁడేనియె  
ల్లి నేన నాశముచేసెద. అనిన వారిట్లు చేయఁబూనిరి.  
వారు రామునివెనుక నవసరములేదయ్యె. ఎల్లెడలఁ దాన  
యై రాముఁడేయగపడెను. సంగ్రామభూమిలో రాములు  
వేల కొలఁదిగనుండిరో యనఁదోచె. ఇందునందు నతిజ  
వంబునఁ దిరుగుచుఁ గన్నుల నిలిపిచూడ నెంచున్నదియుఁ  
దెలియనట్లును, ఒకసారి చూచువారికిఁ గనఁబడకయుండ  
మాయమైనట్లునుండె. లంకలోని రాక్షసస్త్రీలు భర్తల  
ను సోదరులను బుత్తులను బోఁగొట్టుకొనియేడ్చుచు

రాక్షస వాళకారణముగ నున్న యొక శత్రువునని తాము తొల్లివిన్నమాటను స్మరించి యదియే సీతయని విలపించిరి. రోదన ధ్వనులతోఁ బురమెల్ల నిండియుండె.

౨౧౭. ఆయూర్తనాదంబులు విని కినిసి రావణుడు తన బంధువులును నాయకులును జచ్చియున్నందునఁ గసిదీర్చువాఁడై రథమునకు గుఱ్ఱములఁ గట్టించు. ఆయుధములు గొనితెండు. అనియాజ్ఞాపించి హతశేషులగు శూరులతో యుద్ధమునకు వెడలె. వెలువడుచో దుర్నిమిత్తంబులు దోచె. వాని కోపంబునకును, దేజస్తిమిరములకుఁ గలుగఁ బోవు పోరునకును నడలినట్లు భూమియంతయు వడఁకె. కడపటి పోరుకైకదా శ్రీరాములవతరించినది. అధర్తమనంతయుఁ జేర్చుకొని యేలు వానితోఁ బోర సమయము వచ్చె.

—॥ రావణుని రెండవ యుద్ధము. ॥—

౨౧౮. రావణుడు ఘోరంబుగఁ బైబడి యురవడించినం జూచి కోతులమూఁక విచ్చిపాటె. అయినను సుగ్రీవుం డెక్కటికయ్యమున మహోదర విరూపాక్షులం జూపె. అంగదుడు మహాపార్శ్వుని నోడించె. రావణుడు పురము వెడలు రెఱి వాని రథంబు నెక్కివచ్చిన ముప్పును నాయకులు మడిసిరి. ఈనష్టముచేఁ గోపముపెచ్చి రావణుడు రాములతో మార్కొనినంత వారి ద్వంద్వ

యుద్ధముల్కటచుయ్యె. ఒక్కని నొక్కండు నొప్పిపనేరఁ  
డయ్యె. ఒకనియమ్ముల వేటొకండుపసంహరించె. వార  
స్త్రవిద్యయందును గౌశలమునందును సము లగుటంజేసి  
వారియస్త్రాంబు లన్నియు మొక్కలై పడియె. అట్టియెడ  
లత్కూణుడు రావణుని సారథిపైఁ గవిసి వధించె. విభీష  
ణుడు తేరిగుట్టములఁ గూల్చె. ఐవను ధైర్యము వదలక  
రావణుడు తమ్ముని చూర్కొన భూమిపైకి లంఘించిన  
లత్కూణుడు శూరుడై విభీషణున కడ్డము సాచ్చె. చొచ్చి  
న రావణుడు విభీషణునిపైఁ బ్రయోగించిన శూలంబు  
లత్కూణునిదాఁకె. ఆశూలంబు బుస కొట్టచు నాకసం  
బున వచ్చుచుండ రాఘవుండు చూచి తమ్ముని గావ  
వానికి స్వస్తియగుం గాక యశి దివించెగాని యది ని  
ష్ఫలమయ్యె. రాముడు ప్రేమచేఁ బన్నిన కవచంబును  
రాక్షసుని రోష దీప్తి భేదిచె. శూలంబు లత్కూణుని

—|| లత్కూణ మూర్ఖు. ||—

దాకిన వాడు మూర్ఖుల్లి నేలంబడె. వాని వీక్షించియు  
నది విషాదమునకుఁ గాలంబు గాదని రాముడు రావణు  
నిపై ఘోరసెం గాని యంతలోన నట లత్కూణుని వక్షం  
బున నాటిన శూలమును గోతులు పెఱుకఁజాలక యు  
న్నంజూచి కయ్యంబు చాలించి తమ్ముని రక్షణార్థము

పోయెను. అంతః దన్ను రక్షించుకొనకుండిన రాముని శరీరముపై రావణుండు శరవృష్టిని గురిసె. తుణకలమున శూలము నూడదీసి రాముడు మగడి శత్రువును నతి రాద్రుంబుగఁ దాకిన రావణుండు వెఱగు పడి పాతె. రాముఁ డంత లక్ష్మణుని కడ కరిగి వాడు చచ్చెనని యెంచి యార్తధ్వనుల విలపించె. ఇక నాస్రాణమేల? లక్ష్మణుడు నొచ్చి రణరంగమునఁ బడియున్న వాడు. ఇక నాకు యుద్ధమేల? దేశదేశములందు భార్యలఁ బడయవచ్చు. దేశదేశముల మిత్రులఁ గనవచ్చు. కాని తమ్మునిఁ జూడనగు నేశము గానరాదు. హా, హా! తమ్ముడా, పురుషసింహుడా, బల్లిదుల మేటి మగండా, ఏలరా, నన్నెడఁబాసి పెఱలోకములఁ ద్రిమ్యుయెదవు? తమ్ముడా, నీకై విలపించు నాతో మాత్రమాటాడవేల? లేమ్మా. ఏలయిట్లు పడియుండెదవు? కన్నువిచ్చి నన్నుఁ జూడుమా, అనివసరుచుండు సుషేణుడు లక్ష్మణునందుఁ బ్రాణచిహ్నములంజూపి రామునోదార్చి హనుమంతునంపి యొక్క మంత్రోషధని దెప్పించి స్థలిపి ముక్కునఁ బిండిన సామిత్రి తెప్పిల్లి లేచె. అంతరాముడు సంకోపించి తోఁబుట్టువును బ్రియంబున నక్కునం గ్రుచ్చిపట్టి యోశూరా! చచ్చియు నదృష్టవశంబున మరలఁ బుట్టి

తివి. నీవు లేకుండినఁ బ్రాణంబును జయమ్మును సీతయు నిరర్థకంబులని యేడ్చె.

౨౧౯. లక్ష్మణుఁ డనవరతము రాముని యశంబు ను గోరువాఁడు గావున రావణుఁడు జయింపఁ బడకుండ రాముఁడు నాకుపచారము సేయుచుండఁ దగునేయని యప్రియమంది రాక్షసుని నాశముచేసెనెన నన్నమాట జరపవేయని రాముని వేడెను.

—|| రావణ వధ. ||—

౨౨౦. రఘునందనుఁ డంతటఁ గ్రమ్మఱ రావణుని వెదకుచు నేగె. వాఁడుచు వేటొందు తేరెక్కి వచ్చిన నిందుగ్గఁడు మాతలిసారథిగ నడుపు తనరథంబును దనకవచంబును విల్లును బాణములను శూలమునిచ్చె. ఇట్లు వారిరువురు సమానబలులై తమయరదంబులందుఁ గూరుచుండిపోరిరి. రావణుఁడు బాణములువైచిన నవి యగ్నిమయసర్పములయిన వానిని జంపు గరుడరూపములు దాల్చిన బాణములఁ బ్రయోగించి రాముఁ డుపసంహరించెను. అట్లయ్య రావణుఁడు రాముని పైఁబడి నొక్కినదేవతలు తల్లడిల్లిరి. సముద్రము కల్లోలమందె. నూర్యునికాంతి మందమయ్యె. రావణుఁడు వజ్రతుల్యమగు శూలంబువైవ నదిరాముని బాణంబులచే జెడక మించి యగ్నిశలభంబుల దహించునట్లు వానిం దహించె. రాముఁ డంతఁ

గోపానల దీపితాంతరంగుడై యింద్రశక్తిం బ్రయోగించి రావణుని శూలమును ఖండించి శరవర్షము గురిపించిన దిగ్భ్రమచెంది రావణుడు పోరనేరక నిలిచె. వాడు దుర్బలుడగుటఁ జూచి రాముడంత యుద్ధమును నిలిపె. వానిసారథి శేరును రణరంగమునుండి తొలఁగించి కొనిపోయె. అంతలో రావణుడు తెలిసి లేచి యతి రోషంబున వానిని దూఱుచు నోరీ ! నేను యుద్ధముచేయు కోరికచే దహింపఁ బడుచుండఁ బగవానియెదుట నన్నుఁ బిఱికివానిగఁ జేసితివి. రాముడరుగకమున్న సమరభూమిఁ జేరవేవేగ రథమును మరలించితోలుము. అనియాజ్ఞాపించె. అట పోరుఁజూడవచ్చిన యగస్త్యమహర్షి రాముని దరియవచ్చి యాదిత్యదేవతాకమగు నాదిత్య హృదయ మహామంత్రమును జపింపుచుని బోధించిన రాముఁ డట్లచేయువాడై చిత్తము నేకాగ్రముగఁ జేసి తనశక్తినంతయు వినియోగించి జపించె. తదనంతరము రామ రావణుల యరదంబులు రెండు మిఁదొంటిని నీలమేఘమును బోలి తాఁకిన నాఘోషము మేఘ గర్జనం బయ్యె. శరగ్ని జాలంబులు మెఱపుఁదీఁగెలయ్యె. గ్రద్దలు గుమిగూడె. నక్కలఱచె. చండమారుతము వీచె. ఆకాశమున మబ్బు గ్రమ్మె. వారొందొరులఁగలియ నితరులందఱు యుద్ధంబు చాలించి కోఁతులును రాక్షసులును ఆమహా హవంబును



జూచుచు గదలక నిలిచిరి. వారి యరదంబులు రెండును మండలవీధి గిరిగిరి దిరిగె. వారొండొరుల గడచిపోర జూచిరి. శరములు సోనవానవలె గురిసె. రాముని దివ్య శరంబున రావణుని శిరంబొక్కండు తునిగి పడిన దత్త ణంబ వేటొందు తలయచట మొలిచె. ఇట్లెన్నియో పర్యాయములు తలలు తెగఁ దలలు మొలుచు చుండె. అట్లయ్యురావణుడు వెనుదీయక పోర నాభీమసంగ్రామమ్మేడ హూరాత్రములు విడువక చెల్లె. ఎట్టకేలకు రాముండు తనకుంగలయుత్తమోత్తమాస్త్రంబును గ్రహించె. ఆ యస్త్రంబును సర్వభూతసారమునుగొని బ్రహ్మసృజయించి యింద్రునకిచ్చె. అది బలంబున యమునింబోలియుండె. రాముండు దాని వైదికమంత్రముల నభిమంత్రించి ప్రయోగించిన నది రావణుని వక్షస్థలమధ్యమును దూటివచ్చె. అంత నాయుధములు రావణుని చేతులనుండిజాతె. వాడరదంబుపైఁ గూలి యందుడి నేలకుం దొరలె. తామసాధిపతి యిట్లు తనువు దొరఁగె. రాముడవతరించిన పనిముగిసె. అప్పుడు విభీషణుడు వేడిన రాముడు సాభిప్రాయములగు వచనముల నిట్లనియె. మావైరంబు మరణంబున ముగిసె. మాపనీతి. నీకుంబోలె నాకును రావణుడు ప్రియుడు. వాని కుత్తరక్రియలఁ గావింపుమనియె.

→ విభీషణ పట్టాభిషేకము.

౨౨౧. ఉత్తరక్రీయలు చెల్లినంత రామచంద్రుడు విభీషణుని లంకాధిపత్యమునకు నభిషేకించి యాంజనేయుని బిలిచి నీవేగి సీతనరసిరమ్మనియె. ఆపరమభక్తున కీదికాదేనంశోష సమయము. శొల్లియాదేవి పెనుసంకటములఁ జిక్కియుండ నాదేవీ సాన్నిధ్యమునకుఁ బోయియుండె. ఇప్పుడు ఆనందంబున సాన్నిధ్యమునొంది జయవార్తను దెలిపి దేవీ, రావణుండు చచ్చె. ఇఁకనిక్షేమము నిరసాయమయ్యెననిన సంతోషమున మేనుమఱచి సీత ప్రత్యుత్తరంబీయకుండియు నంతన తెలిసి స్నిగ్ధములగు మృదునచనంబులవాని సంభావించి కొనియాడె. అంత హనుమంతుండు దేవీ, నిన్ను బాధలు పెట్టిన రాక్షస స్త్రీలఁ జంపనా నతీయవే యనిన సీతమెల్లన వాని వాఁించి వీరు కేవల భటులు. రాజాజ్ఞకులోబడి నడిచిరి. అది యట్లుండఁ గృష్ణములన్నియు మనము చేసికొన్న దాననే వచ్చును. మనలఁ గృష్ణ పెట్టు వారు నిమిత్తమాత్రులై వచ్చుచున్నారు. మనము వాఁయెడఁ గారుణ్యముచూపుట ధర్మము. పగదీర్చుకొనరాదు. అని భక్తప్రియుడగు భర్తనుజూడవలెను నని హనుమంతుని రామచంద్రుని కడ కనిపిన నలండరిగి సీత పలుకుల రాఘవున కెఱిగించెను.

౨౨౨. శ్రీరాముఁ డించుకనే పూరకుండి ధ్యానించి నిట్టూరుపు నిగుడించుచు సీతను రాజకీయాలంకారసంయుతను గాఁజేసి తోడుకొనిరమ్మని విభీషణు నియమించిన హర్షంబున రాక్షస రాజుచని రామసందేశమునుసీతకెఱింగించెను. సీతయువిని రాక్షసాధిపా! నేను స్నానమైనను లేకయే నాభర్తను జూడఁ గోరెదననిననతండుమందస్వరంబున సీభర్త రాముని యాజ్ఞానుసారము గావించుట లెస్సయనియె. సీతయు నట్లయగుగాక యని వినయంబునఁ బలికి స్నానమొనరించి దివ్యాంబరాభరణములఁ దాల్చి రాజకీయాలంకారములఁ జేసికొని శిబిక నెక్కిన నాదేవిని భర్తను జేరఁ దోడి తెచ్చిరి. అట రామచంద్రుఁడు సమాధినిష్ఠుఁ డై యుండి కన్నులు విచ్చిచూచి విభీషణా సీతను చేరువకుఁ గొనిరమ్మనియె. అట్టియెడఁ జుట్టుముట్టి గుంపులుగఁ జూడవచ్చిన జనుల విభీషణుడు తొలఁగఁ ద్రోచిన రాముఁడు వానిని వారించి నారలనుండనిమ్ము. వా రెల్లరు నావారెకదా. వై దేహిని శిబిక నుండి దిగి రమ్మనుము. మేము కలియుట నెల్లరుఁ జూడవలయు నని నియమించెను.

౨౨౩. రాముని గంభీర వాక్కుల తాత్పర్య మెఱిగి లక్ష్మణసుగ్రీవహనుమంతు లిది చిరకాల మెడఁబాసిన భార్యాభర్తలు కొతుకంబునఁ గలియుటయే గాదని యుల్లములఁ దల్లడిల్లిరి. విభీషణుఁడు కొనిరాఁ బాదచా

రిణియై సీత రాముని డాసె. ఆదేవి దివ్యాంబరములం గట్టుటంజేసి వాడిన మోమును గృశించిన దేహమును జక్కగ వెల్లడి యయ్యెను. ప్రేమహర్షములచే సౌమ్య వదనంబు తేజరిల్లె. నిజమనః కమలంబునకు సూర్యుడగు నమ్మహానుభావుని జూడఁ దమకమున నాఁకొన్న భంగిఁ గన్నులు రామునంద నిలుకడతో నిలిచియుండె. అంత రాముఁ డల్లన విశదముగ నిట్లనియె. శాంతాత్మరాలా ! రణమున శత్రువులఁజంపి నీపగవాని జయించితిని. ఒక్క పెట్టుతో నాయనమానమును నాశత్రువును నాశనము చేసితి. అని సంగ్రహముగఁ దాఁ జేసినపనిం దెలిపె. సీత చింతాక్రాంతయై మృగునయనములఁ గన్నీరు దొరుగఁ దనపతిని తెప్ప వేయక చూచుచు మనంబున నివి యె క్కడియుపచారములు? భార్యకు స్వాగతవచనంబు లిట్టి వియగునే, యని తలంచెను. తన ప్రియకాంత యగు సీత సమీపించుచుండఁ జూచి గాఢముగ యోచించి “తులువయగు రావణుని యింట నొక్క సంవత్సరంబు సీత యుండె. అదియనిద్యచరిత్రయనినిరూపించకమున్న దాని యందలి గాఢప్రేమకు లోబడి దానిని గ్రహించిన నన్ను రాజునుగాఁ బాటించు ప్రజలకుఁ జెడ్డతోవను జూపినవాఁ డనగును. నాకామమును బ్రధానము చేసి ప్రజలమేలు ను సత్ప్రవర్తనమును రక్షించుటకు విడనాడినట్లగును.”

అనియెఱింగి గాఢమగు తనయాశ నడంచుకొని సీతతోఁ గలిసిన వాక్కుల నిబ్బరమున నిట్లనియె.

౨౨౮. “రావణుడు చేసిన యపరాధమును దండించితిని. నీకై శ్రమపడితిని. యుద్ధము చేసితిని. నీవు చిరకాలము పరగృహమున వసించితివి. రావణుడు తొడలపై నిన్నెక్కించుకొనియె. మదనాతురదృష్టితో నిన్ను నతఁడు చూచెను. నీయిచ్చ మెయి నరుగుము. నీకిష్ట మగు చోట వసింపుము.” అని

౨౨౯. తననిష్కళంక చార్మిత్రమును బాణేశ్వరునికై తాఁబడిన పాటులన్నియుఁ, జరకాలము తాననుభవించిన వేదనలును, దశనిశ్చల పాతివ్రత్యమును నెఱుంగు సీత దీనికేమననేర్చు? ఆఁడుదిగాన కొంతసేపు కన్నీరు విడిచి యేడ్చె. వీరవత్సి కావున వేవేగ ధైర్యంబుఁ బూని యిట్లనియె. వీరనరేణ్య! ప్రాకృతపురుషుఁడు ప్రాకృతాంగనలఁ బలుకుచందమున నీకుఁబోలని కఠినవాక్కులేల పలికెను? నేను సీతలంచు నట్టి దానను గాను. నన్ను నమ్ముము. నాశీలముసాక్షిగా సత్యమాజెది. నాథా! నాదేహంబు నొరుండంటఁగాని నేను బరవశనైయుంటిని. నేనుక్కటియుంజేయను. నాహృదయము నాయధీనము. అది నీయందవర్తించును. నాశరీరమునకో నేనేమిచేయుదును? అది పగాధీనమయ్యె. నా యధీనమున లేకయుం

డె. పెద్దకాలంబు మనము కూడియుంటిమి. నీవు న న్నె  
ఱుంగ నోపవేని నిశ్చయముగ నే నెప్పటికిని జెడినదాన  
నగుదు. ఇక్కడికి రాకమున్న త్యజింప రాదే. అట్లయిన  
నీ ప్రాణమున కపాయము గలుగకుండు. నీ మిత్రులకు  
ను భారంబు లేకయుండు. హనుమంతునితో నిట్లు చెప్పి  
యున్న నే నప్పుడ ప్రాణంబుల విడువనే. సర్వజనుల శ్రీ  
లము లెఱుంగు నీవు నాశీలము నేల గమనింపవు? అని ప  
లికి లక్ష్మణుని దెసఁ దిరిగి దృశంబుగఁ దడఁబడక యిట్ల  
నియె. సామిశ్రీ! నా కొక్క చితింబేర్పుము. అదియే యీ  
విపత్తునకు ముందు. నిష్కారణముగ నిందుకు లోఁ బడి  
జీవింప నిచ్చయించను.

— సీత యగ్నిలోఁ బ్రవేశించుట. —

౨౨౬. అనిన సందియమృతో లక్ష్మణుండు రా  
మునిం గని రామునైగవలన భావ మెఱింగి చితింబేర్చె.  
ఎల్లరు రాముర జూడను, వారితోఁ బలుక నోడిరి. రా  
ముండు యమునివలె నిలిచి మాటాడకయుండె. అంత సీత  
రాము ననుజ్ఞనుగొన మాటాడక యతనికి వలగొని వచ్చి  
కావు మని యడుగక కరుణింపుమని సంజ్ఞలనైనఁ జూపక  
యగ్నింజేరి పావకా! లోకసాక్షీ, నాహృదయము రాము  
ని నెప్పు డెడఁబాయదు గాన నన్నుఁ గావుము. లోక  
సాక్షీ, శుద్ధచారిత్రను, నన్ను రాముండు నీచురాలిని

గఁ దలంచుఁ గాన న న్నెల్లభంగులఁ గావుము. అనిపాఠి  
ర్థించి వినయంబును, అతుల గాంభీర్యంబును బ్రకాశింపఁ  
దీపించుజ్వాలలలోఁ బ్రవేశించెను. మంటలు సుడివడి యా  
వరించిన నాదేవి బంగారమ్మును బోలి తేజరిల్లె. అంత  
లోన నాజ్వాలలకాంతిచే నాదేవి మఱుఁగుపడి యగోచర  
యయ్యె. ఎల్లరు హా హా నినాదంబు లొనరించిరి. అగ్ని  
జిహ్వలు విజయంబు నొందెనో యన వించి ప్రజ్వలించె.

— బ్రహ్మాదులను రాముఁడు చూచుట. —

౨౨౭. అంత రాముఁడు మరల సమాధిం గూర్చు  
చుండె. అపుడు బ్రహ్మయు శివుఁడు, వరుణుఁడు, యముఁ  
డును గనఁబడిరి. దేవగణంబున విష్ణువేల లేడని చూచు  
చున్న రామునకు నిట్లనిరి. ఓ యీశ్వరా, దేవోత్త  
మా, నీ వేల నిన్నెఱుంగవు. నీవు స్వర్వలోకరక్షకుఁడవు.  
జ్ఞానివశేణ్యుఁడవు. అగ్నిఁ బ్రవేశించిన సీత నేల రక్షింప  
వు. పాకృతుండవుపోలె వై దేహి నేల యుపేక్షించెదవు.  
అనిన రాఘవుఁ డిట్లనియె. నేను మానవుఁడ నని యెఱుం  
గుదు. దశరథ సుతుఁడగు రాముఁడ. నేనెవ్వఁడను. ఎం  
దుండివచ్చితిని. పితామహా వివరింపవే. అనిన బ్రహ్మయు  
ట్లనియె. నీవు నారాయణుఁడవు. చక్రగదాధరుఁడవు. పు  
రుషోత్తముఁడవు. విష్ణువు. ఋషుల కాశ్రయుండవు. లో  
కంబుల కాధారంబవు. సీత లక్ష్మి. రావణుని జంప మ

నుష్య దేహమును ధరించితివి. నీపనియయ్యె. సంశోషము న దివంబునకు మగిడిరమ్ము.

౨౨౫. అని బ్రహ్మపలికిన నగ్ని దేవుడు జ్వాలల లోనుండి యావిర్భవించె. నీత యా దేవుని యంకతల మునఁ దేజరిల్లె. అగ్ని శాఖలు రాజసింహాననము నఁ గ్రాలు శోరణము వలె తన ప్రభువుఁ జూటి గ్రాలె. అట్లు తోచి యగ్ని దేవుఁ డిట్లవియె. రామా, యిదె నీ వై దేహి. ఏ పాపం బీదేవిం బొరయదు. రాక్షస సంఘము చుట్టుముట్టి గాచియుండియు నేప్రాద్దు నీయందె యీ దేవి మనస్సు నిలిచి భక్తితో నుండె. ఈదేవి నిర్మలచిత్త. పాపము దీవిం బొరయదు. కావున మైథిలిని మరలఁ గైకొనుము.

౨౨౬. అనిన రాముడు మరల ధ్యానము చేసి యుట్లవియె. ఈ శుభాంగి దీర్ఘకాలము రావణుని యం తఃపురంబున నుండఁ గావున నెల్లరుఁ జూడ నిట్లు వునీ తఁ జేయవలసె. ఇట్లు నేయక జనక తనయను నేను గ్రహించి యుంటినేని దశరథ సుతు డగు రాముడు కామ వశుఁ డనియు ధర్మమును దెలియఁ డనియు లోకులందురు. జనకాత్మజ భక్తితో నాయందు మనస్సు నిలుపునది యనియు నితరులఁ దలంపనిదియనియును బూర్ణముగ నే నెఱుంగుదు. సముద్రము చెలియలికట్టను గడువనేరనట్టులు



నిజ పాత్రివత్వముచే రక్షింపబడును. సీతను రావణుండం  
టనేరడు. ప్రజ్వలించు నగ్నిశిఖింబోలి డాయరాని మైథిలిని  
జెనక నేరడు. రావణు నంతఃపురమున నుండియు నా దేవి  
మనస్సు చలించనేరదు. సీత మఱియొకరిది గాదు. ప్రభ  
భాస్కరుని దగునట్లు సీత నాది. ముజ్జగంబుల యెదుట  
సీత పుసితయయ్యె. కావున నా దేవిని నేను ద్యజింప  
నేరను. ధర్మవంతుడు కీర్తిని విడనాడునే. అని సీతను  
జేకొనియె. ఇట్లు మరల సీతా రాము లొండొరులఁ గూడిరి.

అని యెఱింగించి తదనంతర కథాకర్ణన కుశూహలు  
లైన మాణవకుల కనివసంతమాంబ యిట్లయె.



### అష్టమాధ్యాయము.

౨౩౦. శ్రీరాముని దేవతలు వీడుకొనుచో మహేశ్వ  
రుడు శ్రీరామా ఈశమయమున నీసంహోషమును మా  
తోఁగూడ ననుభవింప వచ్చియుండు మీతండ్రి దశరథుని  
దర్శనము సేయు మనఃటయు రాముఁ డెల్లు చేసె. దశర  
థుడు రామునిఁ గాఁగిలింపుకొని తండ్రి నీవియోగము  
వలన స్వర్గము నాకు సుఖింబీ జాలకున్నది. అని వెండి  
యు నీవనవాసకాలము గడిచె. నీమాట చెల్లె. రాజ్యప్ర

తిష్ఠితుడవై తమ్ములతో దీర్ఘాయువు కమ్ము. అని దీవిం  
చిన రాముడు తండ్రి నాడు కోపంబునఁ గైకను, ఆమె  
కొడుకుతోడఁ ద్యజించితిని. ఆశాపమును మరల్పుము. అ  
నిన దశరథుడు. అట్లగుం గాక యని లక్ష్మణునిం జూచి  
నీవు భక్తితో నీతారాముల శుశ్రూషఁ గావించితివి.  
అని యాశీర్వదించి నీతంగని యిట్లనియె. వైదేహీ, రా  
ముడు నన్నుఁ ద్యజించె నని వానియెడ నలుగుట నీకొ  
ప్పదు. నీహితంబును గోరి నీకు శుద్ధిగావింప నిట్లొనరించె.  
బిడ్డ, నీసుశీలమును స్థిరపఱుప నీవు చేసిన యీకార్యము  
దుస్సాధ్యము. నీవు చేసిన యీమహాకార్యము స్త్రీవర్గ  
మున కంతకును గీర్తికర మైనది. అని దశరథుడుచనియె.

౨౩౧. అంత నింద్రుడు రామునిం జూచి వరంబును  
గుము. నీమనస్సునఁ గోరునది యిచ్చెద ననవుడు రాముఁ  
డు దేవేంద్రా! నాకై యుద్ధము చేసి చచ్చిన క్రోతు  
లకు భల్లూకములకు మరలఁ బ్రాణమీయవే. వీరు  
సంచరించు స్థలములం దెల్ల ఫలాంబులును మూలములును  
బుష్పములును విమలజలమును నిండియుండు గాక. అని  
ప్రార్థించిన నింద్రుఁ డట్ల యగుంగాక యనియె. అంతఁ  
క్రోతులు నెలుంగులును గాయంబులుమాని లేచె. సు  
రలు రాముని సయోధ్యకుం జని రాజ్యాభిషిక్తుడవు క  
మ్ముని పనిచి దివంబున కరిగిరి.

౨౩౨. మఱునాఁడు శ్రీరామచంద్రుఁడు అయోధ్య కుం బయనమయ్యె. విభీషణుని బిలిచి యుద్ధమున విక్ర ముబునఁ బోరినసైన్యమునకు బహుమతు లొసంగ నియ మించి పుష్పకంబును రప్పించె. అదివ్య విమానము రావ ణుఁడు తనసహోదరుఁడగు కుబేరునొద్దనుండి తెచ్చె. అది స్వర్ణమయము. రత్నఖచితము. మధురిస్వనఘంటా జాలములతో రాజిల్లునది. పై యంతస్తును గ్రింది యి ల్లును వేదికలపై గృహములును గలిగి పర్వతముం బో లె గొప్పదై యొప్పు. కామగమనముగల యాదివ్య వి మానమున రాముఁడు సీతాలక్ష్మణులు నెక్కిరి. విభీ షణ సుగ్రీవులును వారి పరినారముచు వెంట రాఁగోరి వారు నెక్కిరి. ఇట్లువాయు మార్గమునఁ బోవుచో రాముఁ డు సీతను చూడుము. యుద్ధభూమియిది. ఇది సైనికులు నేను సముద్రముదాటి విడిసినశేవు. ఇది కిష్కింధ. సుగ్రీవుని రాజధాని. అని చూపుచుఁ జనియె. సీతకోరికపై కిష్కింధయందు విమానమును నిలిపి వానరశ్రేష్ఠుల భా ర్యులంగొని మరలఁ బ్రయాణమైరి. అటుపోవుచో సీతను వెదకునవుడును, వనవాసకాలమందును విశేష కార్యము లు జరగిన స్థలములను రామచంద్రుఁడు సీతకుఁ జూపుచుఁ బోయెను. ఇట్లు చని లంకనుండివెలువడిన యేనవదివసం

ఋషి నయోధ్యను బాడ్డగని విమానమును నిలిపి ముసీం  
ద్రు నాశ్రమంబు విడిసిరి.

౨౩౩. భారద్వాజుని వలన సంతయుఁ గుశలం బని  
తెలిసి రాముఁడు హనుమంతునిబిలిచి నీవేగి నారాక గు  
హునకును భరతునకుఁ దెలుపుము. భరతుఁ డీవార్తనువిని  
మోదమందునో ఖేదమందునో దీనిని జక్కఁగ నరయుము.  
చిరకాలము రాజ్య మనుభవించెఁగాన వానిమనస్సు మా  
టియుండ నగు. భరతునకుఁ బ్రియంబేని రాజ్యము వాని  
యంద నిలుపందగు. అని పనిచినఁ బవనతయుఁడతిత్వరి  
తగతిం జని యాశుభవార్త గుహున కెఱింగించిన గు  
హుఁడు హృదయమున నానందమందె. అంత మారుతి  
భరతునిజేర నేగె. అయోధ్యాపురంబునకు వెలిగఁ గ్రో  
సెడుదూరమున నాశ్రమమున నున్నవాని, వాడి వరుగై  
మునివృత్తినిదాల్చినవానిని, నన్నకు గుఱుతుగనుండు పాదు  
కల నెప్పుడు తనముం దునుచుకొని యుండువాని ననూ  
త్యసైనికులతోఁ గూడియుండి లోకులనెల్ల రక్షించు  
వాని భరతునిజూచి హనుమంతుఁడు నమస్కరించి తటా  
లునఁ దనవార్త నెఱింగించెను. భరతుఁడు చిరకాలోపవా  
సముచే దుర్బలుఁడైయుండఁ గాన నావార్తను విని హర్ష  
మున మూర్ఛిల్లిపడియె. అంతన తెలిసి యిందువచ్చిన నీవు  
దేవుడవో, మానవుడవో యనుచు హర్ష మున నన్నవృ

త్తాంతములఁ బరిపరివేడి తనయన్న నెప్పుడుచూతునో  
యని పైఁబైఁ గోర్కెలనెఱపె. హనుమంతుఁడు జరగిన  
వృత్తాంతమును దెలుప భరతుఁ డాకథామృతమును గ్రో  
లిగ్రోలి రాముఁ డతిసమీపమున నున్నవాఁడనియు రేపు  
వానిఁ జూడనగుననియు విన్నంతనె హా, చిరకాలము  
నకు నాకోరిక యీడ్చెనని యత్రయత్నముగ నెఱచె.

—|| భరతుఁడు రాముని జూడఁ బయన మగుట. ||—

౨౩౪. అంత రాజరాకకు సిద్ధము చేయ నియ  
మించి భరతుఁడు భరద్వాజాశ్రమమునకుఁ బయనమ  
య్యె. అప్పు డయోధ్యయం దెల్ల హర్షంబుచే గలకల  
ము పుట్టె. వేలకొలది దండుచేరి భరతుని వెంటవచ్చె.  
కౌసల్యా సుమిత్రలును దక్కుంగల దశరథుని భార్యలు  
నయోధ్య నుండి వచ్చిరి. భరతుఁడు పాదుకలవెంటఁ గొ  
ని నడిచె. వాగు చని యాకాశంబునఁ బుష్పకంబును గ  
నిరి. కనిన నదె శ్రీరాముఁడదె శ్రీరాముఁడని ఘోషలుపు  
టై. పెక్కేఁడు లెడ పడియున్న యన్న దమ్ము లొండొ  
రులఁ జూచి యానందించిరి. భరతుఁడు రాముని పాద  
ములకు మ్రొక్కిన లేవనెత్తి రాముఁడు భరతు న  
క్కునఁ జేర్చి కౌగిలించి పరస్పర కుశలం బడిగిరి. అంత  
ట నలుగురన్నదమ్ములు సుగ్రీవు నతి ప్రിയంబున గార

వించి నీవు మాకై దవవాడ నని పేర్కొనిరి. రాముడు  
 కౌసల్యాదేవి పాదంబులకు మొక్కి సుమిత్రా కై కల  
 నట్ల మన్నించె. అంత భరతుడు పాదుకంబుల రామ  
 పాదములకుఁ దొడిగి యిట్లనియె. నీవు నా స్వాధీనమం  
 దుంచిన నీరాజ్యము మరల గ్రహింపుము. ఇదె యిచ్చితి.  
 నీవు మరలి యయోధ్యకు వచ్చి రాజగుట నేను నేడు  
 చూచుటంజేసి నాజన్మము కృతార్థమయ్యె. నామనోర  
 థము నెఱవేఱె. నీకోశకోష్ఠాగార పురబలంబు లరయు  
 ము. నీయనుగ్రహముచే దీని సంతయుఁ బదులలు గాఁ  
 జేసితిని. అని భరతుడు తనమీఁది భారమును దీర్చుకొనె.  
 రాజ్యమును విడుచుచో రాజ్యమును బొందిన వారలకం  
 టె నెక్కుడుగ సంతోషించెను.

→ శ్రీరామశ్లోభిషేకము. ←

౨౩గి. వెనువెంట నమృహళోత్సవము మోదంబునఁ  
 గడలి యయోధ్యం జేరం జనియె. రామలక్ష్మణ భరత  
 శత్రుఘ్నులు గాజవై భవంబుల రాజులిరి. నీతయు వాన  
 రశ్రేష్ఠుల భార్యలును రత్న భూషణముల శోభిలిరి. ఎల్లర  
 కు నెక్కుడై రాముడు లావణ్యమునఁ గ్రాలె. వానింజూచి  
 యెల్లరు హృదయోత్సాహ మందిరి. ఇట్లు మహోత్సా  
 హమున నగరమును బ్రవేశించిరి. తొల్లి పదునాలుగే

దుల నాఁడు నగరమునుండి రామునితో వెలువడిన పౌరశ్రేష్ఠు లనేకులు నేఁడు రామునితోఁ బురప్రవేశము చేసిరి. ఆదుఃఖ నిర్గమనం బెక్కడ? ఈశుభాగమనంబెక్కడ? అట్లు మహావైభవంబునఁ బురముఁ జేరిన మఱునాఁడు వసిష్ఠుఁడు రత్నమయసింహాసనమున సీతారాములఁ గూర్చుండఁజేసి రాముని రాజుగ నభిషేకించి వంశానుగతమగు రత్నఖచిత కిరీటమును రామచంద్రు శిరంబున నమర్చెను. దశరథ కుమారుఁ డగు రాముఁడు తన రాజ్యమును బొంది యయోధ్యరాజుగ నభిషేకింపఁ బడెనని సురలు పుష్పమాలిక లంపి. గంధర్వులు పాడిరి. అప్పరసలాడిరి. పుడమి పంటల నిండియుండె. ఎల్లరు సంతసించిరి.

౨౩౬. ఆయభిషేక మహిమాత్మవమున రాముఁడు నిజ సుందరికి నతులాభరణములనిచ్చె. అందు దివ్య ముక్తాహార మొక్కటి. సీత యాముక్తాహారమును మెడనుండి తీసి భావగర్భితముగ మగనిని వానరులంజూచె. రాముఁడు చిఱునవ్వునవ్వుచు భామినీ. సౌభాగ్యవతీ. ఎవ్వనికొసంగ ముదమయ్యెనునో వానికి ముత్రైములదండ నిమ్మనియె. సీత యంత హనుమంతునిదెసఁ దనచేయి యొప్పుగఁ జూచి నేనొంటరినుండి దుఃఖించుచుండ శ్రద్ధతో నాకడకు వీఁడు వచ్చెనని వానికా యమూల్యహారము నిచ్చె.

౨౩౨. అంత రాముడు లక్ష్మణుని యవరాజగ నుండి తనతోఁగూడి రాజగఁ గూర్చుండు మనిన వాఁడొల్లక నేను నీతోఁ గూడి రాజునై యేల నాకుం బ్రీయంబు గాదు. నీకుఁ గేవల పరిచరుడనై యుండుటయే నాకుం బ్రీయంబనియె. అంత భరతుని యావరాజ్యంబున కభిషేకించిరి. రాముడు పదు నొకండు వేలెండ్లు రాజ్య మేలెం గావున.

౨౩౩. క. ఎలమియుఁ గలిమియు నెల్లెడ

నెలకొనె ; జనమానసముల నెమ్మిదనరె ; భూ  
తలమునఁ బతిసుత శోకా

ర్తలు లేఁజే ముదిమినిండ బ్రదుకుట జనముల్.

క. కఱవును జ్వరమును వానల

కొఱఁతయు హత్యలును నాచి కొలులులే వె

త్తెఱఁగున వర్షాతపములు

తఱి తప్పక చెల్లుఁ జెల్లుఁ దద్దయుఁ బంటల్.

క. లేమియు లేపటి వగయు వి

రామముఁ బొరయనిభయంబుఁ గ్రమ్మెడు నెగులున్

దా మెఱుంగక లోకులు స్వ

ర్గామోదమున మన భూమి యానందించెన్.



౨౩౯. ప్రాచీన గ్రంథానుసరణిగ నీయుద్ధకాండాం  
తమున గ్రంథము పఠించు వారికిం గలుగు ఫలస్తుతి యుం  
డుటంజేసి పూర్వమున వాల్మీకిమహర్షి చేసిన రామాయణ  
మీకాండముతో ముగిసెనని యనేకుల మతము.

యుద్ధకాండము సంపూర్ణము.

శ్రీ. శ్రీ. శ్రీ.



## ఉత్తర కాండము.



౨౪౦. వారు త్తరకాండము ప్రసిద్ధమగు వాల్మీకికృత రామాయణమునందలిది కాదనియొచ్చెవరు. దానియందలి విషయములనుబట్టి కొందఱిట్లనుకొనియుండవచ్చును. అనిందితులును బ్రహ్మానందములును నగు సీతాలక్ష్మణులకు, దుదికువచ్చినగతులు బాహ్యదృష్టికి దుఃఖకరములు గఁదోచవచ్చును. ఇట్లయ్యు నుత్తరకాండము మనకుఁ దెలియఁజేయఁదగిన విషయములతో నిండియున్నది. పూర్వకథయందలి కార్యగతుల కుత్తరకాండమునఁ గారణంబులు తెలియుచున్నవి. ఇందు గహనమగు కర్మగతి పోవుమార్గము నిదర్శనముగఁ జూపఁబడియున్నది. కర్మముగాదే సర్వలోకాధారమగు భగవత్సంకల్పమును మనకు వ్యక్తముచేయుచున్నది. ఈయనాదియగు కర్మమంతట వ్యాపించియున్నది. దానిచుండి యుత్తమోత్తముఁడగు నీశ్వరుఁడు మొదలధర్మాధమముగు కీటము పర్యంతము నెయ్యదియును దప్పించుకొనఁజాలరు.

౨౪౧. ఈకర్మ మెల్లడలఁ జెల్లునదియను ముఖ్యంశ మీ యుత్తరకాండమునందు బోధింపఁబడియున్నది.

దానికి లోబడనిది బ్రహ్మాండమున నేదియులేదు. ఈగ్రంథమువలన దేవతలు మానవులు రాక్షసులు నసురులు నెల్లరొక్కరీతిగ దానికి లోబడుట తెల్లచును. దానికి లోబడకుండుటెట్లుగును? జగన్ని ర్వాహవ్యాపార మహాప్రవాహమా దొకకల్పమువెంట మఱియొకకల్పమువచ్చి బ్రహ్మాండమును లోకములును బుట్టి పెరిగి లయించుచుండ నెచటచూచిన నీకర్మగతి వెల్లడి యగుచుండు. ఎల్లరును దాని వశవర్తులై మెలగుచుదురు. దానినెవ్వరును దప్పించుకొననోపరు. దానినిగడువ నవ్వరికిని శక్యముగాదు. మఱికొన్ని యంశములతోడ నీయంశమును బోధింప విష్ణువు రాముడగును. బ్రహ్మాండముండునంత దాక విష్ణువుతో నెడఁబాయకయుండు లక్ష్మీదేవి సీతగను బ్రాకృతులై యీలోకమువకువచ్చి మనుష్యులవలె వర్తించిరి. వారిసంకల్పమే కర్మరూపముగఁ బరిగణింపఁబడియున్నదిగాదే. వారు కర్మస్వరూపులే గావున నందఱిలో వారే దానిని బాగుగ ననువర్తించుచుందురు. ఇట్లుండ దుర్గుణబీజములనునాటి యుగములకొలఁది వృద్ధిమొంది చుటకంటె నాబీజములు క్షీప్రముగ నశించునట్లు మానవులకు రాదగిన బాధల నన్నింటిని రానిచ్చి కర్మమంతయు ననుభవించి దానిని బూర్ణముగఁ దువముట్టింప నట్టి మహానీయులుగాక మఱియెవరు సమర్థులగుదురు?

⇒ { రామున కగస్త్యుడు  
రావణవృత్తాంతమును జెప్పట. } ⇐

౨౪౨. ఉత్తరరామాయణకథ యెట్టిదనిన వినుండు.

శ్రీరాముఁ డయోధ్యాపురలో రాజ్యపరిపాలనముచేయుచుండ నగస్త్యాదిమునిసత్తము లనేకులువచ్చి రామా, రావణుని జయించితివి. అంతబలశాలియగు తండ్రిని మించిన యింద్రజిత్తును గెలుచుట దానికంటె నెక్కుడు. అని రామునితో సంతసంబునఁ బలికిరి. అంత రాముఁడు రావణుని శక్తులకుఁ గారణంబడిగిన నగస్త్యుం డిట్లనియె. తొల్లి ప్రజాపతి సుతుఁడగు పులస్త్యుండు తపస్సుచేయుచో నప్పరసలును నరకనృకలును నచట నర్తనాది క్రీడల నలుపుటంజేసి వాని తపస్సునకు విఘ్నంబగుచుండ నేనుండు స్థలమున కతిసమీపమునకువచ్చిన కనృ వేకటియగును గాకయని శాసించెను. దాని నెఱుంగని యొకకనృ ముని పెట్టియున్న మేర మీఱివచ్చినంత దాని నెఱింగి దాని తండ్రి పులస్త్యునింజేరి తనకూతు భార్య గ్రాహింపుమని పార్థించెను. మునీశ్వరుండియ్యకొని దానిం బెండ్లియయ్యె. అదియుఁ దపస్సుచేయుచున్న పతికి వినయమున శుశ్రూషలుచేయుచుండి మునియనుగ్రహంబున నుత్తముఁడగు వృత్తునిగనియె. అతఁడు విశ్రవసువను నామంబు నొంది యధ్యయనపరుండును దపోనిరతుఁడయ్యెను. వానికి భర

ద్వాజముని తనయవలనఁ గుమారుండువుట్టి వైశ్రవణుఁ  
డనంబరఁగి మహాతపస్వియయ్యె. బ్రహ్మ వానికి వరంబి  
చ్చెద నడుగుమనిన వైశ్రవణుండు ప్రజలభరించి రక్షించు  
శక్తి నియ్యవేయని ప్రార్థించె. బ్రహ్మ వానిని నాలవలోక  
పాలునిగఁ బ్రతిష్ఠించి ధనేశ్వరునింజేసి పుష్పకవిమాన  
మిచ్చె. వానికి నివాసంబుగఁ దొలుత విశ్వకర్మచే నిర్మిం  
పఁబడి యక్కాలమున విజనంబైయున్న లంకాపురి నిచ్చె.

౨౪౩. వెండియు విశ్రవసు చెక్కనాఁడగ్నిహోత్ర  
ముచేయుచుండువేళ సుమాలియను రాక్షసరాజునకుఁ గు  
మార్తై కైకసియనునది సంతానాభిలాషియైయూతని నిష్ఠ  
కుంజెఱుపునేసె. అంతవిశ్రవసుఁడునీకుబిడ్డల నిచ్చెదనని  
నాయత్నంబుఁ జెఱచినందుచే నీపిల్లలలోఁ గనిషుడొ  
క్కఁడే ధర్మనిషుఁడగు. తక్కినవారలు రాక్షసులయ్యెదరు.  
అని చెప్పె. కైకసికి దశాననుఁడును, గూభకర్ణుఁడును,  
శూర్పణఖయు, ధర్మాత్ముఁడగు విభీషణుఁడును బుట్టిరి.  
ఒక్కనాఁడు వైశ్రవణుడు విహరించుచుండఁ గైకసి  
వానిని దశాననునకుం జూపి యిదెమియన్న నజూచితే.  
వానివిధంబున నీవు పాటుపడి యట్టి యాధిక్యమును  
బొందుమాయని యాజ్ఞాపించె. అంత దశవదనుఁడు తన  
యిద్దఱు తమ్ములతోఁగూడి తాపనవృత్తి నవలంబించె.  
తపంబున నాహుతిగా దశాననుఁడు తన తలల నొక్కటా

శక్తిగఁ దొమ్మిదింటిని వ్రేల్చియు మిగిలిన యొక్కశిరంబు నఱుకనున్న బ్రహ్మ వారలకుఁ బ్రత్యక్షమై వరంబిచ్చెద నడుగుమనియె. దశాననుఁ డమరత్వమును గోరెను. దాని నియ్య శత్రువుగాదనిన వాఁడు విహగోరగ సురయత్నదై త్య దానవ రాక్షసులచేఁ జావకయుండఁగోరె. తదితరు ల సరికుగొనఁడయ్యె. ఆవరంబిచ్చి వెండియువాఁడు గోరిన రూపములఁదాల్ప శక్తినిచ్చి వాఁడగ్నిలో వ్రేల్చినతలలు మగిడి వానికొనంగె. విభీషణుని వరంబుకు మునుదు వాఁడు నానునము ధర్మంబున నిశ్చలమై దృఢముగ నిలు చుఁగాకయనిన బ్రహ్మయు నట్లగుఁగాక యని యతఁడడు గ కుండినను వానికమరత్వమిచ్చెను. అంతఁగుంభకర్ణుని వరంబుకుమనిన సరస్వతీదేవి వానివాక్కునా వేశించి యనేకసంవత్సరములు నిదురింపఁ గోరెదనని వానిచే నడి గించెను. బ్రహ్మ వాని కట్లు వరంబిచ్చెను. కాపురయుద్ధ కాండమునఁ జెప్పినట్లు కుంభకర్ణుడాశ్చర్యముగ నిదురించె.

కుబేరునోడించి రావణుడు వ్రష్పకమునుగొనుట. —

౨౪౪. వైశ్రవణుడు లంకయందుఁ జేరఁబో నది విజనంబైయుండఁగాని యంతకుము న్నందు రాక్షసు లుండిరి. దశాననుఁడు దనమాతామహుండగు సుమాలిప్రేరణచే లంకను దనకిమ్మని వైశ్రవణునడిగిన నుదారచిత్తుఁ

డైన యాధనపతి దానిని దమ్మునకిచ్చి తాఁగైలాసమున  
 కరిగె. దశవదనుఁడు మయునిపుత్రిని మండ్లోదరిని భార్య  
 గాగ్రహించి దానివలనఁ గాలాంతరమున నిండజిత్తను  
 పేరునఁబరఁగిన మేఘనాదుండను పుత్తునింబడసె. రాన  
 ణుఁడు తన్నుఁజంపనోపు వారికెల్లరకు బ్రహ్మవరమున  
 నజేయుఁడనైతినని భయమువిడిచి తనవరమునకుఁ గార  
 ణమగు ధర్మమును ద్యజించి లోకముల భంజింపసాగెను.  
 అంత వాని యగ్రజుండగు నైశ్రవణుఁడట్లు చేయరాదని  
 వార్త నంపె. దశముఖుఁడు వచ్చినదూతను వధించి  
 కైలాసమున కన్నపై దండెత్తిపోయి ధనపతి యనుచరు  
 లగు యక్షులఁదెగటార్చి ధనపతిని ద్వంద్వయుద్ధమునఁ  
 బరాజితుంజేసి ప్రసిద్ధమగు వాని పుష్పక విమానమును  
 గొనియె. ఆపుష్పకంబెక్కి కైలాసంబు వెలువడుచుండ  
 నావిమానము తటాలున నిలిచిన పంక్తిముఖుఁ డచ్చెరు  
 వంది చూచుచుండె. అంత శంకరుని భటుఁడగు నంది  
 వచ్చి యిచ్చోటు తొలఁగించనుము. ఈగిరిపై శంకరుఁడు  
 వేడుకఁగాఁగ్రీడించెడు. అసిన గర్వపూరితుండగుచు దశా  
 ననుఁ డెవఁడీ శంకరుండని పరిహాసించుచు గిరిసమీపము  
 నకు వచ్చె. అందు నంది కపిరూపముననుండ వానింజూచి  
 వెక్కిరించిన నందియుఁ గవులు నీకులంబును వినాశనము  
 చేయునని శపించె. అట్లయ్య వాఁడాగిరిని బట్టి మూల

మునుండి యీడ్వజూచిన మహాదేవుం డవలీలగాఁ దన  
కాలి బొట్టనవ్రేల నణఁగఁదొక్కి. వానిబాహువులందుఁ  
జక్కిన వాఁడటచుచుఁ బడియెట్ట కేలకు నీలకంఠునకు విధే  
యుడైన హరుండు వానిని విడిచి వాఁడు రావముచేసె  
గావున రావణుం డను పేరిచ్చి పంపె.

౨౪గీ. ఇట్లు గర్వభంగ మందియు భయములేక  
భూమినిజీకాకు పటచుచు నెక్కనాఁడు హేమవంతంబున  
కుంజని యం దతిసౌందర్యమున నొప్పు తపోనిష్ఠయును  
కన్యకను డాసెను. ఆమె దా విష్ణువున కర్చింపఁబడితి నని  
యెఱింగించినను వినక దుర్బుద్ధితో దానిబట్టిన నామెబ  
లవంతముగ పడిపించుకొని చిఱిబేర్చి నేను మాతృగర్భ  
మ్మునఁబుట్టక పుడమికిమరలవచ్చి నీకువధంబేఁగూర్చెదనని  
శపథంబుచేసి చితికగ్గిఁబెట్టి దానిపైచుడిసె. కృతయుగంబు  
నన్లుజరగె. ఆకన్యయే శేతాయుగమునజనకుండుపాలము  
దున్నుచుండ నాఁగటిచాలున నీతయై పుట్టె.

౨౪౬. ఇట్లు రావణుండు జయంబులు గొనుచు  
భూలోకంబు నందలి రాజులనందఱఁ డనఁజో బోరాడు  
డటు గాదేని పరాజితులనుని యంగీకరింపు డని నిర్బం  
ధించుచుండె. అనేకులు వానికి విధేయులైరి. అయోధ్యా  
ధిపతి యిత్యాకు కుల సభపుఁ డనరణ్యుండు పోరి రావ  
ణునిచే హతుడైపడి మహాత్ముడగు నిత్యాకు వంశమున



దశరథ నందనుడగు రాముడను నెక్కండుపుట్టి నీపా  
ణంబులఁ గొనునని చెప్పి మృతుండయ్యె. ఇట్లు రావ  
ణాసురుడు దానే చేసికొన్న దుష్కార్యములచే దన  
మృతికి విత్తనము వేసి ఫలముచు దా ననుభవింప వలసి  
వచ్చెను.

—|| యమ రావణుల యుద్ధము. ||—

౨౪౭. రావణుడెందేని తిరుగువా డొక్కచో ము  
నిపుంగవుని నారదునిం గనిన నతం డిట్లనియె. ఓరావణా,  
ముందె కడుచిడుమలకుఁ బాల్పడియుండు మానవుల నీవు  
గాఱింపకుము. యముఁ డెల్లర నిర్జించు. నీవు యముని ని  
ర్జింపుము. అనినఁ బ్రహ్లాద మానసుడై రావణుడు ద  
క్షిణ దిక్కునకుంజని తన్నెదిర్చిన యమభటులఁ దును  
ముచుఁ జనుచుండ యముం డరదమెక్కి మృత్యురూప  
మునఁ గాలదండ ధనుడై వానియెదుట నిలిచె. వానిం  
జూచి రావణుని పరివారము పరుగెత్తి వాని నొంటరిగ వి  
డిచి చనియె. అట్లయ్యు రావణుడు వెనుదీయక సర్వసం  
హరికుండగు కాలునితోఁ బోరెను. ఇట్టిదృ ష్టేడహారా  
త్రములు పోరి తుదకు యముండు వానిం జంపఁ గాలదం  
డమెత్తిన బ్రహ్మ ప్రత్యక్షమై యముని వారించి పాణ  
భయము లేకుండ నేను రావణునకు వరమిచ్చితి. నావచ  
నముల బొంక్కు చేయకుము. నీకాలదండమును నేన నృ

జించి యెల్లరం జంపుశక్తి దానికే నిచ్చితి. రావణునిపై నది పడిన నన్మత మవశ్యము చేకూరును. అది స్వభావ సిద్ధముగ రావణుంజంపిన వానికే నిచ్చిన వరము తప్పను. వానిం జంపదేని దానికి శక్తియిచ్చిన నా మాటతప్పను. కావున లంకేశునిపై నెత్తిన దండమ్ము నిలుపుము. లోకంబుల మేలొకింతయుఁ గోరుదేని సత్కంబును నిలుపుము. అసిన యముఁడు చాలించి యదృశ్యుడై యుద్ధమును ముగించె. రావణుఁడును యముఁడొడైనని యమసదనమునుండి మరలి దైత్యులతో నొకయేఁడు రణమొనరించి వాతో సమాధానము చేసికొని వరుణునిపై దండెత్తిపోయె. వరుణుఁడత్రుఱిఁ బురంబున లేఁడు. వాని తనయులు రావణునితోఁ బోరిమడిసిరి. అంతఁ దనియక రావణుఁడు వెడలి బలినద్దముఁ జేర ద్వారమునఁ గావలియుండు మహాకాయుఁ డొక్కరుఁడు లోనరుగుము. నీకుం బ్రియంబేని బలితోఁబోరుము. అనినఁ జొచ్చి బలింగనియె. బలియు నవ్వరావణుని శిశువుంబోలె మోకాల్చిపై నెక్కించుకొని నీకేమి వలయునని యడిగిన మదంబున రావణుఁడు సన్ను విష్ణువు కట్టిన బంధములనుండి విడిపించెదననియె. అసిన మఱియు బలి నవ్వి యదెసలపై నుండు దీప్యమాన చక్రమును గొని తెమ్మనియె. రావణుఁడు దానింబట్టి కదలింప నేరక కొండొకపరి యెత్తఁబూని నేలం

బడి నెత్తుటదోగె. అంత వానింగని బలి యిట్లనియె. ఇది నాపెద్దలలో జేరిన హిరణ్యకశిపుని కుండలము. విష్ణువు నరసింహుడై వాని వధించె. ఇక నీవే యోచింపుము. నీచే గదలింపరాని కుండలమును ధరించిన దైత్యుని జయించిన హరిని నీవెట్లు మార్కొనియెదవు. ద్వారమున నీవు చూచినవాడు విష్ణువే. హరినారాయణుడు లోకరక్షకుడు. అనిన విని రావణుడు హరితో బోర ద్వారమునకుం బాటుడు బ్రహ్మకై వారి వానిం జంపఁగోరక యదృశ్యుండయ్యె. రావణుడు సుఖంబుననేగె. ఇట్లనేక సాహస కార్యములు రావణుం డొనరించె. వానిమీకుం దీరిక యగుచో జదువుడు. ముఖ్యముగ నందొక్కచో వానికి విరోధమై నీతకుం దోడయ్యె. దానివినుండు. అట నొక సుందరీమణింగని దానిం బొందఁగోరిన నాయుబల నన్ను బోనిమ్ము. నే నీయన్న కొడుకునకు భార్యననిన దానిమొట్ట యాలింపక దానిం బొందెను. అంత వైశ్రవణుని సుతుం డలిగి నిన్ను గోరని పడఁతిని జెఱిచితి వేని నీవు మృతుండవై పడెద వని శాపంబిచ్చెను. ఆశాపంబు నీత కనుకూలమయ్యెను.

—|| రావణు డిందుని జెఱిగొని పోవుట. ||—

౨౪౮. రావణుడు సురలపై దండెత్తి చనుచో దన పుత్తుని మేఘనాదుని దోడ్కొని యేగెను. అప్పుడు

రాక్షసులకును దేవసైన్యమునకును మహారణంబు ఘోరంబుగఁ జెల్లెను. రాక్షసులు పరాజయంబునందు సమయమువచ్చిన మేఘనాదుఁడు రాక్షసులఁ జేరఁగూర్చి మాయాబలంబున నంధకారముచేఁగప్పి సురల యుక్కడంచిన వైత్యాధిపుఁడగువులోముఁ డింద్రసుతునికొనిచనియె. అంత నింద్రుఁడు వెలువడి రావణునిపైఁ గవిసిన మేఘనాదుఁడు వాని మార్కొనియె. ఇంద్రుఁ డతనిదెసఁ దిరిగిన వాఁడద్ద శ్యుఁడై పోరి సురపతినలయించి మాయాబలంబున వానింగట్టి లంకకుం జెఱఁగొని పోయె. వేలుపులంత బ్రహ్మను మున్నిడుకొని లంకకువచ్చిరి. పితౄమహుండు మేఘనాదునకు ఇంద్రజిత్తున పేరొసంగి యింద్రునకు మాత్రేమిగోరెదవనిన నతఁడమరత్వం బడిగె. అదిచేకూరదు. వేటొండువరమును గోరుమనిన నింద్రజిత్తునియె. యుద్ధమునకు మున్ను నేనగ్నినివ్రేల్చిన నందుండి తేరును గుఱ్ఱంబులును వెడలిన నాయరదంబుపై నేను నిలిచినచో నమరత్వం బుండుఁగాక. హిమంబు ముగింపక కయ్యంబునకుఁ గడంగిన మృతిం బొరయుదుంగాక యని వరంబడిగె. ఇట్లు మేఘనాదుఁడు తనమరణంబునకుఁ దానె విత్తనము నాటుకొనియె. ఇట్లోడి చెఱఁగొనఁబడిన కారణంబున నింద్రుండును గౌతమసత్యుగు నహల్యపైఁ జేసిన దోషంబునుండి ముక్తుండయ్యె.

౨౪౯. ఇవి మొదలగు కారణములనుండి రామాయణమందుఁ జెప్పఁబడిన కార్యములు ఫలరూపముగాఁ బరిణమించినవి. ఆ గ్రంథమందలి తక్కుంగల కథలను జెప్పెద.

౨౫౦. ఒక్కనాడు సాయంసమయమున సంధ్యాది దేవకార్యములు జరిగినపిమ్మట సీతతో సప్రియం బెయ్యది నేఁ గావించెద నని యడిగిన సీత గంగాతీరమున వసించు ఋషులఁ జూడ నతికుశూహలము గలదని చెప్పి, అంత రాముఁ డెల్లి యేర్పాటుచేసెద నని రాముఁ డచటనుండి తనచెలికాండ్రు తమలోఁ దా మిష్టాగోష్ఠిగ మాటలాడుచుండ నచ్చటికరిగె. అందు మాటాడుచు నగరంబుల దేశంబుల జను లాడుకొనువార్త లేమి? నాతమ్ములంగూర్చి భార్యనుగూర్చి కైకనుగూర్చి యేమనియెదరు? అనిన భద్రుఁడు జనులు మంచివార్త లనేకము లాడెదరు. రావణుని వధనుగూర్చి యెంతయు ననుకొందురు. అని యనుచుండ భద్రుఁడు చెప్పరీతిని సంశయించి బాగుగఁ బఠింపిరి. రాముఁ డిట్లనియడిగె. శుభములేని యశుభములేని జనులమాట లన్నింటిని దెలుపుము. వానినెఱింగి జనుల కయిష్టములగునవి సవరింపనగు. అనిన జనులు కలిసినచో వారు మాటిమాటికాడు సప్రియంబులం జెప్పెద. నీచేసిన సేతుబంధనంబును, రావణవధయు నద్భుతకార్యము

అని పొగడెదరుకాని రావణునితో నుండిన సీతను నీవు గ్రహించుటెట్లని దూతెదను. సీత రావణుని తొడపైన క్కె. వాడు రాక్షస స్త్రీలకాపున నామె నునిచె. అట్లయ్యేనేని దామును దమభార్యల చెడునడతల సహించవలయు. “యథాహికురుతేరాజప్రజాతమఃనునర్తతే” అని యందురు. అనిన మిక్కిలి నొచ్చిరఘునందనుం డెల్లర నిదినిక్కంటేయని యడుగ నొక్కొక్కరు దైన్యముతోఁ బ్రజ లిట్టులాడుదు రనిరి.

౨౫౧. రామచంద్రుఁ డంతఁ బ్రణిధుల వీడుకొలిపి తమ్ములరప్పించి వారిని శాగిలించి కన్నులనీరునిండ మీరే నా సర్వస్వము. మీరే నా ప్రాణముని పలికి కూరుచుండనియమించి లోకాపవాదముల వినిపించి యిట్లనియె. ఏనెట్లు సీతను మన్నింతు నట్లు జనులును దాము నింద్యచరిత్రలగు భార్యల మన్నింపవలసె నను న్యాయమును వాదించెదరు. ఇది లోకమున సుశీలమునకు భంగ కరమగును. నేదొల్లి లంకయందు వెనుదీసినదియు సీత యగ్నిప్రవేశముచేసి దోసములేదని నిరూపించినదియును మీరెఱుంగుదురు. సీత శుద్ధయసియు, నిష్కళంకయనియు నా యంతరాత్మయెఱుంగు. అట్లయ్య మానము ముఖంబునకంటఁ బ్రాణమునకంటెను బ్రయతరము.

కావున నాభార్యను విడువవలయు. లక్ష్మణా! సీతను వాల్మీకియశ్రమమునకుఁ గొనిపోమ్ము. సీత యచ్చటికిఁ బోఁగోనది. సీత యందయుండుఁగాక. అనుడు లక్ష్మణుండు మాతాడఁబోయిన సైఁగళోఁ దటాలునవారించి యే మియుఁజెప్పకుము. నన్నేమడుగకుము. సీతనుగొని పోమ్ము. అని యాజ్ఞాపించె. ఇట్లు రామచంద్రుండు దాఁ జేసిన త్యాగములలో గొప్పదగు త్యాగముచేసెను.

౨౫౨. రామచంద్రుని కార్యముల మొదలుగఁ గొందఁ తాక్షేపించి దూఱుదురు. అపనిందలుచేయువారి దుర్బుద్ధికినోడి భార్యను దిగనాడుట తగదని పెక్కండ్రు రామునిపై నిందమోపుదురు. రాముండు భార్యను నిర్దోషియని నిరూపించి సంరక్షించుటకుఁగాఁ బడినపాటుల వలన రామున కామెయందుఁగల గాఢానురాగము విశద మగుచున్నది. ఐనను సీతకుఁ దా నెట్లు భర్తయో యట్లు ప్రజలకుఁ బ్రభువు. కావునఁ బ్రజాపాలనమునఁ దాను జరపఁదగు ధర్మము ధర్మములన్నింటిలో మొదటిది. ఆధర్మములు భార్యాభర్తల కిరువురకును సమానము. వారు రాజనురాణియు నగుటచే వారు నడుచురీతిని లోకులు ననువర్తింపఁగా లోకమందు సుశీలమునకు వృద్ధియు హానియుఁగలుగు. వారు కూడియుండిరేని వారి

మానమునకుఁ గళంక మేమాత్రమైనను రాకతీరదుఁ  
 వానిజూచి స్త్రీలు సన్మార్గమును దప్పటకెడమిచ్చును.  
 కావున ధర్మమును గాపాడుట శ్రేష్ఠమని చూపుటకు  
 వారు వేఱుగనుండుటకంటె నెక్కుడగు నిదర్శనమును  
 వారేవిచూపగలరు? ఇట్లు రామచంద్రుఁడు ధర్మచింత  
 చేసి నిశ్చయించెను. రాముఁడును దాను నొక్కటియై  
 యుండుటంబట్టి సీతయు నట్లే నిశ్చయించెను. రాముఁడు  
 సీతను ద్యాగముచేసెను. అదిరామునకుంబోలె సీతకును  
 విషప్రాయమయ్యు సీతయు నొడంబడి తానును రాము  
 నితో సరిగ త్యాగముచేసెను. అదియెట్లనిన. లక్ష్మణుఁడు  
 సీతను వాల్మీకియాశ్రమంబునకుం గొనిపోవఁ దనకిచ్చిన  
 యాజ్ఞను గద్గదస్వరంబున నుడివిన సీత పలికినపలుకులను  
 వినుఁడి శిష్యులారా! సహజముగ దిక్ష్ప్రేమముచెంది  
 దుఃఖముతో మొట్టమొదట కొన్నిమాటలాడెను. తరు  
 వాత లక్ష్మణునితో నిట్లనియె. ధర్మాత్ముడగు రాము  
 న కిట్లనుము. “రాఘవా, సీత సుశీలయనియు, నీయందు  
 నిశ్చలమగు భక్తిగలదియనియు నీహితము సీతయుఁ గోరు  
 నదియనియు నీకుందెలియును. అపకీర్తికి భయమంది నీ  
 విట్లుచేసితివని నేనును బాగుగ నెఱుంగుదును. నీవేనాకుఁ  
 బరమశరణ్యుడవు. కావున నీకువచ్చు నపవాదమును  
 దూషణయుఁ దొలగించుట నాకు ధర్మము. అని లక్ష్మ



ఋషుడు వెడలిపోయినంత మానవులందఱుబోలి సీత దుఃఖింబునఁ గుందుచు నేలం గూలె.

—|| సీత వాల్మీకియాశ్రమమున నుండుట. ||—

౨౪౩. మునిపుత్రులాయార్తనాదముల విని వాల్మీకి నామెనుగావ రమ్మనిపిలిచిరి. వేగిరముగ మునీశ్వరుఁడువచ్చి మధురవాక్కుల సీత నోదార్చి నాయాశ్రమము నియిల్లుగభావింపుము. అని పలికి తనతోనుండు తన శిష్యురాండ్రగు యోగినులచేతకుం గొనిపోయి సీతను స్నేహగౌరవములతోఁ గాపాడుడని నియమించెను అచట నివసించి సీత యిద్దఱుకొడుకులంగనియె. వారలకు వాల్మీకి కుశలపు లను పేరు లిడియె. వారును మునిసంఘమున సుగుణోన్నతిఁగాంచి యశావనమునఁ గ్రాలిరి.

౨౪౪. లక్ష్మణుఁడు తాజేసిన దుఃఖికార్యమునకు సంతాపమున మగిడి చనుచోఁ దనదుఃఖమును గడుగూర్చు సుమంత్రునితోఁ జెప్పిన వాఁ డిట్లనియె. పూర్వమే దుర్వాసుఁడు దశరథునితో రాముఁడు భార్యను భార్యలను విడనాడు ననియె. దశరథుఁడు దానిని రహస్యముగఁ గాపాడుషని నాతో నుడివెను. అదివివరించెదను. ఒక్కనాఁడు దుర్వాస మునిని

మహీశుడు చూడఁబోయి నా పుత్రులకు రాఁగలఫలములఁ దెలుపవేయని యడిగిన నాఋషి తొల్లిదేవాసుర సంకరమున నసురులు భృగుపత్ని శరణముఁ జొచ్చిననా పె వారలఁ గాచుచుండె. దానికి విష్ణుపురినిసి చక్రింబున నామె శిరస్సును దెగనేసె. అంతభృగువు నీపుమానిసివై పుట్టి పెక్కేడులు భార్యవియోగము నెందుమని శాపంబిడె. విష్ణువు రావణుని వధించి శాపం బనుభవించెదనని లోకహితము నుద్దేశించి యనియె. విష్ణువే రాముడుగఁబుట్టె. తాను బమనెకండువేలేండ్లు పాలించి సీతవలనఁ దాఁగన్న నిరుపురఁబుత్తులను నయోధ్యకుఁ బట్టముగట్టును. అని దుర్వాసుఁడుపలికె. అనిన సుమంతుని వచనములకు మిగుల సంతసించి సౌమిత్రి యయోధ్యఁజేరి రాముఁడు దుఃఖసాగరమున మునిగియున్నంగని దుఃఖమునువిడిచి లెమ్ము. రాజధర్మమును జరపుము. అట్లుకాదేని లోకహితార్థము సీతం ద్యజించితి వది వృథగాదే. అని బోధించెను.

— శత్రుఁఘ్నుఁడు లవణాసురుం జంపుట. —

అగిగి. పిదపఁ గొద్దికాలమునకు శత్రుఁఘ్నుని మధురాజ్యమునకుఁ బట్టముగట్టిరి. ఆదేశమున లవణుడను నసుర ప్రజలఁ బీడించుచుండెను. వానితో యుద్ధముచేసి రాజ్యమాక్రమింప శత్రుఁఘ్నుఁడు దండుతో వెడలెను.

మార్గమునఁ దనసేనను ముందుపంపి తా వాల్మీకి యాశ్ర  
మంబున వసించెను. వాడచటనుండ నీత కిరువురుపుత్తు  
లు పుట్టిరి. అందుండి యేడు దినములునడిచి శత్రుఁ  
డు మధునగరమును జేరెను. అపుడు మునివరులు శత్రు  
ఁ ఘ్నున కిట్లు హెచ్చరిక చేసిరి. శివుఁ డొక్కశూలం బితని  
తండ్రి కిచ్చె. తండ్రివలన నీతండు దానింబడసె. ఆశూలం  
బు ప్రయోగించినచో నది చంపకమానదు. అదిలేకుండినఁ  
గాని వానిజంప శక్యముకాదు. వానిచేతిలోనదియుండు  
నందాఁక వానిజంప నెవరికి నలవిగాదు. వాడాశూ  
లంబునఁ బగితుఁడ భస్మముచేయును. అనినవిని ఆహార  
మునకై ప్రభాతంబున లవణుండు పునినుండి వెడలిన శత్రు  
ఁ ఘ్నుండు వాడు పురమునకు మరలఁజేరకమున్న వాని  
నడ్డగించి యుద్ధముచుగోరెను. లవణుండు తనయాయుధ  
ములఁ దేగోరెదనన్న శత్రుఁ ఘ్నుండు వానినపుడె పోరు  
మని నిర్బంధించె. వారిద్దఱు పోరిన శత్రుఁ ఘ్నుండు పడి  
యు లవణుండు నగరమును జొచ్చుటకు మున్నులేచి  
వానిందాఁకి విష్ణు నిర్మలమగు దివ్యశరంబున వానింజంపె.  
అంత శత్రుఁ ఘ్నుండు మధునగరమున నిలిచి చక్కఁగఁబా  
లించెను. అట్లు పండ్రెండు వత్సరములు గడిచిన నన్నను  
రామునిం జూచు కుశూహలంబునఁ బ్రయాణమాయెను.

౨గీ౬. ఏడుదినంబు లరిగి వాల్మీకియాశ్రమంబును బ్రవేశించె. ఆ మునిశ్రేష్ఠుఁడు శత్రుఘ్నున కతిథి పూజలు గావించి గారవించెను. నాటిరేయి భోజనంబగుదు సంగీతముతోడ రామచరిత్రంబును గానము చేయఁబడియె. శత్రుఘ్నుఁడు పరమానందమున మునిగియు సంగోచమున మునిపుంగవు నేమియు నడుగకుండె. మఱునాఁడు తరలి యయోధ్యంజేరి నేసీశోనుండెదనని రామునిం బ్రార్థించిన రాముఁ డంగీకరింపక సప్తరాత్రంబులుండి నీ రాజ్యమ్మునకు మగిడి పొమ్మనుఁడు శత్రుఘ్నుఁడు దీనుడై యానతిరీతి మరలి మధునగరమునకుం బోయెను.

→ రాముఁ డశ్వమేధయాగమును జేయుట. ←

౨గీ౭. కొంతకాలము పిదప రామచంద్రుఁడు అశ్వమేధయాగమునేయ నిశ్చయించిన నయ్యజ్ఞమునకు ననేకమునులతోడఁగూడి వాల్మీకివచ్చెను. వారిశిష్యులతో రాజవైఖరి నొప్పియు మునివేషములతో నిద్దఱు కుమారులుండిరి. ఆకుమారులంగని వాల్మీకి మీరు నేనురచించిన శ్రీరామచంద్రుని చరిత్రమగు రామాయణమును నేనేర్పినవిధమున గానముచేయుఁడు. ధనమున కాశపడకుఁడు. ఎల్లచోటుల దానిని బాడనగు. రాజుకోరిన భయపడక వాఁగ్రమోలఁబాడుఁడు. అని నియమించె. అట్లుకుశల

వులు పోయి పాడుచుండిరి. రాముడు వారిపాటలు విని దానినంతయు వినంగోరి మహాసభం జేర్చి యాబాలురఁ బాడమనియె. వార లిరువదిసర్గలఁ బఠించిన నెల్లరుల్లసిల్లిరి. వీరలిద్ద రత్యద్భుతముగ రామునిపోలిక నున్నారు. మునివేషమున నుండుటయే రామునకు వీరికిని భేదము. అని వారొండొరులతోఁ బ్రజ్ఞ లనుకొనుచుండిరి. రాముఁ డప్పుడు లక్ష్మణా వీరికిఁ బదునెనిమిదివేల సువర్ణంబు లిమ్మనినఁ గుశలవులు మేమువనవాసులము. సువర్ణముతో మేమేమి చేయఁగలము. అనిన నరపతి విస్మయము నెంది యీకావ్యము నెవ్వరు చేసిరని యడిగిన బాలురు వాల్మీకి యీగ్రంథమును జేసెను. అమృతహర్షి దర్శనమునకు వచ్చితివేని దానినంతయు విననగునని చెప్పిరి

౨౫౨. ఇట్లు రామాయణకథను వినుచుండఁ బెక్కు దినములు గడచె. ఎట్టకేలకుఁ గమనీయ తేజోనంతులగు నాగాయకులు వై దేహీపుత్రులని రామచంద్రుఁడు విని సీత వనవాసంబున నిష్కళంకయై యుండనేని నీయనుమతి మెయి వచ్చి బహిరంగముగఁ దన నిష్కల్మషత్వమును గుఱించి బాసచేయనగు నని వాల్మీకమునికిఁ జెప్పిపంపిన నాముషి యంగీకరించె. అంత మహాసభచేరిన వారి నడుమకు వాల్మీకియును, వారివెంట సీతయు వచ్చిరి. సీత తొల్లిటి చం

దమున మాధుర్యమును సొంపును గలిగియుఁ గృశించి  
 దుఃఖాకులయై యుండె. వాల్మీకి తన తపస్సు నొడ్డి గంభీర  
 వచనంబుల జానకి నిష్కళంక యనియు, గంభీరులగు  
 వీరు కుశలపులు నీకుమారులనియుఁ బ్రమాణమ్ముగఁ బలి  
 కిని రాముఁ డల్లన నిట్లనియె. సీవచనములు నాకుఁ బ్రమా  
 ణములు. నే వేఱుప్రమాణమును గోరను. కాని జానకి  
 యీసభయెదుట తాను బరిశుద్ధురాలనని తానే పల్కెనేని  
 నెంతయుఁ దనియును. అనుచు వైకుంఠపు ముద్దుల రాణి  
 పాపినరుల యెదుటఁ దన సుశీలమును గూర్చి ప్రమా  
 ణముచేయ నంగీకరించె. బ్రహ్మను మున్నిడుకొని దేవత  
 లందఱు నలుదిక్కులనుండి వచ్చిరి. దేవతలను జూచి రా  
 ఘవుం డిట్లనియె. “మునిశ్రేష్ఠా ! మహాత్ములగు ఋషి  
 వాక్యంబుల కల్మషంబులు. కావున సీవచనంబులనె మ్మే  
 ధిలి శుద్ధచాక్రిత యని నేనెంతును. కాని యిచ్చటి కెల్ల  
 రు సీత మాటయిచ్చునని చూడవచ్చిరి. కావున వారి యె  
 దుటఁ దాను సుశీలయని నిదర్శనముగఁ జూపిన నాకెంత  
 యుఁ బ్రియంబయ్యెడు.”

— సీతను భూదేవి తోడ్కొనిపోవుట. —

౨౫౯. అనిన జనకతనూజ సీత సురనరులు విన  
 నిట్లు పలికెను. ఆపలుకులు మృదువులై విస్ఫుటధ్వనితో

నామహాసభయందు మ్రోగె. తనపై నపవాదమును  
మోపిన వారియెడ నపారమగు కనికరంబునఁ బరితపించు  
చు నితఁ భూమిపై నుండఁజేల్చి నను నిశ్చయముచు జూపె.  
\* “ నేను రామేతరు నెవరిని నామనస్సనం దెన్నుండును  
దలంపను. దాసౌశీల్యబలమున వసుంధరాదేవి నాకెడ  
మిచ్చుఁ గాక. నేను నిత్యము మనోవాక్కాయ కర్మముల  
రామునిమేలు ప్రార్థించితి. ఆకారణమున వసుంధరాదేవి  
నాకెడమిచ్చుఁ గాక. ”

౨౬౦. అనిప్రార్థించిన నేలచీలి భూదేవి దివ్యసింహా  
సనమునఁ గూరుచుండి వచ్చి చేతులు సాచి సీతను జేరు  
వకుఁ దీసికొని తనసింహాసనమునఁ గూరుచుండఁజేసి.  
బలిరా ! ఎంత బాగుఁడేసీతివి సీతాయని కొనియాడుచు  
వేలుపులు సీతపైఁ పూలవానగూరిసిరి. ఆరత్నఖచిత సింహా  
సనము పుష్పములతోనిండి భూమితోనికి దిగెను. ధరణీ  
జాతయగు సీత దాఁ బుట్టినచోటఁ దిరోహితమయ్యె.

౨౬౧. సీత యిట్లు పోవుచుండ రామచంద్రుఁడు  
పలుకకుండె. పిమ్మట రాముని చెక్కులఁ గన్నీరు దొరగి

---

\* రామస్వామిపదాంబుజంబు లెద నారాధితు నేనిక సదా  
రామాష్టక జరియింతు నేనిక దగు జాగ్రత్త స్వప్న సుప్త్యాదులక  
రాముండప్పనిదాన నాటయ యథాంజనే నాతల్లి యో  
భూమి యాయెడఁద్రోవఁజూపి ననుఁగొంపోవమ్మ నీలోనికిక.

పాటె. పునస్సమాగమము కలుగుతఱి సీత విడిచిపోయె. ఇంకఁ బుడమిపై సీత సుందరాకారము చూచు నయ నోత్సవము రావేరదు. ఓదేవీ! నాసీతను నాకిమ్ము. అ నుచుఁ దుట్టతుదకు నాకు సీతను మరలఁ గొనితెమ్మాయని కూండు. ఆకూయి సీతను జేరదయ్యె. సీత భూమి యందలి శబ్దములు విన రాని స్థానమును జేరియుండె. అది యీశబ్దముల కతీతము. శాంతిస్వరూపము. అంత బ్రహ్మ యిట్లనియె. ఓరామా, నీవు సంతాపముఁ బొందఁ దగదు. విష్ణుపువలనఁ బుట్టితివని మరల స్మరింపుము. సీత స్వభావముగ సిద్ధ విశుద్ధశీలయనియు నెప్పుడు నీయనుచా రిఁశీయనియు నెఱుంగుము. సీతను మరల స్వర్గంబునఁ గూడెదు. అనిన రాముఁడు ప్రాసాదమునేరీ సీతకై విలపించుచు రాతిరి పుచ్చె.

౨౬౨. అది మొదలు మనోవ్యధతో రాముఁడు రాజ్యమును బాలించెను. పునర్వివాహ మొల్లఁడు. కనక విగ్రహ మొకదానిని సగరున నిలిపి నిత్యనైమిత్తిక విధులందు దానిని సీతాస్థానమున నుంచుచుండె.

౨౬౩. రాముఁడు భూమిని విడుచు సమయ మాసన్నమగునుఁ దనవంశమున ముందు జరగు పనులకు నేర్పాటులుచేసెను. భరతలక్ష్మణ కుమారులను జేరువనున్న రాజ్యముల నునిచె. ఈయేర్పాటులు చేయుచుండఁ



గాలపురుషుడు తాపన రూపమున వచ్చి రామునితో నే  
కాంతమున సంభాషింప వేడి వెండియుఁ దమపలుకుచో  
నడుచు వచ్చు వానిని వధింపవలయునని ప్రార్థించె. అం  
దులకు రాముఁ డొడంబడి లక్ష్మణునిం గావలియుంచె.  
అంతఁ గాలపురుషుడు రామునితో నీవు విష్ణుమూర్తివి.  
భూలోకమున నీవుండవలసిన కాలము గడచినది. ఇక భువి  
నుండిన నుండుము. స్వస్థానమునకు వచ్చిన రమ్ము. అనిన  
రాముఁడు చిటునవ్వుతో నేనును దానినే తలంచుచుంటిని.  
నీవునువచ్చితివి. నా స్వస్థానమున కరుగవలెను ననియె.

—|| లక్ష్మణుడు మృతినొందుట. ||—

౨౬ర. ఇట్లు సంభాషించుచుండ దుర్వాసుండు  
వచ్చి రామునిం జూడవలయు ననిన లక్ష్మణుం డయ్యా,  
రాజు కార్యాంతరమున నుండు వాఁడు. నిలువవే యని  
వేడిన కోపముతో దుర్వాసుఁడు నీ వీక్షణంబున నేగి  
రామునకు నారాక నెఱింగింపవేని నిన్ను నీతోఁబుట్టువుల  
ను నినంశమును రాజ్యము సంతయు శపింతు ననియె. సా  
మిత్రి తనలో నెల్లర చేటు పాటిల్లుటకంటె నాయొకని  
చావుమేలనుకొని రాముని కడకేగి మునిరాక నెఱింగించె  
ను. రాముఁడు మునివరునకు సత్కారము చేసియుఁ గాలున  
కిచ్చినమాటను స్మరించి దుఃఖించెను. పిమ్మట లక్ష్మణుం  
డు రామునిగని కాలుని కిచ్చిన మాటను స్మరించి నీమా

టను జరపవేయనిన రాముఁడు సభంగూర్చి వారలకావిషయము నెఱింగించెను. సభలో వసిష్ఠుఁడు రామునకిట్లనియె. మాటనుబొంకు సేయరాదు. ప్రతిజ్ఞచెడిన ధర్మమునశించు. ధర్మముపోయిన లోకములు నశించు. త్రిలోకముల తేమమునుజూచి లక్ష్మణునెడఁబాటున కోర్చి లోకములరక్షింపము. అనిన నందఱు దాని కంగీకరించిరి. అంత రామచంద్రుఁడు ప్రియతముఁడగు లక్ష్మణున కిట్లనియె. లక్ష్మణా! విరోధముగ నడువఁ బోలదు. కావున నిన్నుఁ ద్యాగము చేసెదను. సాధువులకుఁ ద్యాగము వధయు నొక్కరూపయగు. అని శాసించిన లక్ష్మణుండు మరలి యయోధ్య చెంతనుండు సరయువు తీరంబున కరిగి తపంబొనరించి తనువుఁ దొఱంగి దివంబున కేగిన దేవతలు విష్ణువు చతుర్థాంశంబని పూజించిరి. ఇట్లు లక్ష్మణుఁడు తన నిష్కలంక భక్తికి ఫలముగ శాంతి నొందెను. తా నెప్పుడు ననుగమించు రామునకు స్వాగతం బొసంగ నాస్థానమును రామున కంటె ముందుగఁజేరి వారి రాకకై వేచియుండెను.

౨౬గి. లక్ష్మణుఁడు చసిన రామచంద్రుఁడు భరతునకుఁ బట్టముగట్టి లక్ష్మణుని వెంటనంటి పోవఁ దలంచిన భరతుఁడు దానికి సమ్మతింపక కుశలవుల సింహాసనాసీనులంజేయుము. శత్రుఁఘ్నునకు మనగమనము నెఱింగివుము. అనిన వల్లేయని రాముఁడు తననుతులకు రాజ్య

ము పంచియుచ్చి శత్రుఁఘ్నుని బిలిపించెను. అయోధ్యాన గరముననున్న జనులు లోకత్యాగముచేసి గాదిలి రాజుతో నడవుల కేనియు, జావున కేనియు ననుగమింప నిశ్చయించిరి. శత్రుఁఘ్నుండును జీవితకాలమందు బలె మరణంబు నొందును భ్రాతలవెంట నరుగ నిశ్చయించి తనసింహాసనమునఁ గుచూరు లిద్దఱునునిచి యయోధ్యకు వచ్చెను. అప్పుడు చూశుచు, కోరితదండు, భల్లూకానీకములును, గుమిగూడె, సుగ్రీవుఁ డంగదునకు రాజ్యమప్పగించి వచ్చె. విభీషణుండును భక్తుఁడగు హనుమంతుఁడును జాంబవంతుఁడును వచ్చిరి. అంత రాముఁడిల్లనియె. సుగ్రీవుఁ డిచ్చమెయి నాతోరానగును. విభీషణుఁడు హనుమంతుఁడును భూలోకముండు నందాఁక నిందె యుండవలయును. జాంబవంతుఁడును సహచరులేడుగుటను గలియుగాంతి మువఱకు భూమి నుండవలయును. మిగత కోతులును భల్లూకములును పార్థివశరీరముల నుండు దేవతలను వారవతరించిన కార్యము ముగిసె. కావున నాతో రానగునని రాముఁడు నియమించెను.

→|| రామ నిర్వాణము. ||←

౨౬౬. మఱునాఁడు రేపకడ వారందఱునుదరలిరి. వసిష్ఠుఁడు మహాప్రస్థానికవిధిని యథావిధిగఁ జేసెను. రా

ముడు దక్షిణపార్శ్వంబున సీతయై వుట్టిన శ్రీదేవియు సవ్య  
పార్శ్వమున వసుంధరాదేవియు నుండఁ బురము వెడలినఁ  
దమ్ములనుగమించిరి. రామునితోడ నిర్యాణమొందనిశ్చ  
యించి పౌరమహాసంఘము సుఖముగ నిశ్చింతతో వారి  
వెంట వెడలెను. అట్లు సరయువును జేరిన బ్రహ్మ సర్వదేవ  
పరివృత్తుడై యోచెను. అంత రాముడు సరయువు నీరం  
బులోఁ దిగుచుండ బ్రహ్మస్వాగతంబిడుచు నిట్లనియె. ఓ.  
విష్ణుమూర్తీ! రమ్ము. నీకు భద్రంబగుత. సర్వభూతశ  
రణ్యా! మనసున కగోచరుడవు. నీ తొల్లింటిపత్నియగు  
మాయయే నిన్నెఱుంగు. అన్యులు నిన్నెఱుంగరు. నీవు  
కోరినరూపమునఁ జేజోల్లి రమ్ము.

౨౬౭. అనిన రాముడు మహాతేజోవిరాజమానుఁ  
డై విష్ణురూపమునఁ దమ్ములయోగూడఁ బ్రకాశించిన నె  
ల్లరు నమస్కరించిరి. ఎల్లయెడల మాహాశాంతి నిండియుం  
డె. రామచంద్రుడు తనచుట్టును ప్రేమకిరణములఁ బఱపు  
చుఁ జావునకని తనవెంట వచ్చినవారిని కరుణాకటాక్ష  
ములఁ గలయఁజూచి బ్రహ్మో వారలకు స్వర్గంబున సు  
ఖస్థానము లుంచుమని పలికి యిట్లనియె. వీరు నాభక్తులు.  
నాకు మాన్యులు. నాకై ప్రాణంబులు త్యజించిరి.

౨౬౮. ఇట్లెల్లరు నానందస్థానమును బ్రవేశించిరి.  
ఇదియే ధర్మము. రామచంద్రుడు మరణమునకు నరుగు.  
ననితలచి తత్సేవామునఁ బ్రాణత్యాగము చేయువార  
లగ్గలఁబగు జీవితములఁ గాంతురు. అతనితోడి యానంద  
మును బొందుదురు.

పరమేశ్వరార్పణమస్తు.

శ్రీ శ్రీ శ్రీ.

—

మ. కడఁక నంతతము జగత్ప్రభవయోగక్షేమ

[సంకల్ప మే!

ర్పడఁ దద్ధారణమూలబంధమగు ధర్మంబు విభాగించిచొ

ప్పడువేళఁ బ్రభవంబుఁగూర్చ గురులఁ బ్రహ్మదిమన్వా

[దులం

బాడమంజేసెడు నద్వితీయు సకలాపూర్ణుఁ దలంతుఁ

[మదిఁ.

ఉ. శాలి శకంబులెక్కిడఁగఁ జంద్రజగంబులు నాగ

[ముల్ నిశా


పాలుఁడు సౌమ్యయందమరఁ బ్రాజ్ఞవిధేయుడ విండ్లచె

[ర్వుగో

పాలకనామధేయుడ స్వభాషగడించితి బాలబోధకుం

బోలఁగ రామచంద్రకథ భూవర ధర్మనిదర్శన ప్రథమం.

శ్రీ రామాయణసారము















10871

